



ບຸກຄົນທີ່ມີຄວາມກະຕັນຍູ  
ກະຕະເວທີຫາໄດ້ຍາກໃນໂລກ

THE WORD OF THE BUDDHA



## ຄວາມກະຕັນຍູກະຕະເວທີ

THE WORD OF THE BUDDHA

### GRATEFULNESS

ພິກຂຸທັງຫລາຍ...ພວກເຈົ້າທັງຫລາຍ  
ຄວນສຶກສາຢ່າງນີ້ວ່າ: ເຮົາຈັກເປັນຄົນ  
ກະຕັນຍູ ເຮົາຈັກເປັນຄົນກະຕະເວທີ  
ເຖິງອຸປະກາຣະຈະມີພຽງເລັກນ້ອຍທີ່  
ບຸກຄົນອື່ນກະທຳແກ່ເຮົາ ກໍຈັກບໍ່ໃຫ້  
ເສື່ອມຫາຍໄປ.

ພິກຂຸທັງຫລາຍ ພວກເຈົ້າທັງຫລາຍ  
ຄວນສຶກສາໄວ້ຢ່າງນີ້ແລ.

ສໍ. ນີ. ໑໖/໒໗໔/໒໐໒໔

## ຄຳນຳ

ພຣະຜູ້ມີພຣະພາຄເຈົ້າປະທັບຢູ່ທີ່ວັດເຊຕະວັນ ອາຣາມຂອງທ່ານ  
ອະນາຖະບິນດິກະເສດຖີ ເຂດພຣະນະຄອນສາວັຕຖີ ໃນທີ່ນັ້ນແລ  
...ພຣະຜູ້ມີພຣະພາຄເຈົ້າໄດ້ຕຣັສກັບພິກຂຸທັງຫລາຍວ່າ:

ພິກຂຸທັງຫລາຍ ! ພວກເຈົ້າໄດ້ຟັງເລື່ອງຂອງໝາຈອກທີ່ຢູ່ໃນ  
ປັດຈຸບັນສະໄໝແຫ່ງຣາຕຣີແລ້ວຫລືໜ້?

*ພິກຂຸທັງຫລາຍກຣາບທູນວ່າ: ໄດ້ຟັງແລ້ວ ພຣະອົງຄູ່ຜູ້ຈະເຣີນ!*

ພິກຂຸທັງຫລາຍ ! ຄວາມກະຕັນຍູບາງຢ່າງ ຄວາມກະຕະເວທີ  
ບາງຢ່າງ ຍ່ອມມີໃນໝາຈອກເຖົ້າຕົວນັ້ນ, ແຕ່ຄວາມກະຕັນຍູ  
ບາງຢ່າງ ຄວາມກະຕະເວທີບາງຢ່າງ ຍັງບໍ່ມີໃນພິກຂຸບາງຮູບ  
ຜູ້ປະຕິຍານຕົນວ່າ ເປັນສາກະຍະບຸຕນີ້ເລີຍ.

ເພາະເຫດນັ້ນແລ ພວກເຈົ້າທັງຫລາຍຄວນສຶກສາຢ່າງນີ້ວ່າ:  
**ເຮົາຈັກເປັນຄົນກະຕັນຍູ ເຮົາຈັກເປັນຄົນກະຕະເວທີ ເຖິງອຸປະ  
ກາຣະຈະມີພຽງເລັກນ້ອຍທີ່ບຸກຄົນອື່ນກະທຳແກ່ເຮົາ ກໍຈັກບໍ່  
ໃຫ້ເສື່ອມຫາຍໄປ. ພິກຂຸທັງຫລາຍ ພວກເຈົ້າທັງຫລາຍຄວນ  
ສຶກສາຢ່າງນີ້ແລ.**


ທານ, ການບໍ່ບຽດບຽນ, ຄວາມສັງຮວມ, ການຝຶກຕົນ, ການ  
ອຸປັຕຖາກມາຣດາບິດາ ເປັນສິ່ງທີ່ສັບບຸຣຸສບັນຍັດໄວ້ ຄຸນທັມ  
ເຫລົ່ານີ້ເປັນຖານະຂອງບັນດິຕທັງຫລາຍ ເປັນພຣົມມະຈາຣີ  
ບຸກຄົນເຊິ່ງບັນດິຕຢ່ອມເສພ ບັນດິຕນັ້ນເປັນອະຣິຍະ ສົມບູນ  
ດ້ວຍທັສສະນະ ຍ່ອມເຂົ້າເຖິງໂລກອັນກະເສມ.

---

ສຸຕຕັນຕະປິດົກ ສັງຍຸຕຕະນິກາຍ ນິທານວັຄ ໑໖/໒໗໔/໖໘໔

ອັງຄຸຕຕະຣະນິກາຍ ເອກ-ທຸກ-ຕິກະນິບາຕ ໒໐/໑໔໖/໔໘໔





ພິກຂຸທັງຫລາຍ ສັບບຸຣຸສ  
ເມື່ອເກີດໃນຕະກູນ ຍ່ອມເກີດມາເພື່ອ  
ປະໂຫຍດ ເພື່ອເກື້ອກູນ ເພື່ອຄວາມສຸຂ  
ແກ່ຊົນທັງຫລາຍ ຄື ແກ່ມາຣດາບິດາ ແກ່  
ບຸຕພັນລະຍາ ແກ່ທາສກັມມະກອຣ  
ຄົນຮັບໃຊ້ ແກ່ມິຕສະຫາຍ  
ແກ່ສະມະນະພຣາມ.

ອັງຄຸຕຕະຣະນິກາຍ ປັນຈະກະ-ສັກກະນິບາຕ

໒໒/໔໒/໔໒

## ສາລະບານ

	ຄໍານໍ້າ	໒
	ສາລະບານ	໕
໑.	ພຣະມະຫາກະຣຸນາທິຄຸນຂອງພຣະສາສດາ ທີ່ມີແກ່ພິກຂຸອາພາທ	໑໑
໒.	ຄວາມກະຕັນຍູກະຕະເວທີເປັນຣັຕະນະ ທີ່ຫາໄດ້ຍາກໃນໂລກ	໑໖
໓.	ການປາກົດຂອງບຸກຄົນ ໓ ຈຳພວກ ຫາໄດ້ຍາກໃນໂລກ	໒໐
໔.	ບຸກຄົນທີ່ຫາໄດ້ຍາກໃນໂລກ	໒໑
໕.	ພູມຂອງອະສັປບຸຣຸສ ແລະພູມຂອງສັປບຸຣຸສ	໒໓

- ຜ. ຄວາມຕ່າງລະຫວ່າງອະສັບບຸຣຸສແລະສັບບຸຣຸສ ໒໔
- ຖ. ຄວນເປັນຄົນກະຕັນຍູກະຕະເວທີ ເຖິງອຸປະກາຣະ  
ຈະມີພຽງເລັກນ້ອຍທີ່ບຸກຄົນອື່ນກະທຳແກ່ເຮົາ  
ກໍຈັກບໍ່ໃຫ້ເສື່ອມເສຍໄປ ໓໔
- ຖ. ສັບບຸຣຸສຍ່ອມມີຄວາມກະຕັນຍູກະຕະເວທີ ໓໗
- ຖ. ຄົນທີ່ມີຄວາມອະກະຕັນຍູອະກະຕະເວທີ  
ເປັນເຫດໄປສູ່ນະຣົກເໝືອນຖືກນຳມາໂຍນລົງ ໔໐
໑໐. ຄົນພາລຜູ້ບໍ່ສະຫລາດເປັນຄົນອະກະຕັນຍູ  
ອະກະຕະເວທີຍ່ອມບໍ່ຮືກາຣຕົນໃຫ້ຖືກກຳຈັດ ໔໒
໑໑. ເຫດທີ່ມາຣດາບິດາປາຖະໜາຢາກໄດ້ບຸຕ ໔໕
໑໒. ສັບບຸຣຸສຍ່ອມເກີດມາເພື່ອປະໂຫຍດ  
ເພື່ອເກື້ອກູນ ເພື່ອຄວາມສຸຂແກ່ມະຫາຊົນ ໔໘
໑໓. ມາຣດາບິດາເປັນພຣົມຂອງລູກ  
ເປັນບຸຣະພະເທວະດາ  
ເປັນບຸຣະພາຈາຣຍ໌  
ເປັນອາທຸເນີຍຍະບຸກຄົນ ໕໑
໑໔. ບຸຕ ໓ ຈຳພວກ ໕໔
໑໕. ການຕອບແທນຄຸນຂອງມາຣດາບິດາຢ່າງສູງສຸດ ໕໘
໑໖. ການອຸປັຕຖາກມາຣດາບິດາ  
ເປັນຄຸນທັມຂອງບັນດິຕ ໖໑
໑໗. ທິຣິ ແລະ ໂອຕຕັປປະເປັນທັມຄຸ້ມຄອງໂລກ ໖໒

໑໘.	ໜ້າທີ່ຂອງບຸຕ	໖໔
໑໙.	ຜູ້ປະຕິບັດຜິດໃນບຸກຄົນ ໔ ຈຳພວກ ຍ່ອມປະສົບກັບສິ່ງທີ່ບໍ່ເປັນບຸນເປັນອັນມາກ	໖໖
໒໐.	ຄວາມເປັນສິດທີ່ດີ	໗໑
໒໑.	ຫລັກຄວາມປະພຶດທີ່ດີຂອງສາມີພັນລະຍາ	໘໓
໒໒.	ຕົວຢ່າງຄູ່ສາມີພັນລະຍາທີ່ປາຖະໜາ ຈະພົບກັນແລະກັນ	໘໘
໒໓.	ຄວາມເປັນມິດທີ່ດີ	໙໑
໒໔.	ກັລຍານະມິຕເປັນທັງໝົດຂອງພຣົມມະຈັນ	໙໓
໒໕.	ມິຕແທ້ມິຕທຽມ	໙໖
໒໖.	ຄວາມເປັນທາສກັມມະກອນທີ່ດີ	໑໐໓
໒໗.	ໜ້າທີ່ຂອງສະມະນະພຣາມ	໑໐໕
໒໘.	ບຸກຄົນຜູ້ຂ້າມາຣດາບິດາຍ່ອມໄປສູ່ນະຣົກ	໑໐໘
໒໙.	ທ້າວຈາຕຸມມະຫາຣາຊທຸ່ງວກວດດູໂລກ	໑໑໕
໓໐.	ໄຟທີ່ຄວນລະ ແລະ ໄຟທີ່ຄວນບູຊາ	໑໑໙
໓໑.	ບຸຕທີ່ສັກກາຣະ ເຄົາຣົບ ນັບຖື ບູຊາມາຣດາບິດາ ຍ່ອມຫວັງໄດ້ຄວາມຈະເຣີນ ໂດຍສ່ວນດຽວ ບໍ່ມີຄວາມເສື່ອມເລີຍ	໑໒໘
໓໒.	ສັຕທີ່ບໍ່ເຄີຍເປັນມາຣດາໂດຍກາລ ອັນຍາວນານນີ້ ຫາໄດ້ບໍ່ງ່າຍເລີຍ	໑໓໕
໓໓.	ລົງສາຣນີກຳນົດທີ່ສຸດເບື້ອງຕົ້ນເບື້ອງປາຍບໍ່ໄດ້	໑໓໗



໓໔.	ພຣະມາຣດາຂອງພຣະຜູ້ມີພຣະພາຄເຈົ້າ ຊົງມີພຣະຊົນມາຍຸນ້ອຍ	໑໓໙
໓໕.	ບຸກຄົນ ໔ ຈຳພວກ ບົດທີ ໑	໑໔໒
໓໖.	ບຸກຄົນ ໔ ຈຳພວກ ບົດທີ ໒	໑໔໕
໓໗.	ບຸກຄົນ ໔ ຈຳພວກ ບົດທີ ໓	໑໔໙
໓໘.	ບຸກຄົນ ໔ ຈຳພວກ ບົດທີ ໔	໑໕໔
໓໙.	ບຸກຄົນທີ່ມີອຸປະກາຣະຫລາຍ ແກ່ບຸກຄົນຜູ້ອາໄສ	໑໕໙
໔໐.	ບຸກຄົນທີ່ມີອຸປະກາຣະຫລາຍແກ່ບຸກຄົນຜູ້ອາໄສ ເລື່ອງພຣະນາງມະຫາປະຊາບໍດີໂຄຕະມີ	໑໖໑
໔໑.	ຜູ້ມີອຸປະກາຣະຫລາຍ	໑໗໕
໔໒.	ການອະນຸເຄາະຜູ້ອື່ນດ້ວຍການຊັກຊວນ ໃຫ້ເຂົາເຂົ້າເຖິງພຣະພຸດທະເຈົ້າ ພຣະທັມ ພຣະສົງຄ໌ເປັນສະຣະນະ	໑໗໗
໔໓.	ການອະນຸເຄາະຜູ້ອື່ນດ້ວຍການຊັກຊວນ ໃຫ້ຕັ້ງຢູ່ໃນສະຕິປັຕຖານ ໔	໑໘໒
໔໔.	ອະນຸເຄາະຜູ້ອື່ນດ້ວຍອະຣິຍະສັຈ ໔	໑໘໔
໔໕.	ທ່ານພຣະອານົນທ໌ໄດ້ກ່າວເຖິງ ທ່ານພຣະປຸນນະມັນຕານິບຸຕວ່າ ເປັນຜູ້ມີອຸປະກາຣະຫລາຍ ແກ່ພວກເຮົາເຫລົ່າພິກຂຸໃໝ່	໑໘໗

໔໖.	ພະເວສີອຸປາສິກ	໑໙໓
໔໗.	ການເຄົາຣົບທັມ	໒໐໓
໔໘.	ຄວາມບໍ່ເຄົາຣົບຢຳເກງໃນພຣະສາສດາ... ເປັນປັດໄຈເຮັດໃຫ້ພຣະສັທທັມດຳລົງຢູ່ບໍ່ນານ ເມື່ອພຣະຕະຖາຄົຕປະຣິນິພພານແລ້ວ	໒໐໘
໔໙.	ສັທທັມປະຕິຮູບເປັນເຫດໃຫ້ສັທທັມ ຄາດເຄື່ອນ ເສື່ອມສູນ	໒໑໑
໕໐.	ຄວາມເປັນພາລນຳມາເຊິ່ງອຸປະສັກແລະບັນຫາ	໒໑໖
໕໑.	ບັນຫາເກີດຂຶ້ນແກ່ທ່ານພຣະນາຄະສະມາລະ ເນື່ອງຈາກບໍ່ປະຕິບັດຕາມພຣະສາສະດາ	໒໑໘
໕໒.	ອະສັປບຸຣຸສແລະອະສັປບຸຣຸສທີ່ຍິ່ງກວ່າ	໒໒໓
໕໓.	ຄົນພາລຜູ້ໂງ່ເຂົາຢ່ອມກະທຳຄວາມຊົ່ວ ດ້ວຍກາຍ ວາຈາ ໃຈ	໒໒໕
໕໔.	ຄວາມທຸກຂໍ້ຢ່ອມບໍ່ເປັນທີ່ຮັກຂອງເຮົາ ຄວາມທຸກຂໍ້ ກໍບໍ່ເປັນທີ່ຮັກຂອງຜູ້ອື່ນສັນນັ້ນເໝືອນກັນ	໒໓໕

ອານົນທ໌ ເຮົາບໍ່ພະຍາຍາມກະທຳກັບພວກເຈົ້າຢ່າງ  
ທະນຸຖະໜອມເໝືອນຊ່າງໝໍ້ກະທຳແກ່ໝໍ້ທີ່ຍັງປຽກຍັງດິບຢູ່;  
ອານົນທ໌ ເຮົາຈັກຂະນາບແລ້ວ ຂະນາບອີກບໍ່ມີຢຸດ;  
ອານົນທ໌ ເຮົາຈັກຊີໂທດແລ້ວ ຊີໂທດອີກບໍ່ມີຢຸດ  
ຜູ້ໃດມີມັຄຜົນເປັນແກ່ນສາຣ ຜູ້ນັ້ນຈັກທົນຢູ່ໄດ້.

ຄົນເຮົາຄວນເບິ່ງຜູ້ມີປັນຍາໃດໆ ທີ່ຄອຍຊີໂທດ  
ຄອຍກ່າວຂະນາບຢູ່ສະເໝີໄປ ວ່າຄົນນັ້ນແຫລະຄື  
ຜູ້ຊີ້ຊຸມຊັພ ຄວນຄົບປັນດິຕທີ່ເປັນເຊັ່ນນັ້ນ  
ເມື່ອຄົບປັນດິຕຊະນິດນັ້ນຢູ່ ກໍມີແຕ່ດີທ່າດຽວບໍ່ມີຊົ່ວເລີຍ.

ປັນດິຕວັຣຄ ທ. ຊ. ໒໕/໒໕/໑໖

## ພຣະມະຫາກະຣຸນາທິຄຸນຂອງພຣະສາສດາ ທີ່ມີແກ່ພິກຂຸອາພາທ

ກໍໂດຍສະໄໝນັ້ນ ພິກຂຸອົງຄ໌ໜຶ່ງອາພາທເປັນໂຣຄຖອກທ້ອງ ນອນ  
ຈົມກອງມູຕກອງຄູດຂອງຕົນຢູ່ ຄັ້ງນັ້ນ ພຣະຜູ້ມີພຣະພາຄມີ  
ທ່ານພຣະອານົນທ໌ເປັນປັຈສາສະມະນະ ສະເດັດພູທະດຳເນີນໄປ  
ຕາມເສນາສະນະ ໄດ້ສະເດັດເຂົ້າໄປທາງທີ່ຢູ່ຂອງພິກຂຸອົງຄ໌ນັ້ນ  
ໄດ້ທອດພຣະເນຕເທັນພິກຂຸອົງຄ໌ນັ້ນ ນອນຈົມກອງມູຕກອງຄູດ  
ຂອງຕົນຢູ່ ຄັນແລ້ວສະເດັດເຂົ້າໄປໃກ້ພິກຂຸອົງຄ໌ນັ້ນ ແລ້ວຕຣັສ  
ຖາມວ່າ:

ເຈົ້າອາພາທເປັນໂຣຄຫຍັງ ພິກຂຸ?

ຂ້ານ້ອຍເປັນໂຣຄຖອກທ້ອງ ພຣະອົງຄ໌ຜູ້ຈະເຣີນ!

ເຈົ້າມີຜູ້ອຸປັຕຖາກບໍ່ ພິກຂຸ?

ບໍ່ມີ ພຣະອົງຄ໌ຜູ້ຈະເຣີນ!

ເພາະເຫດໃດພິກຂຸທັງຫລາຍຈຶ່ງບໍ່ອຸປັຕຖາກເຈົ້າ?

ເພາະຂ້ານ້ອຍບໍ່ໄດ້ທຳອຸປະກາຣະແກ່ພິກຂຸທັງຫລາຍ ສະນັ້ນ  
ພິກຂຸທັງຫລາຍຈຶ່ງບໍ່ອຸປັຕຖາກຂ້ານ້ອຍ ພຣະອົງຄ໌ຜູ້ຈະເຣີນ!



ພຣະຜູ້ມີພຣະພາຄຈຶ່ງຕຣັສສັງກັບພຣະອານົນທວ່າ

ອານົນທ ! ເຈົ້າຈຶ່ງໄປຕັກນ້ຳມາ ເຮົາຈັກລົງນ້ຳໃຫ້ພິກຂຸອົງຄົນີ້  
ທ່ານພຣະອານົນທທູນຮັບຄຳພຣະຜູ້ມີພຣະພາຄວ່າ ໂດຍພຣະ  
ອົງຄົນີ້ຈະເຮັດ ດັ່ງນີ້ແລ້ວ ກໍຕັກນ້ຳມາຖວາຍ ພຣະຜູ້ມີພຣະ  
ພາຄຊົງອາບນ້ຳໃຫ້ ພຣະອານົນທເປັນຜູ້ຂັດສີ, ພຣະຜູ້ມີພຣະ  
ພາຄຊົງຍົກຫົວ ທ່ານພຣະອານົນທຍົກເທົ້າແລ້ວວາງເທິງຕຸງງ.

ຄັ້ງນັ້ນ ພຣະຜູ້ມີພຣະພາຄເຈົ້າຊົງສັ່ງໃຫ້ປະຊຸມສົງຄ໌ໃນເພາະເຫດ  
ອັນເປັນເຄົ້າມູລນັ້ນ ໃນເພາະເຫດທີ່ເກີດຂຶ້ນຄັ້ງທຳອິດນັ້ນ ແລ້ວຊົງ  
ສອບຖາມພິກຂຸທັງຫລາຍວ່າ:

**ພິກຂຸທັງຫລາຍ ! ໃນວິຫາຣຫລັງນັ້ນມີພິກຂຸອາພາຫຫລື?**

ມີ ພຣະອົງຄົນີ້ຈະເຮັດ!

**ພິກຂຸທັງຫລາຍ ! ພິກຂຸອົງຄົນີ້ອາພາຫດ້ວຍໂຣຄອັນໃດ?**

ພິກຂຸອົງຄົນີ້ອາພາຫເປັນໂຣຄຖອກທ້ອງ ພຣະອົງຄົນີ້ຈະເຮັດ!

**ພິກຂຸທັງຫລາຍ ! ພິກຂຸອົງຄົນີ້ມີຜູ້ອຸປັຕຖາກຫລືບໍ່?**

ບໍ່ມີ ພຣະອົງຄົນີ້ຈະເຮັດ!

**ເພາະເຫດໃດ ພິກຂຸທັງຫລາຍຈຶ່ງບໍ່ອຸປັຕຖາກເຂົາ?**

ເພາະພິກຂຸອົງຄົນີ້ບໍ່ໄດ້ທຳອຸປະກາຣະແກ່ພິກຂຸທັງຫລາຍ ສະນັ້ນ  
ພິກຂຸທັງຫລາຍຈຶ່ງບໍ່ອຸປັຕຖາກພິກຂຸອົງຄົນີ້ ພຣະອົງຄົນີ້ຈະເຮັດ!

ພິກຂຸທັງຫລາຍ ! ພວກເຈົ້າບໍ່ມີມາຣດາ ບໍ່ມີບິດາ ຜູ້ໃດຈະ  
ອຸປັຕຖາກພວກເຈົ້າ ຖ້າພວກເຈົ້າບໍ່ອຸປັຕຖາກກັນເອງ ໃຜຈະ  
ອຸປັຕຖາກ.

ພິກຂຸທັງຫລາຍ ! ຜູ້ໃດຈະອຸປັຕຖາກເຮົາ ຈົ່ງອຸປັຕຖາກພິກຂຸ  
ອາພາທເຖິດ.

ຖ້າມີອຸປັຊຊາ ອຸປັຊຊາຈົ່ງອຸປັຕຖາກພິກຂຸອາພາທນັ້ນຈົນ  
ຕະຫລອດຊີວິດ (ຫລື)ຈົນກວ່າເຂົາຈະຫາຍ.

ຖ້າມີອາຈາຣຍ໌ ອາຈາຣຍ໌ຈົ່ງອຸປັຕຖາກພິກຂຸອາພາທນັ້ນຈົນ  
ຕະຫລອດຊີວິດ (ຫລື)ຈົນກວ່າເຂົາຈະຫາຍ.

ຖ້າມີສັທທິວິຫາຣິກ ສັທທິວິຫາຣິກຈົ່ງອຸປັຕຖາກພິກຂຸອາພາທ  
ນັ້ນຈົນຕະຫລອດຊີວິດ (ຫລື)ຈົນກວ່າເຂົາຈະຫາຍ.

ຖ້າມີອັນເຕວາສິກ ອັນເຕວາສິກຈົ່ງອຸປັຕຖາກພິກຂຸອາພາທນັ້ນ  
ຈົນຕະຫລອດຊີວິດ (ຫລື)ຈົນກວ່າເຂົາຈະຫາຍ.

ຖ້າມີພິກຂຸຜູ້ຮ່ວມອຸປັດຊາ ພິກຂຸຜູ້ຮ່ວມອຸປັດຊາຈຶ່ງອຸປັດຖາກ  
ພິກຂຸອາພາທນັ້ນຈົນຕະຫລອດຊີວິຕ (ຫລື)ຈົນກວ່າເຂົາຈະ  
ຫາຍ.

ຖ້າມີພິກຂຸຜູ້ຮ່ວມອາຈາຣຍ໌ ພິກຂຸຜູ້ຮ່ວມອາຈາຣຍ໌ຈຶ່ງອຸປັດ  
ຖາກພິກຂຸອາພາທນັ້ນຈົນຕະຫລອດຊີວິຕ (ຫລື)ຈົນກວ່າເຂົາ  
ຈະຫາຍ.

ຖ້າບໍ່ມີອຸປັດຊາ ອາຈາຣຍ໌ ສັກທິວິຫາຣິກ ອັນເຕວາ  
ສິກ ຜູ້ຮ່ວມອຸປັດຊາ ຫລືພິກຂຸຜູ້ຮ່ວມອາຈາຣຍ໌ ສົງຄ໌  
ຈຶ່ງອຸປັດຖາກພິກຂຸອາພາທນັ້ນ ຖ້າບໍ່ອຸປັດຖາກ ຕ້ອງ  
ອາປັຕທຸກກິຕ.

---

ວິນັຍປິດົກ ມະຫາວັຖ ພາຄ ໒ ເຫລັ້ມທີ ໔/໑໗໘-໑໘໐/໑໙໙



ເຮົາຈັກເປັນຄົນກະຕັນຍູ ເຮົາຈັກເປັນຄົນກະຕະເວທີ  
ເຖິງອຸປະກາຣະຈະມີພຽງເລັກນ້ອຍທີ່ບຸກຄົນອື່ນກະທຳແກ່ເຮົາ ກໍຈັກບໍ່ໃຫ້ເສື່ອມຫາຍໄປ.



## ຄວາມກະຕັນຍູກະຕະເວທີ ເປັນຮັຕະນະທີ່ຫາໄດ້ຍາກໃນໂລກ

ສະໄໝໜຶ່ງ ພຣະຜູ້ມີພຣະພາຄເຈົ້າປະທັບຢູ່ທີ່ກຸຕາຄາຣະສາລາ ປ່າ  
ມະຫາວັນໃກ້ເມືອງເວສາລີ ຄັ້ງນັ້ນເປັນເວລາເຊົ້າ ພຣະຜູ້ມີພຣະ  
ພາຄເຈົ້າຊົງນຸ່ງແລ້ວ ຊົງຖືບາຕແລະຈິວອຣ ສະເດັດເຂົ້າໄປບິນທະ  
ບາຕທີ່ເມືອງເວສາລີ ສະໄໝນັ້ນ ເຈົ້າລິຈສະວີປະມານ ໔໐໐ ຄົນ  
ນັ່ງປະຊຸມກັນຢູ່ທີ່ສາຣັນທະທະເຈຕິ ໄດ້ມີການສົນທະນາກັນວ່າ:

ການປາກົດແຫ່ງຮັຕນະ ໕ ປະການເປັນຂອງຫາໄດ້ຍາກໃນໂລກ;  
ຮັຕນະ ໕ ປະການເປັນຢ່າງໃດ? ຄື:

ການປາກົດແຫ່ງຊ້າງແກ້ວ ໑

ການປາກົດແຫ່ງມ້າແກ້ວ ໑

ການປາກົດແຫ່ງມະນີແກ້ວ ໑

ການປາກົດແຫ່ງນາງແກ້ວ ໑

ການປາກົດແຫ່ງຄະຫະບໍດີແກ້ວ ໑

ການປາກົດແຫ່ງຮັຕນະ ໕ ປະການນີ້ແລ ເປັນຂອງຫາໄດ້ຍາກໃນ  
ໂລກ.

ຄັ້ງນັ້ນ ເຈົ້າລິຈສະວີເຫລົ່ານັ້ນໄດ້ສົ່ງບຸຣຸສໄປຄອຍດັກທີ່  
ຫົນທາງ ໂດຍສັ່ງວ່າ ທ່ານຜູ້ຈະເຮີນ ເມື່ອທ່ານເຫັນພຣະຜູ້  
ມີພຣະພາຄສະເດັດມາ ຈົ່ງມາບອກແກ່ເຮົາ ບຸຣຸສນັ້ນໄດ້  
ເຫັນພຣະຜູ້ມີພຣະພາຄເຈົ້າສະເດັດມາແຕ່ໄກ ຈົ່ງເຂົ້າໄປຫາ  
ເຈົ້າລິຈສະວີເຫລົ່ານັ້ນ ແລ້ວແຈ້ງໃຫ້ຊາບວ່າ ພຣະຜູ້ມີພຣະ  
ພາຄອະຣະຫັນຕະສັມມາສັມພຸທທະພຣະອົງຄົນນັ້ນກຳລັງ  
ສະເດັດມາ ຂໍທ່ານທັງຫລາຍຈົ່ງຊາບກາລທີ່ຄວນໃນບັດນີ້ເຖີດ.  
ຄັ້ງນັ້ນ ເຈົ້າລິຈສະວີເຫລົ່ານັ້ນໄດ້ພາກັນເຂົ້າໄປເຝົ້າພຣະຜູ້  
ມີພຣະພາຄເຈົ້າເຖີງທີ່ປະທັບ ກຣາບອະພິວາທແລ້ວ ໄດ້ຢືນ  
ໃນທີ່ຄວນສ່ວນຂ້າງໜຶ່ງ ຄັນແລ້ວໄດ້ທູນວ່າ:

ຂ້າແຕ່ພຣະອົງຄົ້ຜູ້ຈະເຮີນ ! ຂໍປະທານພຣະວະໂຣກາສ  
ຂໍພຣະຜູ້ມີພຣະພາຄຊົງເອີ້ນດູ ສະເດັດເຂົ້າໄປສູ່ສາຣັນທະທະ  
ເຈດີເຖີດ ພຣະຜູ້ມີພຣະພາຄຊົງຮັບໂດຍອາການດູສນີ. ຄັ້ງນັ້ນ  
ພຣະຜູ້ມີພຣະພາຄໄດ້ສະເດັດເຂົ້າໄປຍັງສາຣັນທະທະເຈດີ  
ແລ້ວປະທັບນັ່ງເທິງອາສະນະທີ່ຕົກແຕ່ງໄວ້ ຄັນແລ້ວໄດ້ຕຣັສ  
ຖາມເຈົ້າລິຈສະວີເຫລົ່ານັ້ນວ່າ:

ເຈົ້າລິຈສະວີທັງຫລາຍ ! ບັດນີ້ ທ່ານທັງຫລາຍປະຊຸມກັນ  
ສົນທະນາກັນດ້ວຍເລື່ອງອັນໃດ ການສົນທະນາອັນໃດຂອງ  
ທ່ານທັງຫລາຍທີ່ຍັງຄ້າງຢູ່ໃນລະຫວ່າງ?

ເຈົ້າລິຈສະວີກຣາບທູນວ່າ:

ຂ້າແຕ່ພຣະອົງຄືຜູ້ຈະເຣີນ ! ເມື່ອພວກຂ້ານ້ອຍທັງຫລາຍນັ່ງ

ປະຊຸມກັນຢູ່ໃນທີ່ນີ້ ໄດ້ມີການສົນທະນາກັນວ່າ:

ການປາກົດແຫ່ງຣັຕນະ ໕ ປະການເປັນຂອງຫາໄດ້ຍາກໃນ  
ໂລກ; ຣັຕນະ ໕ ປະການເປັນຢ່າງໃດ? ຄື:

ການປາກົດແຫ່ງຊ້າງແກ້ວ ໑

ການປາກົດແຫ່ງມ້າແກ້ວ ໑

ການປາກົດແຫ່ງມະນີແກ້ວ ໑

ການປາກົດແຫ່ງນາງແກ້ວ ໑

ການປາກົດແຫ່ງຄະຫະບໍດີແກ້ວ ໑

ການປາກົດແຫ່ງຣັຕນະ ໕ ປະການນີ້ແລ ເປັນຂອງຫາໄດ້  
ຍາກໃນໂລກ.

**ເຈົ້າລິຈສະວີທັງຫລາຍ ! ທ່ານທັງຫລາຍເປັນຜູ້ມຸ້ງໄປໃນກາມ  
ຈຶ່ງໄດ້ມີການສົນທະນາກັນ ປາຣົບກັນສະເພາະກາມ.**

ເຈົ້າລິຈສະວີທັງຫລາຍ ! ການປາກົດແຫ່ງ ຣັຕນະ ໕

ປະການ ເປັນສິ່ງທີ່ຫາໄດ້ຍາກໃນໂລກ; ຣັຕນະ ໕ ປະການ  
ເປັນຢ່າງໃດ? ຄື:

ການປາກົດຂອງຕະຖາຄົຕອະຣະຫັນຕະສັມມາສັມພຸທທະ ໑

ບຸກຄົນຜູ້ສະແດງທັມວິນັຍທີ່ຕະຖາຄົຕປະກາດແລ້ວ ໑

ບຸກຄົນຜູ້ຮູ້ແຈ້ງທັມວິນັຍທີ່ຕະຖາຄົຕປະກາດແລ້ວ ໑  
ບຸກຄົນຜູ້ຮູ້ແຈ້ງທັມວິນັຍທີ່ຕະຖາຄົຕປະກາດແລ້ວ  
ອັນຜູ້ອື່ນສະແດງແລ້ວ ປະຕິບັດທັມສົມຄວນແກ່ທັມ ໑  
ຄວາມເປັນຄົນກະຕັນຍູກະຕະເວທີ ໑

ເຈົ້າລິຈສະວີທັງຫລາຍ ! ການປາກົດແຫ່ງຮັຕະນະ ໕  
ປະການນີ້ແລ ເປັນສິ່ງທີ່ຫາໄດ້ຍາກໃນໂລກ.

---

ສຸຕຕັນຕະບິດົກ ອັງຄຸຕຕະຣະນິກາຍ ບັນຈະກະ-ສັກກະນິບາຕ ໒໒/໑໔໔/໑໔໐



## ການປາກົດຂອງບຸກຄົນ ພໍ ຈຳພວກ ຫາໄດ້ຍາກໃນໂລກ

ພິກຂຸທັງຫລາຍ ! ການປາກົດຂອງບຸກຄົນ ພໍ ຈຳພວກນີ້  
ຫາໄດ້ຍາກໃນໂລກ; ບຸກຄົນ ພໍ ຈຳພວກຄືໃຜ? ຄື:  
ຕະຖາຄົຕອະຣະຫັນຕະສັມມາສັມພຸທທະ ໑  
ບຸກຄົນຜູ້ສະແດງທັມວິນັຍທີ່ຕະຖາຄົຕປະກາດແລ້ວ ໑  
ບຸກຄົນທີ່ມີຄວາມກະຕັນຍູກະຕະເວທີ ໑

ພິກຂຸທັງຫລາຍ ! ການປາກົດຂອງບຸກຄົນ ພໍ ຈຳພວກ  
ນີ້ແລ ຫາໄດ້ຍາກໃນໂລກ.

---

ສຸຕຕັນຕະປິດົກ ອັງຄຸຕຕະຣະນິກາຍ ເອກະ-ທຸກ-ຕິກະນິບາຕ ໒໐/໒໔໖/໔໔໔

## ບຸກຄົນທີ່ຫາໄດ້ຍາກໃນໂລກ

ພິກຂຸທັງຫລາຍ ! ບຸກຄົນ ໒ ຈຳພວກນີ້ຫາໄດ້ຍາກໃນໂລກ;  
໒ ຈຳພວກເປັນຢ່າງໃດ? ຄື: ບຸບພະກາຣີບຸກຄົນ ໑ ກະຕັນຍູ  
ກະຕະເວທີບຸກຄົນ ໑

ກຸລະບຸຕຜູ້ໂອບອ້ອມອາຣີ ມີສິລ ຊ່ວຍກະທຳກິຈຂອງມາຣດາ  
ບິດາ ບຳເພັນປະໂຫຍດແກ່ບຸຕ ພັນລະຍາ ປະຕິບັດເພື່ອ  
ປະໂຫຍດແກ່ຊົນທັງສອງຝ່າຍ ຄືຊົນພາຍໃນຄອບຄົວ ແລະຜູ້  
ອາໄສລ້ຽງຊີບ. ກຸລະບຸຕຜູ້ເປັນບັນດິຕ ເມື່ອຢູ່ຄອງເຮືອນໂດຍ  
ທັມ ຍ່ອມຍັງຄວາມຍິນດີໃຫ້ເກີດຂຶ້ນແກ່ຍາຕທັງທີ່ລ່ວງລັບໄປ  
ທັງມີຊີວິຕຢູ່ໃນປັດຈຸບັນ, ແກ່ສະມະນະພຣາມ ເທວະດາ ກຸລະ  
ບຸຕນັ້ນຄັນບຳເພັນກັລຍານະທັມແລ້ວ ຍ່ອມເປັນຜູ້ຄວນບູຊາ  
ເປັນຜູ້ຄວນສັນລະເສີນ ບັນດິຕທັງຫລາຍຍ່ອມສັນລະເສີນເຂົາ  
ໃນໂລກນີ້ ເມື່ອເຂົາລະໂລກນີ້ໄປແລ້ວ ຍ່ອມບັນເທີງໃຈໃນ  
ສະຫວັນ.

---

ອັງຄຸຕຕະຣະນິກາຍ ເອກ-ທຸກ-ຕິກະນິບາຕ ໒໐/໘໑/໓໙໔

ອັງຄຸຕຕະຣະນິກາຍ ບັນຈະກະ-ສັກກະນິບາຕ ໒໒/໙໙-໑໘/໔໘



ສັບບຸຣຸສຢ່ອມເປັນຄົນກະຕັນຍູກະຕະເວທີ,  
ກໍຄວາມກະຕັນຍູກະຕະເວທີນີ້ ສັບບຸຣຸສທັງຫລາຍສັນລະເສີນ

## ພູມຂອງອະສັປບຸຣຸສ ແລະພູມຂອງສັປບຸຣຸສ

ພິກຂຸທັງຫລາຍ ! ເຮົາຈັກສະແດງພູມຂອງອະສັປບຸຣຸສແລະ  
ສັປບຸຣຸສ ແກ່ພວກເຈົ້າທັງຫລາຍ ພວກເຈົ້າທັງຫລາຍຈົ່ງຟັງ  
ຈົ່ງໃສ່ໃຈໃຫ້ດີ ເຮົາຈັກກ່າວ...

ພິກຂຸທັງຫລາຍ ! ພູມຂອງອະສັປບຸຣຸສເປັນຢ່າງໃດ? ຄື:  
ອະສັປບຸຣຸສຍ່ອມເປັນຄົນອະກະຕັນຍູອະກະຕະເວທີ  
ກໍຄວາມເປັນຄົນອະກະຕັນຍູອະກະຕະເວທີນີ້ ອະສັປບຸຣຸສ  
ທັງຫລາຍສັນລະເສີນ.

ພິກຂຸທັງຫລາຍ ! ຄວາມເປັນຄົນອະກະຕັນຍູອະກະຕະເວທີນີ້  
ເປັນພູມຂອງອະສັປບຸຣຸສທັງສິ້ນ.

ພິກຂຸທັງຫລາຍ ! ສ່ວນສັປບຸຣຸສຍ່ອມເປັນຄົນກະຕັນຍູ  
ກະຕະເວທີ ກໍຄວາມກະຕັນຍູກະຕະເວທີນີ້ ສັປບຸຣຸສທັງຫລາຍ  
ສັນລະເສີນ.

ພິກຂຸທັງຫລາຍ ! ຄວາມເປັນຄົນກະຕັນຍູກະຕະເວທີນີ້ ເປັນ  
ພູມຂອງສັປບຸຣຸສ.

## ຄວາມຕ່າງລະຫວ່າງອະສັບບຸຣຸສແລະສັບບຸຣຸສ

ສະໄໝໜຶ່ງ ພຣະຜູ້ມີພຣະພາຄເຈົ້າປະທັບຢູ່ທີ່ປາສາທຂອງອຸປາສີ  
ກາວິສາຂາມີຄາຣະມາຣດາ ໃນພຣະວິຫາຣບຸພພາຣາມ ເຂດພຣະ  
ນະຄອນສາວັຕຖີ ສະໄໝນັ້ນ ພຣະຜູ້ມີພຣະພາຄມີພິກຂຸສົງຄ໌ແວດ  
ລ້ອມປະທັບນັ່ງກາງແຈ້ງ ໃນຣາຕຣີແຫ່ງເດືອນເຕັມດວງ ວັນນັ້ນ  
ເປັນວັນອຸໂປສົດ ໑໕ ຄ່ຳ.

ຂະນະນັ້ນພຣະຜູ້ມີພຣະພາຄເຈົ້າຊົງຫລຽວດູພິກຂຸສົງຄ໌ເຊິ່ງນັ່ງງຽບຢູ່  
ໂດຍລຳດັບ ຈຶ່ງຕຣັສຖາມພິກຂຸທັງຫລາຍວ່າ:

ພິກຂຸທັງຫລາຍ! ອະສັບບຸຣຸສຈະຮູ້ຈັກອະສັບບຸຣຸສວ່າ ຜູ້ນີ້ເປັນ  
ອະສັບບຸຣຸສຫລືບໍ່ໝໍ?

ພິກຂຸເຫລົ່ານັ້ນທູນວ່າ ຂໍ້ນີ້ທາບໍ່ໄດ້ເລີຍ ພຣະອົງຄຳຜູ້ຈະເຣີນ

ພິກຂຸທັງຫລາຍ! ຖືກລະ ຂໍ້ທີ່ອະສັບບຸຣຸສຈະຮູ້ຈັກອະສັບບຸຣຸສ  
ວ່າ ຜູ້ນີ້ເປັນອະສັບບຸຣຸສ ນັ້ນບໍ່ແມ່ນຖານະ ບໍ່ແມ່ນໂອກາສ.

ພິກຂຸທັງຫລາຍ! ກໍອະສັປບຸຣຸສຈະຮູ້ຈັກສັປບຸຣຸສວ່າ ນີ້ເປັນສັປ  
ບຸຣຸສຫລືໜໍ?

*ຂໍ້ນີ້ທາບໍ່ໄດ້ເລີຍ ພຣະອົງຕື້ຜູ້ຈະເຣີນ*

ພິກຂຸທັງຫລາຍ! ຖືກລະ ຂໍ້ທີ່ອະສັປບຸຣຸສຈະຮູ້ຈັກສັປບຸຣຸສວ່າ  
ຜູ້ນີ້ເປັນສັປບຸຣຸສ ນັ້ນບໍ່ແມ່ນຖານະ ບໍ່ແມ່ນໂອກາສ.

ພິກຂຸທັງຫລາຍ! ອະສັປບຸຣຸສຍ່ອມເປັນຜູ້ປະກອບດ້ວຍທັມ  
ຂອງອະສັປບຸຣຸສ, ພັກດີຕໍ່ອະສັປບຸຣຸສ, ມີຄວາມຄິດຢ່າງອະ  
ສັປບຸຣຸສ, ມີຄວາມຮູ້ຢ່າງອະສັປບຸຣຸສ ມີວາຈາຢ່າງອະສັປ  
ບຸຣຸສ ມີການກະທຳຢ່າງອະສັປບຸຣຸສ, ມີຄວາມເຫັນຢ່າງອະສັປ  
ບຸຣຸສ, ຍ່ອມໃຫ້ທານຢ່າງອະສັປບຸຣຸສ.

ພິກຂຸທັງຫລາຍ! ກໍອະສັປບຸຣຸສເປັນຜູ້ປະກອບດ້ວຍທັມຂອງ  
ອະສັປບຸຣຸສຢ່າງໃດ? ຄື ອະສັປບຸຣຸສໃນກໍຣະນີນີ້ ເປັນຜູ້ບໍ່ມີ  
ສັທທາ ບໍ່ມີທິຣິ ບໍ່ມີໂອຕຕັປປະ ມີສຸຕະນ້ອຍ(ອັບປັສສຸໂຕ ໂຫຕິ)  
ມີຄວາມກຽດຄ້ານ ມີສະຕິຫລົງລືມ ມີປັນຍາຊາມ(ທຸປັັນໂຍ ໂຫ  
ຕິ). ພິກຂຸທັງຫລາຍ ຢ່າງນີ້ແລ ອະສັປບຸຣຸສຊື່ວ່າເປັນຜູ້  
ປະກອບດ້ວຍທັມຂອງອະສັປບຸຣຸສ.

ພິກຂຸທັງຫລາຍ! ອະສັປບຸຣຸສເປັນຜູ້ພັກດີຕໍ່ອະສັປບຸຣຸສ  
ຢ່າງໃດ? ຄື ອະສັປບຸຣຸສໃນກໍຣະນີນີ້ ມີສະມະນະພຣາມຜູ້ທີ່ບໍ່  
ມີສັທທາ ບໍ່ມີທິຣິ ບໍ່ມີໂອຕັດປປະ ມີສຸຕະນັອຍ ມີຄວາມ  
ກຽດຄ້ານ ມີສະຕິຫລົງລືມ ມີປັນຍາຊາມ ເປັນມິຕ ເປັນ  
ສະຫາຍ. ພິກຂຸທັງຫລາຍ ຢ່າງນີ້ແລ ອະສັປບຸຣຸສຊື່ວ່າເປັນຜູ້  
ພັກດີຕໍ່ອະສັປບຸຣຸສ.

ພິກຂຸທັງຫລາຍ! ອະສັປບຸຣຸສເປັນຜູ້ມີຄວາມຄິດຢ່າງອະສັປ  
ບຸຣຸສຢ່າງໃດ? ຄື ອະສັປບຸຣຸສໃນກໍຣະນີນີ້ ຍ່ອມຄິດເພື່ອ  
ບຽດບຽນຕົນເອງແດ່ ຄິດເພື່ອບຽດບຽນຜູ້ອື່ນແດ່ ຄິດເພື່ອ  
ບຽດບຽນທັງຕົນແລະຄົນອື່ນທັງສອງຝ່າຍແດ່. ພິກຂຸທັງຫລາຍ  
ຢ່າງນີ້ແລ ອະສັປບຸຣຸສຊື່ວ່າເປັນຜູ້ມີຄວາມຄິດຢ່າງອະສັປ  
ບຸຣຸສ.

ພິກຂຸທັງຫລາຍ! ກໍອະສັປບຸຣຸສເປັນຜູ້ມີຄວາມຮູ້ຢ່າງອະສັປ  
ບຸຣຸສຢ່າງໃດ? ຄື ອະສັປບຸຣຸສໃນກໍຣະນີນີ້ ຍ່ອມຮູ້ເພື່ອ  
ບຽດບຽນຕົນເອງແດ່ ຮູ້ເພື່ອບຽດບຽນຜູ້ອື່ນແດ່ ຮູ້ເພື່ອບຽດບຽນ  
ທັງຕົນແລະຄົນອື່ນທັງສອງຝ່າຍແດ່. ພິກຂຸທັງຫລາຍ ຢ່າງນີ້  
ແລ ອະສັປບຸຣຸສຊື່ວ່າເປັນຜູ້ມີຄວາມຮູ້ຢ່າງອະສັປບຸຣຸສ.

ພິກຂຸທັງຫລາຍ! ກໍອະສັບບຸຣຸສເປັນຜູ້ມີວາຈາຢ່າງອະສັບບຸຣຸສຢ່າງໃດ? ຄື ອະສັບບຸຣຸສໃນກໍຣະນີນີ້ ເປັນຜູ້ເວົ້າຕົວະ ເປັນຜູ້ເວົ້າສຽດສີ ເປັນຜູ້ເວົ້າຄຳຫຍາບ ເປັນຜູ້ເວົ້າຄຳບໍ່ປະກອບດ້ວຍປະໂຫຍດ. ພິກຂຸທັງຫລາຍ ຢ່າງນີ້ແລ ອະສັບບຸຣຸສຊື່ວ່າເປັນຜູ້ມີວາຈາຢ່າງອະສັບບຸຣຸສ.

ພິກຂຸທັງຫລາຍ! ອະສັບບຸຣຸສເປັນຜູ້ມີການກະທຳຢ່າງອະສັບບຸຣຸສຢ່າງໃດ? ຄື ອະສັບບຸຣຸສໃນກໍຣະນີນີ້ ເປັນຜູ້ຂ້າສັຕ ເປັນຜູ້ຖືເອົາສິ່ງຂອງທີ່ເຈົ້າຂອງບໍ່ໄດ້ໃຫ້ ເປັນຜູ້ປະພຶດຜິດໃນກາມ. ພິກຂຸທັງຫລາຍ ຢ່າງນີ້ແລ ອະສັບບຸຣຸສຊື່ວ່າເປັນຜູ້ມີການກະທຳຢ່າງອະສັບບຸຣຸສ.

ພິກຂຸທັງຫລາຍ! ອະສັບບຸຣຸສເປັນຜູ້ມີຄວາມເຫັນຢ່າງອະສັບບຸຣຸສຢ່າງໃດ? ຄື ອະສັບບຸຣຸສໃນກໍຣະນີນີ້ ເປັນຜູ້ມີຄວາມເຫັນຢ່າງນີ້ວ່າ: ທານທີ່ໃຫ້ແລ້ວບໍ່ມີ(ນັຕຖິ ທິນນັງ), ການບູຊາແລ້ວບໍ່ມີ(ນັຕຖິ ຍິຕຖັງ), ການບວງສວງແລ້ວບໍ່ມີ(ນັຕຖິ ທຸຕັງ), ຜົລວິບາກຂອງກັມທີ່ທຳດີທຳຊົ່ວແລ້ວບໍ່ມີ(ນັຕຖິ ສຸກະຕະທຸກກະຕາ ນັງ ກັມມານັງ ຜະລັງ ວິປາໂກ), ໂລກນີ້ບໍ່ມີ(ນັຕຖິ ອະຍັງ ໂລໂກ), ໂລກໜ້າບໍ່ມີ(ນັຕຖິ ປະຣະ ໂລໂກ), ມາຣດາບໍ່ມີ(ນັຕຖິ ມາຕາ), ບິດາບໍ່ມີ(ນັຕຖິ ບິຕາ), ໂອປປາຕິກະສັຕບໍ່ມີ(ນັຕຖິ ສັຕຕາ ໂອປປາຕິກາ), ສະມະນະພຣາມທັງຫລາຍຜູ້ດຳເນີນຊອບ ປະຕິບັດ



ຊອບ ກະທຳໃຫ້ແຈ້ງເຊິ່ງໂລກນີ້ແລະໂລກໜ້າດ້ວຍປັນຍາອັນ  
ຍິ່ງເອງແລ້ວ ສອນຜູ້ອື່ນໃຫ້ຮູ້ແຈ້ງຕາມດັ່ງນີ້, ບໍ່ມີ(ນັດຖິ ໂລໂກ  
ສະມະນະພຣາມມະນາ ສັມມັຄຄະຕາ ສັມມາປະຕິບັນນາ ເຍ ອິມັນຈະ  
ໂລກັງ ປະຣັນຈະ ໂລກັງ ສະຍັງ ອະພິນຍາ ສັຈສິກັຕ໋ວາ ປະເວເທນະຕິ  
ຕິ). ພິກຂຸທັງຫລາຍ ຢ່າງນີ້ແລ ອະສັປບຸຣຸສຊື່ວ່າເປັນຜູ້ມີ  
ຄວາມເຫັນຢ່າງອະສັປບຸຣຸສ.

ພິກຂຸທັງຫລາຍ! ອະສັປບຸຣຸສຍ່ອມໃຫ້ທານຢ່າງອະສັປບຸຣຸສ  
ຢ່າງໃດ? ຄື ອະສັປບຸຣຸສໃນກໍຣະນີນີ້ ຍ່ອມໃຫ້ທານໂດຍບໍ່  
ເຄົາຣົບ(ອະສັກກັຈຈັງ ທານັງ ເທຕິ), ບໍ່ໃຫ້ທານດ້ວຍມືຂອງຕົນ(ອະ  
ສະຫັຕຖາ ທານັງ ເທຕິ), ໃຫ້ທານດ້ວຍຄວາມບໍ່ໃສ່ໃຈ(ອະຈິຕຖິງ  
ກັຕ໋ວາ ທານັງ ເທຕິ) Thoughtlessly, ໃຫ້ທານໂດຍຂອງເສດ  
ເຫລືອ(ອະປະວິຕຖັງ ທານັງ ເທຕິ), ບໍ່ຄຳນຶງຜິລທີ່ຈະມາເຖິງແລ້ວ  
ໃຫ້(ອະນາຄະມະນະທິຕຖິໂກ ທານັງ ເທຕິ) He gives without  
consideration for consequences. |Bhikkhu Sujato

ພິກຂຸທັງຫລາຍ! ອະສັປບຸຣຸສນີ້ແລ ຍ່ອມເປັນຜູ້ປະກອບດ້ວຍ  
ທັມຂອງອະສັປບຸຣຸສຢ່າງນີ້, ພັກດີຕໍ່ອະສັປບຸຣຸສຢ່າງນີ້, ມີ  
ຄວາມຄິດຢ່າງອະສັປບຸຣຸສຢ່າງນີ້, ມີຄວາມຮູ້ຢ່າງອະສັປບຸຣຸສ  
ຢ່າງນີ້, ມີວາຈາຢ່າງອະສັປບຸຣຸສຢ່າງນີ້, ມີການກະທຳຢ່າງອະ  
ສັປບຸຣຸສຢ່າງນີ້, ມີຄວາມເຫັນຢ່າງອະສັປບຸຣຸສຢ່າງນີ້, ໃຫ້

ທານຢ່າງອະສັປບຸຣຸສຢ່າງນີ້ແລ້ວ ເມື່ອຕາຍໄປຍ່ອມໄປ  
ບັງເກີດໃນຄະຕິຂອງອະສັປບຸຣຸສ.

**ພິກຂຸທັງຫລາຍ! ກໍຄະຕິຂອງອະສັປບຸຣຸສຄືອັນໃດ? ຄື ນະຣົກ  
ຫລືກຳເນີດເດຍຣັຈສານ.**

ພິກຂຸທັງຫລາຍ! ສັປບຸຣຸສຈະຮູ້ຈັກສັປບຸຣຸສວ່າ ຜູ້ນີ້ເປັນສັປ  
ບຸຣຸສຫລືບໍ່ໝໍ?

*ພິກຂຸເຫລົ່ານັ້ນທຸນວ່າ: ຮູ້ ພຣະອົງຄຳຮຸ້ຈະເຣີນ*

ພິກຂຸທັງຫລາຍ! ຖືກລະ ຂໍ້ທີ່ສັປບຸຣຸສຈະຮູ້ຈັກສັປບຸຣຸສວ່າ ຜູ້  
ນີ້ເປັນສັປບຸຣຸສ ນັ້ນເປັນຖານະທີ່ມີໄດ້.

ພິກຂຸທັງຫລາຍ! ກໍສັປບຸຣຸສຈະຮູ້ຈັກອະສັປບຸຣຸສວ່າ ນີ້ເປັນ  
ອະສັປບຸຣຸສຫລືໝໍ?

*ຮູ້ ພຣະອົງຄຳຮຸ້ຈະເຣີນ*

ພິກຂຸທັງຫລາຍ! ຖືກລະ ຂໍ້ທີ່ສັປບຸຣຸສຈະຮູ້ຈັກອະສັປບຸຣຸສວ່າ  
ຜູ້ນີ້ເປັນອະສັປບຸຣຸສ ນັ້ນເປັນຖານະທີ່ມີໄດ້.

ພິກຂຸທັງຫລາຍ! ສັບບຸຣຸສຍ່ອມເປັນຜູ້ປະກອບດ້ວຍທັມຂອງ  
ສັບບຸຣຸສ, ພັກດີຕໍ່ສັບບຸຣຸສ, ມີຄວາມຄິດຢ່າງສັບບຸຣຸສ, ມີ  
ຄວາມຮູ້ຢ່າງສັບບຸຣຸສ ມີວາຈາຢ່າງສັບບຸຣຸສ ມີການກະທຳ  
ຢ່າງສັບບຸຣຸສ, ມີຄວາມເຫັນຢ່າງສັບບຸຣຸສ, ຍ່ອມໃຫ້ທານຢ່າງ  
ສັບບຸຣຸສ.

ພິກຂຸທັງຫລາຍ! ກໍສັບບຸຣຸສເປັນຜູ້ປະກອບດ້ວຍທັມຂອງສັບ  
ບຸຣຸສຢ່າງໃດ? ຄື ສັບບຸຣຸສໃນກໍລະນີນີ້ ເປັນຜູ້ມີສັທທາ ມີທິຣິ  
ມີໂອຕຕັປປະ ມີສຸຕະຫລາຍ (*ພະທຸສສຸໂຕ ໂຫຕິ*) ມີຄວາມພຽນທີ່  
ປາຣົບແລ້ວ ມີສະຕິຕັ້ງໝັ້ນ ມີປັນຍາ (*ປັນຍາວາ ໂຫຕິ*). ພິກຂຸ  
ທັງຫລາຍ ຢ່າງນີ້ແລ ສັບບຸຣຸສຊື່ວ່າເປັນຜູ້ປະກອບດ້ວຍທັມ  
ຂອງສັບບຸຣຸສ.

ພິກຂຸທັງຫລາຍ! ສັບບຸຣຸສເປັນຜູ້ພັກດີຕໍ່ສັບບຸຣຸສຢ່າງໃດ? ຄື  
ສັບບຸຣຸສໃນກໍລະນີນີ້ ມີສະມະນະພຣາມຜູ້ທີ່ມີສັທທາ ມີທິຣິ ມີ  
ໂອຕຕັປປະ ມີສຸຕະຫລາຍ (*ພະທຸສສຸໂຕ ໂຫຕິ*) ມີຄວາມພຽນທີ່  
ປາຣົບແລ້ວ ມີສະຕິຕັ້ງໝັ້ນ ມີປັນຍາ ເປັນມິຕ ເປັນສະຫາຍ.  
ພິກຂຸທັງຫລາຍ ຢ່າງນີ້ແລ ສັບບຸຣຸສຊື່ວ່າເປັນຜູ້ພັກດີຕໍ່ສັບ  
ບຸຣຸສ.

ພິກຂຸທັງຫລາຍ! ສັບບຸຣຸສເປັນຜູ້ມີຄວາມຄິດຢ່າງສັບບຸຣຸສ  
ຢ່າງໃດ? ຄື ສັບບຸຣຸສໃນກໍຣະນີນີ້ ຍ່ອມບໍ່ຄິດເພື່ອບຸດບຸນ  
ຕົນເອງແດ່ ບໍ່ຄິດເພື່ອບຸດບຸນຜູ້ອື່ນແດ່ ບໍ່ຄິດເພື່ອບຸດບຸນ  
ທັງຕົນແລະຄົນອື່ນທັງສອງຝ່າຍແດ່. ພິກຂຸທັງຫລາຍ ຢ່າງນີ້  
ແລ ສັບບຸຣຸສຊື່ວ່າເປັນຜູ້ມີຄວາມຄິດຢ່າງສັບບຸຣຸສ.

ພິກຂຸທັງຫລາຍ! ກໍສັບບຸຣຸສເປັນຜູ້ມີຄວາມຮູ້ຢ່າງສັບບຸຣຸສ  
ຢ່າງໃດ? ຄື ສັບບຸຣຸສໃນກໍຣະນີນີ້ ຍ່ອມຮູ້ເພື່ອບໍ່ບຸດບຸນຕົນ  
ເອງແດ່ ຍ່ອມຮູ້ເພື່ອບໍ່ບຸດບຸນຜູ້ອື່ນແດ່ ຍ່ອມຮູ້ເພື່ອບໍ່  
ບຸດບຸນທັງຕົນແລະຄົນອື່ນທັງສອງຝ່າຍແດ່. ພິກຂຸທັງຫລາຍ  
ຢ່າງນີ້ແລ ສັບບຸຣຸສຊື່ວ່າເປັນຜູ້ມີຄວາມຮູ້ຢ່າງສັບບຸຣຸສ.

ພິກຂຸທັງຫລາຍ! ກໍສັບບຸຣຸສເປັນຜູ້ມີວາຈາຢ່າງສັບບຸຣຸສ  
ຢ່າງໃດ? ຄື ສັບບຸຣຸສໃນກໍຣະນີນີ້ ເປັນຜູ້ງົດເວ້ນຈາກການ  
ເວົ້າຕົວະ ເປັນຜູ້ງົດເວ້ນຈາກການເວົ້າສຽດສີ ເປັນຜູ້ງົດເວ້ນ  
ຈາກການເວົ້າຄຳຫຍາບ ເປັນຜູ້ງົດເວ້ນຈາກການເວົ້າຄຳທີ່ບໍ່  
ປະກອບດ້ວຍປະໂຫຍດ. ພິກຂຸທັງຫລາຍ ຢ່າງນີ້ແລ ສັບບຸຣຸສ  
ຊື່ວ່າເປັນຜູ້ມີວາຈາຢ່າງສັບບຸຣຸສ.

ພິກຂຸທັງຫລາຍ! ສັບບຸຣຸສເປັນຜູ້ມີການກະທຳຢ່າງສັບບຸຣຸສ  
ຢ່າງໃດ? ຄື ສັບບຸຣຸສໃນກໍຣະນີນີ້ ເປັນຜູ້ງົດເວ້ນຈາກການຂ້າ

ສັຕ ເປັນຜູ້ງົດເວັ້ນຈາກການຖືເອົາສິ່ງຂອງທີ່ເຈົ້າຂອງບໍ່ໄດ້ໃຫ້  
ເປັນຜູ້ງົດເວັ້ນຈາກການປະພຶດຜິດໃນກາມ. ພິກຂຸທັງຫລາຍ  
ຢ່າງນີ້ແລ ສັປບຸຣຸສຊື່ວ່າເປັນຜູ້ມີການກະທຳຢ່າງສັປບຸຣຸສ.

ພິກຂຸທັງຫລາຍ! ສັປບຸຣຸສເປັນຜູ້ມີຄວາມເຫັນຢ່າງສັປບຸຣຸສ  
ຢ່າງໃດ? ຄື ສັປບຸຣຸສໃນກໍຣະນີນີ້ ເປັນຜູ້ມີຄວາມເຫັນຢ່າງນີ້  
ວ່າ: ທານທີ່ໃຫ້ແລ້ວມີ(ອັຕຖິ ທິນນັງ), ການບູຊາແລ້ວມີ(ອັຕຖິ ຍິຕ  
ຖັງ), ການບວງສວງແລ້ວມີ(ອັຕຖິ ທຸຕັງ), ຜົລວິບາກຂອງກັມທີ່  
ທຳດີທຳຊົ່ວແລ້ວມີ(ອັຕຖິ ສຸກະຕະທຸກກະຕານັງ ກັມມານັງ ຜະລັງ ວິ  
ປາໂກ), ໂລກນີ້ມີ(ອັຕຖິ ອະຍັງ ໂລໂກ), ໂລກໜ້າມີ(ອັຕຖິ ປະຣະ  
ໂລໂກ), ມາຣດາມີ(ອັຕຖິ ມາຕາ), ປິດາມີ(ອັຕຖິ ປິຕາ), ໂອປປາຕິ  
ກະສັຕມີ(ອັຕຖິ ສັຕຕາ ໂອປປາຕິກາ), ສະມະນະພຣາມທັງຫລາຍ  
ຜູ້ດຳເນີນຊອບ ປະຕິບັດຊອບ ກະທຳໃຫ້ແຈ້ງເຊິ່ງໂລກນີ້ແລະ  
ໂລກໜ້າດ້ວຍປັນຍາອັນຍິ່ງເອງແລ້ວ ສອນຜູ້ອື່ນໃຫ້ຮູ້ແຈ້ງ  
ຕາມດັ່ງນີ້, ມີ(ອັຕຖິ ໂລໂກ ສະມະນະພຣາມມະນາ ສັມມັຄຄະຕາ  
ສັມມາປະຕິບັນນາ ເຍ ອິມັນຈະ ໂລກັງ ປະຣັນຈະ ໂລກັງ ສະຍັງ  
ອະພິນຍາ ສັຈສິກັຕວາ ປະເວເທນະຕິຕິ). ພິກຂຸທັງຫລາຍ ຢ່າງນີ້  
ແລ ສັປບຸຣຸສຊື່ວ່າເປັນຜູ້ມີຄວາມເຫັນຢ່າງສັປບຸຣຸສ.

ພິກຂຸທັງຫລາຍ! ສັປບຸຣຸສຍ່ອມໃຫ້ທານຢ່າງສັປບຸຣຸສຢ່າງໃດ?  
ຄື ສັປບຸຣຸສໃນກໍຣະນີນີ້ ຍ່ອມໃຫ້ທານໂດຍເຄົາຣົບ(ສັກກັຈຈັງ

ທານັງ ເທຕີ), ໃຫ້ທານດ້ວຍມືຂອງຕົນ(ສະຫັຕຖາ ທານັງ ເທຕີ), ໃຫ້ທານດ້ວຍຄວາມໃສ່ໃຈ(ຈິຕເຕິງ ກັຕ໋ວາ ທານັງ ເທຕີ), ໃຫ້ທານໂດຍຂອງທີ່ບໍ່ເສດເຫຼືອ(ອະນຸປະວິຕຖັງ ທານັງ ເທຕີ), ຄໍານຶງຜິລທີ່ຈະມາເຖິງແລ້ວໃຫ້(ອາຄະມະນະທິຕຖິໂກ ທານັງ ເທຕີ).

ພິກຂຸທັງຫລາຍ! ສັບບຸຣຸສນີ້ແລ ຍ່ອມເປັນຜູ້ປະກອບດ້ວຍທັມຂອງສັບບຸຣຸສຢ່າງນີ້, ພັກດີຕໍ່ສັບບຸຣຸສຢ່າງນີ້, ມີຄວາມຄິດຢ່າງສັບບຸຣຸສຢ່າງນີ້, ມີຄວາມຮູ້ຢ່າງສັບບຸຣຸສຢ່າງນີ້, ມີວາຈາຢ່າງສັບບຸຣຸສຢ່າງນີ້, ມີການກະທຳຢ່າງສັບບຸຣຸສຢ່າງນີ້, ມີຄວາມເຫັນຢ່າງສັບບຸຣຸສຢ່າງນີ້, ໃຫ້ທານຢ່າງສັບບຸຣຸສຢ່າງນີ້ແລ້ວເມື່ອຕາຍໄປຍ່ອມໄປບັງເກີດໃນຄະຕິຂອງສັບບຸຣຸສ.

ພິກຂຸທັງຫລາຍ! ກໍຄະຕິຂອງສັບບຸຣຸສຄືອັນໃດ? ຄື ຄວາມເປັນໃຫຍ່ໃນເທວະດາ ຫລືຄວາມເປັນໃຫຍ່ໃນມະນຸສ.

ພຣະຜູ້ມີພຣະພາຄຕຣັສພາສິຕນີ້ແລ້ວ ພິກຂຸເຫລົ່ານັ້ນຕ່າງຊົນຊົມຍົນດີພາສິຕຂອງພຣະຜູ້ມີພຣະພາຄແລ.

---

ມັຊຊົມະນິກາຍ ອຸປະຣິບັນນາສກ ໑໔/໘໔/໑໓໐

**ຄວນເປັນຄົນກະຕັນຍູກະຕະເວທີ  
ເຖິງອຸປະກາຣະຈະມີພຽງເລັກນ້ອຍທີ່ບຸກຄົນອື່ນ  
ກະທຳແກ່ເຮົາກໍຈັກບໍ່ໃຫ້ເສື່ອມຫາຍໄປ**

*ພຣະຜູ້ມີພຣະພາຄເຈົ້າປະທັບຢູ່ທີ່ວັດເຊຕະວັນ ອາຣາມຂອງທ່ານ  
ອະນາຖະບິນດິກະເສດຖີ...*

*ພຣະຜູ້ມີພຣະພາຄເຈົ້າໄດ້ຕຣັສກັບພິກຂຸທັງຫລາຍວ່າ:*

**ພິກຂຸທັງຫລາຍ ! ພວກເຈົ້າໄດ້ຟັງເລື່ອງຂອງໝາຈອກທີ່ຢູ່ໃນ  
ປັດຈຸບັນສະໄໝແຫ່ງຣາຕຣີແລ້ວຫລືໜ້?**

*ພິກຂຸທັງຫລາຍກຣາບທູນວ່າ: ໄດ້ຟັງແລ້ວ ພຣະອົງຄູ່ຜູ້ຈະເຣີນ!*

ພິກຂຸທັງຫລາຍ ! ຄວາມກະຕັນຍູບາງຢ່າງ ຄວາມກະຕະເວທີ  
ບາງຢ່າງ ຍ່ອມມີໃນໝາຈອກເຖົ້າຕົວນັ້ນ, ແຕ່ຄວາມກະຕັນຍູ  
ບາງຢ່າງ ຄວາມກະຕະເວທີບາງຢ່າງ ຍັງບໍ່ມີແມ່ນແຕ່ໃນພິກຂຸ

ບາງຮູບຜູ້ປະຕິຍານຕົນວ່າ ເປັນສາກະຍະບຸຕນີ້ເລີຍ. ເພາະ  
ເຫດນັ້ນແລ ພວກເຈົ້າທັງຫລາຍຄວນສຶກສາຢ່າງນີ້ວ່າ:

**ເຮົາຈັກເປັນຄົນກະຕັນຍູ ເຮົາຈັກເປັນຄົນກະຕະເວທີ ເຖິງອຸປະ  
ກາຣະຈະມີພຽງເລັກນ້ອຍທີ່ບຸກຄົນອື່ນກະທຳແກ່ເຮົາ ກໍຈັກບໍ່  
ໃຫ້ເສື່ອມຫາຍໄປ.**

ພິກຂຸທັງຫລາຍ ! ພວກເຈົ້າທັງຫລາຍຄວນສຶກສາຢ່າງນີ້ແລ.

---

ສຸຕຕັນຕະປິດົກ ສັງຍຸຕຕະນິກາຍ ນິທານວັດ ໑໙/໒໗໔/໒໕໕໔





ດິລະ ດິລະ ສາຣີບຸຕ ຄວາມຈິງ  
ສັບບຸຣຸສທັງຫລາຍເປັນຄົນ  
ກະຕັນຍູກະຕະເວທີ; ສາຣີບຸຕ  
ຖ້າເຊັ່ນນັ້ນ ເຈົ້າຈິງໃຫ້ພຣາມຄົນ  
ນັ້ນບັນພະຊາອຸປະສົມບົທເຖີດ.

ວິນັຍປິດິກ ມະຫາວັດ ພາກ ໑/໔/ກກ/໘໔

## ສັບບຸຣຸສຍ່ອມມີຄວາມກະຕັນຍູກະຕະເວທີ

ສະໄໝໜຶ່ງ ພຣາມຄົນໜຶ່ງເຂົ້າໄປຫາພິກຂຸທັງຫລາຍ ແລ້ວຂໍບັນພະ  
ຊາ ພິກຂຸທັງຫລາຍບໍ່ປາຖະໜາຈະໃຫ້ທ່ານບັນພະຊາ ເມື່ອທ່ານບໍ່  
ໄດ້ບັນພະຊາໃນສຳນັກຂອງພິກຂຸ ຈຶ່ງໄດ້ຊູບຜອມ ເສົ້າໝອງ ມີຜົວ  
ພັນລ່າເຫລືອງ ຕົນຕົວເຕັມໄປດ້ວຍເສັ້ນເອັນ ພຣະຜູ້ມີພຣະພາຄ  
ເຈົ້າມອງເຫັນພຣາມຄົນນັ້ນຊູບຜອມ ເສົ້າໝອງ ມີຜົວພັນລ່າເຫລືອງ  
ຕົນຕົວເຕັມໄປດ້ວຍເສັ້ນເອັນ ຈຶ່ງໄດ້ຕຣັສຖາມພິກຂຸທັງຫລາຍວ່າ:

ພິກຂຸທັງຫລາຍ ! ເຫດໃດພຣາມນັ້ນຈຶ່ງໄດ້ຊູບຜອມເສົ້າໝອງ  
ມີຜົວພັນລ່າເຫລືອງ ຕົນຕົວເຕັມໄປດ້ວຍເສັ້ນເອັນຢ່າງນັ້ນ?

ພິກຂຸທັງຫລາຍທູນວ່າ: ເພາະພຣາມນັ້ນເຂົ້າໄປຫາພິກຂຸທັງຫລາຍ  
ແລ້ວຂໍບັນພະຊາ ພິກຂຸທັງຫລາຍບໍ່ປາຖະໜາຈະໃຫ້ທ່ານບັນພະຊາ  
ເມື່ອທ່ານບໍ່ໄດ້ບັນພະຊາໃນສຳນັກຂອງພິກຂຸ ຈຶ່ງໄດ້ຊູບຜອມ ເສົ້າ  
ໝອງ ມີຜົວພັນລ່າເຫລືອງ ຕົນຕົວເຕັມໄປດ້ວຍເສັ້ນເອັນຢ່າງນັ້ນ  
ພຣະອົງຜູ້ຈະເຣີນ!

ພິກຂຸທັງຫລາຍ ! ໃຜຣະນິກເຖິງບຸນຄຸນຂອງພຣາມຄົນນັ້ນໄດ້  
ແດ່?

ເມື່ອພຣະອົງຄຳຊົງຕຣັສຖາມຢ່າງນີ້ແລ້ວ ທ່ານພຣະສາຣີບຸຕໄດ້  
ທູນຄຳນີ້ຕໍ່ພຣະຜູ້ມີພຣະພາຄເຈົ້າວ່າ: ຂ້ານ້ອຍຣະນິກເຖິງບຸນຄຸນ  
ຂອງພຣາມຄົນນັ້ນໄດ້ຢູ່ ພຣະອົງຜູ້ຈະເຣີນ !

ສາຣີບຸຕ ! ເຈົ້າຣະນິກເຖິງບຸນຄຸນຂອງພຣາມນັ້ນໄດ້ຢ່າງໃດ  
ແດ່?

ຂ້າແຕ່ພຣະອົງຜູ້ຈະເຣີນ ເມື່ອຂ້ານ້ອຍທຸ່ວຍິນທະບາຕທີ່ພຣະ  
ນະຄອນຣາຊະຄຳນີ້ ພຣາມຄົນນັ້ນໄດ້ສັ່ງໃຫ້ຖວາຍອາຫານ ໑ ທັບພີ  
(໑ຈອງ) ຂ້ານ້ອຍຣະນິກເຖິງບຸນຄຸນຂອງພຣາມນັ້ນໄດ້ເທົ່ານີ້ແລ  
ພຣະອົງຜູ້ຈະເຣີນ!

ດີລະ ດີລະ ສາຣີບຸຕ ຄວາມຈິງສັບບຸຣຸສທັງຫລາຍ ເປັນຄົນ  
ກະຕັນຍູກະຕະເວທີ; ສາຣີບຸຕ ຖ້າເຊັ່ນນັ້ນ ເຈົ້າຈຶ່ງໃຫ້ພຣາມ  
ຄົນນັ້ນປັນພະຊາອຸປະສົມປົກເຖິດ.

---

ວິນັຍປິດົກ ມະຫາວັດ ພາກ ໑/໔/໑໗/໒໕

- ກາຍທຸຈະຣິຕ
- ວະຈິທຸຈະຣິຕ
- ມະໂນທຸຈະຣິຕ
- ຄວາມເປັນຄົນອະກະຕັນຍູ
- ອະກະຕະເວທີ

ຍ່ອມໄປສູ່ນະຣົກເໝືອນຖືກ  
ນຳມາໂຍນລົງ.

**ຄົນທີ່ມີຄວາມອະກະຕັນຍູ  
ອະກະຕະເວທີ ເປັນເຫດໄປສູ່ນະຣົກ  
ເໝືອນຖືກນຳມາໂຍນລົງ**

ພິກຂຸທັງຫລາຍ ! ບຸກຄົນຜູ້ປະກອບດ້ວຍທັມ ໔ ປະການ  
ເໝືອນຖືກນຳມາໂຍນລົງໃນນະຣົກ; ໔ ປະການເປັນຢ່າງໃດ?  
ຄື: ກາຍທຸຈະຣິຕ ໑, ວະຈິທຸຈະຣິຕ ໑, ມະໂນທຸຈະຣິຕ ໑,  
ຄວາມເປັນຄົນອະກະຕັນຍູອະກະຕະເວທີ ໑.

ພິກຂຸທັງຫລາຍ ! ບຸກຄົນຜູ້ປະກອບດ້ວຍທັມ ໔ ປະການນີ້ແລ  
ເໝືອນຖືກນຳມາໂຍນລົງໃນນະຣົກ.

ພິກຂຸທັງຫລາຍ ! ບຸກຄົນຜູ້ປະກອບດ້ວຍທັມ ໔ ປະການ  
ເໝືອນຖືກເຊີນມາປະດິດສະຖານໄວ້ໃນສະຫວັນ; ໔ ປະການ  
ເປັນຢ່າງໃດ? ຄື: ກາຍສຸຈະຣິຕ ໑, ວະຈິສຸຈະຣິຕ ໑, ມະໂນ  
ສຸຈະຣິຕ ໑, ຄວາມເປັນຄົນກະຕັນຍູກະຕະເວທີ ໑.

ພິກຂຸທັງຫລາຍ ! ບຸກຄົນຜູ້ປະກອບດ້ວຍທັມ ໔ ປະການນີ້ແລ  
ເໝືອນຖືກເຊີນມາປະດິດສະຖານໄວ້ໃນສະຫວັນ.



ຄົນພາລຜູ້ບໍ່ສະຫລາດ  
ເປັນອະສັປບຸຣຸສ...  
ຍ່ອມບໍ່ຮືກາຣຕົນໃຫ້ຖືກກຳຈັດ  
ໃຫ້ຖືກທຳລາຍ ເປັນຜູ້ມີໂທດ  
ວິນຍູຊົນກໍຕິຕຽນ  
ແລະຍ່ອມປະສົບກັບສິ່ງ  
ທີ່ບໍ່ເປັນບຸນມາກມາຍ

ສຸຕຕັນຕະປິດົກ ອັງຄູຕຕະຣະນິກາຍ  
ຈະຕຸກກະນິບາຕ ໒໑/໒໑໖-໒໑໗/໒໒໓

**ຄົນພາລຜູ້ບໍ່ສະຫລາດ  
ເປັນຄົນອະກະຕັນຍູອະກະຕະເວທີ  
ຍ່ອມບໍ່ຮືກອາດຕົນໃຫ້ຖືກກຳຈັດ**

ພິກຂຸທັງຫລາຍ ! ຄົນພາລຜູ້ບໍ່ສະຫລາດ ເປັນອະສັບບຸຣຸສ  
ປະກອບດ້ວຍທັມ ໔ ປະການ ຍ່ອມບໍ່ຮືກອາດຕົນໃຫ້ຖືກກຳຈັດ  
ໃຫ້ຖືກທຳລາຍ ເປັນຜູ້ມີໂທດ ວິນຍູຊົນກໍຕິຕຽນ ແລະຍ່ອມ  
ປະສົບກັບສິ່ງທີ່ບໍ່ເປັນບຸນມາກມາຍ ທັມ ໔ ປະການເປັນ  
ຢ່າງໃດ? ຄື: ກາຍທຸຈະຣິຕ ໑, ວະຈິທຸຈະຣິຕ ໑, ມະໂນທຸ  
ຈະຣິຕ ໑, ຄວາມເປັນຄົນອະກະຕັນຍູອະກະຕະເວທີ ໑.

ພິກຂຸທັງຫລາຍ ! ຄົນພາລຜູ້ບໍ່ສະຫລາດ ເປັນອະສັບບຸຣຸສ  
ປະກອບດ້ວຍທັມ ໔ ປະການນີ້ແລ ຍ່ອມບໍ່ຮືກອາດຕົນໃຫ້ຖືກ  
ກຳຈັດ ໃຫ້ຖືກທຳລາຍ ເປັນຜູ້ມີໂທດ ວິນຍູຊົນກໍຕິຕຽນ ແລະ  
ຍ່ອມປະສົບກັບສິ່ງທີ່ບໍ່ເປັນບຸນມາກມາຍ.

ພິກຂຸທັງຫຼາຍ ! ບັນດິຕຜູ້ສະຫລາດ ເປັນສັບບຸຣຸສ ປະກອບ  
ດ້ວຍທັມ ໔ ປະການ ຍ່ອມບໍ່ບໍຣິຫາຣຕິນໃຫ້ຖືກກຳຈັດ ບໍ່ຖືກ  
ທຳລາຍ ເປັນຜູ້ບໍ່ມີໂທດ ວິນຍູຊົນກຳສັນລະເສີນ ແລະຍ່ອມ  
ປະສົບກັບບຸນມາກມາຍ; ທັມ ໔ ປະການເປັນຢ່າງໃດ? ຄື:  
ກາຍສຸຈະຣິຕ ໑, ວະຈີສຸຈະຣິຕ ໑, ມະໂນສຸຈະຣິຕ ໑, ຄວາມ  
ເປັນຄົນກະຕັນຍູກະຕະເວທີ ໑.

ພິກຂຸທັງຫຼາຍ ! ບັນດິຕຜູ້ສະຫລາດ ເປັນສັບບຸຣຸສ ປະກອບ  
ດ້ວຍທັມ ໔ ປະການນີ້ແລ ຍ່ອມບໍ່ບໍຣິຫາຣຕິນໃຫ້ຖືກກຳຈັດ  
ບໍ່ຖືກທຳລາຍ ເປັນຜູ້ບໍ່ມີໂທດ ວິນຍູຊົນກຳສັນລະເສີນ ແລະ  
ຍ່ອມປະສົບກັບບຸນມາກມາຍ.

---

ສຸຕຕັນຕະປິດົກ ອັງຄູຕຕະຣະນິກາຍ ຈະຕຸກກະນິບາຕ ໒໑/໒໑໙-໒໑໗/໒໒໐



ບຸຕຜູ້ເປັນສັປບຸຣຸສຜູ້ສະຫງົບ  
ມີຄວາມກະຕັນຍູກະຕະເວທີ  
ເມື່ອຣະນິກເຖິງບຸບພະຄຸນຂອງທ່ານ  
ຈິ່ງລ້ຽງດູມາຣດາ ບິດາ ກະທຳກິຈ  
ແທນທ່ານ ເຊື່ອຟັງໂອວາທ  
ລ້ຽງສະໜອງພຣະຄຸນທ່ານ  
ສົມດັ່ງທີ່ທ່ານເປັນບຸບພະກາຣີ  
ດຳຣົງວົງຕະກຸນ ບຸຕຜູ້ມີສັທທາ  
ສົມບູນດ້ວຍສິລຍ່ອມເປັນທີ່  
ສັນລະເສີນທົ່ວໄປ.

ສຸຕຕັນຕະປິດົກ ອັງຄຸຕຕະຣະນິກາຍ.

ປຸຕຕະສູຕ ໒໒/໓໘/໓໙

## ເຫດທີ່ມາຣດາບິດາປາຖະໜາຢາກໄດ້ບຸຕ

ພິກຂຸທັງຫລາຍ ! ມາຣດາ ບິດາ ມອງເຫັນຖານະ ໕ ປະການ  
ນີ້ ຈຶ່ງປາຖະໜາບຸຕເກີດໃນຕະກູນ; ຖານະ ໕ ປະການເປັນ  
ຢ່າງໃດ? ຄື:

ບຸຕທີ່ເຮົາລ້ຽງມາແລ້ວຈັກລ້ຽງຕອບແທນ ໑

ຈັກກະທຳກິຈແທນເຮົາ ໑

ວົງຕະກູນຈັກດຳຣົງຢູ່ໄດ້ນານ ໑

ບຸຕຈັກປົກຄອງຊັບມໍຣະດົກ ໑

ເມື່ອເຮົາຕາຍໄປ ບຸຕຈັກບຳເພັນທັກຂີນາທານໃຫ້ ໑

ພິກຂຸທັງຫລາຍ ! ມາຣດາ ບິດາ ມອງເຫັນຖານະ ໕ ປະການ  
ນີ້ແລ ຈຶ່ງປາຖະໜາບຸຕເກີດໃນຕະກູນ.

ມາຣດາ ບິດາຜູ້ສະຫລາດມອງເຫັນຖານະ ໕ ປະການ ຈຶ່ງ  
ປາຖະໜາບຸຕດ້ວຍຫວັງວ່າ ບຸຕທີ່ເຮົາລ້ຽງມາແລ້ວຈັກລ້ຽງ

ຕອບແທນ, ຈັກກະທຳກິຈແທນເຮົາ, ວົງຕະກຸນຈັກດຳລົງຢູ່ໄດ້  
ນານ, ບຸຕຈັກປົກຄອງຊັບມໍຣະດົກ, ເມື່ອເຮົາຕາຍໄປ ບຸຕຈັກ  
ບຳເພັນທັກຂົນາທານໃຫ້, ມາຣດາ ບິດາຜູ້ສະຫລາດມອງເຫັນ  
ຖານະ ໕ ປະການເຫລົ່ານີ້ແລ້ວ ຈຶ່ງປາຖະໜາບຸຕ;

ສະນັ້ນ ບຸຕຜູ້ເປັນສັບບຸຣຸສຜູ້ສະຫງົບ ມີຄວາມ  
ກະຕັນຍູກະຕະເວທີ ເມື່ອຣະນົກເຖິງບຸບພະຄຸນຂອງ  
ທ່ານຈຶ່ງລ້ຽງດູມາຣດາ ບິດາ ກະທຳກິຈແທນທ່ານ  
ເຊື່ອຟັງໂອວາທ ລ້ຽງສະໜອງພຣະຄຸນທ່ານ ສົມດັ່ງ  
ທີ່ທ່ານເປັນບຸບພະກາຣີ ດຳລົງວົງຕະກຸນ ບຸຕຜູ້ມີສັທ  
ທາ ສົມບູນດ້ວຍສິລ ຍ່ອມເປັນທີ່ສັນລະເສີນທົ່ວໄປ.

---

ສຸຕຕັນຕະປິດົກ ອັງຄູຕຕະຣະນິກາຍ. ບຸຕຕະສູຕ ໒໒/໓໘/໓໙



## ສັບບຸຣຸສຍ່ອມເກີດມາເພື່ອປະໂຫຍດ ເພື່ອເກື້ອກູນ ເພື່ອຄວາມສຸຂແກ່ຊົນທັງຫຼາຍ

ພິກຂຸທັງຫຼາຍ ! ສັບບຸຣຸສເມື່ອເກີດໃນຕະກູນ ຍ່ອມເກີດມາ  
ເພື່ອປະໂຫຍດ ເພື່ອເກື້ອກູນ ເພື່ອຄວາມສຸຂແກ່ຊົນທັງຫຼາຍ  
ຄືແກ່ມາຣດາບິດາ ແກ່ບຸຕພັນລະຍາ ແກ່ທາສກັມມະກອຣ  
ຄົນຮັບໃຊ້ ແກ່ມິຕສະຫາຍ ແກ່ສະມະນະພຣາມ.

ພິກຂຸທັງຫຼາຍ ! ປຽບເໝືອນມະຫາເມກຍັງເຂົ້າກ້າທັງປວງ  
ໃຫ້ງອກງາມ ຊື່ວ່າຍ່ອມມີມາເພື່ອປະໂຫຍດ ເພື່ອເກື້ອກູນ  
ເພື່ອຄວາມສຸຂແກ່ຊົນທັງຫຼາຍ ສັນໃດ; ສັບບຸຣຸສເມື່ອເກີດໃນ  
ຕະກູນ ຍ່ອມເກີດມາເພື່ອປະໂຫຍດ ເພື່ອເກື້ອກູນ ເພື່ອຄວາມ  
ສຸຂແກ່ຊົນທັງຫຼາຍຄື ແກ່ມາຣດາບິດາ ແກ່ບຸຕພັນລະຍາ  
ແກ່ທາສກັມມະກອຣ ຄົນຮັບໃຊ້ ແກ່ມິຕສະຫາຍ ແກ່  
ສະມະນະພຣາມ ສັນນັ້ນເໝືອນກັນ.


**[ຄາຖາຜະນວກທ້າຍພຣະສູຕ]**

[ສັບບຸຣຸສຜູ້ຄອບຄອງໂພຄະຊັພ ຍ່ອມເປັນປະໂຫຍດເກື້ອກູນ  
ແກ່ຊົນທັງຫລາຍ ເທວະດາຍ່ອມຮັກສາເຂົາຜູ້ມີທັມຄຸ້ມຄອງ  
ເປັນພະຫຼຸສຸຕ ສົມບູນດ້ວຍສິລແລະຄວາມປະພຶດ [ສິລະວະ  
ຕູປັນນັງ] ກິຕຕິສັກຍ່ອມບໍ່ລະເຂົາຜູ້ຕັ້ງຢູ່ໃນທັມ ໃຜຈະ  
ສາມາດຕິຕຽນເຂົາຜູ້ຕັ້ງຢູ່ໃນທັມ ເປັນຜູ້ສົມບູນດ້ວຍສິລ ມີສັຈ  
ຈະວາຈາ ມີຫິຣິໃນໃຈ ປຽບເໝືອນແທ້ງຄຳຊຸມພູນຸທ ແມ່ນແຕ່  
ເທວະດາກໍຍັງຊົມຊືມ ພຣົມກໍຍັງສັນລະເສີນເຂົາ].

---

ອັງຄຸຕຕະຣະນິກາຍ ປັນຈະກະ-ສັກກະນິບາຕ ໒໒/໒໒/໒໒





ບັນດິຕຢ່ອມນອບນ້ອມແລະສັກກາຣະມາຣດາ  
ແລະບິດາທັງສອງນັ້ນດ້ວຍເຂົ້າ ນ້ຳ ຜ້າ  
ທີ່ນອນ ດ້ວຍການນວດໃຫ້ ການອາບນ້ຳໃຫ້  
ແລະການລ້າງປາທາໃຫ້ ບັນດິຕທັງຫລາຍຢ່ອມ  
ສັນລະເສີນເຂົາ.

ມາຣດາ ບິດາເປັນພຣົມຂອງລູກ  
ເປັນບຸຣະພະເທວະດາ ເປັນບຸຣະພາຈາຣຍ໌  
ເປັນອາທຸເນີຍຍະບຸກຄົນ

ພິກຂຸທັງຫລາຍ ! ຕະກຸນໃດ ບຸຕບູຊາມາຣດາ ບິດາໃນເຮືອນ  
ຂອງຕົນ ຕະກຸນນັ້ນຊື່ວ່າ ມີພຣົມ ມີບຸຣະພະເທວະດາ ມີບຸຣະ  
ພາຈາຣຍ໌ ມີອາທຸເນີຍຍະບຸກຄົນ.


ພິກຂຸທັງຫລາຍ ! ຄຳວ່າ ພຣົມ ເປັນຊື່ຂອງມາຣດາ ບິດາ;  
ຄຳວ່າ ບຸຣະພະເທວະດາ ເປັນຊື່ຂອງມາຣດາ ບິດາ; ຄຳວ່າ  
ບຸຣະພາຈາຣຍ໌ ເປັນຊື່ຂອງມາຣດາ ບິດາ; ຄຳວ່າ ອາທຸເນີຍ  
ຍະບຸກຄົນ ເປັນຊື່ຂອງມາຣດາ ບິດາ ຂໍ້ນັ້ນເພາະເຫດໃດ?  
ເພາະມາຣດາ ບິດາເປັນຜູ້ມີອຸປະກາຣະມາກມາຍ ລ້ຽງດູບຸຕ  
ສະແດງໂລກນີ້ແກ່ບຸຕ.



ມາຣດາແລະບິດາ ເຮົາກ່າວວ່າ ເປັນພຣົມ ເປັນບຸຣະພາຈາຣຍ໌ ເປັນອາຫຸເນີຍຍະບຸກຄົນຂອງບຸຕ ເພາະທ່ານເປັນຜູ້ອະນຸເຄາະ ບຸຕ ເພາະເຫດນັ້ນແລ ບັນດິຕຈຶ່ງນອບນ້ອມແລະສັກກາຣະ ມາຣດາແລະບິດາທັງສອງນັ້ນ ດ້ວຍເຂົ້າ ນ້ຳ ຜັກ ທີ່ນອນ ດ້ວຍການນວດໃຫ້ ການອາບນ້ຳໃຫ້ ແລະການລ້າງປາທາໃຫ້ ບັນດິຕທັງຫລາຍຍ່ອມສັນລະເສີນເຂົາ ເພາະການປະຕິບັດໃນ ມາຣດາ ບິດາ ບຸກຄົນນັ້ນເມື່ອລະໂລກນີ້ໄປແລ້ວ ຍ່ອມ ບັນເທີງໃນສະຫວັນ.

---

ສຸຕຕັມຕະບິດິກ ຊຸທທະກະນິກາຍ-ພຣົມມະສູຕ ໒໕/໒໔໖-໒໔໗/໒໔໖



ບັນດິຕທັງຫລາຍຍ່ອມ  
ປາຖະໜາອະຕິຊາຕະບຸຕ  
ແລະອະນຸຊາຕະບຸຕ ຍ່ອມ  
ບໍ່ປາຖະໜາອະວະຊາຕະ  
ບຸຕເຊິ່ງເປັນຜູ້ທຳລາຍ  
ຕະກູນ

## ບຸຕ ລ ຈຳພວກ

ພິກຂຸທັງຫຼາຍ ! ບຸຕ ລ ຈຳພວກມີປາກົດຢູ່ໃນໂລກ ລ ຈຳ  
ພວກເປັນຢ່າງໃດ? ຄື: ອະຕິຊາຕະບຸຕ ໑, ອະນຸຊາຕະບຸຕ  
໑, ອະວະຊາຕະບຸຕ ໑.

ພິກຂຸທັງຫຼາຍ ! ກໍອະຕິຊາຕະບຸຕເປັນຢ່າງໃດ?  
ພິກຂຸທັງຫຼາຍ ! ມາຣດາ ບິດາຂອງບຸຕໃນໂລກນີ້ ບໍ່  
ເຖິງພຣະພຸດທະເຈົ້າ ພຣະທັມ ພຣະສົງຄ໌ເປັນສະຣະນະ ບໍ່ງົດ  
ເວັ້ນຈາກການຂ້າສັຕ ລັກຊັບ ປະພຶດຜິດໃນກາມ ເວົ້າຕົວະ  
ຕື່ມນ້ຳເມົາຄື ສຸຣາແລະເມຣັຍອັນເປັນທີ່ຕັ້ງແຫ່ງຄວາມປະ  
ໝາດ ເປັນຄົນທຸສິລ ມີທັມອັນເປັນບາບ ສ່ວນບຸຕຂອງມາຣ  
ດາແລະບິດາເຫຼົ່ານັ້ນ ເປັນຜູ້ເຖິງພຣະພຸດທະເຈົ້າ ພຣະທັມ  
ພຣະສົງຄ໌ເປັນສະຣະນະ ງົດເວັ້ນຈາກການຂ້າສັຕ ງົດເວັ້ນ  
ຈາກການລັກຊັບ ງົດເວັ້ນຈາກການປະພຶດຜິດໃນກາມ ງົດເວັ້ນ  
ຈາກການເວົ້າຕົວະ ງົດເວັ້ນຈາກການຕື່ມນ້ຳເມົາຄື ສຸຣາແລະ

**ເມຣັຍອັນເປັນທີ່ຕັ້ງແຫ່ງຄວາມປະໝາດ ເປັນຄົນມີສິລ ມີທັມ  
ອັນງາມ. ພິກຂຸທັງຫລາຍ ອະຕິຊາຕະບຸຕເປັນຢ່າງນີ້ແລ.**

**ພິກຂຸທັງຫລາຍ ! ອະນຸຊາຕະບຸຕເປັນຢ່າງໃດ?**

ພິກຂຸທັງຫລາຍ ມາຣດາ ບິດາຂອງບຸຕໃນໂລກນີ້ ເຖິງພຣະ  
ພຸທທະເຈົ້າ ພຣະທັມ ພຣະສົງຄ໌ເປັນສະຣະນະ ງົດເວ້ນຈາກ  
ການຂ້າສັຕ ງົດເວ້ນຈາກການລັກຊັບ ງົດເວ້ນຈາກການປະພຶດ  
ຜິດໃນກາມ ງົດເວ້ນຈາກການເວົ້າຕົວະ ງົດເວ້ນຈາກການ  
ຕື່ມນ້ຳເມົາຄື ສຸຣາແລະເມຣັຍອັນເປັນທີ່ຕັ້ງແຫ່ງຄວາມປະ  
ໝາດ ເປັນຄົນມີສິລ ມີທັມອັນງາມ ສ່ວນບຸຕຂອງມາຣດາແລະ  
ບິດາເຫລົ່ານັ້ນ ກໍເຖິງພຣະພຸທທະເຈົ້າ ພຣະທັມ ພຣະສົງຄ໌  
ເປັນສະຣະນະ ງົດເວ້ນຈາກການຂ້າສັຕ ງົດເວ້ນຈາກການລັກ  
ຊັບ ງົດເວ້ນຈາກການປະພຶດຜິດໃນກາມ ງົດເວ້ນຈາກການ  
ເວົ້າຕົວະ ງົດເວ້ນຈາກການຕື່ມນ້ຳເມົາຄື ສຸຣາແລະເມຣັຍອັນ  
ເປັນທີ່ຕັ້ງແຫ່ງຄວາມປະໝາດ ເປັນຄົນມີສິລ ມີທັມອັນງາມ.  
ພິກຂຸທັງຫລາຍ ອະນຸຊາຕະບຸຕເປັນຢ່າງນີ້ແລ.

**ພິກຂຸທັງຫລາຍ ! ກໍອະວະຊາຕະບຸຕເປັນຢ່າງໃດ?**

ພິກຂຸທັງຫລາຍ ! ມາຣດາ ບິດາຂອງບຸຕໃນໂລກນີ້ ເຖິງພຣະ  
ພຸທທະເຈົ້າ ພຣະທັມ ພຣະສົງຄ໌ເປັນສະຣະນະ ງົດເວ້ນຈາກ  
ການຂ້າສັຕ ງົດເວ້ນຈາກການລັກຊັບ ງົດເວ້ນຈາກການປະພຶດ

ຜິດໃນກາມ ງົດເວ້ນຈາກການເວົ້າຕົວະ ງົດເວ້ນຈາກການ ຕື່ມນ້ຳເມົາຄື ສຸຣາແລະເມຣັຍອັນເປັນທີ່ຕັ້ງແຫ່ງຄວາມປະ ໝາດ ເປັນຄົນມີສິລ ມີທັມອັນງາມ; ສ່ວນບຸຕຂອງມາຣດາ ແລະບິດາເຫລົ່ານັ້ນ ບໍ່ເຖິງພຣະພຸທທະເຈົ້າ ພຣະທັມ ພຣະ ສົງຄ໌ເປັນສະຣະນະ ບໍ່ງົດເວ້ນຈາກການຂ້າສັຕ ລັກຊັບ ປະພຶດຜິດໃນກາມ ເວົ້າຕົວະ ຕື່ມນ້ຳເມົາຄື ສຸຣາແລະເມຣັຍ ອັນເປັນທີ່ຕັ້ງແຫ່ງຄວາມປະໝາດ ເປັນຄົນທຸສິລ ມີທັມອັນ ເປັນບາບ. ພິກຂຸທັງຫລາຍ ກໍອະວະຊາຕະບຸຕເປັນຢ່າງນີ້ແລ.

ບັນດິຕທັງຫລາຍຍ່ອມປາຖະໜາອະຕິຊາຕະບຸຕ ແລະອະນຸຊາຕະບຸຕ ຍ່ອມບໍ່ປາຖະໜາອະວະຊາຕະ ບຸຕ ເຊິ່ງເປັນຜູ້ທຳລາຍຕະກຸນ ສ່ວນບຸຕເຫລົ່າໃດເປັນ ອຸປາສົກ ບຸຕເຫລົ່ານັ້ນແລະຊື່ວ່າ ເປັນບຸຕໃນໂລກ ບຸຕ ເຫລົ່ານັ້ນມີສັທທາ ເຖິງພ້ອມດ້ວຍສິລ ຮູ້ຄວາມປະສົງ (ຂອງຜູ້ຂໍ) ປາສະຈາກຄວາມຂີ້ຖີ ຍ່ອມຮຸ່ງເຮືອງໃນ ບໍຣິສັດທັງຫລາຍ ປຽບເໝືອນດວງຈັນທິພົນແລ້ວຈາກ ເມກ ສັນນັ້ນ.

---

ສຸຕຕັນຕະປິດົກ ຊຸທທະກະນິກາຍ. ປຸຕຕະສູຕ ໒໔/໒໑໔-໒໑໖/໒໔໒

ບຸຕຄົນໃດກະທຳມາຣດາບິດາຜູ້ບໍ່ມີສັທທາ  
ໃຫ້ສະມາທານຕັ້ງໝັ້ນໃນສັທທາສັມປະທາ;  
ກະທຳມາຣດາບິດາຜູ້ທຸສິລ  
ໃຫ້ສະມາທານຕັ້ງໝັ້ນໃນສິລະສັມປະທາ;  
ກະທຳມາຣດາບິດາຜູ້ມີມັຈສະຣິຍະ  
ໃຫ້ສະມາທານຕັ້ງໝັ້ນໃນຈາຄະສັມປະທາ;  
ກະທຳມາຣດາບິດາຜູ້ມີປັນຍາຊາມ  
ໃຫ້ສະມາທານຕັ້ງໝັ້ນໃນປັນຍາສັມປະທາ  
ການກະທຳຢ່າງນັ້ນຊື່ວ່າ  
ອັນບຸຕກະທຳແລ້ວຫລືຕອບແທນແລ້ວແກ່  
ມາຣດາ ບິດາ.

ອັງຄຸຕຕະຣະນິກາຍ ເອກ-ທຸກ-ຕິກະນິບາຕ ໒໐/໑໔໓/໒໕໔

## ການຕອບແທນຄຸນ ຂອງມາຣດາບິດາຢ່າງສູງສຸດ

ພິກຂຸທັງຫລາຍ ! ເຮົາກ່າວການກະທຳຕອບແທນບໍ່ໄດ້ງ່າຍ  
ແກ່ທ່ານທັງສອງ ທ່ານທັງສອງຄືໃຜ? ຄື ມາຣດາ ໑ ບິດາ ໑

ພິກຂຸທັງຫລາຍ ! ບຸຕທີ່ປະຖັບປະຄອງມາຣດາດ້ວຍປ່າຂ້າງ  
ໜຶ່ງ ທີ່ປະຖັບປະຄອງບິດາດ້ວຍປ່າຂ້າງໜຶ່ງ ເຂົາມີອາຍຸ ມີ  
ຊີວິດຢູ່ຕະຫລອດຮ້ອຍປີ ແລະເຂົາປະຕິບັດທ່ານທັງສອງນັ້ນ  
ດ້ວຍການອົບ ການນວດ ການອາບນ້ຳໃຫ້ ການບິບນວດ  
ແລະໃຫ້ທ່ານທັງສອງນັ້ນຖ່າຍອຸດຈາຣະ ປັດສາວະເທິງປ່າທັງ  
ສອງຂອງເຂົານັ້ນ.

ພິກຂຸທັງຫລາຍ ! ການກະທຳຢ່າງນັ້ນຍັງບໍ່ຊື່ວ່າ ອັນບຸຕກະ  
ທຳແລ້ວຫລືຕອບແທນແລ້ວແກ່ມາຣດາ ບິດາເລີຍ.

ພິກຂຸທັງຫລາຍ ! ອີກຢ່າງໜຶ່ງ ບຸຕສະຖາປະນາມາຣດາບິດາ  
ໃນຣາຊະສົມບັດອັນເປັນອິສສະຣາທິປັຕໃນແຜ່ນດິນໃຫຍ່ ອັນ  
ມີຣັຕະນະ ກຸ ປະການມາກມາຍ ການກະທຳຢ່າງນັ້ນຍັງບໍ່ຊື່ວ່າ  
ອັນບຸຕກະທຳແລ້ວຫລືຕອບແທນແລ້ວແກ່ມາຣດາ ບິດາເລີຍ  
ຂໍ້ນັ້ນເພາະເຫດໃດ?

ເພາະມາຣດາ ບິດາມີອຸປະກາຣະມາກມາຍ ບຳຣຸງລ້ຽງ  
ສະແດງໂລກນີ້ແກ່ບຸຕທັງຫລາຍ.

ສ່ວນບຸຕຄົນໃດກະທຳມາຣດາ ບິດາຜູ້ບໍ່ມີສັທທາ ໃຫ້ສະມາ  
ທານຕັ້ງໝັ້ນໃນສັທທາສັມປະທາ;

ກະທຳມາຣດາບິດາຜູ້ທຸສິລ ໃຫ້ສະມາທານຕັ້ງໝັ້ນໃນສິລະ  
ສັມປະທາ;

ກະທຳມາຣດາບິດາຜູ້ມີມັຈສະຣິຍະ ໃຫ້ສະມາທານຕັ້ງໝັ້ນໃນ  
ຈາຄະສັມປະທາ;

ກະທຳມາຣດາ ບິດາຜູ້ມີປັນຍາຊາມ ໃຫ້ສະມາທານຕັ້ງໝັ້ນໃນ  
ປັນຍາສັມປະທາ.



ພິກຂຸທັງຫລາຍ ! ດ້ວຍເຫດມີປະມານເທົ່ານີ້ແລ ການກະທຳ  
ຢ່າງນັ້ນຊື່ວ່າ ອັນບຸຕກະທຳແລ້ວຫລືຕອບແທນແລ້ວແກ່  
ມາຣດາ ປິດາ.

---

ສຸຕຕັນຕະປິດົກ ອັງຄຸຕຕະຣະນິກາຍ ເອກ-ທຸກ-ຕິກະນິບາຕ ໒໐/໒໗-໒໗

## ການອຸປັຕຖາກມາຣດາບິດາເປັນຄຸນທັມຂອງບັນດິຕ

ພິກຂຸທັງຫລາຍ ! ທັມ ໓ ປະການນີ້ ບັນດິຕໄດ້ບັນຍັດໄວ້  
ສັບບຸຣຸສໄດ້ບັນຍັດໄວ້; ທັມ ໓ ປະການເປັນຢ່າງໃດ?

ພິກຂຸທັງຫລາຍ ! ທານ ບັນດິຕໄດ້ບັນຍັດໄວ້ ສັບບຸຣຸສໄດ້  
ບັນຍັດໄວ້.

ພິກຂຸທັງຫລາຍ ! ບັນພະຊາ ບັນດິຕໄດ້ບັນຍັດໄວ້ ສັບບຸຣຸສ  
ໄດ້ບັນຍັດໄວ້.

ພິກຂຸທັງຫລາຍ ! ມາຕາປິຕຸອຸປັຕຖານັງ (ການອຸປັຕຖາກມາຣ  
ດາບິດາ) ບັນດິຕໄດ້ບັນຍັດໄວ້ ສັບບຸຣຸສໄດ້ບັນຍັດໄວ້.

ພິກຂຸທັງຫລາຍ ! ທັມ ໓ ປະການນີ້ແລ ບັນດິຕໄດ້ບັນຍັດໄວ້  
ສັບບຸຣຸສໄດ້ບັນຍັດໄວ້.

ທານ, ການບໍ່ບຸງບຸນ, ຄວາມສັງຮວມ, ການຝຶກຕົນ, ການ  
ອຸປັຕຖາກມາຣດາບິດາ ເປັນສິ່ງທີ່ສັບບຸຣຸສບັນຍັດໄວ້ ຄຸນທັມ  
ເຫລົ່ານີ້ເປັນຖານະຂອງບັນດິຕທັງຫລາຍ ເປັນພຣົມມະຈາຣີ  
ບຸກຄົນເຊິ່ງບັນດິຕຍ່ອມເສພ ບັນດິຕນັ້ນເປັນອະຣິຍະ ສົມບູນ  
ດ້ວຍທັສສະນະ ຍ່ອມເຂົ້າເຖິງໂລກອັນກະເສມ.

## ທີຣີ ແລະ ໂອຕຕັປປະເປັນທັມຄຸ້ມຄອງໂລກ

ພິກຂຸທັງຫລາຍ ! ທັມຝ່າຍຂາວ ໒ ຢ່າງນີ້ ຍ່ອມຄຸ້ມຄອງໂລກ; ໒ ຢ່າງເປັນຢ່າງໃດ? ຄື:

### ທີຣີ ໑

#### ໂອຕຕັປປະ ໑

ພິກຂຸທັງຫລາຍ ! ທັມຝ່າຍຂາວ ໒ ຢ່າງນີ້ແລ, ຖ້າທັມຝ່າຍຂາວ ໒ ຢ່າງນີ້ ບໍ່ຄຸ້ມຄອງໂລກ ໃຜຼ່ງໃນໂລກຍ່ອມບໍ່ໄດ້ຮັບການບັນຍັດວ່າ ນີ້ມາຣດາ ນີ້ອາ ນີ້ປ້າ, ນີ້ພັນລະຍາຂອງອາຈາຣຍ໌ ຫລືວ່າພັນລະຍາຂອງຄຣູ ໂລກຈະເຖິງຄວາມສົມສູ່ກັນ ເໝືອນກັບພວກແບ້ ແກະ ໄກ່ ໝູ ໝາບ້ານ ແລະໝາຈອກສັນນັ້ນ.

ພິກຂຸທັງຫລາຍ ! ແຕ່ເພາະເຫດທີ່ທັມຝ່າຍຂາວ ໒ ຢ່າງນີ້ຄຸ້ມຄອງໂລກ ຊາວໂລກຈຶ່ງໄດ້ບັນຍັດວ່າ ນີ້ມາຣດາ ນີ້ອາ ນີ້ປ້າ, ນີ້ພັນລະຍາຂອງອາຈາຣຍ໌ ຫລືວ່າພັນລະຍາຂອງຄຣູ.

---

ອັງຄຸຕຕະຣະນິກາຍ ເອກ-ທຸກ-ຕິກະນິບາຕ ໒໐/໔໙/໒໔໔

# ບຸຕໃດເປັນຜູ້ເຊື່ອຟັງ ບຸຕນັ້ນປະເສີດກວ່າບຸຕທັງຫລາຍ...

ສັງຍຸຕຕະນິກາຍ ສະຄາຖະວັດ ໑໕/ຕູ/໓໑



## ໜ້າທີ່ຂອງບຸຕ

ຄະຫະບໍດີບຸຕ ! ມາຣດາບິດາຜູ້ເປັນທິດເບື້ອງໜ້າອັນບຸຕຄວນ  
ປະຕິບັດໂດຍສະຖານະ ໕ ຄື:

ດ້ວຍຕັ້ງໃຈວ່າທ່ານລ້ຽງເຮົາມາແລ້ວຈັກລ້ຽງທ່ານຕອບ ໑

ຈັກຊ່ວຍກະທຳກິຈຂອງທ່ານ ໑

ຈັກດຳລົງວົງຕະກຸນ ໑

ຈັກປະຕິບັດຕົນໃຫ້ສົມຄວນຮັບມໍຣະດົກ ໑

ເມື່ອທ່ານລ່ວງລັບໄປ ຈັກກະທຳທັກຂີນາທານໃຫ້ ໑

ຄະຫະບໍດີບຸຕ ! ມາຣດາບິດາຜູ້ເປັນທິດເບື້ອງໜ້າອັນບຸຕບຳ  
ຮຸງດ້ວຍສະຖານະ ໕ ເຫລົ່ານີ້ແລ້ວ ຍ່ອມອະນຸເຄາະບຸຕດ້ວຍ  
ສະຖານະ ໕ ຄື:

ຫ້າມປາມຈາກຄວາມຊົ່ວ ໑

ແນະນຳໃຫ້ຕັ້ງຢູ່ໃນຄວາມດີ ໑

ໃຫ້ສຶກສາສິລະປະວິທະຍາ ໑

ຫາພັນລະຍາທີ່ສົມຄວນໃຫ້ ໑

ມອບຊັບມໍຣະດົກໃຫ້ໃນເວລາອັນສົມຄວນ ໑

ຄະຫະບໍດີບຸຕ ! ມາຣດາບິດາຜູ້ເປັນທິດເບື້ອງໜ້າອັນບຸຕບຳ  
ຣຸງດ້ວຍສະຖານະ ຜູ້ ເຫລົ່ານີ້ແລ້ວ ຍ່ອມອະນຸເຄາະບຸຕດ້ວຍ  
ສະຖານະ ຜູ້ ເຫລົ່ານີ້ ທິດເບື້ອງໜ້ານັ້ນ ຊື່ວ່າບຸຕໄດ້ປົກປ້ອງ  
ແລ້ວ ເປັນທິດອັນກະເສມ ບໍ່ມີພັຍເກີດຂຶ້ນ.

---

ສຸຕຕັນຕະບິດາ ທິດະນິກາຍ ປາຕິກະວັດ ໑໑/໑໔໔/໑໙໙

## ການປະຕິບັດຜິດໃນບຸກຄົນ ໔ ຈຳພວກ ຍ່ອມປະສົບກັບສິ່ງທີ່ບໍ່ເປັນບຸນເປັນອັນມາກ

ພິກຂຸທັງຫລາຍ! ບຸກຄົນຜູ້ປະຕິບັດຜິດໃນບຸກຄົນ ໔ ຈຳພວກ ເປັນຄົນພາລ ບໍ່ສະຫລາດ ບໍ່ແມ່ນສັບບຸຣຸສ ຍ່ອມບໍ່ຮູ້ທາຣຕົນ ໃຫ້ເສື່ອມເສຍ ເປັນຜູ້ປະກອບດ້ວຍໂທດ ທັງວິນຍູຊົນກໍຕິຕຽນ ແລະຍ່ອມປະສົບກັບສິ່ງທີ່ບໍ່ເປັນບຸນເປັນອັນມາກ. ບຸກຄົນ ໔ ຈຳພວກຄືໃຜ? ຄື

ພິກຂຸທັງຫລາຍ! ບຸກຄົນຜູ້ປະຕິບັດຜິດໃນມາຣດາ ເປັນຄົນ ພາລ ບໍ່ສະຫລາດ ບໍ່ແມ່ນສັບບຸຣຸສ ຍ່ອມບໍ່ຮູ້ທາຣຕົນໃຫ້ ເສື່ອມເສຍ ເປັນຜູ້ປະກອບດ້ວຍໂທດ ທັງວິນຍູຊົນກໍຕິຕຽນ ແລະຍ່ອມປະສົບກັບສິ່ງທີ່ບໍ່ເປັນບຸນເປັນອັນມາກ.

ພິກຂຸທັງຫລາຍ! ບຸກຄົນຜູ້ປະຕິບັດຜິດໃນບິດາ ເປັນຄົນພາລ ບໍ່ສະຫລາດ ບໍ່ແມ່ນສັບບຸຣຸສ ຍ່ອມບໍ່ຮູ້ທາຣຕົນໃຫ້ເສື່ອມເສຍ ເປັນຜູ້ປະກອບດ້ວຍໂທດ ທັງວິນຍູຊົນກໍຕິຕຽນ ແລະຍ່ອມ ປະສົບກັບສິ່ງທີ່ບໍ່ເປັນບຸນເປັນອັນມາກ.

ພິກຂຸທັງຫລາຍ! ບຸກຄົນຜູ້ປະຕິບັດຜິດໃນຕະຖາຄິຕ ເປັນຄົນ  
ພາລ ບໍ່ສະຫລາດ ບໍ່ແມ່ນສັບບຸຣຸສ ຍ່ອມບໍຣິຫາຣຕິນໃຫ້  
ເສື່ອມເສຍ ເປັນຜູ້ປະກອບດ້ວຍໂທດ ທັງວິນຍູຊົນກໍຕິຕຽນ  
ແລະຍ່ອມປະສົບກັບສິ່ງທີ່ບໍ່ເປັນບຸນເປັນອັນມາກ.

ພິກຂຸທັງຫລາຍ! ບຸກຄົນຜູ້ປະຕິບັດຜິດໃນສາວົກ  
ຂອງຕະຖາຄິຕ ເປັນຄົນພາລ ບໍ່ສະຫລາດ ບໍ່ແມ່ນສັບບຸຣຸສ  
ຍ່ອມບໍຣິຫາຣຕິນໃຫ້ເສື່ອມເສຍ ເປັນຜູ້ປະກອບດ້ວຍໂທດ ທັງ  
ວິນຍູຊົນກໍຕິຕຽນ ແລະຍ່ອມປະສົບກັບສິ່ງທີ່ບໍ່ເປັນບຸນ  
ເປັນອັນມາກ.

ພິກຂຸທັງຫລາຍ! ບຸກຄົນຜູ້ປະຕິບັດຜິດໃນບຸກຄົນ ໔ ຈຳພວກ  
ນີ້ແລ ເປັນຄົນພາລ ບໍ່ສະຫລາດ ບໍ່ແມ່ນສັບບຸຣຸສ ຍ່ອມບໍຣິ  
ຫາຣຕິນໃຫ້ເສື່ອມເສຍ ເປັນຜູ້ປະກອບດ້ວຍໂທດ ທັງວິນຍູຊົນ  
ກໍຕິຕຽນ ແລະຍ່ອມປະສົບກັບສິ່ງທີ່ບໍ່ເປັນບຸນເປັນອັນມາກ.

ພິກຂຸທັງຫລາຍ! ບຸກຄົນຜູ້ປະຕິບັດຊອບໃນບຸກຄົນ ໔ ຈຳພວກ  
ເປັນບັນດິຕ ສະຫລາດ ເປັນສັບບຸຣຸສ ຍ່ອມບໍຣິຫາຣຕິນບໍ່ໃຫ້  
ເສື່ອມເສຍ ເປັນຜູ້ບໍ່ມີໂທດ ທັງວິນຍູຊົນກໍສັນລະເສີນ ແລະ  
ຍ່ອມປະສົບກັບບຸນເປັນອັນມາກ. ບຸກຄົນ ໔ ຈຳພວກຄືໃຜ?  
ຄື:



ພິກຂຸທັງຫລາຍ! ບຸກຄົນຜູ້ປະຕິບັດຊອບໃນມາຣດາ ເປັນ  
ບັນດິຕ ສະຫລາດ ເປັນສັປບຸຣຸສ ຍ່ອມບໍຣິຫາຣຕິນບໍ່ໃຫ້ເສື່ອມ  
ເສຍ ເປັນຜູ້ບໍ່ມີໂທດ ທັງວິນຍູຊົນກໍສັນລະເສີນ ແລະຍ່ອມ  
ປະສົບກັບບຸນເປັນອັນມາກ.

ພິກຂຸທັງຫລາຍ! ບຸກຄົນຜູ້ປະຕິບັດຊອບໃນບິດາ...

ພິກຂຸທັງຫລາຍ! ບຸກຄົນຜູ້ປະຕິບັດຊອບໃນຕະຖາຄົຕ...

ພິກຂຸທັງຫລາຍ! ບຸກຄົນຜູ້ປະຕິບັດຊອບໃນສາວົກ  
ຂອງຕະຖາຄົຕ ເປັນບັນດິຕ ສະຫລາດ ເປັນສັປບຸຣຸສ ຍ່ອມ  
ບໍຣິຫາຣຕິນບໍ່ໃຫ້ເສື່ອມເສຍ ເປັນຜູ້ບໍ່ມີໂທດ ທັງວິນຍູຊົນກໍ  
ສັນລະເສີນ ແລະຍ່ອມປະສົບກັບບຸນເປັນອັນມາກ.

ພິກຂຸທັງຫລາຍ! ບຸກຄົນຜູ້ປະຕິບັດຊອບໃນບຸກຄົນ ໔ ຈຳພວກ  
ເປັນບັນດິຕ ສະຫລາດ ເປັນສັປບຸຣຸສ ຍ່ອມບໍຣິຫາຣຕິນບໍ່ໃຫ້  
ເສື່ອມເສຍ ເປັນຜູ້ບໍ່ມີໂທດ ທັງວິນຍູຊົນກໍສັນລະເສີນ ແລະ  
ຍ່ອມປະສົບກັບບຸນເປັນອັນມາກ.

ນໍຣະຊົນໃດປະຕິບັດຜິດໃນມາຣດາບິດາ ໃນພຣະຕະຖາຄົຕ  
ສັມມາສັມພຸທທະເຈົ້າ ຫລືໃນສາວົກຂອງພຣະຕະຖາຄົຕ ນໍຣະ  
ຊົນເຊັ່ນນັ້ນ ຍ່ອມປະສົບກັບສິ່ງທີ່ບໍ່ເປັນບຸນເປັນອັນມາກ

ບັນດິຕທັງຫລາຍຍ່ອມຕິຕຽນນໍຣະຊົນນັ້ນໃນໂລກນີ້ແລ ເພາະ  
ເຫດບໍ່ປະພຶດທັມໃນມາຣດາ ບິດາ ແລະເຂົາລະໂລກນີ້ໄປ  
ແລ້ວ ຍ່ອມໄປສູ່ອະບາຍ.

ນໍຣະຊົນໃດປະຕິບັດຊອບໃນມາຣດາບິດາ ໃນພຣະຕະຖາຄົຕ  
ສັມມາສັມພຸທທະເຈົ້າ ຫລືໃນສາວົກຂອງພຣະຕະຖາຄົຕ ນໍຣະ  
ຊົນເຊັ່ນນັ້ນ ຍ່ອມປະສົບກັບບຸນເປັນອັນມາກ ບັນດິຕ  
ທັງຫລາຍຍ່ອມສັນລະເສີນນໍຣະຊົນນັ້ນໃນໂລກນີ້ແລ ເພາະ  
ເຫດທີ່ປະພຶດທັມໃນມາຣດາ ບິດາ ແລະເຂົາລະໂລກນີ້ໄປ  
ແລ້ວ ຍ່ອມບັນເທີງໃນສະຫວັນ.

---

ສຸຕຕັນຕະປິດົກ ອັງຄຸຕຕະຣະນິກາຍ ຈະຕຸກກະນິບາຕ ໒໑/໔/໔

ພິກຂຸທັງຫລາຍ ກໍພິກຂຸເປັນອັຕຕັນຍູເປັນ  
ຢ່າງໃດ? ຄື ພິກຂຸໃນທັມວິນັຍນີ້ ຍ່ອມຮູ້ຈັກຕົນ  
ວ່າ ເຮົາເປັນຜູ້ມີສັທທາ ສິລ ສຸຕະ ຈາຄະ  
ປັນຍາ ປະຕິພານ ພຽງເທົ່ານີ້ ຖ້າພິກຂຸບໍ່ຮູ້ຈັກ  
ຕົນວ່າ ເຮົາເປັນຜູ້ມີສັທທາ ສິລ ສຸຕະ ຈາຄະ  
ປັນຍາ ປະຕິພານ ພຽງເທົ່ານີ້ ເຮົາກໍບໍ່ຮຽກວ່າ  
ເປັນອັຕຕັນຍູ ແຕ່ເພາະພິກຂຸນັ້ນຮູ້ຈັກຕົນວ່າ  
ເຮົາເປັນຜູ້ມີສັທທາ ສິລ ສຸຕະ ຈາຄະ ປັນຍາ  
ປະຕິພານ ພຽງເທົ່ານີ້ ສະນັ້ນເຮົາຈຶ່ງຮຽກວ່າ  
ເປັນອັຕຕັນຍູ.

ພິກຂຸເປັນອັຕຕັນຍູ ດ້ວຍປະການຢ່າງນີ້ແລ.

ສຸຕຕັມຕະປິດົກ ອັງຄູຕຕະຣະນິກາຍ ສັຕຕະກະ-ອັຕຖະກະ-ນະວະກະ  
ນິບາຕ ໒໓/໙໑-໙໓/໖໔

## ຄວາມເປັນສິດທີ່ດີ

ຄະຫະບໍດີບຸຕ ! ອາຈາຣ໌ຜູ້ເປັນທິດເບື້ອງຂວາອັນສິດຄວນ  
ປະຕິບັດໂດຍສະຖານະ ໕ ຄື:

ດ້ວຍການລຸກຂຶ້ນຢືນຮັບ ໑

ດ້ວຍການເຂົ້າໄປຄອຍຮັບໃຊ້ ໑

ດ້ວຍການເຊື່ອຟັງຢ່າງຍິ່ງ ໑

ດ້ວຍການດູແລບົວລະບັດ(ປານີຈະຣິຍາຈະ) ໑

ດ້ວຍການສຶກສາສິລະປະວິທະຍາໂດຍເຄົາລົບ ໑

ຄະຫະບໍດີບຸຕ ! ອາຈາຣ໌ຜູ້ເປັນທິດເບື້ອງຂວາອັນສິດ  
ປະຕິບັດໂດຍສະຖານະ ໕ ເຫລົ່ານີ້ແລ້ວ ຍ່ອມອະນຸເຄາະສິດ  
ດ້ວຍສະຖານະ ໕ ຄື:

ແນະນຳດີ ໑

ໃຫ້ການສຶກສາດີ ໑

ບອກສິລະປະວິທະຍາໂດຍບໍ່ປິດບັງ ໑

ທຳໃຫ້ເປັນທີ່ຮູ້ຈັກໃນມິຕສະຫາຍ ໑

ທຳການຄຸ້ມຄອງໃນທິດທັງຫລາຍ ໑

ຄະຫະບໍດີບຸຕ ! ອາຈາຣຍ໌ຜູ້ເປັນທິດເບື້ອງຂວາອັນສິດ  
ປະຕິບັດໂດຍສະຖານະ ໕ ເຫລົ່ານີ້ແລ້ວ ຍ່ອມອະນຸເຄາະສິດ  
ດ້ວຍສະຖານະ ໕ ເຫລົ່ານີ້ ທິດເບື້ອງຂວານັ້ນ ຊື່ວ່າສິດໄດ້ປົກ  
ປ້ອງແລ້ວ ເປັນທິດອັນກະເສມ ບໍ່ມີພັຍເກີດຂຶ້ນ.

## ຕົວຢ່າງເລື່ອງຄວາມເຄົາລົບ

ຄັ້ງນັ້ນ, ພຣະຜູ້ມີພຣະພາຄເຈົ້າປະທັບຢູ່ທີ່ພຣະນະຄອນເວ  
ສາລິຕາມພຣະພຸທທາພິຣົມ ແລ້ວສະເດັດຈາຣິກໄປທາງພຣະ  
ນະຄອນສາວັຕຖິ ສະໄໝນັ້ນ ພິກຂຸອັນເຕວາສິກ [ໝາຍເຖິງ  
ສິຕຜູ້ຢູ່ພາຍໃຕ້ການຄຸ້ມຄອງ] ຂອງພຣະສັພພັຖຄຣິພ້າວໄປຂ້າງ  
ໜ້າພິກຂຸສົງຄ໌ເຊິ່ງມີພຣະພຸທທະເຈົ້າເປັນປະມຸກ ຈ່ອງວິຫາຣ  
ກັນບ່ອນນອນໄວ້ວ່າ ບ່ອນນີ້ຂອງອຸປັຊຊາຂອງພວກເຮົາ ບ່ອນ  
ນີ້ຂອງອາຈາຣຍ໌ຂອງພວກເຮົາ ບ່ອນນີ້ຂອງພວກເຮົາ. ຄັ້ງນັ້ນ  
ທ່ານພຣະສາຣີບຸຕໄປທົບທວນພິກຂຸສົງຄ໌ເຊິ່ງມີພຣະພຸທທະເຈົ້າ  
ເປັນປະມຸກ ເມື່ອພິກຂຸທັງຫລາຍຈ່ອງວິຫາຣແລະບ່ອນນອນ  
ໝົດແລ້ວ ຫາບ່ອນນອນບໍ່ໄດ້ ທ່ານຈຶ່ງໄປນັ່ງທີ່ເຫງົ້າໄມ້ແຫ່ງ  
ໜຶ່ງ ຄັນເວລາປັຈຈຸສສະມັຍແຫ່ງຣາຕິ [ເວລາເຊົ້າມືດ] ພຣະຜູ້  
ມີພຣະພາຄເຈົ້າສະເດັດລຸກຂຶ້ນຊົງພຣະກາສະ [ໄອ] ພຣະສາຣີ  
ບຸຕກໍໄອອະແຮມ

ພ. ໃຜທັນ?

ສ. ຂ້ານ້ອຍ ສາຣີບຸຕ ພຣະອົງຄູ່ຜູ້ຈະເຣີນ!

ພ. ສາຣີບຸຕ ເປັນຫຍັງເຈົ້າຈຶ່ງມານັ່ງທີ່ເຫງົ້າໄມ້ນີ້?

ລຳດັບນັ້ນ ທ່ານພຣະສາຣີບຸຕໄດ້ກຣາບທູນເລື່ອງນັ້ນແກ່ພຣະ  
ຜູ້ມີພຣະພາຄເຈົ້າ.

ລຳດັບນັ້ນ, ພຣະຜູ້ມີພຣະພາຄເຈົ້າສັ່ງໃຫ້ປະຊຸມສົງຄ໌ໃນເພາະ  
ເຫດອັນເປັນເຄົ້າມູລນັ້ນ ໃນເພາະເຫດທີ່ເກີດຂຶ້ນເປັນຄັ້ງທຳ  
ອິດ ແລ້ວຊົງສອບຖາມພິກຂຸທັງຫລາຍວ່າ:

ພິກຂຸທັງຫລາຍ ! ຂ່າວວ່າພິກຂຸອັນເຕວາສິກຂອງພຣະສັພພັກຄີ  
ຟ້າວໄປກ່ອນພິກຂຸສົງຄ໌ມີພຣະພຸທທະເຈົ້າເປັນປະມຸກ ແລ້ວ  
ຈ່ອງວິຫາຣ ກັນບ່ອນນອນໄວ້ວ່າ ບ່ອນນີ້ຂອງອຸປັຊຊາຂອງ  
ພວກເຮົາ ບ່ອນນີ້ຂອງອາຈາຣຍ໌ຂອງພວກເຮົາ ບ່ອນນີ້ຂອງ  
ພວກເຮົາຈົງຫລື?

ພິກຂຸທັງຫລາຍກຣາບທູນວ່າ ຈົງຢ່າງນັ້ນ ພຣະອົງຄູ່ຜູ້ຈະເຣີນ!

ພິກຂຸທັງຫລາຍ ! ເຫດໃດໂມຄະບຸຣຸສເຫລົ່ານັ້ນຈຶ່ງຟ້າວໄປ  
ກ່ອນພິກຂຸສົງຄ໌ມີພຣະພຸທທະເຈົ້າເປັນປະມຸກ ແລ້ວຈ່ອງວິ  
ຫາຣ ກັນບ່ອນນອນໄວ້ວ່າ ບ່ອນນີ້ຂອງອຸປັຊຊາຂອງພວກເຮົາ  
ບ່ອນນີ້ຂອງອາຈາຣຍ໌ຂອງພວກເຮົາ ການກະທຳຂອງໂມຄະ



ບຸຣຸສເຫລົ່ານັ້ນ ບໍ່ເປັນໄປເພື່ອຄວາມເຫລື້ອມໃສຂອງຊົນທີ່ຍັງ  
ບໍ່ເຫລື້ອມໃສ ຫລືເພື່ອຄວາມເຫລື້ອມໃສຢ່າງຍິ່ງຂອງຊົນທີ່  
ເຫລື້ອມໃສແລ້ວ ແຕ່ການກະທຳຂອງພວກເຂົານັ້ນ ຍ່ອມເປັນ  
ໄປເພື່ອຄວາມບໍ່ເຫລື້ອມໃສຂອງຊົນທີ່ຍັງບໍ່ເຫລື້ອມໃສ ແລະ  
ເພື່ອຄວາມເປັນຢ່າງອື່ນຂອງຊົນບາງພວກທີ່ເຫລື້ອມໃສແລ້ວ.  
ຄັນແລ້ວຊົງສະແດງທັມມິກະຖາ ຕຣັສຮຽກພິກຂຸທັງຫລາຍມາ  
ຖາມວ່າ:

ພິກຂຸທັງຫລາຍ ! ພິກຂຸໃດຄວນໄດ້ອາສະນະອັນເລີດ ນ້ຳອັນ  
ເລີດ ບິນທະບາຕອັນເລີດ?

*ພິກຂຸບາງພວກກຣາບທູນຢ່າງນີ້ວ່າ: ຂ້າແຕ່ພຣະອົງຄູ່ຜູ້ຈະ  
ເຮັດ ພິກຂຸໃດອອກບວດຈາກຕະກູນກະສັດ ພິກຂຸນັ້ນຄວນໄດ້  
ອາສະນະອັນເລີດ ນ້ຳອັນເລີດ ບິນທະບາຕອັນເລີດ.*

*ພິກຂຸບາງພວກກຣາບທູນຢ່າງນີ້ວ່າ: ຂ້າແຕ່ພຣະອົງຄູ່ຜູ້ຈະ  
ເຮັດ ພິກຂຸໃດອອກບວດຈາກຕະກູນພຣາມ ພິກຂຸນັ້ນຄວນໄດ້  
ອາສະນະອັນເລີດ ນ້ຳອັນເລີດ ບິນທະບາຕອັນເລີດ.*

ພິກຂຸບາງພວກກຣາບທູນຢ່າງນີ້ວ່າ: ຂ້າແຕ່ພຣະອົງຄຳຜູ້ຈະ  
ເຣີນ ພິກຂຸໃດອອກບວດຈາກຕະກູນຄະຫະບໍ່ດີ ພິກຂຸນັ້ນຄວນ  
ໄດ້ອາສະນະອັນເລີດ ນ້ຳອັນເລີດ ບິນທະບາຕອັນເລີດ.

ພິກຂຸບາງພວກກຣາບທູນຢ່າງນີ້ວ່າ: ຂ້າແຕ່ພຣະອົງຄຳຜູ້ຈະ  
ເຣີນ ພິກຂຸໃດຊົງຈຳພຣະສູຕໄວ້ໄດ້ ພິກຂຸນັ້ນຄວນໄດ້  
ອາສະນະອັນເລີດ ນ້ຳອັນເລີດ ບິນທະບາຕອັນເລີດ.

ພິກຂຸບາງພວກກຣາບທູນຢ່າງນີ້ວ່າ: ຂ້າແຕ່ພຣະອົງຄຳຜູ້ຈະ  
ເຣີນ ພິກຂຸໃດຊົງວິນັຍ ພິກຂຸນັ້ນຄວນໄດ້ອາສະນະອັນເລີດ  
ນ້ຳອັນເລີດ ບິນທະບາຕອັນເລີດ.

ພິກຂຸບາງພວກກຣາບທູນຢ່າງນີ້ວ່າ: ຂ້າແຕ່ພຣະອົງຄຳຜູ້ຈະ  
ເຣີນ ພິກຂຸໃດເປັນທັມມະກະຖຶກ ພິກຂຸນັ້ນຄວນໄດ້ອາສະນະ  
ອັນເລີດ ນ້ຳອັນເລີດ ບິນທະບາຕອັນເລີດ.

ພິກຂຸບາງພວກກຣາບທູນຢ່າງນີ້ວ່າ: ຂ້າແຕ່ພຣະອົງຄຳຜູ້ຈະ  
ເຣີນ ພິກຂຸໃດໄດ້ປະຖົມຊານ ພິກຂຸນັ້ນຄວນໄດ້ອາສະນະອັນ  
ເລີດ ນ້ຳອັນເລີດ ບິນທະບາຕອັນເລີດ.



ພິກຂຸບາງພວກກຣາບທູນຢ່າງນີ້ວ່າ: ຂ້າແຕ່ພຣະອົງຄູ່ຜູ້ຈະ  
ເຣີນ ພິກຂຸໃດໄດ້ທຸຕິຍະຊານ ພິກຂຸນັ້ນຄວນໄດ້ອາສະນະອັນ  
ເລີດ ນ້ຳອັນເລີດ ບິນທະບາຕອັນເລີດ.

ພິກຂຸບາງພວກກຣາບທູນຢ່າງນີ້ວ່າ: ຂ້າແຕ່ພຣະອົງຄູ່ຜູ້ຈະ  
ເຣີນ ພິກຂຸໃດໄດ້ຕະຕິຍະຊານ ພິກຂຸນັ້ນຄວນໄດ້ອາສະນະອັນ  
ເລີດ ນ້ຳອັນເລີດ ບິນທະບາຕອັນເລີດ.

ພິກຂຸບາງພວກກຣາບທູນຢ່າງນີ້ວ່າ: ຂ້າແຕ່ພຣະອົງຄູ່ຜູ້ຈະ  
ເຣີນ ພິກຂຸໃດໄດ້ຈະຕຸຕຖະຊານ ພິກຂຸນັ້ນຄວນໄດ້ອາສະນະ  
ອັນເລີດ ນ້ຳອັນເລີດ ບິນທະບາຕອັນເລີດ.

ພິກຂຸບາງພວກກຣາບທູນຢ່າງນີ້ວ່າ: ຂ້າແຕ່ພຣະອົງຄູ່ຜູ້ຈະ  
ເຣີນ ພິກຂຸໃດເປັນໂສດາບັນ ພິກຂຸນັ້ນຄວນໄດ້ອາສະນະອັນ  
ເລີດ ນ້ຳອັນເລີດ ບິນທະບາຕອັນເລີດ.

ພິກຂຸບາງພວກກຣາບທູນຢ່າງນີ້ວ່າ: ຂ້າແຕ່ພຣະອົງຄູ່ຜູ້ຈະ  
ເຣີນ ພິກຂຸໃດເປັນສະກະທາຄາມີ ພິກຂຸນັ້ນຄວນໄດ້ອາສະນະ  
ອັນເລີດ ນ້ຳອັນເລີດ ບິນທະບາຕອັນເລີດ.

ພິກຂຸບາງພວກກຣາບທູນຢ່າງນີ້ວ່າ: ຂ້າແຕ່ພຣະອົງຄືຜູ້ຈະ  
ເຣີນ ພິກຂຸໃດເປັນອະນາຄາມີ ພິກຂຸນັ້ນຄວນໄດ້ອາສະນະອັນ  
ເລີດ ນ້ຳອັນເລີດ ບິນທະບາຕອັນເລີດ.

ພິກຂຸບາງພວກກຣາບທູນຢ່າງນີ້ວ່າ: ຂ້າແຕ່ພຣະອົງຄືຜູ້ຈະ  
ເຣີນ ພິກຂຸໃດເປັນພຣະອະຣະທັມຕ໌ ພິກຂຸນັ້ນຄວນໄດ້  
ອາສະນະອັນເລີດ ນ້ຳອັນເລີດ ບິນທະບາຕອັນເລີດ.

ພິກຂຸບາງພວກກຣາບທູນຢ່າງນີ້ວ່າ: ຂ້າແຕ່ພຣະອົງຄືຜູ້ຈະ  
ເຣີນ ພິກຂຸໃດໄດ້ວິຊຊາ ມ ພິກຂຸນັ້ນຄວນໄດ້ອາສະນະອັນ  
ເລີດ ນ້ຳອັນເລີດ ບິນທະບາຕອັນເລີດ.

ພິກຂຸບາງພວກກຣາບທູນຢ່າງນີ້ວ່າ: ຂ້າແຕ່ພຣະອົງຄືຜູ້ຈະ  
ເຣີນ ພິກຂຸໃດໄດ້ອະພິນຍາ ພ ພິກຂຸນັ້ນຄວນໄດ້ອາສະນະອັນ  
ເລີດ ນ້ຳອັນເລີດ ບິນທະບາຕອັນເລີດ.

ລຳດັບນັ້ນ, ພຣະຜູ້ມີພຣະພາຄເຈົ້າຊົງຕຣັສກັບພິກຂຸທັງຫລາຍ  
ວ່າ:

[ເລື່ອງສັຕ ມ ສະຫາຍ]

ພິກຂຸທັງຫລາຍ ! ເລື່ອງເຄີຍມີມາແລ້ວ ມີຕົ້ນໄຊໃຫຍ່ຕົ້ນໜຶ່ງ ຢູ່ແຖບຫິມະພານ ມີສັຕ ໓ ສະຫາຍຄື **ນົກກະທາ, ລົງ ແລະ ຊ້າງ** ອາໄສຕົ້ນໄຊໃຫຍ່ນັ້ນຢູ່ ສັຕທັງສາມນັ້ນບໍ່ໄດ້ເຄົາຣົບ ບໍ່ໄດ້ຍ້າເກງກັນ ມີຄວາມປະພຶດບໍ່ກົມກຽວກັນ.

ພິກຂຸທັງຫລາຍ ! ຕໍ່ມາ ສັຕ ໓ ສະຫາຍຈຶ່ງປຶກສາກັນວ່າ ໂອພວກເຮົາຈະເຮັດແນວໃດຈຶ່ງຈະຮູ້ໄດ້ແນ່ວ່າ ບັນດາເຮົາທັງສາມຜູ້ໃດເປັນໃຫຍ່ໂດຍກຳເນີດ ພວກເຮົາຈະໄດ້ສັກກາຣະເຄົາຣົບ ນັບຖືບູຊາຜູ້ນັ້ນ ແລະຈະໄດ້ຕັ້ງຢູ່ໃນໂອວາທຂອງຜູ້ນັ້ນ;

ພິກຂຸທັງຫລາຍ ! ຄັ້ງນັ້ນ ນົກກະທາແລະລົງຈຶ່ງຖາມຊ້າງວ່າ: ສະຫາຍ ທ່ານຈຳເລື່ອງເກົ່າແກ່ອັນໃດໄດ້ແດ່? ຊ້າງຕອບວ່າ ສະຫາຍທັງຫລາຍ ຕອນເຮົາຍັງນ້ອຍ ເຮົາເດີນຂ້າມຕົ້ນໄຊນີ້ໄດ້ ຍອດໄຊເທົ່າກັບທ້ອງຂອງເຮົາ ເຮົາຈຳເລື່ອງເກົ່ານີ້ໄດ້.

ພິກຂຸທັງຫລາຍ ! ລຳດັບນັ້ນ, ນົກກະທາແລະຊ້າງຖາມລົງວ່າ ເພື່ອນຈຳເລື່ອງລາວເກົ່າໆອັນໃດໄດ້ແດ່? ລົງຕອບວ່າ: ເມື່ອເຮົາຍັງນ້ອຍ ເຮົາເຄີຍນັ່ງເທິງພື້ນດິນຄັ້ງວກົນຍອດໄຊຕົ້ນນີ້ ເຮົາຈຳເລື່ອງເກົ່ານີ້ໄດ້.

ພິກຂຸທັງຫລາຍ ! ລຳດັບນັ້ນ, ລົງແລະຊ້າງກໍໄດ້ຖາມນົກ  
ກະທາວ່າ ເພື່ອນຈຳເລື່ອງລາວເກົ່າໆອັນໃດໄດ້ແດ່?

ນົກກະທາຕອບວ່າ: ສະຫາຍທັງຫລາຍ ໃນສະຖານທີ່ໂນ້ນມີ  
ຕົ້ນໄຊໃຫຍ່ ເຮົາກິນໝາກຈາກຕົ້ນໄຊໃຫຍ່ນັ້ນ ແລ້ວໄດ້ຖ່າຍ  
ໄວ້ໃນສະຖານທີ່ນີ້ ຕົ້ນໄຊຕົ້ນນີ້ເກີດຈາກໝາກຂອງຕົ້ນໄຊ  
ໃຫຍ່ນັ້ນ ເພາະສະນັ້ນ ເຮົາຈຶ່ງເປັນໃຫຍ່ກວ່າໂດຍກຳເນີດ.

ພິກຂຸທັງຫລາຍ ! ລຳດັບນັ້ນ, ລົງກັບຊ້າງໄດ້ກ່າວກັບນົກ  
ກະທາວ່າ ບັນດາພວກເຮົາ ທ່ານເປັນຜູ້ໃຫຍ່ກວ່າໂດຍກຳເນີດ  
ເຮົາທັງຫລາຍຈະສັກກາຣະ ເຄົາຣົບ ນັບຖື ບູຊາທ່ານ ແລະ  
ຈະຕັ້ງຢູ່ໃນໂອວາທຂອງທ່ານ.

ພິກຂຸທັງຫລາຍ ! ນົກກະທາໄດ້ໃຫ້ລົງກັບຊ້າງສະມາທານສິລ  
໕ ທັງຕົນເອງກໍຮັກສາສິລ ໕; ສັຕທັງສາມມີຄວາມເຄົາຣົບຍຳ  
ເກງກັນແລະກັນ ມີຄວາມປະພຶດກົມກຽວກັນຢູ່ ພາຍຫລັງຕາຍ  
ໄປ ກໍໄດ້ໄປບັງເກີດໃນສຸຄະຕິໂລກສະຫວັນ.

ພິກຂຸທັງຫລາຍ ! ຂໍປະຕິບັດນີ້ຮຽກວ່າ: ຕິຕະຕິຣິຍະພຣົມມະ  
ຈັນ [ພຣົມມະຈັນແບບນົກກະທາ].

ຄົນເຫລົ່າໃດ ສະຫລາດໃນທັມ ປະພຶດອ່ອນນ້ອມຕໍ່ທ່ານຜູ້  
ໃຫຍ່ ຍ່ອມເປັນຜູ້ອັນມະຫາຊົນສັນລະເສີນໃນປັດຈຸບັນ

**ທັງສັມປະຣາຍະພົບ[ພົບໜ້າ] ຂອງຄົນເຫລົ່ານັ້ນຍ່ອມເປັນ  
ສຸຄະຕິແລ.**

ພິກຂຸທັງຫລາຍ ! ສັຕເດຍຣັຈສານພວກນັ້ນຍັງມີຄວາມເຄົາ  
ຣົບຍຳເກງກັນ ມີຄວາມປະພຶດກົມກຽວກັນຢູ່ ການທີ່ພວກເຈົ້າ  
ທັງຫລາຍເປັນບັນພະຊິຕໃນທັມວິນັຍທີ່ເຮົາກ່າວໄວ້ດີແລ້ວຢ່າງ  
ນີ້ ມີຄວາມເຄົາຣົບຍຳເກງກັນ ມີຄວາມປະພຶດກົມກຽວກັນຢູ່  
ຍ່ອມງົດງາມໃນທັມວິນັຍນີ້.

ພິກຂຸທັງຫລາຍ ! ການກະທຳຂອງໂມຄະບຸຣຸສເຫລົ່ານັ້ນ ນັ້ນ  
ບໍ່ເປັນໄປເພື່ອຄວາມເຫລື້ອມໃສຂອງຊົນທີ່ຍັງບໍ່ເຫລື້ອມໃສ  
ຫລືເພື່ອຄວາມເຫລື້ອມໃສຢ່າງຍິ່ງຂອງຊົນທີ່ເຫລື້ອມໃສແລ້ວ  
ແຕ່ການກະທຳຂອງພວກເຂົານັ້ນ ຍ່ອມເປັນໄປເພື່ອຄວາມບໍ່  
ເຫລື້ອມໃສຂອງຊົນທີ່ຍັງບໍ່ເຫລື້ອມໃສ ແລະເພື່ອຄວາມເປັນ  
ຢ່າງອື່ນຂອງຊົນບາງພວກທີ່ເຫລື້ອມໃສແລ້ວ. ຄັນແລ້ວຊົງ  
ສະແດງທັມມິກະຖາ ຊົງຕຣັສກັບພິກຂຸທັງຫລາຍວ່າ:

ພິກຂຸທັງຫລາຍ ! ເຮົາອະນຸຍາດການກຣາບໄຫວ້ ການລຸກຮັບ  
ການທຳອັນຊະລີ ການທຳສາມິຈິກັມ ອາສະນະທີ່ເລີດ ນ້ຳອັນ  
ເລີດ ບິນທະບາຕອັນເລີດ ຕາມລຳດັບຜູ້ແກ່ກວ່າ[ຕາມລຳດັບ  
ພັນສາ]

ອີກຢ່າງໜຶ່ງ ພິກຂຸທັງຫລາຍບໍ່ຄວນກົດກັນເສນາສະນະຂອງ  
ສົງຄ໌ຕາມລຳດັບພັນສາ ອົງຄ໌ໃດກົດກັນຕ້ອງອາປັດທຸກກົດ  
[ພິກຂະເວ ສັງຄ໌ກັງ ຍະຖາວຸທທັງ ປະຕິພາທິຕັພພັງ ໂຍ  
ປະຕິພາເທີຍຍະ ອາປັຕຕິ ທຸກກະຕັສສາຕິ ຯ].

---

ສຸຕຕັນຕະປິດົກ ທິຄະນິກາຍ ປາຕິກະວັຕ ໑໑/໑໔໔/໒໐໐ ວິນັຍປິດົກ ຈຸລວັຕ ພາກ ໒  
ເຫລັ້ມທີ ໗/໗໒-໗໔/໒໖໐-໒໖໓





## ຫລັກຄວາມປະພຶດທີ່ດີຂອງສາມີ ພັນລະຍາ

ຄະຫະບໍດີບຸຕ ! ພັນລະຍາຜູ້ເປັນທິດເບື້ອງຫລັງອັນສາມີ

ຄວນບໍາຮຸງດ້ວຍສະຖານະ ໔ ຄື:

ດ້ວຍການຍົກຍ້ອງວ່າເປັນພັນລະຍາ ໑

ບໍ່ດູກູກູໝັ້ນ ໑

ດ້ວຍການບໍ່ປະພຶດນອກໃຈ ໑

ມອບຄວາມເປັນໃຫຍ່ໃຫ້ ໑

ດ້ວຍການໃຫ້ເຄື່ອງແຕ່ງຕົວ ໑

ຄະຫະບໍດີບຸຕ ! ພັນລະຍາຜູ້ເປັນທິດເບື້ອງຫລັງອັນສາມີ

ຄວນບໍາຮຸງດ້ວຍສະຖານະ ໕ ເຫລົ່ານີ້ແລ້ວ ຍ່ອມອະນຸເຄາະ

ສາມີດ້ວຍສະຖານະ ໔ ຄື:

ຈັດການງານດີ ໑

ສົງເຄາະຄົນຂ້າງຄຽງຂອງສາມີ ໑

ບໍ່ປະພຶດນອກໃຈສາມີ ໑

ຮັກສາຊັບທີ່ສາມີຫາມາໄດ້ ໑

ມີຄວາມຂະຫຍັນບໍ່ກຽດຄ້ານໃນການງານທັງປວງ ໑



ຄະຫະບໍດີບຸຕ ! ພັນລະຍາຜູ້ເປັນທິດເບື້ອງຫລັງອັນສາມີ  
ຄວນບໍາຮຸງດ້ວຍສະຖານະ ໕ ເຫລົ່ານີ້ ທິດເບື້ອງຫລັງນັ້ນຊື່ວ່າ  
ສາມີປົກປ້ອງແລ້ວ ເປັນທິດອັນກະເສມ ບໍ່ມີພິຍເກີດຂຶ້ນ ດັ່ງນີ້.

## ຄວາມເປັນພັນລະຍາທີ່ດີ

ສະໄໝໜຶ່ງ ພຣະຜູ້ມີພຣະພາຄເຈົ້າປະທັບຢູ່ທີ່ຊາຕິຍາວັນ ເຊິ່ງໃກ້  
ກັບເມືອງພັທທິຍະ, ຄັ້ງນັ້ນ ທ່ານອຸຄະຫະເສດຖີຜູ້ເປັນຫລານຂອງ  
ທ່ານເມນທະກະເສດຖີ ໄດ້ເຂົ້າໄປເຝົ້າພຣະຜູ້ມີພຣະພາຄເຈົ້າເຖິງທີ່  
ປະທັບ ກຣາບອະພິວາທແລ້ວນັ້ນໃນທີ່ຄວນສ່ວນຂ້າງໜຶ່ງ ຄັນແລ້ວ  
ໄດ້ທູນວ່າ: ຂ້າແຕ່ພຣະອົງຄູ່ຜູ້ຈະເຣີນ ຂໍພຣະຜູ້ມີພຣະພາຄເຈົ້າ  
ພ້ອມດ້ວຍພິກຂຸ ໓ ອົງຄ໌ ໂປດຊົງຮັບພັດຕາທາຣຂອງຂ້ານ້ອຍໃນ  
ມື້ອື່ນ ຂ້ານ້ອຍ; ພຣະຜູ້ມີພຣະພາຄຊົງຮັບດ້ວຍດູສນິພາບ ທ່ານອຸ  
ຄະຫະເສດຖີຊາບວ່າ ພຣະຜູ້ມີພຣະພາຄຊົງຮັບນິມົນແລ້ວ ຈຶ່ງລຸກ  
ຈາກອາສະນະ ກຣາບອະພິວາທເດີນວຽນຂວາແລ້ວຫລີກໄປ.

ຄັ້ງນັ້ນພໍລ່ວງຣາຕິນັ້ນໄປ ເປັນເວລາເຊົ້າ ພຣະຜູ້ມີພຣະພາຄເຈົ້ານຸ່ງ  
ຫົ່ມແລ້ວຖືປາຕແລະຈິວອຣ ສະເດັດເຂົ້າໄປຍັງນິເວສນຂອງທ່ານອຸ  
ຄະຫະເສດຖີ ປະທັບນັ້ນເທິງອາສະນະທີ່ເຂົາປູລາດໄວ້. ຄັ້ງນັ້ນ  
ທ່ານອຸຄະຫະເສດຖີຫລານຂອງເມນທະກະເສດຖີໄດ້ຖວາຍອາ  
ທາຣພຣະຜູ້ມີພຣະພາຄເຈົ້າດ້ວຍຂາທະນິຍະໂພຊະນິຍາທາຣຢ່າງ  
ປານິດດ້ວຍມືຂອງຕົນເອງ ເມື່ອຊາບວ່າພຣະຜູ້ມີພຣະພາຄເຈົ້າຊົງ

ສະເຫວີຍສຳເລັດແລ້ວ ຊົງລົດພຣະທັດຈາກບາຕແລ້ວ ຈຶ່ງນັ່ງໃນທີ່  
ຄວນສ່ວນຂ້າງໜຶ່ງ ແລ້ວກຣາບທູນວ່າ:

ຂ້າແຕ່ພຣະອົງຄູ່ຈະເຣີນ ! ກຸມາຣີເຫລົ່ານີ້ຂອງຂ້ານ້ອຍ ຈະໄປຢູ່  
ສະກຸນຂອງສາມີ ຂໍພຣະຜູ້ມີພຣະພາຄເຈົ້າຊົງກ່າວສອນ ພໍ່າສອນກຸ  
ມາຣີເຫລົ່ານີ້ ເຊິ່ງຈະເປັນປະໂຫຍດສຸຂແກ່ກຸມາຣີເຫລົ່ານີ້ຕະຫລອດ  
ກາລະນານ.

ກຸມາຣີ ! ເພາະເຫດນັ້ນແລ ເຈົ້າຄວນສຶກສາຢ່າງນີ້ວ່າ:  
ມາຣດາ ບິດາຂອງສາມີເປັນຜູ້ປາຖະໜາປະໂຫຍດ ຫວັງ  
ຄວາມເກື້ອກູນອະນຸເຄາະດ້ວຍຄວາມເອັນດູ ເຮົາທັງຫລາຍຈັກ  
ຕື່ນກ່ອນນອນທິຫລັງທ່ານ, ຄອຍຮັບໃຊ້ທ່ານ, ປະພຶດເປັນທີ່  
ພໍໃຈທ່ານ, ເວົ້າຖ້ອຍຄຳອັນເປັນທີ່ຮັກຕໍ່ທ່ານ. ກຸມາຣີ  
ທັງຫລາຍ ພວກເຈົ້າທັງຫລາຍຄວນສຶກສາຢ່າງນີ້ແລ.

ເພາະເຫດນັ້ນແລ ພວກເຈົ້າທັງຫລາຍຄວນສຶກສາຢ່າງນີ້ວ່າ:  
ຄົນເຫລົ່າໃດເປັນທີ່ເຄົາຣົບຂອງສາມີ ຄື ມາຣດາ ບິດາ ຫລື  
ສະມະນະພຣາມ ເຮົາທັງຫລາຍຈັກສັກກາຣະ ເຄົາຣົບ ນັບຖື  
ບູຊາ ເມື່ອທ່ານມາເຖິງທີ່ ກໍຈະຕ້ອນຮັບດ້ວຍທີ່ນັ່ງຫລືນ້ຳ.  
ກຸມາຣີທັງຫລາຍ ພວກເຈົ້າທັງຫລາຍຄວນສຶກສາຢ່າງນີ້ແລ.

ເພາະເຫດນັ້ນແລ ພວກເຈົ້າທັງຫລາຍຄວນສຶກສາຢ່າງນີ້ວ່າ: ການງານພາຍໃນບ້ານຂອງສາມີຄື ການເຮັດຜ້າຂົນສົ່ງ ຫລື ການເຮັດຜ້າ ເຮົາທັງຫລາຍຈະເປັນຜູ້ຂະຫຍັນບໍ່ກຽດຄ້ານໃນ ການງານນັ້ນໆ ຈະປະກອບດ້ວຍປັນຍາເຄື່ອງພິຈາລະນາອັນ ເປັນອຸບາຍໃນການງານນັ້ນໆ ມີຄວາມສາມາດໃນການ ຈັດການໄດ້. ກຸມາຣີທັງຫລາຍ ພວກເຈົ້າທັງຫລາຍຄວນສຶກສາ ຢ່າງນີ້ແລ.

ເພາະເຫດນັ້ນແລ ພວກເຈົ້າທັງຫລາຍຄວນສຶກສາຢ່າງນີ້ວ່າ: ພວກເຮົາທັງຫລາຍຈັກເປັນຜູ້ຮູ້ການງານທີ່ບຸກຄົນພາຍໃນ ເຮືອນຂອງສາມີ ຄື ທາສ ຄົນໃຊ້ ຫລື ກັມມະກອນກະທຳແລ້ວ ວ່າ ກະທຳແລ້ວ ທີ່ຍັງບໍ່ໄດ້ກະທຳວ່າ ຍັງບໍ່ໄດ້ກະທຳ, ຮູ້ຈັກ ຄົນປ່ວຍໄຂ້ວ່າ ມີກຳລັງ ຫລື ບໍ່ມີກຳລັງ ແລະຮູ້ຈັກແບ່ງຂອງ ຄັ້ງຂອງບໍຣິໂພຄໃຫ້ຕາມເຫດທີ່ສົມຄວນ. ກຸມາຣີທັງຫລາຍ ພວກເຈົ້າທັງຫລາຍຄວນສຶກສາຢ່າງນີ້ແລ.

ເພາະເຫດນັ້ນແລ ພວກເຈົ້າທັງຫລາຍຄວນສຶກສາຢ່າງນີ້ວ່າ: ເຮົາທັງຫລາຍຈັກຮັກສາຊັບ ເຂົ້າເປືອກ ເງິນ ຫລື ຄຳ ທີ່ສາມີ ຫາມາໄດ້ໃຫ້ຄົງຢູ່ ດ້ວຍການຮັກສາຄຸ້ມຄອງ ຈະບໍ່ເປັນນັກເລງ ການພະນັນ, ບໍ່ເປັນໂຈຣ, ບໍ່ເປັນນັກເລງສຸຣາ, ຈະບໍ່ເຜົາ

ຜານຊັພໃຫ້ພິນາດ. ກຸມາຣີທັງຫລາຍ ພວກເຈົ້າທັງຫລາຍ  
ຄວນສຶກສາຢ່າງນີ້ແລ.

ກຸມາຣີທັງຫລາຍ ! ມາຕຸຄາມຜູ້ປະກອບດ້ວຍທັມ ໕ ປະການ  
ນີ້ແລ ເມື່ອຕາຍໄປ ຍ່ອມເຂົ້າເຖິງຄວາມເປັນສະຫາຍຂອງ  
ເທວະດາເຫລົ່າມະນາປະກາຍິກາ.

---

ສຸຕຕັນຕະປິດິກ ທິຄະນິກາຍ ປາຕິກະວັຄ ໑໑/໑໔໕/໒໐໑

ອັງຄຸຕຕະຣະນິກາຍ ປັນຈະກະ-ສັກກະນິບາຕ ໒໒/໓໒-໓໓/໓໓

## ຕົວຢ່າງຂອງຄູ່ສາມີແລະພັນລະຍາ ທີ່ປາຖະໜາຈະພົບກັນ

ສະໄໝໜຶ່ງ ພຣະຜູ້ມີພຣະພາຄເຈົ້າປະທັບຢູ່ທີ່ເພສະກະລາມີຄະທາຍະວັນໃກ້ບ້ານສຸງສຸມາຣຄຣະ ແຄວ້ນພັດຄະ ຄັ້ງນັ້ນເປັນເວລາເຊົ້າພຣະຜູ້ມີພຣະພາຄນຸ່ງຫົ່ມແລ້ວ ຊົງຖືບາຕແລະຈົວອຣສະເດັດເຂົ້າໄປຍັງນິເວສນຂອງນະກຸລະບິດາຄະຫະບໍດີ ແລ້ວປະທັບນັ່ງເທິງອາສະນະທີ່ປູໄວ້ແລ້ວ ຄັ້ງນັ້ນແລ ຄະຫະບໍດີນະກຸລະບິດາແລະຄະຫະປະຕານິນະກຸລະມາຣດາ ເຂົ້າເຝົ້າພຣະຜູ້ມີພຣະພາຄເຈົ້າເຖິງທີ່ປະທັບ ກຣາບອະພິວາທແລ້ວ ນັ່ງໃນທີ່ຄວນສ່ວນຂ້າງໜຶ່ງ ຄັນແລ້ວ ຄະຫະບໍດີກຸລະບິດາໄດ້ກຣາບທູນພຣະຜູ້ມີພຣະພາຄເຈົ້າວ່າ:

ຂ້າແຕ່ພຣະອົງຄູ່ຜູ້ຈະເຣີນ ! ນັບແຕ່ເວລາທີ່ຕະກຸນນຳຄະຫະປະຕານິນະກຸລະມາຣດາທີ່ຍັງເປັນສາວມາເພື່ອຂ້ານ້ອຍຜູ້ຍັງເປັນໝູ່ມຂ້ານ້ອຍບໍ່ໄດ້ຮູ້ສຶກຈະປະພຶດນອກໃຈຄະຫະປະຕານິນະກຸລະມາຣດາເລີຍແມ່ນແຕ່ດ້ວຍໃຈ ຈະກ່າວເຖິງຫຍັງທີ່ຈະປະພຶດດ້ວຍກາຍພວກຂ້ານ້ອຍທັງສອງປາຖະໜາຈະພົບກັນແລະກັນທັງໃນປັດຈຸບັນທັງໃນສັມປະຣາຍະພົບ. ແມ່ນແຕ່ຄະຫະປະຕານິນະກຸລະມາຣດາກໍໄດ້ກຣາບທູນພຣະຜູ້ມີພຣະພາຄເຈົ້າວ່າ: ຂ້າແຕ່ພຣະອົງຄູ່ຜູ້ຈະເຣີນ ນັບແຕ່ຕະກຸນນຳຂ້ານ້ອຍທີ່ຍັງເປັນສາວມາເພື່ອຄະຫະບໍດີນະກຸລະ

ບິດາເຊິ່ງຍັງເປັນໜຸ່ມ ຂ້ານ້ອຍບໍ່ໄດ້ຮູ້ສຶກຈະປະພຶດນອກໃຈຄະຫະ  
ບໍດີນະກຸລະບິດາເລີຍແມ່ນແຕ່ດ້ວຍໃຈ ຈະກ່າວເຖິງຫຍັງທີ່ຈະ  
ປະພຶດດ້ວຍກາຍ ພວກຂ້ານ້ອຍທັງສອງປາຖະໜາຈະພົບກັນແລະ  
ກັນທັງໃນປັດຈຸບັນ ທັງໃນສັມປະຣາຍະພົບ.

ຄະຫະບໍດີແລະຄະຫະປະຕານີ ! ຖ້າພັນລະຍາແລະສາມີທັງ  
ສອງຫວັງຈະພົບກັນແລະກັນທັງໃນປັດຈຸບັນ ທັງໃນສັມປະຣາ  
ຍະພົບ ທັງສອງຄວນເປັນຜູ້ມີສັທທາສະເໝີກັນ, ມີສິລສະເໝີ  
ກັນ, ມີຈາຄະສະເໝີກັນ, ມີປັນຍາສະເໝີກັນ ພັນລະຍາແລະ  
ສາມີທັງສອງນັ້ນຍ່ອມໄດ້ພົບກັນແລະກັນທັງໃນປັດຈຸບັນ ທັງ  
ໃນສັມປະຣາຍະພົບ.

ພັນລະຍາແລະສາມີທັງສອງເປັນຜູ້ມີສັທທາ ຮູ້ຄວາມປະສົງ  
ຂອງຜູ້ຂໍ ມີຄວາມສັງຮວມ ເປັນຢູ່ໂດຍທັມ ເຈຣະຈາຖ້ອຍຄຳ  
ທີ່ໜ້າຮັກແກ່ກັນແລະກັນ ຍ່ອມມີຄວາມຈະເຣີນຮຸ່ງເຮືອງຫລາຍ  
ມີຄວາມຜາສຸຂ ທັງສອງຝ່າຍເປັນຜູ້ມີສິລສະເໝີກັນ ຮັກໃຄ່ຕໍ່  
ກັນ ບໍ່ມີໃຈຄິດຮ້າຍຕໍ່ກັນ ປະພຶດທັມໃນໂລກນີ້ແລ້ວ ທັງສອງ  
ເປັນຜູ້ມີສິລແລະວັດສະເໝີກັນ ຍ່ອມເປັນຜູ້ສະເຫວີຍກາມາຣົມ  
ເພີດເພີນບັນເທີງໃຈຢູ່ໃນເທວະໂລກ.

---

ສຸຕຕັນຕະບິດົກ ອົງຄຸຕຕະຣະນິກາຍ ຈະຕຸກກະນິບາຕ ໒໑/໖໐/໔໔



## ຄວາມເປັນມິຕທີ່ດີ

FS

ຄະຫະບໍດີບຸຕ ! ກຸລະບຸຕຄວນປະຕິບັດຕໍ່ມິຕຜູ້ເປັນທິດເບື້ອງ  
ຊ້າຍໂດຍສະຖານະ ໕ ຄື:

ດ້ວຍການໃຫ້ ການແບ່ງປັນ ໑

ດ້ວຍການເຈຣະຈາດ້ວຍຖ້ອຍຄຳທີ່ໜ້າຮັກ ໑

ດ້ວຍການປະພຶດປະໂຫຍດ ໑

ດ້ວຍການເປັນຜູ້ມີຕົນສະເໝີ ໑

ດ້ວຍການບໍ່ແກ້ງກ່າວໃຫ້ຄາດເຄື່ອນຈາກຄວາມຈິງ ໑

ຄະຫະບໍດີບຸຕ ! ມິຕສະຫາຍຜູ້ເປັນທິດເບື້ອງຊ້າຍອັນກຸລະບຸຕ  
ປະຕິບັດໂດຍສະຖານະ ໕ ເຫລົ່ານີ້ແລ້ວ ຍ່ອມອະນຸເຄາະ  
ກຸລະບຸຕໂດຍສະຖານະ ໕ ເຫລົ່ານີ້ຄື:

ຮັກສາມິຕຜູ້ປະໝາດແລ້ວ ໑

ຮັກສາຊັບຂອງມິຕຜູ້ປະໝາດແລ້ວ ໑

ເມື່ອມິຕມີພັຍກໍເປັນທີ່ເພິ່ງພາອາໄສໄດ້ ໑

ບໍ່ປະຖິ້ມໃນຍາມວິບັດ ໑

ນັບຖືຕະຫລອດເຖິງວົງຕະກຸນຂອງມິຕ ໑



ຄະຫະບໍດີບຸຕ ! ມິຕສະຫາຍຜູ້ເປັນທິດເບື້ອງຊ້າຍອັນກຸລະບຸຕ  
ປະຕິບັດໂດຍສະຖານະ ຜູ້ ເຫລົ່ານີ້ແລ້ວ ຍ່ອມອະນຸເຄາະ  
ກຸລະບຸຕໂດຍສະຖານະ ຜູ້ ເຫລົ່ານີ້ ທິດເບື້ອງຊ້າຍນັ້ນ ຊື່ວ່າ  
ກຸລະບຸຕໄດ້ປົກປ້ອງແລ້ວ ເປັນທິດອັນກະເສມ ບໍ່ມີພັຍເກີດ  
ຂຶ້ນ.

---

ສຸຕຕັນຕະບິດົກ ທິຄະນິກາຍ ປາຕິກະວັດ ໑໑/໑໔໔-໑໔໖/໒໐໒

## ກັລະຍານະມິຕເປັນທັງໝົດຂອງພຣົມມະຈັນ

*ຂ້າແຕ່ພຣະອົງຜູ້ຈະເຣີນ ! ຄວາມເປັນຜູ້ມິມິຕຕິ ມີສະຫາຍດີ  
ມີເພື່ອນດີ ນີ້ເປັນເຄິ່ງໜຶ່ງຂອງພຣົມມະຈັນ ພຣະອົງຜູ້ຈະເຣີນ!*

**ອານົນທ ! ເຈົ້າຢ່າກ່າວຢ່າງນັ້ນ, ເຈົ້າຢ່າກ່າວຢ່າງນັ້ນ  
ຄວາມເປັນຜູ້ມິມິຕຕິ ມີສະຫາຍດີ ມີເພື່ອນດີ ນີ້ເປັນທັງໝົດ  
ຂອງພຣົມມະຈັນ.**

ອານົນທ ! ພິກຂຸເປັນຜູ້ມິມິຕຕິ ມີສະຫາຍດີ ມີເພື່ອນດີ ຍ່ອມ  
ຫວັງຂໍ້ນີ້ໄດ້ວ່າ ຈັກຈະເຣີນອະຣິຍະມັຄປະກອບດ້ວຍອົງຄ໌ ຕູ  
ຈະກະທຳໃຫ້ຫລາຍເຊິ່ງອະຣິຍະມັຄປະກອບດ້ວຍອົງຄ໌ ຕູ...

**ອານົນທ ! ຂໍວ່າ ຄວາມເປັນຜູ້ມິມິຕຕິ ມີສະຫາຍດີ ມີເພື່ອນດີ  
ເປັນທັງໝົດຂອງພຣົມມະຈັນນັ້ນ ຈົ່ງຊາບໂດຍປະຣິຍາຍນີ້ວ່າ:  
ສັດຜູ້ມີຄວາມເກີດເປັນທຳມະດາ ຍ່ອມພົ້ນຈາກຄວາມເກີດໄດ້;**

ສັຕຜູ້ມີຄວາມແກ່ເປັນທຳມະດາ ຍ່ອມພື້ນຈາກຄວາມແກ່ໄດ້;

ສັຕຜູ້ມີຄວາມຕາຍເປັນທຳມະດາ ຍ່ອມພື້ນຈາກຄວາມຕາຍໄດ້;

ສັຕຜູ້ມີຄວາມໂສກ ຄວາມຮ້າໄຮຮຳພັນ ຄວາມທຸກຂ໌ກາຍ ຄວາມທຸກຂ໌ໃຈ ຄວາມຄັບແຄ້ນໃຈເປັນທຳມະດາ ຍ່ອມພື້ນຈາກຄວາມໂສກ ຄວາມຮ້າໄຮຮຳພັນ ຄວາມທຸກຂ໌ກາຍ ຄວາມທຸກຂ໌ໃຈ ຄວາມຄັບແຄ້ນໃຈໄດ້ ເພາະອາໄສເຮົາເປັນກັລະຍານະມິຕ.

ອານົນທ໌ ! ຂໍ້ວ່າ ຄວາມເປັນຜູ້ມີມິຕຕິ ມີສະຫາຍດີ ມີເພື່ອນດີ ເປັນທັງໝົດຂອງພຣົມມະຈັນນັ້ນ ຈົ່ງຊາບໂດຍປະຣິຍາຍນີ້ແລ.

---

ສັງຍຸຕຕະນິກາຍ ມະຫາວາຣະວັດ ໑໙/໐໒/໐໔-໐໗



## ມິຕແທ້ ມິຕທຽມ

ຄະຫະບໍດີບຸຕ ! ຄົນ ໔ ຈຳພວກເຫລົ່ານີ້ຄື:

**ຄົນນຳແຕ່ສິ່ງຂອງໆເພື່ອນໄປທ່າດຽວ**

(ຄົນຫວັງແຕ່ໄດ້ຢ່າງດຽວ) ໑

**ຄົນດີແຕ່ເວົ້າ ໑**

**ຄົນປະຈົບສິ້ນ ໑**

**ຄົນຊັກຊວນໃນທາງຈົບຫາຍ ໑**

ທ່ານຈົ່ງຮູ້ວ່າ ບໍ່ແມ່ນມິຕ ເປັນແຕ່ຄົນທຽມມິຕ.

ຄະຫະບໍດີບຸຕ ! ຄົນນຳແຕ່ສິ່ງຂອງໆເພື່ອນໄປທ່າດຽວ ທ່ານ  
ຈົ່ງຮູ້ວ່າ ບໍ່ແມ່ນມິຕ ເປັນແຕ່ຄົນທຽມມິຕ ໂດຍມີ ໔ ສະຖານະ  
ຄື:

- ເປັນຄົນຄິດເອົາແຕ່ໄດ້ຝ່າຍດຽວ ໑
- ຍອມເສຍນ້ອຍ ແຕ່ຫວັງຢາກໄດ້ຫລາຍ ໑
- ບໍ່ຮັບກະທຳກິຈຂອງເພື່ອນໃນຄາວມີພັຍ ໑
- ຄົບເພື່ອນເພາະເຫັນແກ່ປະໂຫຍດຂອງຕົນ ໑



ຄະຫະບໍດີບຸຕ ! ຄົນນຳແຕ່ສິ່ງຂອງໆເພື່ອນໄປທ່າດຽວ ທ່ານ  
ຈົ່ງຮູ້ວ່າ ບໍ່ແມ່ນມິຕ ເປັນແຕ່ຄົນທຽມມິຕ ໂດຍມີ ໔ ສະຖານະ  
ເຫລົ່ານີ້ແລ.

ຄະຫະບໍດີບຸຕ ! ຄົນດີແຕ່ເວົ້າ ທ່ານຈົ່ງຮູ້ວ່າ ບໍ່ແມ່ນມິຕ ເປັນ  
ແຕ່ຄົນທຽມມິຕ ໂດຍມີ ໔ ສະຖານະຄື

- ເກັບເອົາຂອງທີ່ລ່ວງໄປແລ້ວມາປາໄສ ໑
- ອ້າງເອົາຂອງທີ່ຍັງມາບໍ່ເຖິງມາປາໄສ ໑
- ສົງເຄາະດ້ວຍສິ່ງທີ່ຫາປະໂຫຍດບໍ່ໄດ້ ໑
- ເມື່ອມີກິຈທຸກະກຳສະແດງຄວາມຂັດຂ້ອງ ໑

ຄະຫະບໍດີບຸຕ ! ຄົນດີແຕ່ເວົ້າ ທ່ານຈົ່ງຮູ້ວ່າ ບໍ່ແມ່ນມິຕ ເປັນ  
ແຕ່ຄົນທຽມມິຕ ໂດຍມີ ໔ ສະຖານະເຫລົ່ານີ້ແລ.

ຄະຫະບໍດີບຸຕ ! ຄົນປະຈົບສິ້ນ ທ່ານຈົ່ງຮູ້ວ່າ ບໍ່ແມ່ນມິຕ ເປັນ  
ແຕ່ຄົນທຽມມິຕ ໂດຍມີ ໔ ສະຖານະຄື:

- ຕາມໃຈເພື່ອນທີ່ທຳຄວາມຊົ່ວ,  
(ຈະທຳຄວາມຊົ່ວກໍຄ້ອຍຕາມ)
- ຕາມໃຈເພື່ອນທີ່ທຳຄວາມດີ,  
(ຈະທຳດີກໍຄ້ອຍຕາມ)
- ຕໍ່ໜ້າສັນລະເສີນ,

- ລັບຫລັງນິນທາ.

ຄະຫະບໍດີບຸຕ ! ຄົນປະຈົບສໍ້ໝໍ ທ່ານຈົ່ງຮູ້ເຖິດວ່າ ບໍ່ແມ່ນມິຕ ເປັນແຕ່ຄົນທຽມມິຕ ໂດຍມີ ໔ ສະຖານະເຫລົ່ານີ້ແລ.

ຄະຫະບໍດີບຸຕ ! ຄົນທີ່ຊັກຊວນໃນທາງຈົບຫາຍ ທ່ານຈົ່ງຮູ້ວ່າ ບໍ່ແມ່ນມິຕ ເປັນແຕ່ຄົນທຽມມິຕ ໂດຍມີ ໔ ສະຖານະຄື:

- ຊັກຊວນໃຫ້ດື່ມນໍ້າເມົາຄື ສຸຣາແລະເມຣັຍ ອັນເປັນທີ່ຕັ້ງແຫ່ງຄວາມປະມາທ.
- ຊັກຊວນທ່ຽວຕາມສະຖານທີ່ຕ່າງໆໃນເວລາວິກາລ.
- ຊັກຊວນໃຫ້ທ່ຽວເບິ່ງການຫລິ້ນມະຫໍຣະສົບຕ່າງໆ
- ຊັກຊວນໃຫ້ຫລິ້ນການພະນັນ ອັນເປັນທີ່ຕັ້ງແຫ່ງ ຄວາມປະມາທ.

ຄະຫະບໍດີບຸຕ ! ຄົນທີ່ຊັກຊວນໃນທາງຈົບຫາຍ ທ່ານຈົ່ງຮູ້ວ່າ ບໍ່ແມ່ນມິຕ ເປັນແຕ່ຄົນທຽມມິຕ ໂດຍມີ ໔ ສະຖານະເຫລົ່ານີ້ ແລ.

ບັນດິຕຮູ້ແຈ້ງມິຕ ໔ ຈຳພວກເຫລົ່ານີ້ຄື ມິຕປອກລອກ ໑ ມິຕດີແຕ່ເວົ້າ ໑ ມິຕປະຈົບສໍ້ໝໍ ໑ ມິຕແນະນຳໃນທາງຈົບຫາຍ ໑ ວ່າບໍ່ແມ່ນມິຕດັ່ງນີ້ແລ້ວ ກໍເວັ້ນເສຍໃຫ້ທ່າງໄກ ເໝືອນຄົນ ເດີນທາງເວັ້ນທາງທີ່ມີພັຍ ສັນນັນ.

ຄະຫະບໍດີບຸຕ ! ມິຕ ໔ ຈຳພວກເຫລົ່ານີ້ຄື:

- ມິຕທີ່ມີອຸປະກາຣະ ໑
- ມິຕຮ່ວມສຸຂຮ່ວມທຸກຂໍ້ ໑
- ມິຕແນະນຳປະໂຫຍດ ໑
- ມິຕມີຄວາມຮັກໃຕ້ ໑

ທ່ານຈຶ່ງຮູ້ວ່າ ເປັນມິຕແທ້.

ຄະຫະບໍດີບຸຕ ! ມິຕທີ່ມີອຸປະກາຣະ ທ່ານຈຶ່ງຮູ້ວ່າເປັນມິຕແທ້  
ໂດຍມີ ໔ ສະຖານະຄື:

- ຮັກສາເພື່ອນຜູ້ປະມາທແລ້ວ ໑
- ຮັກສາຊັບສົມບັດຂອງເພື່ອນຜູ້ປະມາທແລ້ວ ໑
- ເມື່ອມີພັຍກຳເພິ່ງພາອາໄສໄດ້ ໑
- ເມື່ອມີກິຈທຸຣະທີ່ຈະຕ້ອງກະທຳກຳເພີມຊັບໃຫ້ສອງເທົ່າ  
(ເມື່ອມີທຸຣະກຳຊ່ວຍຊັບເກີນທີ່ໄດ້ບອກໄວ້).

ຄະຫະບໍດີບຸຕ ! ມິຕທີ່ມີອຸປະກາຣະ ທ່ານຈຶ່ງຮູ້ວ່າເປັນມິຕແທ້  
ໂດຍມີ ໔ ສະຖານະເຫລົ່ານີ້ແລ.

ຄະຫະບໍດີບຸຕ ! ມິຕຮ່ວມສຸຂຮ່ວມທຸກຂໍ້ ທ່ານຈຶ່ງຮູ້ວ່າ ເປັນ  
ມິຕແທ້ ໂດຍມີ ໔ ສະຖານະຄື:

- ບອກຄວາມລັບແກ່ເພື່ອນ ໑



- ບົດຄວາມລັບຂອງເພື່ອນ ໑
- ບໍ່ປະຖິ້ມໃນຄາວມີພັຍ ໑
- ແມ່ນແຕ່ຊີວິດກໍສາມາດສະລະເພື່ອປະໂຫຍດຂອງເພື່ອນໄດ້ ໑

ຄະຫະບໍດີບຸຕ ! ມິຕຮ່ວມສຸຂຮ່ວມທຸກຂໍ້ ທ່ານຈົ່ງຮູ້ວ່າ ເປັນມິຕແທ້ ໂດຍມີ ໔ ສະຖານະເຫຼົ່ານີ້ແລ.

ຄະຫະບໍດີບຸຕ ! ມິຕແນະນຳປະໂຫຍດ ທ່ານຈົ່ງຮູ້ວ່າ ເປັນມິຕແທ້ ໂດຍສະຖານະ ໔ ຄື:

- ຫ້າມປາມຈາກຄວາມຊົ່ວ ໑
- ແນະນຳໃຫ້ຕັ້ງຢູ່ໃນຄວາມດີ ໑
- ໃຫ້ໄດ້ຟັງໃນສິ່ງທີ່ບໍ່ເຄີຍໄດ້ຟັງ ໑
- ບອກທາງສະຫວັນໃຫ້ ໑

ຄະຫະບໍດີບຸຕ ! ມິຕແນະນຳປະໂຫຍດ ທ່ານຈົ່ງຮູ້ວ່າ ເປັນມິຕແທ້ ໂດຍມີ ໔ ສະຖານະເຫຼົ່ານີ້ແລ.

ຄະຫະບໍດີບຸຕ ! ມິຕທີ່ມີຄວາມຮັກໃຄ້ ທ່ານຈົ່ງຮູ້ວ່າເປັນມິຕແທ້ ໂດຍສະຖານະ ໔ ຄື:

- ບໍ່ຍິນດີກັບຄວາມເສື່ອມຂອງເພື່ອນ ໑
- ຍິນດີກັບຄວາມຈະເຣີນຂອງເພື່ອນ ໑

- ທ້າມຄົນທີ່ກ່າວຕິຕຽນເພື່ອນ ໑
- ສັນລະເສີນຄົນທີ່ສັນລະເສີນເພື່ອນ ໑

ຄະຫະບໍດີບຸຕ ! ມິຕທີ່ມີຄວາມຮັກໃຄ່ ທ່ານຈົ່ງຮູ້ວ່າເປັນມິຕ  
ແທ້ ໂດຍສະຖານະ ໔ ເຫລົ່ານີ້ແລ.

ບັນດິຕຮູ້ແຈ້ງມິຕ ໔ ຈຳພວກເຫລົ່ານີ້ຄື ມິຕທີ່ມີອຸປະກາຣະ,  
ມິຕຮ່ວມສຸຂຮ່ວມທຸກຂໍ້, ມິຕແນະນຳປະໂຫຍດ, ມິຕທີ່ມີຄວາມ  
ຮັກໃຄ່ ວ່າເປັນມິຕແທ້ຢ່າງນີ້ແລ້ວ ກໍເຂົ້າໄປນັ່ງໃກ້ໂດຍເຄົາ  
ຣົບເໝືອນມາຣດາກັບບຸຕ ສັນນັ້ນ. ບັນດິຕຜູ້ສົມບູນດ້ວຍສິລ  
ຍ່ອມຮຸ່ງເຮືອງສ່ອງສະວ່າງເໝືອນດັ່ງໄຟ ເມື່ອບຸກຄົນຮັກສາ  
ໂພຄະສົມບັດຢູ່ເໝືອນແມງເຜິ້ງຜະນວກຮັງ ໂພຄະສົມບັດ  
ຍ່ອມເຖິງເຊິ່ງການສັ່ງສົມ ເໝືອນຈອມປວກທີ່ຕົວປວກກໍຂຶ້ນ  
ສັນນັ້ນ. ຄະຣິຫັສໃນຕະກຸນຜູ້ສາມາດ ຄັນສັ່ງສົມໂພຄະສົມບັດ  
ໄດ້ຢ່າງນີ້ແລ້ວ ຍ່ອມແບ່ງໂພຄະສົມບັດອອກເປັນ ໔ ສ່ວນ  
ເຂົາຍ່ອມສະໝານມິຕໄວ້ໄດ້ ຍ່ອມໃຊ້ສອຍໂພຄະສົມບັດດ້ວຍ  
ສ່ວນໜຶ່ງ, ຍ່ອມປະກອບການງານສອງສ່ວນ ແລະກໍເກັບ  
ຮັກສາສ່ວນທີ່ສີ່ໄວ້ ໂດຍໝາຍວ່າ ຈັກເກັບໄວ້ໃນຍາມມີພິຍ  
ອັນຕະລາຍ ດັ່ງນີ້.

---

ສູດຕັນຕະບິດົກ ທິຄະນິກາຍ ປາຕິກະວັກ ພາສາໄທ ສະບັບຫລວງ ໑໑/໑໔໓-໑໔໔/

“And what, mendicants, is the fear of rebirth in a bad place? It’s when someone reflects: ‘Bad conduct of body, speech, or mind has a bad result in the next life. If I were to do such bad things, when my body breaks up, after death, I’d be reborn in a place of loss, a bad place, the underworld, hell.’ Being afraid of rebirth in a bad place, they give up bad conduct by way of body, speech, and mind, and develop good conduct by way of body, speech, and mind, keeping themselves pure. This is called the fear of rebirth in a bad place.”

*Translated by Bhikkhu Sujato/Source:  
[www.suttacentral.net](http://www.suttacentral.net)*

## ຄວາມເປັນທາສກັມມະກອນທີ່ດີ

ຄະຫະບໍດີບຸຕ ! ທາສກັມມະກອນຜູ້ເປັນທິດເບື້ອງລຸ່ມອັນນາຍ  
ຄວນປະຕິບັດດ້ວຍສະຖານະ ໕ ຄື:

ດ້ວຍການຈັດການງານໃຫ້ເຮັດຕາມສົມຄວນແກ່ກຳລັງ ໑

ດ້ວຍການໃຫ້ອາຫານແລະລາງວັນ ໑

ໃຫ້ການຮັກສາໃນຄາວເຈັບປ່ວຍໄຂ້ ໑

ໃຫ້ອາຫານທີ່ມີຣິສແປກ ໑

ໃຫ້ພັກຜ່ອນຕາມສະໄໝ ໑

ຄະຫະບໍດີບຸຕ ! ທາສກັມມະກອນຜູ້ເປັນທິດເບື້ອງລຸ່ມອັນນາຍ  
ປະຕິບັດດ້ວຍສະຖານະ ໕ ເຫລົ່ານີ້ແລ້ວ ຍ່ອມອະນຸເຄາະ  
ນາຍດ້ວຍສະຖານະ ໕ ເຫລົ່ານີ້ ຄື:

ລຸກຂຶ້ນເຮັດວຽກກ່ອນນາຍ ໑

ເລີກວຽກທີ່ຫລັງນາຍ ໑

ຖືເອົາແຕ່ຂອງທີ່ນາຍໃຫ້ ໑

ເຮັດວຽກງານໃຫ້ດີຂຶ້ນ ໑

ນຳຄຸນຂອງນາຍໄປສັນລະເສີນ ໑

ຄະຫະບໍດີບຸຕ ! ທາສກັມມະກອນຜູ້ເປັນທິດເບື້ອງລຸ່ມອັນນາຍ  
ປະຕິບັດດ້ວຍສະຖານະ ໕ ເຫລົ່ານີ້ແລ້ວ ຍ່ອມອະນຸເຄາະ  
ນາຍດ້ວຍສະຖານະ ໕ ເຫລົ່ານີ້ ທິດເບື້ອງລຸ່ມນັ້ນ ຊື່ວ່າອັນ  
ນາຍໄດ້ປົກປ້ອງແລ້ວ ເປັນທິດອັນກະເສມ ບໍ່ມີພັຍເກີດຂຶ້ນ  
ດ້ວຍປະການຢ່າງນີ້.

---

ສຸຕຕັນຕະບິດົກ ທິຄະນິກາຍ ປາຕິກະວັດ ໑໑/໑໔໖/໒໐໓

## ໜ້າທີ່ຂອງສະມາຊິກພຣາມ

ຄະຫະບໍດີ ! ສະມາຊິກພຣາມຜູ້ເປັນທິດເບື້ອງເທິງອັນກຸລະບຸຕ  
ຄວນປະຕິບັດໂດຍສະຖານະ ໕ ຄື:

ດ້ວຍກາຍກັນທີ່ປະກອບດ້ວຍເມຕຕາ ໑

ດ້ວຍວະຈິກັນທີ່ປະກອບດ້ວຍເມຕຕາ ໑

ດ້ວຍມະໂນກັນທີ່ປະກອບດ້ວຍເມຕຕາ ໑

ດ້ວຍຄວາມເປັນຜູ້ບໍ່ປິດປະຕູ ໑

ດ້ວຍການຄອຍຖວາຍອາມິສທານ ໑

ຄະຫະບໍດີ ! ສະມາຊິກພຣາມຜູ້ເປັນທິດເບື້ອງເທິງອັນກຸລະບຸຕ  
ປະຕິບັດຕໍ່ໂດຍສະຖານະ ໕ ເຫລົ່ານີ້ແລ້ວ ຍ່ອມອະນຸເຄາະ

ດ້ວຍສະຖານະ ໖ ປະການ ຄື:

ຫ້າມບໍ່ໃຫ້ເຮັດຄວາມຊົ່ວ ໑

ໃຫ້ຕັ້ງຢູ່ໃນຄວາມດີ ໑

ອະນຸເຄາະດ້ວຍນ້ຳໃຈອັນງາມ ໑

ໃຫ້ໄດ້ຟັງໃນສິ່ງທີ່ບໍ່ເຄີຍໄດ້ຟັງ ໑

ອະທິບາຍສິ່ງທີ່ເຄີຍໄດ້ຟັງແລ້ວໃຫ້ເຂົ້າໃຈແຈ່ມແຈ້ງ

ບອກທາງສະຫວັນໃຫ້ ໑

ຄະຫະບໍດີ ! ສະມາຊິກພຣາມຜູ້ເປັນທິດເບື້ອງເທິງອັນກຸລະບຸຕ  
ປະຕິບັດຕໍ່ໂດຍສະຖານະ ໕ ເຫລົ່ານີ້ແລ້ວ ຍ່ອມອະນຸເຄາະ  
ດ້ວຍສະຖານະ ໖ ປະການເຫລົ່ານີ້ ທິດເບື້ອງເທິງນັ້ນ ຊື່ວ່າ  
ອັນກຸລະບຸຕໄດ້ປົກປ້ອງແລ້ວ ເປັນທິດອັນກະເສມ ບໍ່ມີພັຍເກີດ  
ຂຶ້ນ ດ້ວຍປະການຢ່າງນີ້.

---

ສຸຕຕັນຕະບິດົກ ທິຄະນິກາຍ ປາຕິກະວັດ ໑໑/໑໔໖/໒໐໒

ບຸກຄົນໃດທຳຮ້າຍແກ່ນິຣະຊົນຜູ້ບໍ່ທຳຮ້າຍຕອບ  
ເປັນຜູ້ບໍ່ຮື້ສຸທປາສະຈາກກິເລສ  
ບາບຍ່ອມກັບມາເຖິງບຸກຄົນນັ້ນຜູ້ເປັນພາລ  
ເໝືອນດັ່ງຝຸ່ນທຸລີອັນລະອຽດທີ່ບຸກຄົນ  
ໂຮຍທວນກະແສລົມ ສັນນັ້ນ.

ສັງຍຸຕຕະນິກາຍ ສະຄາຖະວັດ ໑໕/໒໕/໕໙





## ບຸກຄົນຜູ້ຂ້າມາຣດາບິດາຍ່ອມໄປສູ່ນະຣົກ

ພິກຂຸທັງຫລາຍ ! ບຸກຄົນ ໕ ຈຳພວກນີ້ຕ້ອງໄປສູ່ອະບາຍ  
ຕ້ອງໄປນະຣົກ ແກ້ໄຂບໍ່ໄດ້; ບຸກຄົນ ໕ ຈຳພວກເປັນ  
ຢ່າງໃດ? ຄື:

ບຸກຄົນຜູ້ຂ້າມາຣດາ ໑

ບຸກຄົນຜູ້ຂ້າບິດາ ໑

ບຸກຄົນຜູ້ຂ້າພຣະອະຣະຫັນຕ໌ ໑

ບຸກຄົນຜູ້ມີຈິຕປອງຮ້າຍທຳໃຫ້ພຣະພຸດທະເຈົ້າເລືອດຊ້ຳ ໑

ບຸກຄົນຜູ້ທຳສົງຄ໌ໃຫ້ແຕກກັນ ໑

ພິກຂຸທັງຫລາຍ ! ບຸກຄົນ ໕ ຈຳພວກນີ້ແລ ຕ້ອງໄປສູ່ອະບາຍ  
ຕ້ອງໄປນະຣົກ ແກ້ໄຂບໍ່ໄດ້.

## ຕົວຢ່າງພຣະເຈົ້າອະຊາຕສັດຕູ

...ໂທດໄດ້ຄອບງຳຂ້ານ້ອຍແລ້ວເຊິ່ງເປັນຄົນໂງ່ເຂົາ ເປັນຄົນຫລົງ  
ບໍ່ສະຫລາດ ຂ້ານ້ອຍໄດ້ບົງພຣະຊົນຊົບພຣະບິດາຜູ້ຊົງທັມ  
ເປັນພຣະຣາຊາໂດຍທັມເພາະເຫດແຫ່ງຄວາມເປັນໃຫຍ່ ຂໍພຣະຜູ້  
ມີພຣະພາຄຈົ່ງຊົງຮັບຊາບຄວາມຜິດຂອງຂ້ານ້ອຍໂດຍເປັນຄວາມ  
ຜິດຈິງ ເພື່ອສັງຮວມຕໍ່ໄປ.

ພຣະຜູ້ມີພຣະພາຄເຈົ້າຕຣັສວ່າ:

ເປັນຄວາມຈິງ ໂທດໄດ້ຄອບງຳມະຫາບໍພິດເຊິ່ງເປັນຄົນໂງ່  
ເຂົາ ເປັນຄົນຫລົງ ບໍ່ສະຫລາດ ມະຫາບໍພິດໄດ້ບົງພຣະຊົນ  
ຊົບພຣະບິດາຜູ້ຊົງທັມ ເປັນພຣະຣາຊາໂດຍທັມ ເພາະເຫດ  
ແຫ່ງຄວາມເປັນໃຫຍ່ ແຕ່ເມື່ອມະຫາບໍພິດຊົງເຫັນໂທດໂດຍ  
ຄວາມເປັນໂທດແລ້ວ ຊົງສາລະພາບຕາມຄວາມເປັນຈິງ  
ອາຕະມະພາບຂໍຮັບຊາບຄວາມຜິດຂອງມະຫາບໍພິດ ເມື່ອ  
ບຸກຄົນເຫັນໂທດໂດຍຄວາມເປັນໂທດແລ້ວ ສັງຮວມຄືນຕາມ  
ທັມ ເຖິງການສັງຮວມຕໍ່ໄປ ນີ້ເປັນຄວາມຈະເຣີນໃນອະນິຍະ  
ວິນັຍ.

ຂ້າແຕ່ພຣະອົງຄົ້ນຜູ້ຈະເຣີນ ! ຂ້ານ້ອຍຂໍທູນລາໄປໃນປັດນີ້  
ຂ້ານ້ອຍມີກິຈຫລາຍ ມີທຸກະຫລາຍ.

ພຣະຜູ້ມີພຣະພາຄຊົງຕຣັສວ່າ: ຂໍມະຫາບໍພິດຊົງສຳຄັນເວລາ  
ໃນບັດນີ້ເຖິດ.

ເມື່ອພຣະເຈົ້າອະຊາຕສັດຕູຈາກໄປບໍ່ນານ ພຣະຜູ້ມີພຣະພາຄ  
ໄດ້ຕຣັສກັບພິກຂຸທັງຫລາຍວ່າ:

ພິກຂຸທັງຫລາຍ ! ພຣະຣາຊາອົງຄົນີ້ຖືກຂຸດເສຍແລ້ວ ພຣະ  
ຣາຊາອົງຄົນີ້ຖືກກຳຈັດເສຍແລ້ວ ຫາກພຣະອົງຄົບໄດ້ບົງພຣະ  
ຊົນຊົບພຣະບິດາຜູ້ຊົງທັມ ເປັນພຣະຣາຊາໂດຍທັມ ທັມມະ  
ຈັກຊຸ ອັນປາສະຈາກທຸລີ ປາສຈາກມົນທົນ ຈັກເກີດຂຶ້ນ  
ແກ່ພຣະອົງຄົນີ້ທີ່ປະທັບນີ້ເອງ.

**ການທຳສົງຄ໌ໃຫ້ແຕກກັນເປັນເຫດໃຫ້ໄປສູ່ນະຣົກ  
ຕະຫລອດກັບໜຶ່ງ**

ຄັ້ງນັ້ນແລ ພຣະອານົນທ໌ໄດ້ເຂົ້າໄປເຝົ້າພຣະຜູ້ມີພຣະພາຄເຈົ້າເຖິງ  
ທີ່ປະທັບ ກຣາບອະພິວາທແລ້ວນັ້ງໃນທີ່ຄວນສ່ວນຂ້າງໜຶ່ງ ຄັນ  
ແລ້ວໄດ້ທູນຖາມວ່າ ຂ້າແຕ່ພຣະອົງຄົນີ້ຜູ້ຈະເຣີນ ພຣະອົງຄົນີ້ຕຣັສວ່າ  
ສັງຄະເພທ ສັງຄະເພທ[ການທຳສົງຄ໌ໃຫ້ແຕກກັນ] ດັ່ງນີ້; ສົງຄ໌ຈະ  
ເປັນຜູ້ແຕກກັນດ້ວຍເຫດມີປະມານເທົ່າໃດໝໍ?

ອານົນທ໌ ! ພິກຂຸໃນທັມວິນັຍນີ້  
ຍ່ອມສະແດງສິ່ງທີ່ບໍ່ເປັນທັມ ວ່າເປັນທັມ,  
ຍ່ອມສະແດງສິ່ງທີ່ເປັນທັມ ວ່າບໍ່ເປັນທັມ,  
ຍ່ອມສະແດງສິ່ງທີ່ບໍ່ເປັນວິນັຍ ວ່າເປັນວິນັຍ,  
ຍ່ອມສະແດງສິ່ງທີ່ເປັນວິນັຍ ວ່າບໍ່ເປັນວິນັຍ,  
ຍ່ອມສະແດງສິ່ງທີ່ຕະຖາຄົຕບໍ່ໄດ້ກ່າວໄວ້ ວ່າຕະຖາຄົຕກ່າວ  
ໄວ້,  
ຍ່ອມສະແດງສິ່ງທີ່ຕະຖາຄົຕກ່າວໄວ້ ວ່າບໍ່ໄດ້ກ່າວໄວ້,  
ຍ່ອມສະແດງສິ່ງທີ່ຕະຖາຄົຕບໍ່ເຄີຍປະພຶດມາ ວ່າຕະຖາຄົຕ  
ເຄີຍປະພຶດມາ,  
ຍ່ອມສະແດງສິ່ງທີ່ຕະຖາຄົຕເຄີຍປະພຶດມາ ວ່າຕະຖາຄົຕບໍ່  
ເຄີຍປະພຶດມາ,  
ຍ່ອມສະແດງສິ່ງທີ່ຕະຖາຄົຕບໍ່ໄດ້ບັນຍັດ ວ່າຕະຖາຄົຕບັນຍັດ  
ໄວ້,  
ຍ່ອມສະແດງສິ່ງທີ່ຕະຖາຄົຕບັນຍັດ ວ່າຕະຖາຄົຕບໍ່ໄດ້ບັນຍັດ.

ພິກຂຸເຫລົ່ານັ້ນ ຍ່ອມປະຖິ້ມກັນ ຍ່ອມແຍກຈາກກັນ ຍ່ອມທຳ  
ສັງຄະກັມແຍກກັນ ສູຕປາຕິໂມກຂ໌ແຍກກັນ ດ້ວຍວັດຖຸ ໑໐  
ປະການນີ້. ອານົນທ໌ ລົງຄຳຈະແຕກກັນດ້ວຍເຫດມີປະມານເທົ່າ  
ນີ້ແລ.

ຂ້າແຕ່ພຣະອົງຄູ່ຜູ້ຈະເຣີນ ! ກັມອັນບຸກຄົນທີ່ທຳລາຍສົງຄູ່ຜູ້  
ພ້ອມພຽງກັນ ຈະປະສົບຜົນອັນໃດ ຂ້ານ້ອຍ?

**ອານົນທ ! ບຸກຄົນທີ່ທຳລາຍສົງຄູ່ຜູ້ພ້ອມພຽງກັນນັ້ນຈະ  
ປະສົບຜົນອັນເຜັດຮ້ອນເຊິ່ງຕັ້ງຢູ່ຕະຫລອດກັບໜຶ່ງ.**

ຂ້າແຕ່ພຣະອົງຄູ່ຜູ້ຈະເຣີນ ! ກໍຜົນອັນເຜັດຮ້ອນເຊິ່ງຕັ້ງຢູ່ຕະຫລອດ  
ກັບໜຶ່ງຄືອັນໃດ ຂ້ານ້ອຍ?

**ອານົນທ ! ບຸກຄົນທີ່ທຳລາຍສົງຄູ່ຜູ້ພ້ອມພຽງກັນນັ້ນຈະ  
ສະເໜີຜົນກັມຢູ່ໃນນະຣົກຕະຫລອດກັບໜຶ່ງ.**

ບຸກຄົນຜູ້ທຳລາຍສົງຄູ່ໃຫ້ແຕກກັນ ຍິນດີແລ້ວໃນການແຕກ  
ແຍກ ຕັ້ງຢູ່ໃນອະທັມ ເປັນຜູ້ເຂົ້າເຖິງອະບາຍ ເຂົ້າເຖິງນະຣົກ  
ຕັ້ງຢູ່ໃນນະຣົກນັ້ນຕະຫລອດກັບໜຶ່ງ ຍ່ອມພາດຈາກທັມອັນ  
ເປັນແດນກະເສມຈາກໂຍຄະ ຍ່ອມສະເໜີຜົນແຫ່ງກັມຢູ່ໃນ  
ນະຣົກຕະຫລອດກັບໜຶ່ງ ເພາະທຳລາຍສົງຄູ່ຜູ້ພ້ອມພຽງກັນ  
ໃຫ້ແຕກກັນ.

[ເບິ່ງລາຍລະອຽດເພີ່ມເຕີມກ່ຽວກັບບຸກຄົນຜູ້ທຳລາຍສົງຄູ່ໃຫ້ແຕກ  
ກັນ ໃນວິນັຍປິດົກ ພາສາໄທ ສະບັບຫລວງ ໔/໑໔໖/໑໓໑, ທີ່ພຣະ  
ສາສດາຕຣັສໄວ້ວ່າ:

ພິກຂຸທັງຫຼາຍ ! ອະນຸປະສັມບັນຜູ້ທຳສັງຄະເພທ ພິກຂຸບໍ່ຄວນໃຫ້  
ອຸປະສົມບິທ ທີ່ອຸປະສົມບິທແລ້ວຕ້ອງໃຫ້ສຶກເສຍ.]

ອະນຸປະສັມບັນຜູ້ໃຜ ມີລາຍລະອຽດຢ່າງໃດ?

ໃນວິນັຍປິດົກ ພາສາໄທ ສະບັບຫລວງ ໔/໑໔໑-໑໔໖/໑໔໕-໑໓໑

---

ສຸຕຕັນຕະປິດົກ ອັງຄຸຕຕະຣະນິກາຍ. ປະຣິກຸປະສູຕ ໒໒/໑໓໒-໑໓໓/໑໒໙

ສຸຕຕັນຕະປິດົກ ທິຄະນິກາຍ ສິລຂັນທະວັດ ລາດຊະນະ/໑໓໙-໑໔໐

ອັງຄຸຕຕະຣະນິກາຍ ທະສະກະ-ເອກາທະສະກະນິບາຕ ໒໔/໙໘/໙໗-໙໘

ພິກຂຸທັງຫລາຍ ໃນວັນອຸ  
ໂປສິດ ໑໕ ຄໍ່ານັ້ນ ທ້າວ  
ຈາຕຸມມະຫາຣາຊຍ໌ອມ  
ທ່ຽວກວດເບິ່ງໂລກນີ້ດ້ວຍ  
ຕົນເອງວ່າ ໃນໝູ່ມະນຸສ  
ມະນຸສທີ່ເກື້ອກູນແກ່ ມາຣ  
ດາ ເກື້ອກູນແກ່ບິດາ  
ເກື້ອກູນແກ່ສະມະນະ  
ເກື້ອກູນແກ່ພຣາມ ອ່ອນ  
ນ້ອມຕໍ່ຜູ້ຫລັກຜູ້ໃຫຍ່ໃນ  
ຕະກູນ ອະທິຖານອຸໂປ  
ສິດ ປະຕິບັດກະທຳບຸນມີ  
ຢູ່ຫລາຍຫລືໜ້າ?  
ພິກຂຸທັງຫລາຍ ຖ້າໃນໝູ່  
ມະນຸສ...



## ທ້າວຈາຕຸມມະຫາຣາຊທຸ່ງວກວດເບິ່ງໂລກ

ພິກຂຸທັງຫລາຍ ! ໃນດິຖີ ໘ ຄຳຂອງເດືອນ ເທວະດາຜູ້ເປັນ  
ບໍຣິວາຣຂອງທ້າວຈາຕຸມມະຫາຣາຊຍ່ອມທຸ່ງວກວດເບິ່ງໂລກນີ້  
ວ່າ: ໃນໝູ່ມະນຸສ ມະນຸສທີ່ເກື້ອກູນແກ່ມາຣດາ ເກື້ອກູນແກ່  
ບິດາ ເກື້ອກູນແກ່ສະມະນະ ເກື້ອກູນແກ່ພຣາມ ອ່ອນນ້ອມຕໍ່ຜູ້  
ຫລັກຜູ້ໃຫຍ່ໃນຕະກູນ ອະທິຖານອຸໂປສິດ ປະຕິບັດກະທຳບຸນ  
ມີຢູ່ຫລາຍຫລືໜ້.

ພິກຂຸທັງຫລາຍ ! ໃນດິຖີ ໑໔ ຄຳຂອງເດືອນ ພວກໂອຣົດ  
ຂອງທ້າວຈາຕຸມມະຫາຣາຊ ຍ່ອມທຸ່ງວກວດເບິ່ງໂລກນີ້ວ່າ:  
ໃນໝູ່ມະນຸສ ມະນຸສທີ່ເກື້ອກູນແກ່ມາຣດາ ເກື້ອກູນແກ່ບິດາ  
ເກື້ອກູນແກ່ສະມະນະ ເກື້ອກູນແກ່ພຣາມ ອ່ອນນ້ອມຕໍ່ຜູ້ຫລັກ  
ຜູ້ໃຫຍ່ໃນຕະກູນ ອະທິຖານອຸໂປສິດ ປະຕິບັດກະທຳບຸນມີຢູ່  
ຫລາຍຫລືໜ້.



ພິກຂຸທັງຫລາຍ ! ໃນວັນອຸໂປສົດ ໑໕ ຄຳນັ້ນ ທ້າວຈາຕຸມ  
ມະຫາຣາຊຍ່ອມທ່ຽວກວດເບິ່ງໂລກນີ້ດ້ວຍຕົນເອງວ່າ ໃນໝູ່  
ມະນຸສ ມະນຸສທີ່ເກື້ອກູນແກ່ມາຣດາ ເກື້ອກູນແກ່ບິດາ  
ເກື້ອກູນແກ່ສະມະນະ ເກື້ອກູນແກ່ພຣາມ ອ່ອນນ້ອມຕໍ່ຜູ້ຫລັກ  
ຜູ້ໃຫຍ່ໃນຕະກູນ ອະທິຖານອຸໂປສົດ ປະຕິບັດກະທຳບຸນມີຢູ່  
ຫລາຍຫລືໜ້.

ພິກຂຸທັງຫລາຍ ! ຖ້າໃນໝູ່ມະນຸສ ມະນຸສທີ່ເກື້ອກູນແກ່  
ມາຣດາ ເກື້ອກູນແກ່ບິດາ ເກື້ອກູນແກ່ສະມະນະ ເກື້ອກູນ  
ແກ່ພຣາມ ອ່ອນນ້ອມຕໍ່ຜູ້ຫລັກຜູ້ໃຫຍ່ໃນຕະກູນ ອະທິຖານອຸ  
ໂປສົດ ປະຕິບັດກະທຳບຸນມີນ້ອຍ ທ້າວຈາຕຸມມະຫາຣາຊ  
ຍ່ອມບອກເຖິງເຫດທີ່ກ່າວມານັ້ນແກ່ພວກເທວະດາຊັ້ນດາວະ  
ດົງທີ່ມາປະຊຸມກັນຢູ່ທີ່ສຸທັມມະສະພາວ່າ ດູກ່ອນທ່ານຜູ້ນິຣະ  
ທຸກຂໍທັງຫລາຍ ໃນໝູ່ມະນຸສ ມະນຸສທີ່ເກື້ອກູນແກ່ມາຣດາ  
ເກື້ອກູນແກ່ບິດາ ເກື້ອກູນແກ່ສະມະນະ ເກື້ອກູນແກ່ພຣາມ  
ອ່ອນນ້ອມຕໍ່ຜູ້ຫລັກຜູ້ໃຫຍ່ໃນຕະກູນ ອະທິຖານອຸໂປສົດ  
ປະຕິບັດກະທຳບຸນມີນ້ອຍ.

ພິກຂຸທັງຫລາຍ ! ເມື່ອເປັນເຊັ່ນນັ້ນ ພວກເທວະດາຊັ້ນດາວະ  
ດົງກໍພາກັນເສຍໃຈວ່າ ດູກ່ອນທ່ານຜູ້ຈະເຣີນທັງຫລາຍ ກາຍ  
ທົບຈັກເສື່ອມຫາຍ ອະສຸຣະກາຍຈັກເຕັມບໍລິບູນ ດັ່ງນີ້.

ພິກຂຸທັງຫລາຍ ! ຖ້າໃນໝູ່ມະນຸສ ມະນຸສທີ່ເກື້ອກູນແກ່  
ມາຣດາ ເກື້ອກູນແກ່ບິດາ ເກື້ອກູນແກ່ສະມະນະ ເກື້ອກູນ  
ແກ່ພຣາມ ອ່ອນນ້ອມຕໍ່ຜູ້ຫລັກຜູ້ໃຫຍ່ໃນຕະກູນ ອະທິຖານອຸ  
ໂປສິດ ປະຕິບັດກະທຳບຸນມີຢູ່ຫລາຍ ທ້າວຈາຕຸມມະທາຣາຊ  
ຍ່ອມບອກເຖິງເຫດທີ່ກ່າວມານັ້ນແກ່ພວກເທວະດາຊັ້ນດາວະ  
ດົງທີ່ມາປະຊຸມກັນຢູ່ທີ່ສຸທັມມະສະພາວ່າ ດູກ່ອນທ່ານຜູ້ນິຣະ  
ທຸກຂໍ້ທັງຫລາຍ ໃນໝູ່ມະນຸສ ມະນຸສທີ່ເກື້ອກູນແກ່ມາຣດາ  
ເກື້ອກູນແກ່ບິດາ ເກື້ອກູນແກ່ສະມະນະ ເກື້ອກູນແກ່ພຣາມ  
ອ່ອນນ້ອມຕໍ່ຜູ້ຫລັກຜູ້ໃຫຍ່ໃນຕະກູນ ອະທິຖານອຸໂປສິດ  
ປະຕິບັດກະທຳບຸນມີຢູ່ຫລາຍແລ.

ເມື່ອເປັນເຊັ່ນນັ້ນ ພວກເທວະດາຊັ້ນດາວະດົງກໍພາກັນດີໃຈວ່າ  
ດູກ່ອນທ່ານຜູ້ຈະເຣີນທັງຫລາຍ ກາຍທິບຈັກເຕັມບໍຣິບູນ  
ອະສຸຣະກາຍຈັກເສື້ອມສູນ.


---

ສຸຕຕັນຕະບິດິກ ອັງຄຸຕຕະຣະນິກາຍ ເອກ-ທຸກ-ຕິກະນິບາຕ ໒໐/໑໓໔/໒໗໙

ພຣາມ ໄຟ ມ ກອງນີ້ຄວນ ສັກ  
ກາຣະ ຄວນເຄົາລົບ ນັບຖື ຄວນ  
ບູຊາ ຄວນບໍຣິຫາຣໃຫ້ເປັນສຸຂໂດຍ  
ຊອບ; ໄຟ ມ ກອງເປັນຢ່າງໃດ? ຄື

- ໄຟ ຄື ອະທຸເນີຍຍະບຸກຄົນ ໑
- ໄຟ ຄື ຄະຫະບໍດີ ໑
- ໄຟ ຄື ທັກຂີເນີຍຍະບຸກຄົນ ໑

ສຸຕຕັນຕະປິດົກ ອັງຄຸຕຕະຣະນິກາຍ ສັຕຕະກະ-ອັຕຖະກະ-  
ນະວະກະນິບາຕ ໒໓/໔໑-໔໔/໔໔



## ໄຟທີຄວນລະ ແລະໄຟທີຄວນບູຊາ

ສະໄໝໜຶ່ງ ພຣະຜູ້ມີພຣະພາຄເຈົ້າປະທັບຢູ່ທີ່ພຣະວິຫາຣເຊຕະວັນ  
ອາຣາມຂອງທ່ານອະນາຖະບິນດິກະເສດຖີ ໃກ້ກັບພຣະນະຄອຣສາ  
ວັຕຖີ ກໍສະໄໝນັ້ນ, ອຸຄຕະຕະສະຣິຣະພຣາມໄດ້ກະກຽມການ  
ບູຊາຍັນຢ່າງໃຫຍ່ຫລວງ ເຊິ່ງມີງົວຜູ້ ໔໐໐໐ໂຕ, ລູກງົວຜູ້ ໔໐໐໐ໂຕ,  
ລູກງົວແມ່ ໕໐໐໐ໂຕ, ແບ້ ໕໐໐໐ໂຕ, ແກະ ໕໐໐໐ໂຕ ຖືກນຳເຂົ້າໄປ  
ຜູກໄວ້ທີ່ຫລັກເພື່ອບູຊາຍັນ ລຳດັບນັ້ນ ອຸຄຕະຕະສະຣິຣະພຣາມ  
ເຂົ້າໄປເຝົ້າພຣະຜູ້ມີພຣະພາຄເຈົ້າເຖິງທີ່ປະທັບ ໄດ້ປາໄສກັບພຣະຜູ້  
ມີພຣະພາຄເຈົ້າ ຄັນຜ່ານການປາໄສພໍໃຫ້ຣະນິກເຖິງກັນແລ້ວ ຈຶ່ງ  
ນັ່ງໃນທີ່ຄວນສ່ວນຂ້າງໜຶ່ງ ຄັນແລ້ວໄດ້ກຣາບທູນພຣະຜູ້ມີພຣະ  
ພາຄເຈົ້າວ່າ: ຂ້າແຕ່ພຣະອົງຜູ້ຈະເຣີນ ຂ້ານ້ອຍໄດ້ສະດັບມາດັ່ງນີ້  
ວ່າ ການກໍ່ໄຟ ການປັກຫລັກບູຊາຍັນ ຍ່ອມມີຜົນຫລາຍ  
ມີອານິສົງສ໌ຫລາຍ; ພຣະຜູ້ມີພຣະພາຄຕຣັສວ່າ:

ພຣາມ ! ເຮົາກໍໄດ້ຟັງມາວ່າ ການກໍ່ໄຟ ການປັກຫລັກ  
ບູຊາຍັນ ມີຜົນຫລາຍ ມີອານິສົງສ໌ຫລາຍ;

ແມ່ນແຕ່ຄັ້ງທີ ໒ ຯລຯ ແມ່ນແຕ່ຄັ້ງທີ ໓ ອຸຄຄະຕະສະຣິຣະພຣາມ  
ກໍໄດ້ກຣາບທູນວ່າ ຂ້າແຕ່ພຣະອົງຜູ້ຈະເຣີນ ຂ້ານ້ອຍໄດ້ສະດັບມາ  
ດັ່ງນີ້ວ່າ ການກໍ່ໄຟ ການປັກຫລັກບູຊາຍັນ ຍ່ອມມິຜິລຫລາຍ ມີ  
ອານິສົງສ໌ຫລາຍ; ພຣະຜູ້ມີພຣະພາຄຕຣັສວ່າ:

ພຣາມ ! ເຮົາກໍໄດ້ຟັງມາວ່າ ການກໍ່ໄຟ ການປັກຫລັກ  
ບູຊາຍັນ ມິຜິລຫລາຍ ມີອານິສົງສ໌ຫລາຍ;

ຂ້າແຕ່ພຣະອົງຜູ້ຈະເຣີນ ! ຂໍຄວາມທັງໝົດຂອງຂ້ານ້ອຍ ເຂົ້າກັນ  
ກັບຂໍຄວາມຂອງທ່ານພຣະໂຄດົມ.

ເມື່ອອຸຄຄະຕະສະຣິຣະພຣາມກຣາບທູນຢ່າງນີ້ແລ້ວ ທ່ານພຣະ  
ອານົນໄດ້ກ່າວກັບອຸຄຄະຕະສະຣິຣະພຣາມວ່າ:

ພຣາມ ! ທ່ານບໍ່ຄວນຖາມພຣະຕະຖາຄົຕຢ່າງນີ້ວ່າ ຂ້າແຕ່ພຣະ  
ອົງຜູ້ຈະເຣີນ ຂ້ານ້ອຍໄດ້ສະດັບມາດັ່ງນີ້ວ່າ ການກໍ່ໄຟ ການປັກ  
ຫລັກບູຊາຍັນ ຍ່ອມມິຜິລຫລາຍ ມີອານິສົງສ໌ຫລາຍ; ແຕ່ທ່ານຄວນ  
ຖາມພຣະຕະຖາຄົຕຢ່າງນີ້ວ່າ ຂ້າແຕ່ພຣະອົງຜູ້ຈະເຣີນ ກໍຂ້ານ້ອຍ  
ປະສົງຈະກໍ່ໄຟ ປັກຫລັກບູຊາຍັນ ຂໍພຣະຜູ້ມີພຣະພາຄໂປດ  
ຕັກເຕືອນສັ່ງສອນຂໍທີ່ຄວນຈະເປັນໄປເພື່ອປະໂຫຍດເກື້ອກູນ ເພື່ອ  
ຄວາມສຸຂຕະຫລອດກາລນານແກ່ຂ້ານ້ອຍດ້ວຍເຖິດ. ລຳດັບນັ້ນ  
ອຸຄຄະຕະສະຣິຣະພຣາມກໍໄດ້ກຣາບທູນພຣະຜູ້ມີພຣະພາຄເຈົ້າວ່າ  
ຂ້າແຕ່ພຣະອົງຜູ້ຈະເຣີນ ກໍຂ້ານ້ອຍປະສົງຈະກໍ່ໄຟ ປັກຫລັກ  
ບູຊາຍັນ ຂໍພຣະຜູ້ມີພຣະພາຄໂປດຕັກເຕືອນສັ່ງສອນຂໍທີ່ຄວນຈະ

ເປັນໄປເພື່ອປະໂຫຍດເກື້ອກູນ ເພື່ອຄວາມສຸຂະຕະຫລອດກາລນານ  
ແກ່ຂ້ານ້ອຍດ້ວຍເຖິດ.

ພຣາມ ! ເມື່ອບຸກຄົນຈະກໍ່ໄຟ ປັກຫລັກບູຊາຍັນ ໃນການ  
ບູຊາຍັນເບື້ອງຕົ້ນຍ່ອມໃຊ້ສາດຕາ ໓ ຊະນິດ ອັນເປັນອະ  
ກຸສົລ ມີທຸກຂໍ້ເປັນກຳໄລ ມີທຸກຂໍ້ເປັນວິບາກ ສາດຕາ ໓  
ຊະນິດເປັນຢ່າງໃດ? ຄື ສາດຕາທາງກາຍ, ສາດຕາທາງ  
ວາຈາ, ສາດຕາທາງໃຈ.

ພຣາມ ! ເມື່ອບຸກຄົນຈະກໍ່ໄຟ ປັກຫລັກບູຊາຍັນ ໃນການ  
ບູຊາຍັນເບື້ອງຕົ້ນຍ່ອມເກີດຄວາມຄິດຢ່າງນີ້ວ່າ ຕ້ອງຂ້າງົວຜູ້  
ເທົ່ານີ້ໂຕ ລູກງົວຜູ້ເທົ່ານີ້ໂຕ ລູກງົວແມ່ເທົ່ານີ້ໂຕ ແບະເທົ່ານີ້  
ໂຕ ແກະເທົ່ານີ້ໂຕ ເພື່ອບູຊາຍັນ ເຂົາຄິດວ່າຈະທຳບຸນ ແຕ່  
ກັບທຳບາບ ຄິດວ່າຈະທຳກຸສົລ ແຕ່ກັບທຳອະກຸສົລ ຄິດວ່າຈະ  
ສະແຫວງຫາທາງສຸຄະຕິ ແຕ່ກັບສະແຫວງຫາທາງທຸຄະຕິ.

ພຣາມ ! ເມື່ອບຸກຄົນຈະກໍ່ໄຟ ປັກຫລັກບູຊາຍັນ ໃນການ  
ບູຊາຍັນເບື້ອງຕົ້ນ ຍ່ອມໃຊ້ສາດຕາຂໍ້ທີໜຶ່ງນີ້ ອັນເປັນອະກຸສົລ  
ມີທຸກຂໍ້ເປັນກຳໄລ ມີທຸກຂໍ້ເປັນວິບາກ.

ອີກປະການໜຶ່ງ ເມື່ອບຸກຄົນຈະກໍ່ໄຟ ປັກຫລັກບູຊາຍັນ ໃນ  
ການບູຊາຍັນເບື້ອງຕົ້ນ ຍ່ອມກ່າວວາຈາຢ່າງນີ້ວ່າ ຈົ່ງຂ້າງົວຜູ້  
ເທົ່ານີ້ໂຕ ລູກງົວຜູ້ເທົ່ານີ້ໂຕ ລູກງົວແມ່ເທົ່ານີ້ໂຕ ແບ້ເທົ່ານີ້  
ໂຕ ແກະເທົ່ານີ້ໂຕ ເພື່ອບູຊາຍັນ ເຂົາກ່າວວ່າຈະທຳບຸນ ແຕ່  
ກັບທຳບາບ ເຂົາກ່າວວ່າຈະທຳກຸສົນ ແຕ່ກັບໄປທຳອະກຸສົນ  
ເຂົາກ່າວວ່າຈະສະແຫວງຫາທາງສຸຄະຕິ ແຕ່ກັບສະແຫວງຫາ  
ທາງທຸຄະຕິ.

ພຣາມ ! ເມື່ອບຸກຄົນຈະກໍ່ໄຟ ປັກຫລັກບູຊາຍັນ ໃນການ  
ບູຊາຍັນເບື້ອງຕົ້ນ ຍ່ອມໃຊ້ສາດຕາທາງວາຈາຂໍ້ທີສອງນີ້ ອັນ  
ເປັນອະກຸສົນ ມີທຸກຂໍ້ເປັນກຳໄລ ມີທຸກຂໍ້ເປັນວິບາກ.

ພຣາມ ! ອີກປະການໜຶ່ງ ເມື່ອບຸກຄົນຈະກໍ່ໄຟ ປັກຫລັກ  
ບູຊາຍັນ ໃນການບູຊາຍັນເບື້ອງຕົ້ນ ຍ່ອມລົງມືດ້ວຍຕົນເອງ  
ກ່ອນ ຄືຕ້ອງຂ້າງົວຜູ້ ລູກງົວຜູ້ ລູກງົວແມ່ ແບ້ ແກະ ເພື່ອ  
ບູຊາຍັນ ເຂົາລົງມືວ່າຈະທຳບຸນ ແຕ່ກັບທຳບາບ ລົງມືວ່າຈະ  
ທຳກຸສົນ ແຕ່ກັບທຳອະກຸສົນ ລົງມືວ່າຈະສະແຫວງຫາທາງ  
ສຸຄະຕິ ແຕ່ກັບສະແຫວງຫາທາງທຸຄະຕິ.

ພຣາມ ! ເມື່ອບຸກຄົນຈະກໍ່ໄຟ ປັກຫລັກບູຊາຍັນ ໃນການ  
ບູຊາຍັນເບື້ອງຕົ້ນ ຍ່ອມໃຊ້ສາດຕາທາງກາຍຂໍ້ທີສາມນີ້ ອັນ  
ເປັນອະກຸສິລ ມີທຸກຂໍ້ເປັນກຳໄລ ມີທຸກຂໍ້ເປັນວິບາກ.

ພຣາມ ! ເມື່ອບຸກຄົນຈະກໍ່ໄຟ ປັກຫລັກບູຊາຍັນ ໃນການ  
ບູຊາຍັນເບື້ອງຕົ້ນຍ່ອມໃຊ້ສາດຕາ ໓ ຢ່າງນີ້ແລ ອັນເປັນອະ  
ກຸສິລ ມີທຸກຂໍ້ເປັນກຳໄລ ມີທຸກຂໍ້ເປັນວິບາກ.

ພຣາມ ! ທ່ານຄວນລະ ຄວນເວັ້ນ ບໍ່ຄວນເສບໄຟ ໓ ກອງນີ້,  
ໄຟ ໓ ກອງຄືອັນໃດ?

- ໄຟ ຄື ຣາຄະ
- ໄຟ ຄື ໂທສະ
- ໄຟ ຄື ໂມຫະ

ພຣາມ ! ເພາະເຫດໃດຈຶ່ງຄວນລະ ຄວນເວັ້ນ ບໍ່ຄວນເສບໄຟ  
ຄື ຣາຄະນີ້? ເພາະບຸກຄົນທີ່ມີຄວາມກຳນົດອັນຣາຄະຄອບງຳ  
ຍ່າຍິຈິຕແລ້ວ ຍ່ອມປະພຶດກາຍທຸຈະຣິຕ ວະຈິທຸຈະຣິຕ  
ມະໂນທຸຈະຣິຕໄດ້ ຄັນປະພຶດຊົ່ວທາງກາຍ ທາງວາຈາ ທາງ  
ໃຈແລ້ວ ເມື່ອຕາຍໄປຍ່ອມເຂົ້າເຖິງອະບາຍ ທຸຄະຕິ ວິນິບາຕ



**ນະຣົກ** ສະນັ້ນຈຶ່ງຄວນລະ ຄວນເວັ້ນ ບໍ່ຄວນເສບໄຟ ຄື ຣາຄະນີ້.

ເພາະເຫດໃດຈຶ່ງຄວນລະ ຄວນເວັ້ນ ບໍ່ຄວນເສບໄຟຄື ໂທສະນີ້? ເພາະບຸກຄົນຜູ້ມີຄວາມໂກດ ມີໂທສະຄອບງຳຍ່າຍິຈິຕ ແລ້ວ ຍ່ອມປະພຶດກາຍທຸຈະຣິຕ ວະຈິທຸຈະຣິຕ ມະໂນທຸຈະຣິຕໄດ້ ຄັນປະພຶດຊົ່ວທາງກາຍ ທາງວາຈາ ທາງໃຈແລ້ວ ເມື່ອຕາຍໄປຍ່ອມເຂົ້າເຖິງອະບາຍ ທຸຄະຕິ ວິນິບາຕ ນະຣົກ ສະນັ້ນຈຶ່ງຄວນລະ ຄວນເວັ້ນ ບໍ່ຄວນເສບໄຟຄື ໂທສະນີ້.

ເພາະເຫດໃດຈຶ່ງຄວນລະ ຄວນເວັ້ນ ບໍ່ຄວນເສບໄຟຄື ໂມຫະນີ້? ເພາະບຸກຄົນຜູ້ມີຄວາມຫລົງ ອັນໂມຫະຄອບງຳຍ່າຍິຈິຕ ແລ້ວ ຍ່ອມປະພຶດກາຍທຸຈະຣິຕ ວະຈິທຸຈະຣິຕ ມະໂນທຸຈະຣິຕໄດ້ ຄັນປະພຶດຊົ່ວທາງກາຍ ທາງວາຈາ ທາງໃຈແລ້ວ ເມື່ອຕາຍໄປຍ່ອມເຂົ້າເຖິງອະບາຍ ທຸຄະຕິ ວິນິບາຕ ນະຣົກ ສະນັ້ນຈຶ່ງຄວນລະ ຄວນເວັ້ນ ບໍ່ຄວນເສບໄຟຄື ໂມຫະນີ້.

ພຣາມ ! ທ່ານຄວນລະ ຄວນເວັ້ນ ບໍ່ຄວນເສບໄຟ ມ ກອງນີ້ ແລ.

ພຣາມ ! ໄຟ ມ ກອງນີ້ຄວນສັກກາຣະ ຄວນເຄົາຣົບ ນັບຖື ຄວນບູຊາ ຄວນບໍຣິຫາຣໃຫ້ເປັນສຸຂໂດຍຊອບ; ມ ກອງເປັນ ແນວໃດ? ຄື:

- ໄຟ ຄື ອະທຸເນີຍຍະບຸກຄົນ ໑
- ໄຟ ຄື ຄະຫະບໍດີ ໑
- ໄຟ ຄື ທັກຂີເນີຍຍະບຸກຄົນ ໑

ພຣາມ ! ກໍ່ໄຟຄືອະທຸເນີຍຍະບຸກຄົນເປັນຢ່າງໃດ?

ພຣາມ ! ບຸກຄົນໃນໂລກນີ້ຄື ມາຣດາ ບິດາ ຮຽກວ່າ ໄຟຄື ອະທຸເນີຍຍະບຸກຄົນ ຂໍ້ນັ້ນເພາະເຫດໃດ? ເພາະບຸກຄົນທີ່ເກີດ ມາຍ່ອມເກີດຈາກມາຣດາ ບິດາ ສະນັ້ນ ໄຟຄືອະທຸເນີຍຍະ ບຸກຄົນ ຈຶ່ງຄວນສັກກາຣະ ເຄົາຣົບ ນັບຖື ບູຊາ ຄວນບໍຣິ ຫາຣໃຫ້ເປັນສຸຂໂດຍຊອບ.

ກໍ່ໄຟຄື ຄະຫະບໍດີເປັນຢ່າງໃດ?

ບຸກຄົນໃນໂລກນີ້ຄື ບຸຕ, ພັນລະຍາ, ທາສ, ຫລືຄົນໃຊ້ ຮຽກ ວ່າ ໄຟຄືຄະຫະບໍດີ; ສະນັ້ນ ໄຟຄືຄະຫະບໍດີຈຶ່ງຄວນສັກ ກາຣະ ເຄົາຣົບ ນັບຖື ບູຊາ ຄວນບໍຣິຫາຣໃຫ້ເປັນສຸຂໂດຍ ຊອບ.

ກໍ່ໄຟຄື ທັກຂີເນີຍຍະບຸກຄົນເປັນຢ່າງໃດ? ຄື:


ສະມະນະພຣາມໃນໂລກນີ້ ງົດເວັ້ນຈາກຄວາມມົວເມົາ ປະມາທ ຕັ້ງຢູ່ໃນຂັນຕິແລະໂສຣັຈຈະ ຝຶກຝົນຈິຕໃຈໃຫ້ ສະຫງົບ ດັບຮ້ອນໄດ້ເປັນເອກ ນີ້ຮຽກວ່າ ໄຟຄືທັກຂີເນີຍຍະ

ບຸກຄົນ; ສະນັ້ນ ໄຟຄືທັກຂີ່ເນີຍຍະບຸກຄົນຈຶ່ງຄວນສັກກາຣະ  
ເຄົາຣົບ ນັບຖື ບູຊາ ຄວນບໍຣິຫາຣໃຫ້ເປັນສຸຂໂດຍຊອບ.

ພຣາມ ! ໄຟ ສ ກອງນີ້ແລ ຄວນສັກກາຣະ ເຄົາຣົບ ນັບຖື  
ບູຊາ ຄວນບໍຣິຫາຣໃຫ້ເປັນສຸຂໂດຍຊອບ.

---

ສຸຕຕັນຕະບິດົກ ອັງຄຸຕຕະຣະນິກາຍ ສັຕຕະກະ-ອັຕຖະກະ-ນະວະກະນິບາຕ ໒໓/໔໑-໔໔/໔໔



ກຸລະບຸຕຜູ້ໂອບອ້ອມອາຮີ ມີສິລ ຊ່ວຍ  
ກະທຳກິຈຂອງມາຣດາບິດາ ບຳເພັນ  
ປະໂຫຍດແກ່ບຸຕ ພັນລະຍາ ປະຕິບັດເພື່ອ  
ປະໂຫຍດແກ່ຊົນທັງສອງຝ່າຍ ຄືຊົນພາຍ  
ໃນຄອບຄົວ ແລະຜູ້ອາໄສລ້ຽງຊີບ. ກຸລະ  
ບຸຕຜູ້ເປັນບັນດິຕ ເມື່ອຢູ່ຄອງເຮືອນໂດຍທັມ  
ຍ່ອມຍັງຄວາມຍິນດີໃຫ້ເກີດຂຶ້ນແກ່ຍາຕທັງ  
ທີ່ລ່ວງລັບໄປ ທັງມີຊີວິຕຢູ່ໃນປັດຈຸບັນ, ແກ່  
ສະມະນະພຣາມ ເທວະດາ ກຸລະບຸຕນັ້ນຄັນ  
ບຳເພັນກັລຍານະທັມແລ້ວ ຍ່ອມເປັນຜູ້ຄວນ  
ບູຊາ ເປັນຜູ້ຄວນສັນລະເສີນ ບັນດິຕ  
ທັງຫລາຍຍ່ອມສັນລະເສີນເຂົາໃນໂລກນີ້  
ເມື່ອເຂົາລະໂລກນີ້ໄປແລ້ວ ຍ່ອມບັນເທີງໃຈ  
ໃນສະຫວັນ.

ອັງຄູຕຕະຣະນິກາຍ ບັນຈະກະ-ສັກກະນິບາຕ ໒໒/໖໖-໖໘/໕໘

## ບຸກທີ່ສັກກາຣະ ເຄົາຣົບ ນັບຖື ບູຊາມາຣດາບິດາ ຍ່ອມຫວັງໄດ້ຄວາມຈະເຣີນໂດຍສ່ວນດຽວ ບໍ່ມີຄວາມເສື່ອມເລີຍ

ສະໄໝໜຶ່ງ ພຣະຜູ້ມີພຣະພາຄປະທັບຢູ່ທີ່ກຸຕາຄາສາລາ ປ່າມະຫາ  
ວັນໃກ້ເມືອງເວສາລີ ຄັ້ງນັ້ນເປັນເວລາເຊົ້າ ພຣະຜູ້ມີພຣະພາຄຊົງ  
ນຸ່ງແລ້ວ ຊົງຖືບາຕແລະຈິວອຣ ສະເດັດເຂົ້າໄປສູ່ເມືອງເວສາລີເພື່ອ  
ບິນທະບາຕ ຄັນສະເດັດກັບຈາກບິນທະບາຕແລ້ວ ເວລາປັຈສາພັດ  
ໄດ້ສະເດັດເຂົ້າໄປຍັງປ່າມະຫາວັນ ປະທັບນັ່ງພັກຜ່ອນທຸ່ງວັນທີ່  
ໂຄນຕົ້ນໄມ້ຕົ້ນໜຶ່ງ ກໍສະໄໝນັ້ນ ເຈົ້າລັຈສະວິກຸມາຣທລາຍຄົນ ຖື  
ທະນູທີ່ຂຶ້ນສາຍ ມີຝູງໝາແວດລ້ອມ ເດີນທຸ່ງໄປໃນປ່າມະຫາວັນ  
ໄດ້ເຫັນພຣະຜູ້ມີພຣະພາຄເຈົ້າປະທັບນັ່ງຢູ່ທີ່ໂຄນຕົ້ນໄມ້ຕົ້ນໜຶ່ງ  
ແລ້ວຈຶ່ງວາງທະນູທີ່ຂຶ້ນສາຍ ປ່ອຍຝູງໝາໄປໃນທີ່ຄວນສ່ວນຂ້າງ  
ໜຶ່ງ ແລ້ວຈຶ່ງເຂົ້າໄປເຝົ້າພຣະຜູ້ມີພຣະພາຄເຈົ້າເຖິງທີ່ປະທັບ ກຣາບ  
ອະພິວາທແລ້ວ ຕ່າງນັ່ງນັ່ງປະນົມມືອັນຊະລິຢູ່ໃກ້ພຣະຜູ້ມີພຣະພາຄ  
ເຈົ້າ ກໍສະໄໝນັ້ນ ເຈົ້າລັຈສະວິນາມວ່າ ມະຫານາມະ ເດີນພັກຜ່ອນ

ຢູ່ໃນປ່າມະຫາວັນ ໄດ້ເຫັນເຈົ້າລັຈສະວີກຸມາຣເຫລົ່ານັ້ນຕ່າງນັ່ງນັ່ງ  
ປະນົມມີອັນຊະລິຢູ່ໃກ້ພຣະຜູ້ມີພຣະພາຄເຈົ້າ ແລ້ວຈຶ່ງເຂົ້າໄປ  
ເຝົ້າພຣະຜູ້ມີພຣະພາຄເຈົ້າເຖິງທີ່ປະທັບ ກຣາບອະພິວາທແລ້ວນັ່ງ  
ໃນທີ່ຄວນສ່ວນຂ້າງໜຶ່ງ ຄັນແລ້ວໄດ້ເບິ່ງອຸທານວ່າ ເຈົ້າລັຈສະວີຈັກ  
ຈະເຣີນ ເຈົ້າລັຈສະວີຈັກຈະເຣີນ ພຣະຜູ້ມີພຣະພາຄຕັ້ງສຖາມວ່າ:

**ມະຫານາມະ ! ກໍເພາະເຫດໃດ ທ່ານຈຶ່ງກ່າວຢ່າງນີ້ວ່າ ເຈົ້າ  
ລັຈສະວີຈັກຈະເຣີນ?**

ຂ້າແຕ່ພຣະອົງຄຳຜູ້ຈະເຣີນ ! ເຈົ້າລັຈສະວີກຸມາຣເຫລົ່ານີ້ເປັນຜູ້  
ໂຫດຮ້າຍ ຫຍາບຄາຍ ກະດ້າງ ຂອງຂ້ວນຕ່າງໆທີ່ສົ່ງໄປໃນ  
ຕະກູນທັງຫລາຍ ຄື ອ້ອຍ ພຸທຣາ ເຂົ້າໜົມ ຂະໜົມຕົ້ມ ຫລື  
ຂະໜົມແດກໆ ເຈົ້າລັຈສະວີກຸມາຣເຫລົ່ານີ້ຍ່ອມຍາດຊິງກັນ  
ຍ່ອມເຕະຫລັງຍິງແຫ່ງຕະກູນແດ່ ເຕະຫລັງກຸມາຣີແຫ່ງຕະກູນ  
ແດ່ ແຕ່ບັດນີ້ ເຈົ້າລັຈສະວີກຸມາຣເຫລົ່ານີ້ຕ່າງນັ່ງນັ່ງປະນົມມີ  
ອັນຊະລິຢູ່ໃກ້ພຣະຜູ້ມີພຣະພາຄເຈົ້າ.

ມະຫານາມະ ! ທັມ ໕ ປະການມີຢູ່ແກ່ກຸລະບຸຕຄົນໃດ ຈະ  
ເປັນຂັຕຕິຍະຣາຊໄດ້ຮັບມູຣະທາພິເສກແລ້ວກໍຕາມ ຜູ້ປົກຄອງ  
ລັດ ເຊິ່ງຮັບມໍຣະດົກຈາກບິດາກໍຕາມ ເປັນອັກຄະຣະເສນາບໍດີ  
ກໍຕາມ ເປັນຜູ້ປົກຄອງໝູ່ບ້ານກໍຕາມ ເປັນຫົວໜ້າພວກກໍຕາມ

ເປັນຜູ້ໃຫຍ່ສະເພາະຕະກຸນກໍຕາມ ກຸລະບຸຕນັ້ນຍ່ອມຫວັງໄດ້  
ຮັບຄວາມຈະເຣີນສ່ວນດຽວ ບໍ່ມີຄວາມເສື່ອມເລີຍ; ທັມ ໕  
ເປັນຢ່າງໃດ?

ມະຫານາມະ ! ກຸລະບຸຕໃນໂລກນີ້ ຍ່ອມສັກກາຣະ ເຄົາຣົບ  
ນັບຖື ບູຊາມາຣດາບິດາດ້ວຍໂພຄະຊັພທີ່ໄດ້ມາດ້ວຍຄວາມດູ  
ໝັ່ນ ດ້ວຍຄວາມຂະຫຍັນ ສະສົມຂຶ້ນດ້ວຍກຳລັງແຂນຂອງ  
ຕົນ ໄດ້ມາໂດຍຢາດເທື່ອເທຣຣງ ຊອບທັມ ໄດ້ມາໂດຍທັມ  
ມາຣດາບິດາຜູ້ໄດ້ຮັບການສັກກາຣະ ເຄົາຣົບ ນັບຖື ບູຊາແລ້ວ  
ຍ່ອມອະນຸເຄາະກຸລະບຸຕນັ້ນດ້ວຍນ້ຳໃຈອັນງາມວ່າ ຂໍຈົ່ງມີ  
ຊີວິດຍືນນານ ມີອາຍຸຍືນນານ ກຸລະບຸຕຜູ້ທີ່ມາຣດາບິດາ  
ອະນຸເຄາະແລ້ວ ຍ່ອມຫວັງໄດ້ຮັບຄວາມຈະເຣີນໂດຍສ່ວນ  
ດຽວ ບໍ່ມີຄວາມເສື່ອມເລີຍ.

ມະຫານາມະ ! ອີກປະການໜຶ່ງ ກຸລະບຸຕ ຍ່ອມສັກກາຣະ  
ເຄົາຣົບ ນັບຖື ບູຊາບຸຕ ພັນລະຍາ ທາສ ກັມມະກອຣ ຄົນ  
ໃຊ້ດ້ວຍໂພຄະຊັພທີ່ໄດ້ມາດ້ວຍຄວາມດູໝັ່ນ ດ້ວຍຄວາມ  
ຂະຫຍັນ ສະສົມຂຶ້ນດ້ວຍກຳລັງແຂນຂອງຕົນ ໄດ້ມາໂດຍ  
ຢາດເທື່ອເທຣຣງ ຊອບທັມ ໄດ້ມາໂດຍທັມ ບຸຕ ພັນລະຍາ  
ທາສ ກັມມະກອຣ ຄົນໃຊ້ຜູ້ໄດ້ຮັບການສັກກາຣະ ເຄົາຣົບ  
ນັບຖື ບູຊາແລ້ວ ຍ່ອມອະນຸເຄາະກຸລະບຸຕນັ້ນດ້ວຍນ້ຳໃຈອັນ

ງາມວ່າ ຂໍຈົ່ງມີຊີວິດຍືນນານ ມີອາຍຸຍືນນານ ກຸລະບຸຕຜູ້ທີ່ບຸຕ  
ພັນລະຍາ ທາສ ກຳມະກອນ ຄົນໃຊ້ອະນຸເຄາະແລ້ວ ຍ່ອມ  
ຫວັງໄດ້ຮັບຄວາມຈະເຣີນໂດຍສ່ວນດຽວ ບໍ່ມີຄວາມເສື່ອມ  
ເລີຍ.

ມະຫານາມະ ! ອີກປະການໜຶ່ງ ກຸລະບຸຕຍ່ອມສັກກາຣະ ເຄົາ  
ຣົບ ນັບຖື ບູຊາຊາວນາແລະເພື່ອນຮ່ວມງານດ້ວຍໄພຄະຊັພທີ່  
ໄດ້ມາດ້ວຍຄວາມດຸໝັ່ນ ດ້ວຍຄວາມຂະຫຍັນ ສະສົມຂຶ້ນດ້ວຍ  
ກຳລັງແຂນຂອງຕົນ ໄດ້ມາໂດຍຢາດເທື່ອເທແຮງ ຊອບທັມ  
ໄດ້ມາໂດຍທັມ ຊາວນາແລະເພື່ອນຮ່ວມງານຜູ້ໄດ້ຮັບການສັກ  
ກາຣະ ເຄົາຣົບ ນັບຖື ບູຊາແລ້ວ ຍ່ອມອະນຸເຄາະກຸລະບຸຕນັ້ນ  
ດ້ວຍນ້ຳໃຈອັນງາມວ່າ ຂໍຈົ່ງມີຊີວິດຍືນນານ ມີອາຍຸຍືນນານ  
ກຸລະບຸຕຜູ້ທີ່ຊາວນາແລະເພື່ອນຮ່ວມງານອະນຸເຄາະແລ້ວ  
ຍ່ອມຫວັງໄດ້ຮັບຄວາມຈະເຣີນໂດຍສ່ວນດຽວ ບໍ່ມີຄວາມ  
ເສື່ອມເລີຍ.

ມະຫານາມະ ! ອີກປະການໜຶ່ງ ກຸລະບຸຕຍ່ອມສັກກາຣະ ເຄົາ  
ຣົບ ນັບຖື ບູຊາເທວະດາຜູ້ຮັບພລິກັມດ້ວຍໄພຄະຊັພທີ່ໄດ້ມາ  
ດ້ວຍຄວາມດຸໝັ່ນ ດ້ວຍຄວາມຂະຫຍັນ ສະສົມຂຶ້ນດ້ວຍກຳລັງ  
ແຂນຂອງຕົນ ໄດ້ມາໂດຍຢາດເທື່ອເທແຮງ ຊອບທັມ ໄດ້ມາ  
ໂດຍທັມ ເທວະດາຜູ້ຮັບພລິກັມ ໄດ້ຮັບການສັກກາຣະ ເຄົາ



ຣົບ ນັບຖື ບູຊາແລ້ວ ຍ່ອມອະນຸເຄາະກຸລະບຸຕນັ້ນດ້ວຍນ້ຳໃຈ ອັນງາມວ່າ ຂໍຈົ່ງມີຊີວິດຍືນນານ ມີອາຍຸຍືນນານ ກຸລະບຸຕຜູ້ທີ່ ເທວະດາຜູ້ຮັບພລິກັມອະນຸເຄາະແລ້ວ ຍ່ອມຫວັງໄດ້ຮັບຄວາມ ຈະເຣີນໂດຍສ່ວນດຽວ ບໍ່ມີຄວາມເສື່ອມເລີຍ.

ມະຫານາມະ ! ອີກປະການໜຶ່ງ ກຸລະບຸຕຍ່ອມສັກກາຣະ ເຄົາ ຣົບ ນັບຖື ບູຊາສະມະນະພຣາມດ້ວຍໂພຄະຊັພທີ່ໄດ້ມາດ້ວຍ ຄວາມດຸໝັ່ນ ດ້ວຍຄວາມຂະຫຍັນ ສະສົມຂຶ້ນດ້ວຍກຳລັງແຂນ ຂອງຕົນ ໄດ້ມາໂດຍຢາດເທື່ອເທຣຸງ ຊອບທັມ ໄດ້ມາໂດຍ ທັມ ສະມະນະພຣາມຜູ້ໄດ້ຮັບການສັກກາຣະ ເຄົາຣົບ ນັບຖື ບູຊາແລ້ວ ຍ່ອມອະນຸເຄາະກຸລະບຸຕນັ້ນດ້ວຍນ້ຳໃຈອັນງາມວ່າ ຂໍຈົ່ງມີຊີວິດຍືນນານ ມີອາຍຸຍືນນານ ກຸລະບຸຕຜູ້ທີ່ ສະມະນະພຣາມອະນຸເຄາະແລ້ວ ຍ່ອມຫວັງໄດ້ຮັບຄວາມຈະ ເຣີນໂດຍສ່ວນດຽວ ບໍ່ມີຄວາມເສື່ອມເລີຍ.


ມະຫານາມະ ! ທັມ ໕ ປະການນີ້ແລ ມີຢູ່ແກ່ກຸລະບຸຕຄົນໃດ ຈະເປັນຂັຕຕິຍະຣາຊໄດ້ຮັບມູຣະທາພິເສກແລ້ວກໍຕາມ ຜູ້ ປົກຄອງລັດເຊິ່ງຮັບມໍຣະດົກຈາກປົດາກໍຕາມ ເປັນອັກຄະຣະ ເສນາບໍດີກໍຕາມ ເປັນຜູ້ປົກຄອງໝູ່ບ້ານກໍຕາມ ເປັນຫົວໜ້າ ພວກກໍຕາມ ເປັນຜູ້ໃຫຍ່ສະເພາະຕະກຸນກໍຕາມ ກຸລະບຸຕນັ້ນ

ຍ່ອມຫວັງໄດ້ຮັບຄວາມຈະເຣີນສ່ວນດຽວ ບໍ່ມີຄວາມເສື່ອມ  
ເລີຍ.

ກຸລະບຸຕຜູ້ໂອບອ້ອມອາຣີ ມີສິລ ຍ່ອມກະທຳການງານແທນ  
ມາຣດາບິດາ ບຳເພັນປະໂຫຍດແກ່ບຸຕ ພັນລະຍາ ປະຕິບັດ  
ເພື່ອປະໂຫຍດແກ່ຊົນທັງສອງຝ່າຍ ຄືຊົນພາຍໃນຄອບຄົວ  
ແລະຜູ້ອາໄສລ້ຽງຊີບ. ກຸລະບຸຕຜູ້ເປັນບັນດິຕ ເມື່ອຢູ່ຄອງ  
ເຮືອນໂດຍທັມ ຍ່ອມຍັງຄວາມຍິນດີໃຫ້ເກີດຂຶ້ນແກ່ຍາຕທັງທີ່  
ລ່ວງລັບໄປ ທັງມີຊີວິດຢູ່ໃນປັດຈຸບັນ, ແກ່ສະມະນະພຣາມ  
ເທວະດາ ກຸລະບຸຕນັ້ນຄັນບຳເພັນກັລຍານະທັມແລ້ວ ຍ່ອມ  
ເປັນຜູ້ຄວນບູຊາ ຄວນສັນລະເສີນ ບັນດິຕທັງຫລາຍຍ່ອມ  
ສັນລະເສີນເຂົາໃນໂລກນີ້ ເມື່ອເຂົາລະໂລກນີ້ໄປແລ້ວ ຍ່ອມ  
ບັນເທີງໃຈໃນສະຫວັນ.

---

ອັງຄຸຕຕະຣະນິກາຍ ບັນຈະກະ-ສັກກະນິບາຕ ໒໒/໙໙-໑໘/໔໘



...ເພາະສິງສາຣນີກຳນົດທີ່ສຸດເບື້ອງຕົ້ນ  
ເບື້ອງປາຍບໍ່ໄດ້ ເມື່ອເຫລົ່າສັຕຜູ້ມີອະ  
ວິຊຊາເປັນເຄື່ອງກັ້ນ ມີຕົ້ນຫາເປັນເຄື່ອງ  
ຜູກ ທ່ອງທ່ຽວໄປມາຢູ່ ທີ່ສຸດເບື້ອງຕົ້ນ  
ຍ່ອມບໍ່ປາກົດ...

ພິກຂຸທັງຫລາຍ ເພາະເຫດນັ້ນແລ  
ພໍ້ແລ້ວເພື່ອຈະເປື້ອໜ່າຍໃນສັງຂາຣທັງ  
ປວງ ພໍ້ແລ້ວເພື່ອຈະຄາຍກຳນັດ ພໍ້ແລ້ວ  
ເພື່ອຈະຫລຸດພົ້ນ.

ສັງຍຸຕຕະນິກາຍ ນິທານວັດ ໑໙/໑໘໗/໒໕໑

ສັຕທີ່ບໍ່ເຄີຍເປັນມາຣດາ ໂດຍກາລອັນຍາວນານນີ້

# ຫາໄດ້ບໍ່ງ່າຍເລີຍ

ສະໄໝໜຶ່ງ ພຣະຜູ້ມີພຣະພາຄປະທັບຢູ່ທີ່ພຣະເຊຕະວັນ ອາຣາມ  
ຂອງທ່ານອະນາຖະບິນດິກະເສດຖີ ເຂດພຣະນະຄອຣສາວັຕຖີ ໃນ  
ທີ່ນັ້ນແລ ພຣະຜູ້ມີພຣະພາຄຕຣັສຮຽກພິກຂຸທັງຫລາຍ... ແລ້ວ  
ໄດ້ຕຣັສວ່າ:

ພິກຂຸທັງຫລາຍ ! ສົງສາຣນີກຳນົດທີ່ສຸດເບື້ອງຕົ້ນເບື້ອງປາຍ  
ບໍ່ໄດ້ ເມື່ອເຫລົ່າສັຕຜູ້ມີອະວິຊຊາເປັນເຄື່ອງກັ້ນ ມີຕັນຫາເປັນ  
ເຄື່ອງຜູກ ທ່ອງທ່ຽວໄປມາຢູ່ ທີ່ສຸດເບື້ອງຕົ້ນຍ່ອມບໍ່ປາກົດ  
ສັຕທີ່ບໍ່ເຄີຍເປັນມາຣດາ ໂດຍກາລອັນຍາວນານນີ້ ຫາໄດ້ບໍ່  
ງ່າຍເລີຍ ຂໍ້ນັ້ນເພາະເຫດໃດ?

ເພາະສິງສາຣນີກຳນົດທີ່ສຸດເບື້ອງຕົ້ນເບື້ອງປາຍບໍ່ໄດ້ ເມື່ອ  
ເຫລົ່າສັຕຜູ້ມີອະວິຊຊາເປັນເຄື່ອງກັ້ນ ມີຕົນຫາເປັນເຄື່ອງຜູກ  
ທ່ອງທ່ຽວໄປມາຢູ່ ທີ່ສຸດເບື້ອງຕົ້ນຢ່ອມບໍ່ປາກົດ...

ພິກຂຸທັງຫລາຍ ! ເພາະເຫດນັ້ນແລ ພໍແລ້ວເພື່ອຈະເບື້ອງໜ້າຍ  
ໃນສັງຂາຣທັງປວງ ພໍແລ້ວເພື່ອຈະຄາຍກຳນົດ ພໍແລ້ວເພື່ອ  
ຈະຫລຸດພົ້ນ.

---

ສັງຍຸຕຕະນິກາຍ ນິທານວັດ ໑໖/໑໘໗/໒໔໑

## ສົງສາຣນີກຳນົດທີ່ສຸດເບື້ອງຕົ້ນເບື້ອງປາຍບໍ່ໄດ້

ສະໄໝໜຶ່ງ ພຣະຜູ້ມີພຣະພາຄປະທັບຢູ່ທີ່ພຣະເຊຕະວັນ ອາຣາມ ຂອງທ່ານອະນາຖະບິນດິກະເສດຖີ ເຂດພຣະນະຄອຣສາວັຕຖີ ໃນ ທີ່ນັ້ນແລ ພຣະຜູ້ມີພຣະພາຄຕຣັສຮຽກພິກຂຸທັງຫລາຍ...ແລ້ວ ໄດ້ຕຣັສວ່າ:

ພິກຂຸທັງຫລາຍ ! ສົງສາຣນີກຳນົດທີ່ສຸດເບື້ອງຕົ້ນເບື້ອງປາຍ ບໍ່ໄດ້ ເມື່ອເຫລົ່າສັຕຜູ້ມີອະວິຊຊາເປັນເຄື່ອງກັ້ນ ມີຕັນຫາເປັນ ເຄື່ອງຜູກ ທ່ອງທ່ຽວໄປມາຢູ່ ທີ່ສຸດເບື້ອງຕົ້ນຍ່ອມບໍ່ປາກົດ.

ພິກຂຸທັງຫລາຍ ! ເໝືອນຢ່າງວ່າ ບຸຣຸສຕັດລວບລວມຫຍ້າ ໄມ້ ກິ່ງໄມ້ ໃບໄມ້ ໃນຊົມພູທະວີບນີ້ ແລ້ວມາລວມກັນໄວ້ ຄັນແລ້ວກໍເຮັດເປັນມັດງ ມັດລະ ໔ ນີ້ວ ວາງໄວ້ ສົມມຸດວ່າ ນີ້ເປັນມາຣດາຂອງເຮົາ ນີ້ເປັນມາຣດາຂອງມາຣດາຂອງເຮົາ ມາຣດາຂອງມາຣດາຂອງບຸຣຸສນັ້ນຍັງບໍ່ສິ້ນສຸດ ສ່ວນຫຍ້າ ໄມ້

ກິ່ງໄມ້ ໃບໄມ້ ໃນຊົມພູທະວີບນີ້ຍ່ອມເຖິງເຊິ່ງການໝົດສິ້ນໄປ  
ຂໍ້ນັ້ນເພາະເຫດໃດ?

ເພາະສົງສານີ້ກຳນົດທີ່ສຸດເບື້ອງຕົ້ນເບື້ອງປາຍບໍ່ໄດ້ ເມື່ອ  
ເຫລົ່າສັດຜູ້ມີອະວິຊຊາເປັນເຄື່ອງກັ້ນ ມີຕັນຫາເປັນເຄື່ອງຜູກ  
ທ່ອງທ່ຽວໄປມາຢູ່ ທີ່ສຸດເບື້ອງຕົ້ນຍ່ອມບໍ່ປາກົດ ພວກເຈົ້າ  
ທັງຫລາຍໄດ້ສະເຫວີຍຄວາມທຸກຂໍ້ ຄວາມລຳບາກ ໄດ້ຮັບ  
ຄວາມພິນາສ ໄດ້ເພີ່ມພູນປະຖະພິທີ່ເປັນປ່າຊ້າຕະຫລອດກາລ  
ນານ.

ພິກຂຸທັງຫລາຍ ! ເພາະເຫດນັ້ນແລ ພໍແລ້ວເພື່ອຈະເປື້ອໜ່າຍ  
ໃນສັງຂາຣທັງປວງ ພໍແລ້ວເພື່ອຈະຄາຍກຳນັດ ພໍແລ້ວເພື່ອ  
ຈະຫລຸດພົ້ນ.

---

ສັງຍຸຕຕະນິກາຍ ນິທານວັດ ໑໖/໑໗໗/໒໒໑

## ພຣະມາຣດາຂອງພຣະຜູ້ມີພຣະພາຄເຈົ້າ ຊົງມີພຣະຊົນມາຍຸນ້ອຍ

ສະໄໝໜຶ່ງ ພຣະຜູ້ມີພຣະພາຄເຈົ້າປະທັບຢູ່ທີ່ພຣະວິຫາຣເຊຕະວັນ  
ອາຣາມຂອງທ່ານອະນາຖະບິນດິກະເສດຖີ ໃກ້ພຣະນະຄອຣສາວັຕ  
ຖີ ຄັ້ງນັ້ນເປັນເວລາຄ່ຳ ພຣະອານົນທ໌ອອກຈາກທີ່ຫລີກເຮັ້ນແລ້ວ  
ເຂົ້າໄປເຝົ້າພຣະຜູ້ມີພຣະພາຄເຈົ້າເຖິງທີ່ປະທັບ ກຣາບອະພິວາທ  
ແລ້ວນັ່ງໃນທີ່ຄວນສ່ວນຂ້າງໜຶ່ງ ຄັນແລ້ວໄດ້ທູນຖາມພຣະຜູ້ມີພຣະ  
ພາຄເຈົ້າວ່າ:

ຂ້າແຕ່ພຣະອົງຄຳຜູ້ຈະເຣີນ ! ໜ້າອັດສະຈັນ

ຂ້າແຕ່ພຣະອົງຄຳຜູ້ຈະເຣີນ ! ບໍ່ເຄີຍມີມາແລ້ວ ພຣະມາຣດາ  
ຂອງພຣະຜູ້ມີພຣະພາຄເຈົ້າຊົງມີພຣະຊົນມາຍຸນ້ອຍ ເມື່ອພຣະ  
ຜູ້ມີພຣະພາຄເຈົ້າປະສູຕໄດ້ ໗ ວັນ ພຣະມາຣດາຂອງພຣະຜູ້  
ມີພຣະພາຄເຈົ້າກໍສະເດັດສະຫວັນຄົຕ ເຂົ້າເຖິງເທບນິກາຍຊັ້ນ  
ດູສິຕ.

ອານົນທ໌ ! ຂໍນີ້ຈົງຢ່າງນັ້ນ;



ອານິນທ໌ ! ຂໍ້ນີ້ຈິງຢ່າງນັ້ນ

ອານິນທ໌ ! ມາຣດາຂອງໂພທິສັຕທັງຫລາຍມີອາຍຸນ້ອຍ ເມື່ອ  
ໂພທິສັຕປະສູຕໄດ້ ກຸ ວັນ ມາຣດາຂອງໂພທິສັຕຍ່ອມທຳ  
ກາລະ ເຂົ້າເຖິງເທບນິກາຍຊັ້ນດູສິຕ.

ລຳດັບນັ້ນ ພຣະຜູ້ມີພຣະພາຄເຈົ້າຊົງຊາບເນື້ອຄວາມນີ້ແລ້ວ ໄດ້ຊົງ  
ເບິ່ງອຸທານນີ້ໃນເວລານັ້ນວ່າ:

“ສັຕເຫລົ່າໃດເຫລົ່າໜຶ່ງທີ່ເກີດແລ້ວ ແລະຈະເກີດຕໍ່ໄປ ສັຕທັງ  
ໝົດນັ້ນຈະລະຮ່າງກາຍໄປ ທ່ານຜູ້ສະຫລາດຮູ້ຄວາມເສື່ອມ  
ແຫ່ງສັຕທັງປວງນັ້ນແລ້ວ ຍ່ອມເປັນຜູ້ມີຄວາມພຽນ  
ປະພຶດພຣົມມະຈັນ.”

---

ອຸທະຍາຍາມນິກາຍ. ອຸທ. ໒໔/໑໐໔/໑໑໑



## ບຸກຄົນ ໔ ຈຳພວກ ບົດທີ ໑

ພິກຂຸທັງຫລາຍ ! ບຸກຄົນ ໔ ຈຳພວກນີ້ມີປາກົດຢູ່ໃນໂລກ, ໔ ຈຳພວກເປັນຢ່າງໃດ? ຄື:

ບຸກຄົນຜູ້ບໍ່ປະຕິບັດເພື່ອປະໂຫຍດຕົນແລະບໍ່ປະຕິບັດເພື່ອ  
ປະໂຫຍດຜູ້ອື່ນຈຳພວກ ໑

ບຸກຄົນຜູ້ປະຕິບັດເພື່ອປະໂຫຍດຜູ້ອື່ນ ແຕ່ບໍ່ປະຕິບັດເພື່ອ  
ປະໂຫຍດຕົນຈຳພວກ ໑

ບຸກຄົນຜູ້ປະຕິບັດເພື່ອປະໂຫຍດຕົນ ແຕ່ບໍ່ປະຕິບັດເພື່ອ  
ປະໂຫຍດຜູ້ອື່ນຈຳພວກ ໑

ບຸກຄົນຜູ້ປະຕິບັດທັງເພື່ອປະໂຫຍດຕົນທັງເພື່ອປະໂຫຍດຜູ້ອື່ນ  
ຈຳພວກ ໑

ພິກຂຸທັງຫລາຍ ! ທ່ອນໄມ້ທີ່ຖິ້ມຢູ່ໃນປ່າຊ້າ ໄຟເຜົາທັງສອງ  
ຂ້າງ ທາງກາງກໍເປື້ອນຄູດ ຍ່ອມຫາປະໂຫຍດບໍ່ໄດ້ທີ່ຈະນຳ  
ມາເປັນເຄື່ອງໄມ້ໃນບ້ານ ທັງບໍ່ມີປະໂຫຍດແກ່ເຄື່ອງໄມ້ໃນປ່າ  
ສັນໃດ, ເຮົາກ່າວບຸກຄົນຜູ້ບໍ່ປະຕິບັດເພື່ອປະໂຫຍດຕົນແລະບໍ່  
ປະຕິບັດເພື່ອປະໂຫຍດຜູ້ອື່ນກໍສັນນັ້ນເໝືອນກັນ.

ພິກຂຸທັງຫລາຍ ! ໃນບັນດາບຸກຄົນເຫລົ່ານັ້ນ ບັນດາບຸກຄົນ  
໒ ຈຳພວກນີ້ ຄື ບຸກຄົນຜູ້ບໍ່ປະຕິບັດເພື່ອປະໂຫຍດຕົນແລະບໍ່  
ປະຕິບັດເພື່ອປະໂຫຍດຜູ້ອື່ນ ກັບບຸກຄົນຜູ້ປະຕິບັດເພື່ອ  
ປະໂຫຍດຜູ້ອື່ນ ແຕ່ບໍ່ປະຕິບັດເພື່ອປະໂຫຍດຕົນ ບຸກຄົນຜູ້  
ປະຕິບັດເພື່ອປະໂຫຍດຜູ້ອື່ນ ແຕ່ບໍ່ປະຕິບັດເພື່ອປະໂຫຍດຕົນ  
ເປັນຜູ້ງາມກວ່າແລະປານີຕກວ່າ.

ບັນດາບຸກຄົນ ໓ ຈຳພວກ ຄື ບຸກຄົນຜູ້ບໍ່ປະຕິບັດເພື່ອ  
ປະໂຫຍດຕົນແລະບໍ່ປະຕິບັດເພື່ອປະໂຫຍດຜູ້ອື່ນ ກັບບຸກຄົນ  
ຜູ້ປະຕິບັດເພື່ອປະໂຫຍດຜູ້ອື່ນ ແຕ່ບໍ່ປະຕິບັດເພື່ອປະໂຫຍດ  
ຕົນ ແລະບຸກຄົນຜູ້ປະຕິບັດເພື່ອປະໂຫຍດຕົນ ແຕ່ບໍ່ປະຕິບັດ  
ເພື່ອປະໂຫຍດຜູ້ອື່ນ, ບຸກຄົນຜູ້ປະຕິບັດເພື່ອປະໂຫຍດຕົນ ແຕ່  
ບໍ່ປະຕິບັດເພື່ອປະໂຫຍດຜູ້ອື່ນນີ້ເປັນຜູ້ງາມກວ່າແລະປານີຕ  
ກວ່າ.

ບັນດາບຸກຄົນ ໔ ຈຳພວກນີ້ ບຸກຄົນຜູ້ປະຕິບັດທັງເພື່ອ  
ປະໂຫຍດຕົນທັງເພື່ອປະໂຫຍດຜູ້ອື່ນເປັນຜູ້ເລີດ ເປັນຜູ້  
ປະເສີດ ເປັນປະທານ ເປັນຜູ້ສູງສຸດ.

ພິກຂຸທັງຫລາຍ ! ນົມສົດເກີດຈາກແມ່ງົວ ນົມສົ້ມເກີດຈາກນົມ  
ສົດ ເນີຍຊຸ້ນເກີດຈາກນົມສົ້ມ ເນີຍໃສເກີດຈາກເນີຍຊຸ້ນ ຫົວ  
ເນີຍໃສເກີດຈາກເນີຍໃສ ຫົວເນີຍໃສຊາວໂລກກ່າວວ່າເປັນ  
ເລີດໃນບັນດານົມສົດເຫລົ່ານັ້ນ ສັນໃດ, ບັນດາບຸກຄົນ ໔  
ຈຳພວກນີ້ ບຸກຄົນຜູ້ປະຕິບັດທັງເພື່ອປະໂຫຍດຕົນທັງເພື່ອ  
ປະໂຫຍດຜູ້ອື່ນເປັນຜູ້ເລີດ ເປັນຜູ້ປະເສີດ ເປັນປະທານ ເປັນ  
ຜູ້ສູງສຸດ.

ພິກຂຸທັງຫລາຍ ! ບຸກຄົນ ໔ ຈຳພວກນີ້ແລ ມີປາກົດຢູ່ໃນ  
ໂລກ.

---

ສຸຕຕັນຕະປິດົກ ອັງຄຸຕຕະຣະນິກາຍ ຈະຕຸກກະນິບາຕ ໒໑/໙໔-໙໖/໙໔

## ບຸກຄົນ ໔ ຈຳພວກ ບົດທີ ໒

ພິກຂຸທັງຫລາຍ ! ບຸກຄົນ ໔ ຈຳພວກນີ້ມີປາກົດຢູ່ໃນໂລກ, ໔ ຈຳພວກເປັນຢ່າງໃດ? ຄື:

ບຸກຄົນຜູ້ປະຕິບັດເພື່ອປະໂຫຍດຕົນ ແຕ່ບໍ່ປະຕິບັດເພື່ອ  
ປະໂຫຍດຜູ້ອື່ນຈຳພວກ ໑

ບຸກຄົນຜູ້ປະຕິບັດເພື່ອປະໂຫຍດຜູ້ອື່ນ ແຕ່ບໍ່ປະຕິບັດເພື່ອ  
ປະໂຫຍດຕົນຈຳພວກ ໑

ບຸກຄົນຜູ້ບໍ່ປະຕິບັດເພື່ອປະໂຫຍດຕົນ ທັງບໍ່ປະຕິບັດເພື່ອ  
ປະໂຫຍດຜູ້ອື່ນຈຳພວກ ໑

ບຸກຄົນຜູ້ປະຕິບັດທັງເພື່ອປະໂຫຍດຕົນ ທັງເພື່ອປະໂຫຍດຜູ້  
ອື່ນຈຳພວກ ໑

ພິກຂຸທັງຫລາຍ ! ບຸກຄົນຜູ້ປະຕິບັດເພື່ອປະໂຫຍດຕົນ ແຕ່ບໍ່ປະຕິບັດເພື່ອປະໂຫຍດຜູ້ອື່ນເປັນຢ່າງໃດ? ຄື ບຸກຄົນບາງຄົນໃນໂລກນີ້ ຕົນເອງເປັນຜູ້ປະຕິບັດເພື່ອກຳຈັດຣາຄະ ແຕ່ບໍ່ຊັກຊວນຜູ້ອື່ນປະຕິບັດເພື່ອກຳຈັດຣາຄະ, ຕົນເອງເປັນຜູ້ປະຕິບັດເພື່ອກຳຈັດໂທສະ ແຕ່ບໍ່ຊັກຊວນຜູ້ອື່ນປະຕິບັດເພື່ອກຳຈັດໂທສະ, ຕົນເອງເປັນຜູ້ປະຕິບັດເພື່ອກຳຈັດໂມຫະ ແຕ່ບໍ່ຊັກຊວນຜູ້ອື່ນປະຕິບັດເພື່ອກຳຈັດໂມຫະ. ພິກຂຸທັງຫລາຍ ບຸກຄົນຜູ້ປະຕິບັດເພື່ອປະໂຫຍດຕົນ ແຕ່ບໍ່ປະຕິບັດເພື່ອປະໂຫຍດຜູ້ອື່ນເປັນຢ່າງນີ້ແລ.

ພິກຂຸທັງຫລາຍ ! ກໍບຸກຄົນຜູ້ປະຕິບັດເພື່ອປະໂຫຍດຜູ້ອື່ນ ແຕ່ບໍ່ປະຕິບັດເພື່ອປະໂຫຍດຕົນເປັນຢ່າງໃດ? ຄື ບຸກຄົນບາງຄົນໃນໂລກນີ້ ຕົນເອງບໍ່ປະຕິບັດເພື່ອກຳຈັດຣາຄະ ແຕ່ຊັກຊວນຜູ້ອື່ນປະຕິບັດເພື່ອກຳຈັດຣາຄະ, ຕົນເອງບໍ່ປະຕິບັດເພື່ອກຳຈັດໂທສະ ແຕ່ຊັກຊວນຜູ້ອື່ນປະຕິບັດເພື່ອກຳຈັດໂທສະ, ຕົນເອງບໍ່ປະຕິບັດເພື່ອກຳຈັດໂມຫະ ແຕ່ຊັກຊວນຜູ້ອື່ນປະຕິບັດເພື່ອກຳຈັດໂມຫະ. ພິກຂຸທັງຫລາຍ ບຸກຄົນຜູ້ປະຕິບັດເພື່ອປະໂຫຍດຜູ້ອື່ນ ແຕ່ບໍ່ປະຕິບັດເພື່ອປະໂຫຍດຕົນເປັນຢ່າງນີ້ແລ.



ພິກຂຸທັງຫລາຍ ! ບຸກຄົນຜູ້ບໍ່ປະຕິບັດທັງເພື່ອປະໂຫຍດຕົນ ທັງບໍ່ປະຕິບັດເພື່ອປະໂຫຍດຜູ້ອື່ນເປັນຢ່າງໃດ? ຄື ບຸກຄົນ ບາງຄົນໃນໂລກນີ້ ຕົນເອງເປັນຜູ້ບໍ່ປະຕິບັດເພື່ອກຳຈັດຣາຄະ ທັງບໍ່ຊັກຊວນຜູ້ອື່ນປະຕິບັດເພື່ອກຳຈັດຣາຄະ, ຕົນເອງເປັນຜູ້ ບໍ່ປະຕິບັດເພື່ອກຳຈັດໂທສະ ທັງບໍ່ຊັກຊວນຜູ້ອື່ນປະຕິບັດເພື່ອ ກຳຈັດໂທສະ, ຕົນເອງເປັນຜູ້ບໍ່ປະຕິບັດເພື່ອກຳຈັດໂມຫະ ທັງ ບໍ່ຊັກຊວນຜູ້ອື່ນປະຕິບັດເພື່ອກຳຈັດໂມຫະ. ພິກຂຸທັງຫລາຍ ບຸກຄົນຜູ້ບໍ່ປະຕິບັດເພື່ອປະໂຫຍດຕົນ ທັງບໍ່ປະຕິບັດເພື່ອ ປະໂຫຍດຜູ້ອື່ນເປັນຢ່າງນີ້ແລ.

ພິກຂຸທັງຫລາຍ ! ບຸກຄົນຜູ້ປະຕິບັດທັງເພື່ອປະໂຫຍດຕົນ ທັງ ປະຕິບັດເພື່ອປະໂຫຍດຜູ້ອື່ນເປັນຢ່າງໃດ? ຄື ບຸກຄົນບາງຄົນ ໃນໂລກນີ້ ຕົນເອງເປັນຜູ້ປະຕິບັດເພື່ອກຳຈັດຣາຄະ ທັງຊັກ ຊວນຜູ້ອື່ນປະຕິບັດເພື່ອກຳຈັດຣາຄະ, ຕົນເອງເປັນຜູ້ປະຕິບັດ ເພື່ອກຳຈັດໂທສະ ທັງຊັກຊວນຜູ້ອື່ນປະຕິບັດເພື່ອກຳຈັດ ໂທສະ, ຕົນເອງເປັນຜູ້ປະຕິບັດເພື່ອກຳຈັດໂມຫະ ທັງຊັກຊວນ ຜູ້ອື່ນປະຕິບັດເພື່ອກຳຈັດໂມຫະ. ພິກຂຸທັງຫລາຍ ບຸກຄົນຜູ້ ປະຕິບັດທັງເພື່ອປະໂຫຍດຕົນ ທັງປະຕິບັດເພື່ອປະໂຫຍດຜູ້ ອື່ນເປັນຢ່າງນີ້ແລ. ພິກຂຸທັງຫລາຍ ບຸກຄົນ ໔ ຈຳພວກນີ້ແລ ມີປາກົດຢູ່ໃນໂລກ.



ພິກຂຸທັງຫລາຍ ທ່ານໄມ້ທີ່ຖືກຢູ່ໃນປ່າຊ້າ  
ໄຟເຜືາທັງສອງຂ້າງ ທາງກາງກໍເປັນຄູດ  
ຍ່ອມຫາປະໂຫຍດບໍ່ໄດ້ທີ່ຈະນຳມາເປັນເຄື່ອງ  
ໄມ້ໃນບ້ານ ທັງບໍ່ມີປະໂຫຍດແກ່ເຄື່ອງໄມ້ໃນ  
ປ່າສັນໃດ, ເຮົາກ່າວບຸກຄົນຜູ້ບໍ່ປະຕິບັດເພື່ອ  
ປະໂຫຍດຕົນແລະບໍ່ປະຕິບັດເພື່ອປະໂຫຍດຜູ້  
ອື່ນກໍສັນນັ້ນເໝືອນກັນ.

ສຸຕຕັນຕະປິດົກ ອັງຄຸຕຕະຣະນິກາຍ ຈະເກຣກະນິບາຕ ໒໑/໙໕-໙໖/໙໕

## ບຸກຄົນ ໔ ຈຳພວກ ບົດທີ ໓

ພິກຂຸທັງຫລາຍ ! ບຸກຄົນ ໔ ຈຳພວກນີ້ມີປາກົດຢູ່ໃນໂລກ, ໔ ຈຳພວກເປັນຢ່າງໃດ? ຄື:

ບຸກຄົນຜູ້ປະຕິບັດເພື່ອປະໂຫຍດຕົນ ແຕ່ບໍ່ປະຕິບັດເພື່ອ  
ປະໂຫຍດຜູ້ອື່ນຈຳພວກ ໑

ບຸກຄົນຜູ້ປະຕິບັດເພື່ອປະໂຫຍດຜູ້ອື່ນ ແຕ່ບໍ່ປະຕິບັດເພື່ອ  
ປະໂຫຍດຕົນຈຳພວກ ໑

ບຸກຄົນຜູ້ບໍ່ປະຕິບັດເພື່ອປະໂຫຍດຕົນ ທັງບໍ່ປະຕິບັດເພື່ອ  
ປະໂຫຍດຜູ້ອື່ນຈຳພວກ ໑

ບຸກຄົນຜູ້ປະຕິບັດທັງເພື່ອປະໂຫຍດຕົນ ທັງປະຕິບັດເພື່ອ  
ປະໂຫຍດຜູ້ອື່ນຈຳພວກ ໑

ພິກຂຸທັງຫລາຍ ! ບຸກຄົນຜູ້ປະຕິບັດເພື່ອປະໂຫຍດຕົນ ແຕ່ບໍ່ປະຕິບັດເພື່ອປະໂຫຍດຜູ້ອື່ນເປັນຢ່າງໃດ? ຄື ບຸກຄົນບາງຄົນໃນໂລກນີ້ ເປັນຜູ້ສາມາດຮູ້ໄດ້ໄວໃນກຸສິນທັມທັງຫລາຍ ມີປົກກະຕິຊົງໄວ້ເຊິ່ງທັມທີ່ໄດ້ສະດັບແລ້ວ ແລະໃຄ່ຄວນເນື້ອຄວາມແຫ່ງທັມທີ່ຕົນຊົງໄວ້ ຮູ້ອັຕຖະຮູ້ທັມແລ້ວເປັນຜູ້ປະຕິບັດທັມສົມຄວນແກ່ທັມ ແຕ່ບໍ່ມີວາຈາອັນງາມ (ໂນ ຈະ ກັລຍານະວາໂຈ ໂທຕິ), ບໍ່ກ່າວຖ້ອຍຄຳອັນເປັນທີ່ຮັກ ມ່ວນຫຼື ອັນປະກອບດ້ວຍວາຈາຂອງຊາວເມືອງ ບໍ່ມີໂທດ ທີ່ເຮັດໃຫ້ຜູ້ຟັງເຂົ້າໃຈເນື້ອຄວາມ ແລະບໍ່ຊື້ແຈງໃຫ້ເພື່ອນພຣົມມະຈັນເຫັນແຈ້ງ ສະມາທານ ອາດຫານ ຣ້າເຣີງ. ພິກຂຸທັງຫລາຍ ບຸກຄົນຜູ້ປະຕິບັດເພື່ອປະໂຫຍດຕົນ ແຕ່ບໍ່ປະຕິບັດເພື່ອປະໂຫຍດຜູ້ອື່ນເປັນຢ່າງນີ້ແລ.

ພິກຂຸທັງຫລາຍ ! ກໍບຸກຄົນຜູ້ປະຕິບັດເພື່ອປະໂຫຍດຜູ້ອື່ນ ແຕ່ບໍ່ປະຕິບັດເພື່ອປະໂຫຍດຕົນເປັນຢ່າງໃດ? ຄື ບຸກຄົນບາງຄົນໃນໂລກນີ້ ບໍ່ສາມາດຮູ້ໄດ້ໄວໃນກຸສິນທັມທັງຫລາຍ ບໍ່ເປັນຜູ້ມີປົກກະຕິຊົງໄວ້ເຊິ່ງທັມທີ່ໄດ້ສະດັບແລ້ວ ບໍ່ໃຄ່ຄວນເນື້ອຄວາມແຫ່ງທັມທີ່ຕົນຊົງໄວ້ ແລະຫາຮູ້ອັຕຖະຮູ້ທັມແລ້ວເປັນຜູ້ປະຕິບັດທັມສົມຄວນແກ່ທັມນັ້ນບໍ່ເລີຍ ແຕ່ມີວາຈາອັນງາມ (ກັລຍານະວາໂຈ ຈະ ໂທຕິ), ກ່າວຖ້ອຍຄຳອັນເປັນທີ່ຮັກ ມ່ວນຫຼື ປະກອບດ້ວຍວາຈາຂອງຊາວເມືອງ ບໍ່ມີໂທດ ທີ່ເຮັດໃຫ້ຜູ້

ຟັງເຂົ້າໃຈເນື້ອຄວາມ ແລະຊື້ແຈງໃຫ້ເພື່ອນພຣົມມະຈັນເຫັນ  
ແຈ້ງ ສະມາທານ ອາດຫານ ຣ້າເຣີງ. ພິກຂຸທັງຫລາຍ ບຸກຄົນ  
ຜູ້ປະຕິບັດເພື່ອປະໂຫຍດຜູ້ອື່ນ ແຕ່ບໍ່ປະຕິບັດເພື່ອປະໂຫຍດ  
ຕົນເປັນຢ່າງນີ້ແລ.

ພິກຂຸທັງຫລາຍ ! ບຸກຄົນຜູ້ບໍ່ປະຕິບັດທັງເພື່ອປະໂຫຍດຕົນ  
ທັງບໍ່ປະຕິບັດເພື່ອປະໂຫຍດຜູ້ອື່ນເປັນຢ່າງໃດ? ຄື ບຸກຄົນ  
ບາງຄົນໃນໂລກນີ້ ບໍ່ສາມາດຮູ້ໄດ້ໄວໃນກຸສົລທັມທັງຫລາຍ ບໍ່  
ເປັນຜູ້ມີປົກກະຕິຊົງໄວ້ເຊິ່ງທັມທີ່ໄດ້ສະດັບແລ້ວ ບໍ່ຄໍ່ຄວນ  
ເນື້ອຄວາມແຫ່ງທັມທີ່ຕົນຊົງໄວ້ ແລະຫາຮູ້ອັຕຖະຮູ້ທັມແລ້ວ  
ເປັນຜູ້ປະຕິບັດທັມສົມຄວນແກ່ທັມນັ້ນບໍ່ເລີຍ ທັງບໍ່ກ່າວຖ້ອຍ  
ຄຳອັນເປັນທີ່ຮັກ ມ່ວນຫຼຸ ອັນປະກອບດ້ວຍວາຈາຂອງຊາວ  
ເມືອງ ບໍ່ມີໂທດ ທີ່ເຮັດໃຫ້ຜູ້ຟັງເຂົ້າໃຈເນື້ອຄວາມ ແລະບໍ່ຊື້  
ແຈງໃຫ້ເພື່ອນພຣົມມະຈັນເຫັນແຈ້ງ ສະມາທານ ອາດຫານ  
ຣ້າເຣີງ. ພິກຂຸທັງຫລາຍ ບຸກຄົນຜູ້ບໍ່ປະຕິບັດທັງເພື່ອ  
ປະໂຫຍດຕົນ ທັງບໍ່ປະຕິບັດເພື່ອປະໂຫຍດຜູ້ອື່ນເປັນຢ່າງນີ້  
ແລ.

ພິກຂຸທັງຫລາຍ ! ບຸກຄົນຜູ້ປະຕິບັດທັງເພື່ອປະໂຫຍດຕົນ ທັງ  
ປະຕິບັດເພື່ອປະໂຫຍດຜູ້ອື່ນເປັນຢ່າງໃດ? ຄື ບຸກຄົນບາງຄົນ  
ໃນໂລກນີ້ ເປັນຜູ້ສາມາດຮູ້ໄດ້ໄວໃນກຸສົລທັມທັງຫລາຍ ມີ

ປົກກະຕິຊົງໄວ້ເຊິ່ງທັມທີ່ໄດ້ສະດັບແລ້ວ ແລະໃຄ່ຄວນເນື້ອ  
ຄວາມແຫ່ງທັມທີ່ຕົນຊົງໄວ້ ຮູ້ອັຕຖະຮູ້ທັມແລ້ວເປັນຜູ້ປະຕິບັດ  
ທັມສົມຄວນແກ່ທັມ ທັງມີວາຈາອັນງາມ ກ່າວຖ້ອຍຄຳອັນເປັນ  
ທີ່ຮັກ ມ່ວນຫຼຸ ປະກອບດ້ວຍວາຈາຂອງຊາວເມືອງ ບໍ່ມີໂທດ  
ທີ່ເຮັດໃຫ້ຜູ້ຟັງເຂົ້າໃຈເນື້ອຄວາມ ແລະຊື້ແຈງໃຫ້ເພື່ອນພຣົມ  
ມະຈັນເຫັນແຈ້ງ ສະມາທານ ອາດຫານ ຮ້າເຣີງ. ພິກຂຸ  
ທັງຫລາຍ ບຸກຄົນຜູ້ປະຕິບັດທັງເພື່ອປະໂຫຍດຕົນ ທັງ  
ປະຕິບັດເພື່ອປະໂຫຍດຜູ້ອື່ນເປັນຢ່າງນີ້ແລ. ພິກຂຸທັງຫລາຍ  
ບຸກຄົນ ໔ ຈຳພວກນີ້ແລ ມີປາກົດຢູ່ໃນໂລກ.

---

ສຸຕຕັນຕະປິດົກ ອັງຄຸຕຕະຣະນິກາຍ ຈະຕຸກກະນິບາຕ ໒໑/໔໗-໔໘/໔໗



“ບຸກຄົນບາງຄົນໃນໂລກນີ້...ຕົນເອງເປັນຜູ້ງົດ  
ເວັ້ນຈາກການດື່ມນ້ຳເມົາຄືສຸຣາແລະເມຣັຍອັນ  
ເປັນທີ່ຕັ້ງແຫ່ງຄວາມປະມາທ ທັງຊັກຊວນຜູ້ອື່ນ  
ໃຫ້ງົດເວັ້ນຈາກການດື່ມນ້ຳເມົາຄືສຸຣາແລະ  
ເມຣັຍອັນເປັນທີ່ຕັ້ງແຫ່ງຄວາມປະມາທ.

ພິກຂຸທັງຫລາຍ ບຸກຄົນຜູ້ປະຕິບັດທັງເພື່ອ  
ປະໂຫຍດຕົນ ທັງປະຕິບັດເພື່ອປະໂຫຍດຜູ້ອື່ນ  
ເປັນຢ່າງນີ້ແລ.”

ສຸຕຕັນຕະປິດົກ ອັງຄູຕຕະຣະນິກາຍ ຈະຕຸກກະນິບາຕ ໒໑/໙໘-໙໙/໙໙

## ບຸກຄົນ ໔ ຈຳພວກ ບົດທີ ໔

ພິກຂຸທັງຫລາຍ ! ບຸກຄົນ ໔ ຈຳພວກນີ້ມີປາກົດຢູ່ໃນໂລກ, ໔ ຈຳພວກເປັນຢ່າງໃດ? ຄື:

ບຸກຄົນຜູ້ປະຕິບັດເພື່ອປະໂຫຍດຕົນ ແຕ່ບໍ່ປະຕິບັດເພື່ອ  
ປະໂຫຍດຜູ້ອື່ນຈຳພວກ ໑

ບຸກຄົນຜູ້ປະຕິບັດເພື່ອປະໂຫຍດຜູ້ອື່ນ ແຕ່ບໍ່ປະຕິບັດເພື່ອ  
ປະໂຫຍດຕົນຈຳພວກ ໑

ບຸກຄົນຜູ້ບໍ່ປະຕິບັດເພື່ອປະໂຫຍດຕົນ ທັງບໍ່ປະຕິບັດເພື່ອ  
ປະໂຫຍດຜູ້ອື່ນຈຳພວກ ໑

ບຸກຄົນຜູ້ປະຕິບັດທັງເພື່ອປະໂຫຍດຕົນ ທັງເພື່ອປະໂຫຍດຜູ້  
ອື່ນຈຳພວກ ໑

ພິກຂຸທັງຫລາຍ ! ບຸກຄົນຜູ້ປະຕິບັດເພື່ອປະໂຫຍດຕົນ ແຕ່ບໍ່ປະຕິບັດເພື່ອປະໂຫຍດຜູ້ອື່ນເປັນຢ່າງໃດ? ຄື ບຸກຄົນບາງຄົນໃນໂລກນີ້ ຕົນເອງເປັນຜູ້ງົດເວ້ນຈາກການຂ້າສັຕ ແຕ່ບໍ່ຊັກຊວນຜູ້ອື່ນໃຫ້ງົດເວ້ນຈາກການຂ້າສັຕ, ຕົນເອງເປັນຜູ້ງົດເວ້ນຈາກການລັກຊັພ ແຕ່ບໍ່ຊັກຊວນຜູ້ອື່ນໃຫ້ງົດເວ້ນຈາກການລັກຊັພ, ຕົນເອງເປັນຜູ້ງົດເວ້ນຈາກການປະພຶດຜິດໃນກາມ ແຕ່ບໍ່ຊັກຊວນຜູ້ອື່ນໃຫ້ງົດເວ້ນຈາກການປະພຶດຜິດໃນກາມ, ຕົນເອງເປັນຜູ້ງົດເວ້ນຈາກການເວົ້າຕົວະ ແຕ່ບໍ່ຊັກຊວນຜູ້ອື່ນໃຫ້ງົດເວ້ນຈາກການເວົ້າຕົວະ, ຕົນເອງເປັນຜູ້ງົດເວ້ນຈາກການຕື່ມນ້ຳເມົາຄືສຸຣາແລະເມຣັຍອັນເປັນທີ່ຕັ້ງແຫ່ງຄວາມປະມາທ ແຕ່ບໍ່ຊັກຊວນຜູ້ອື່ນໃຫ້ງົດເວ້ນຈາກການຕື່ມນ້ຳເມົາຄືສຸຣາແລະເມຣັຍອັນເປັນທີ່ຕັ້ງແຫ່ງຄວາມປະມາທ. ພິກຂຸທັງຫລາຍ ບຸກຄົນຜູ້ປະຕິບັດເພື່ອປະໂຫຍດຕົນ ແຕ່ບໍ່ປະຕິບັດເພື່ອປະໂຫຍດຜູ້ອື່ນເປັນຢ່າງນີ້ແລ.

ພິກຂຸທັງຫລາຍ ! ກໍບຸກຄົນຜູ້ປະຕິບັດເພື່ອປະໂຫຍດຜູ້ອື່ນ ແຕ່ບໍ່ປະຕິບັດເພື່ອປະໂຫຍດຕົນເປັນຢ່າງໃດ? ຄື ບຸກຄົນບາງຄົນໃນໂລກນີ້ ຕົນເອງເປັນຜູ້ບໍ່ງົດເວ້ນຈາກການຂ້າສັຕ ແຕ່ຊັກຊວນຜູ້ອື່ນໃຫ້ງົດເວ້ນຈາກການຂ້າສັຕ, ຕົນເອງເປັນຜູ້ບໍ່ງົດເວ້ນຈາກການລັກຊັພ ແຕ່ຊັກຊວນຜູ້ອື່ນໃຫ້ງົດເວ້ນຈາກການລັກຊັພ, ຕົນເອງເປັນຜູ້ບໍ່ງົດເວ້ນຈາກການປະພຶດຜິດໃນກາມ



ແຕ່ຊັກຊວນຜູ້ອື່ນໃຫ້ງົດເວັ້ນຈາກການປະພຶດຜິດໃນກາມ ຕົນເອງເປັນຜູ້ບໍ່ງົດເວັ້ນຈາກການເວົ້າຕົວະ ແຕ່ຊັກຊວນຜູ້ອື່ນໃຫ້ງົດເວັ້ນຈາກການເວົ້າຕົວະ, ຕົນເອງເປັນຜູ້ບໍ່ງົດເວັ້ນຈາກການຕື່ມນ້ຳເມົາຄືສຸຣາແລະເມຣັຍອັນເປັນທີ່ຕັ້ງແຫ່ງຄວາມປະມາທ ແຕ່ຊັກຊວນຜູ້ອື່ນໃຫ້ງົດເວັ້ນຈາກການຕື່ມນ້ຳເມົາຄືສຸຣາແລະເມຣັຍອັນເປັນທີ່ຕັ້ງແຫ່ງຄວາມປະມາທ. ພິກຂຸທັງຫລາຍບຸກຄົນຜູ້ປະຕິບັດເພື່ອປະໂຫຍດຜູ້ອື່ນ ແຕ່ບໍ່ປະຕິບັດເພື່ອປະໂຫຍດຕົນເປັນຢ່າງນີ້ແລ.

ພິກຂຸທັງຫລາຍ ! ບຸກຄົນຜູ້ບໍ່ປະຕິບັດທັງເພື່ອປະໂຫຍດຕົນ ທັງບໍ່ປະຕິບັດເພື່ອປະໂຫຍດຜູ້ອື່ນເປັນຢ່າງໃດ? ຄື ບຸກຄົນບາງຄົນໃນໂລກນີ້ ຕົນເອງເປັນຜູ້ບໍ່ງົດເວັ້ນຈາກການຂ້າສັດ ທັງບໍ່ຊັກຊວນຜູ້ອື່ນໃຫ້ງົດເວັ້ນຈາກການຂ້າສັດ, ຕົນເອງເປັນຜູ້ບໍ່ງົດເວັ້ນຈາກການລັກຊັພ ທັງບໍ່ຊັກຊວນຜູ້ອື່ນໃຫ້ງົດເວັ້ນຈາກການລັກຊັພ, ຕົນເອງເປັນຜູ້ບໍ່ງົດເວັ້ນຈາກການປະພຶດຜິດໃນກາມ ທັງບໍ່ຊັກຊວນຜູ້ອື່ນໃຫ້ງົດເວັ້ນຈາກການປະພຶດຜິດໃນກາມ, ຕົນເອງເປັນຜູ້ບໍ່ງົດເວັ້ນຈາກການເວົ້າຕົວະ ທັງບໍ່ຊັກຊວນຜູ້ອື່ນໃຫ້ງົດເວັ້ນຈາກການເວົ້າຕົວະ, ຕົນເອງເປັນຜູ້ບໍ່ງົດເວັ້ນຈາກການຕື່ມນ້ຳເມົາຄືສຸຣາແລະເມຣັຍອັນເປັນທີ່ຕັ້ງແຫ່ງຄວາມປະມາທ ທັງບໍ່ຊັກຊວນຜູ້ອື່ນໃຫ້ງົດເວັ້ນຈາກການຕື່ມນ້ຳເມົາຄືສຸຣາແລະເມຣັຍອັນເປັນທີ່ຕັ້ງແຫ່ງຄວາມປະມາທ. ພິກຂຸ

ທັງຫລາຍ ບຸກຄົນຜູ້ປະຕິບັດທັງເພື່ອປະໂຫຍດຕົນ ທັງບໍ່  
ປະຕິບັດເພື່ອປະໂຫຍດຜູ້ອື່ນເປັນຢ່າງນີ້ແລ.

ພິກຂຸທັງຫລາຍ ! ບຸກຄົນຜູ້ປະຕິບັດທັງເພື່ອປະໂຫຍດຕົນ ທັງ  
ປະຕິບັດເພື່ອປະໂຫຍດຜູ້ອື່ນເປັນຢ່າງໃດ? ຄື ບຸກຄົນບາງຄົນ  
ໃນໂລກນີ້ ຕົນເອງເປັນຜູ້ງົດເວ້ນຈາກການຂ້າສັຕ ທັງຊັກຊວນ  
ຜູ້ອື່ນໃຫ້ງົດເວ້ນຈາກການຂ້າສັຕ, ຕົນເອງເປັນຜູ້ງົດເວ້ນຈາກ  
ການລັກຊັພ ທັງຊັກຊວນຜູ້ອື່ນໃຫ້ງົດເວ້ນຈາກການລັກຊັພ,  
ຕົນເອງເປັນຜູ້ງົດເວ້ນຈາກການປະພຶດຜິດໃນກາມ ທັງຊັກ  
ຊວນຜູ້ອື່ນໃຫ້ງົດເວ້ນຈາກການປະພຶດຜິດໃນກາມ, ຕົນເອງ  
ເປັນຜູ້ງົດເວ້ນຈາກການເວົ້າຕົວະ ທັງຊັກຊວນຜູ້ອື່ນໃຫ້ງົດເວ້ນ  
ຈາກການເວົ້າຕົວະ, ຕົນເອງເປັນຜູ້ງົດເວ້ນຈາກການດື່ມນໍ້າ  
ເມົາຄືສຸຣາແລະເມຣັຍອັນເປັນທີ່ຕັ້ງແຫ່ງຄວາມປະມາທ ທັງ  
ຊັກຊວນຜູ້ອື່ນໃຫ້ງົດເວ້ນຈາກການດື່ມນໍ້າເມົາຄືສຸຣາແລະ  
ເມຣັຍອັນເປັນທີ່ຕັ້ງແຫ່ງຄວາມປະມາທ. ພິກຂຸທັງຫລາຍ  
ບຸກຄົນຜູ້ປະຕິບັດທັງເພື່ອປະໂຫຍດຕົນ ທັງປະຕິບັດເພື່ອ  
ປະໂຫຍດຜູ້ອື່ນເປັນຢ່າງນີ້ແລ. ພິກຂຸທັງຫລາຍ ບຸກຄົນ ໔  
ຈຳພວກນີ້ແລ ມີປາກົດຢູ່ໃນໂລກ.

---

ສຸຕຕັນຕະປິດົກ ອັງຄຸຕຕະຣະນິກາຍ ຈະຕຸກກະນິບາຕ ໒໑/໙໘-໙໙/໙໙

ພິກຂຸທັງຫລາຍ ! ບຸກຄົນອາໄສບຸກຄົນໃດແລ້ວ ເປັນ  
ຜູ້ເຖິງພຣະພຸດທະເຈົ້າເປັນສະຣະນະ, ເຖິງພຣະທັມ  
ເປັນສະຣະນະ, ເຖິງພຣະສົງຄ໌ເປັນສະຣະນະ...,  
ຍ່ອມຮູ້ຊັດເຈນຕາມຄວາມເປັນຈິງວ່າ ນີ້ທຸກຂ໌, ນີ້ທຸກ  
ຂະສະມຸທັຍ, ນີ້ທຸກຂະນິໂຣທ, ນີ້ທຸກຂະນິໂຣທະຄາ  
ມີນິປະຕິປະທາ..., ບຸກຄົນອາໄສບຸກຄົນໃດແລ້ວ ກະ  
ທຳໃຫ້ແຈ້ງເຊິ່ງເຈ໌ໂຕວິມຸຕຕິ ປັນຍາວິມຸຕຕິ ອັນຫາ  
ອາສະວະບໍ່ໄດ້ເພາະອາສະວະທັງຫລາຍສິ້ນໄປດ້ວຍ  
ປັນຍາອັນຍິ່ງເອງໃນປັດຈຸບັນເຂົ້າເຖິງຢູ່.

ພິກຂຸທັງຫລາຍ ບຸກຄົນນີ້ເປັນຜູ້ມີອຸປະກາຣະມາກ  
ມາຍແກ່ບຸກຄົນຜູ້ອາໄສ.

ສຸຕຕັນຕະປິດົກ ສະບັບຫລວງ ອັງຄຸຕຕະຣະນິກາຍ ເອກ. ໒໐/໑໑໗/໔໖໓

## ບຸກຄົນທີ່ມີອຸປະກາຣະຫລາຍ ແກ່ບຸກຄົນຜູ້ອາໄສ

ພິກຂຸທັງຫລາຍ ! ບຸກຄົນ ມ ຈຳພວກນີ້ ເປັນຜູ້ມີອຸປະກາຣະ  
ຫລາຍແກ່ບຸກຄົນຜູ້ອາໄສ ມ ຈຳພວກເປັນຢ່າງໃດ?

ພິກຂຸທັງຫລາຍ ! ບຸກຄົນອາໄສບຸກຄົນໃດແລ້ວ ເປັນຜູ້  
ເຖິງພຣະພຸດທະເຈົ້າເປັນສະຣະນະ, ເຖິງພຣະທັມເປັນສະຣະ  
ນະ, ເຖິງພຣະສົງຄ໌ເປັນສະຣະນະ. ພິກຂຸທັງຫລາຍ ບຸກຄົນນີ້  
ເປັນຜູ້ມີອຸປະກາຣະຫລາຍແກ່ບຸກຄົນຜູ້ອາໄສ.

ພິກຂຸທັງຫລາຍ ! ອີກປະການໜຶ່ງ ບຸກຄົນອາໄສບຸກຄົນໃດ  
ແລ້ວ ຍ່ອມຮູ້ຊັດເຈນຕາມຄວາມເປັນຈິງວ່າ ນີ້ທຸກຂໍ້, ນີ້ທຸກຂະ  
ສະນຸທັຍ, ນີ້ທຸກຂະນິໂຣທ, ນີ້ທຸກຂະນິໂຣທະຄາມິນີ  
ປະຕິປະທາ. ພິກຂຸທັງຫລາຍ ບຸກຄົນນີ້ເປັນຜູ້ມີອຸປະກາຣະ  
ຫລາຍແກ່ບຸກຄົນຜູ້ອາໄສ.

ພິກຂຸທັງຫລາຍ ! ອີກປະການໜຶ່ງ ບຸກຄົນອາໄສບຸກຄົນໃດ  
ແລ້ວ ກະທຳໃຫ້ແຈ້ງເຊິ່ງເຈໂຕວິມຸຕຕິ ປັນຍາວິມຸຕຕິ ອັນຫາ  
ອາສະວະບໍ່ໄດ້ ເພາະອາສະວະທັງຫລາຍສິ້ນໄປດ້ວຍປັນຍາ  
ອັນຍິ່ງເອງໃນປັດຈຸບັນເຂົ້າເຖິງຢູ່. ພິກຂຸທັງຫລາຍ ບຸກຄົນນີ້  
ເປັນຜູ້ມີອຸປະກາຣະຫລາຍແກ່ບຸກຄົນຜູ້ອາໄສ.

ພິກຂຸທັງຫລາຍ ! ບຸກຄົນ ມ ຈຳພວກນີ້ແລ ເປັນຜູ້ມີອຸປະ  
ກາຣະຫລາຍແກ່ບຸກຄົນຜູ້ອາໄສ.

ພິກຂຸທັງຫລາຍ ! ເຮົາກ່າວວ່າ ບຸກຄົນອື່ນນອກຈາກບຸກຄົນ ມ  
ຈຳພວກນີ້ ຈະເປັນຜູ້ມີອຸປະກາຣະຫລາຍແກ່ບຸກຄົນນີ້ ຫາບໍ່  
ໄດ້.

ພິກຂຸທັງຫລາຍ ! ເຮົາຍ່ອມກ່າວວ່າ ບຸກຄົນຈະກະທຳການ  
ຕອບແທນຄື ດ້ວຍການກຣາບໄຫວ້ ການລຸກຮັບ ການປະນົມ  
ມືໄຫວ້ ການກະທຳຄວາມເຄົາຮົບ ການໃຫ້ຜ້ານຸ່ງທີ່ມ ອາຫານ  
ທີ່ຢູ່ອາໄສ ຢາຮັກສາໂຮຄແກ່ບຸກຄົນ ມ ຈຳພວກນີ້ ບໍ່ໄດ້ງ່າຍ.

---

ສູດຕັນຕະປິດົກ ສະບັບຫລວງ ອັງຄຸຕຕະຣະນິກາຍ ເອກ. ໒໐/໑໑໗/໔໖໓

## ບຸກຄົນຜູ້ມີອຸປະກອນຫລາຍແກ່ບຸກຄົນຜູ້ອາໄສ ເລື່ອງພຣະນາງປະຊາບໍດີໂຄຕະມີ

ສະໄໝໜຶ່ງ ພຣະຜູ້ມີພຣະພາຄເຈົ້າປະທັບຢູ່ທີ່ພຣະວິຫານນິໂຄຣ  
ທາຣາມ ເຂດພຣະນະຄອນກະບິລພັດໃນສັກກະຊົນນະບົດ ສະໄໝ  
ນັ້ນ ພຣະນາງມະຫາປະຊາບໍດີໂຄຕະມີຊົງຖືຜ້າຫົ່ມຄູໜຶ່ງເຂົ້າໄປ  
ເຝົ້າພຣະຜູ້ມີພຣະພາຄເຈົ້າເຖິງທີ່ປະທັບ ກຣາບອະພິວາທພຣະຜູ້  
ມີພຣະພາຄແລ້ວ ປະທັບນັ້ງໃນທີ່ຄວນສ່ວນຂ້າງໜຶ່ງ ພໍປະທັບ  
ນັ້ງຮູບຮ້ອຍແລ້ວ ໄດ້ກຣາບທູນພຣະຜູ້ມີພຣະພາຄດັ່ງນີ້ວ່າ:

ຂ້າແຕ່ພຣະອົງຄືຜູ້ຈະເຣີນ ! ຜ້າໃໝ່ຄູ່ນີ້ຂ້ານ້ອຍກໍດ້າຍ ທໍ່ເອງ  
ຕັ້ງໃຈອຸທິສພຣະຜູ້ມີພຣະພາຄເຈົ້າ ຂໍພຣະຜູ້ມີພຣະພາຄເຈົ້າຊົງ  
ອາໄສຄວາມອະນຸເຄາະ ໂປດຮັບຜ້າໃໝ່ທັງຄູ່ຂອງຂ້ານ້ອຍເຖິດ.  
ເມື່ອພຣະນາງກຣາບທູນຢ່າງນີ້ແລ້ວ ພຣະຜູ້ມີພຣະພາຄໄດ້ຕຣ້ສວ່າ:

**ດູກ່ອນໂຄຕະມີ ! ພຣະນາງຈິ່ງຖວາຍສົງຄ໌ເຖີດ ເມື່ອຖວາຍ  
ສົງຄ໌ແລ້ວຈັກເປັນອັນພຣະນາງໄດ້ບູຊາທັງເຮົາແລະສົງຄ໌.**

*ພຣະນາງປະຊາບໍດີໂຄຕະມີໄດ້ກຣາບທູນພຣະຜູ້ມີພຣະພາຄເຈົ້າ  
ເປັນຄັ້ງທີ ໒ ວ່າ ຂ້າແຕ່ພຣະອົງຄ໌ຜູ້ຈະເຣີນ ຜ້າໃໝ່ຄູ່ນີ້ຂ້ານ້ອຍກໍ  
ດ້າຍ ທໍ່ເອງ ຕັ້ງໃຈອຸທິສພຣະຜູ້ມີພຣະພາຄເຈົ້າ ຂໍພຣະຜູ້ມີພຣະ  
ພາຄເຈົ້າຊົງອາໄສຄວາມອະນຸເຄາະ ໂປດຮັບຜ້າໃໝ່ທັງຄູ່ຂອງ  
ຂ້ານ້ອຍເຖີດ.*

**ດູກ່ອນໂຄຕະມີ ! ພຣະນາງຈິ່ງຖວາຍສົງຄ໌ເຖີດ ເມື່ອຖວາຍ  
ສົງຄ໌ແລ້ວຈັກເປັນອັນພຣະນາງໄດ້ບູຊາທັງເຮົາແລະສົງຄ໌.**

*ພຣະນາງປະຊາບໍດີໂຄຕະມີໄດ້ກຣາບທູນພຣະຜູ້ມີພຣະພາຄເຈົ້າ  
ເປັນຄັ້ງທີ ໓ ວ່າ ຂ້າແຕ່ພຣະອົງຄ໌ຜູ້ຈະເຣີນ ຜ້າໃໝ່ຄູ່ນີ້ຂ້ານ້ອຍກໍ  
ດ້າຍ ທໍ່ເອງ ຕັ້ງໃຈອຸທິສພຣະຜູ້ມີພຣະພາຄເຈົ້າ ຂໍພຣະຜູ້ມີພຣະ  
ພາຄເຈົ້າຊົງອາໄສຄວາມອະນຸເຄາະ ໂປດຮັບຜ້າໃໝ່ທັງຄູ່ຂອງ  
ຂ້ານ້ອຍເຖີດ.*

**ດູກ່ອນໂຄຕະມີ ! ພຣະນາງຈິ່ງຖວາຍສົງຄ໌ເຖີດ ເມື່ອຖວາຍ  
ສົງຄ໌ແລ້ວຈັກເປັນອັນພຣະນາງໄດ້ບູຊາທັງເຮົາແລະສົງຄ໌.**

ເມື່ອພຣະຜູ້ມີພຣະພາຄເຈົ້າຕຣັສຢ່າງນີ້ແລ້ວ ທ່ານພຣະອານົນທ໌  
ໄດ້ກຣາບທູນພຣະຜູ້ມີພຣະພາຄດັ່ງນີ້ວ່າ:

ຂ້າແຕ່ພຣະອົງຄືຜູ້ຈະເຣີນ ! ຂໍພຣະຜູ້ມີພຣະພາຄໂປດຮັບ  
ຜ້າໃໝ່ທັງຄູ່ຂອງພຣະນາງມະຫາປະຊາບໍດີໂຄຕະມີເຖີດ ພຣະ  
ນາງມະຫາປະຊາບໍດີໂຄຕະມີມີອຸປະກາຣະຫລາຍ ເປັນພຣະ  
ມາຕຸຈສາຜູ້ຊົງບຳຣຸງລ້ຽງ ປະທານພຣະຂີນິສແດ່ພຣະຜູ້ມີພຣະ  
ພາຄເມື່ອພຣະຊົນນິສະວັນຄົດແລ້ວ ໄດ້ໂປດໃຫ້ພຣະຜູ້ມີພຣະ  
ພາຄຊົງດື່ນເຕົ້າພຣະຖັນ, ພຣະຜູ້ມີພຣະພາຄກຳຊົງມີອຸປະ  
ກາຣະມາກມາຍແກ່ພຣະນາງມະຫາປະຊາບໍດີໂຄຕະມີ ພຣະ  
ນາງຊົງອາໄສພຣະຜູ້ມີພຣະພາຄ ຈຶ່ງຊົງເຖິງພຣະພຸທທະເຈົ້າ  
ເປັນສະຣະນະ ເຖິງພຣະທັມເປັນສະຣະນະ ເຖິງພຣະສົງຄ໌  
ເປັນສະຣະນະໄດ້, ຊົງອາໄສພຣະຜູ້ມີພຣະພາຄ ຈຶ່ງຊົງງົດ  
ເວັ້ນຈາກປານາຕິປາຕ ຈາກອະທິນນາທານ ຈາກກາເມສຸມິຈ  
ສາຈາຣ ຈາກມຸສາວາທ ຈາກສຸຣາເມຣັຍອັນເປັນທີ່ຕັ້ງແຫ່ງ  
ຄວາມປະມາທໄດ້, ຊົງອາໄສພຣະຜູ້ມີພຣະພາຄ ຈຶ່ງຊົງ  
ປະກອບດ້ວຍຄວາມເຫລື້ອມໃສຢ່າງບໍ່ຫວັ່ນໄຫວໃນພຣະພຸທ  
ທະເຈົ້າ ປະກອບດ້ວຍຄວາມເຫລື້ອມໃສຢ່າງບໍ່ຫວັ່ນໄຫວ  
ໃນພຣະທັມ ປະກອບດ້ວຍຄວາມເຫລື້ອມໃສຢ່າງບໍ່ຫວັ່ນໄຫວ  
ໃນພຣະສົງຄ໌ ຊົງປະກອບດ້ວຍສິລທີ່ພຣະອະຣິຍະມັງໝາຍ  
ໄດ້. ພຣະນາງຊົງອາໄສພຣະຜູ້ມີພຣະພາຄ ຈຶ່ງເປັນຜູ້ໝົດ



ຄວາມສົງໄສໃນທຸກຂໍ້, ໝົດຄວາມສົງໄສໃນທຸກຂະສະມຸທັຍ, ໝົດຄວາມສົງໄສໃນທຸກຂະນິໂຣທ, ໝົດຄວາມສົງໄສໃນທຸກຂະນິໂຣທະຄາມິນີປະຕິປະທາໄດ້.

ຂ້າແຕ່ພຣະອົງຄຳຊົງຈະເຣີນ ! ພຣະຜູ້ມີພຣະພາຄກຳຊົງມີອຸປະກາຣະມາກມາຍແກ່ພຣະນາງມະຫາປະຊາບໍດີໂຄຕະມີ.

ຖືກແລ້ວ ໆ ອາມິນທ໌ ຈົງຢ່າງນັ້ນ ບຸກຄົນອາໄສບຸກຄົນໃດແລ້ວ ເປັນຜູ້ເຖິງພຣະພຸດທະເຈົ້າເປັນສະຣະນະ ເຖິງພຣະທັມ ເປັນສະຣະນະ ເຖິງພຣະສົງຄ໌ເປັນສະຣະນະໄດ້ ເຮົາບໍ່ກ່າວການຕອບແທນຕໍ່ບຸກຄົນນີ້ດ້ວຍດີ ພຽງການກຣາບໄຫວ້ ການລຸກຮັບ ການທຳອັນຊະລີ ການທຳສາມີຈິກັມ ດ້ວຍການໃຫ້ຈົວອຣເພີ່ມ ບິນທະບາຕ ເສນາສະນະ ແລະຄິລານະເພສັຊ ບໍຣິຂາຣ.

ບຸກຄົນໃດອາໄສບຸກຄົນໃດແລ້ວ ງົດເວັ້ນຈາກປານາຕິບາຕ ຈາກອະທິນນາທານ ຈາກກາເມສຸມິຈສາຈາຣ ຈາກມຸສາວາທ ຈາກສຸຣາແລະເມຣັຍອັນເປັນທີ່ຕັ້ງແຫ່ງຄວາມປະມາທໄດ້ ເຮົາບໍ່ກ່າວການຕອບແທນຕໍ່ບຸກຄົນນີ້ດ້ວຍດີ ພຽງການກຣາບໄຫວ້ ການລຸກຮັບ ການທຳອັນຊະລີ ການທຳສາມີຈິກັມ ດ້ວຍການ

ໃຫ້ຈິວອຣເພີມ ບິນທະບາຕ ເສນາສະນະ ແລະຄິລານະເພສັຊ  
ບໍຣິຂາຣ.

ບຸກຄົນໃດອາໄສບຸກຄົນໃດແລ້ວ ເປັນຜູ້ປະກອບດ້ວຍຄວາມ  
ເຫລືອມໃສຢ່າງບໍ່ຫວັ່ນໄຫວໃນພຣະພຸທທະເຈົ້າ ປະກອບດ້ວຍ  
ຄວາມເຫລືອມໃສຢ່າງບໍ່ຫວັ່ນໄຫວໃນພຣະທັມ ປະກອບດ້ວຍ  
ຄວາມເຫລືອມໃສຢ່າງບໍ່ຫວັ່ນໄຫວໃນພຣະສົງຄ໌ ຊົງປະກອບ  
ດ້ວຍສິລທີ່ພຣະອະຣິຍະມັງໝາຍໄດ້ ເຮົາບໍ່ກ່າວການຕອບ  
ແທນຕໍ່ບຸກຄົນນີ້ດ້ວຍດີ ພຽງການກຣາບໄຫວ້ ການລຸກຮັບ  
ການທຳອັນຊະລີ ການທຳສາມິຈິກັມ ດ້ວຍການໃຫ້ຈິວອຣເພີມ  
ບິນທະບາຕ ເສນາສະນະ ແລະຄິລານະເພສັຊບໍຣິຂາຣ.

ບຸກຄົນໃດອາໄສບຸກຄົນໃດແລ້ວ ເປັນຜູ້ໝົດຄວາມສົງໄສໃນ  
ທຸກຂ໌, ໝົດຄວາມສົງໄສໃນທຸກຂະສະມຸທັຍ, ໝົດຄວາມສົງໄສ  
ໃນທຸກຂະນິໂຣທ, ໝົດຄວາມສົງໄສໃນທຸກຂະນິໂຣທະຄາມິນີ  
ປະຕິປະທາໄດ້ ເຮົາບໍ່ກ່າວການຕອບແທນຕໍ່ບຸກຄົນນີ້ດ້ວຍດີ  
ພຽງການກຣາບໄຫວ້ ການລຸກຮັບ ການທຳອັນຊະລີ ການທຳ  
ສາມິຈິກັມ ດ້ວຍການໃຫ້ຈິວອຣເພີມ ບິນທະບາຕ ເສນາສະນະ  
ແລະຄິລານະເພສັຊບໍຣິຂາຣ.

ອານົນທ໌ ! ທັກຂົນາທີ່ເປັນປາຕິປຸຣຄະລິກະທານມີ ໑໔ ຢ່າງ  
ຄື:

ໃຫ້ທານໃນຕະຖາຄົຕອະຣະຫັນຕະສັມມາສັມພຸທທະ ນີ້ເປັນ  
ປາຕິປຸຣຄະລິກະທານປະການທີ ໑

ໃຫ້ທານແກ່ພຣະປັຈເຈກສັມພຸທທະ ນີ້ເປັນປາຕິປຸຣຄະລິ  
ກະທານປະການທີ ໒

ໃຫ້ທານໃນສາວົກຂອງຕະຖາຄົຕຜູ້ເປັນອະຣະຫັນຕ໌ ນີ້ເປັນປາ  
ຕິປຸຣຄະລິກະທານປະການທີ ໓

ໃຫ້ທານໃນທ່ານຜູ້ປະຕິບັດເພື່ອກະທຳໃຫ້ແຈ້ງເຊິ່ງອະຣະ  
ຫັຕຜົລ ນີ້ເປັນປາຕິປຸຣຄະລິກະທານປະການທີ ໔

ໃຫ້ທານແກ່ອະນາຄາມີ ນີ້ເປັນປາຕິປຸຣຄະລິກະທານປະການທີ  
໕

ໃຫ້ທານໃນທ່ານຜູ້ປະຕິບັດເພື່ອກະທຳໃຫ້ແຈ້ງເຊິ່ງ  
ອະນາຄາມີຜົລ ນີ້ເປັນປາຕິປຸຣຄະລິກະທານປະການທີ ໖

ໃຫ້ທານແກ່ສະກະທາຄາມີ ນີ້ເປັນປາຕິປຸຣຄະລິກະທານ  
ປະການທີ ໗

ໃຫ້ທານໃນທ່ານຜູ້ປະຕິບັດເພື່ອກະທຳໃຫ້ແຈ້ງເຊິ່ງສະກະທາ  
ຄາມີຜິລ ນີ້ເປັນປາຕິປຸຣຄະລິກະທານປະການທີ ໘

ໃຫ້ທານແກ່ໂສດາບັນ ນີ້ເປັນປາຕິປຸຣຄະລິກະທານປະການທີ  
໙

ໃຫ້ທານໃນທ່ານຜູ້ປະຕິບັດເພື່ອກະທຳໃຫ້ແຈ້ງເຊິ່ງໂສດາ  
ປະຕິຜິລ ນີ້ເປັນປາຕິປຸຣຄະລິກະທານປະການທີ ໑໐

ໃຫ້ທານໃນບຸກຄົນພາຍນອກຜູ້ປາສະຈາກຄວາມກຳນົດໃນ  
ກາມ ນີ້ເປັນປາຕິປຸຣຄະລິກະທານປະການທີ ໑໑

ໃຫ້ທານໃນບຸຣຸຊົນຜູ້ມີສິລ ນີ້ເປັນປາຕິປຸຣຄະລິກະທານ  
ປະການທີ ໑໒

ໃຫ້ທານໃນບຸຣຸຊົນຜູ້ທຸສິລ ນີ້ເປັນປາຕິປຸຣຄະລິກະທານ  
ປະການທີ ໑໓

**ໃຫ້ທານໃນສັຕເດຍຣັຈສານ ນີ້ເປັນປາຕິປຸຣຄະລິກະທານ  
ປະການທີ ໑໔**

ອານິນທ໌ ! ໃນ ໑໔ ປະການນັ້ນ ບຸກຄົນໃຫ້ທານໃນສັຕ  
ເດຍຣັຈສານ ຍ່ອມຫວັງຜົນທັກຂີນາໄດ້ຮັອຍເທົ່າ.

ໃຫ້ທານໃນປຸຣຸຊິນຜູ້ທຸສິລ ຍ່ອມຫວັງຜົນທັກຂີນາໄດ້ພັນເທົ່າ.

ໃຫ້ທານໃນປຸຣຸຊິນຜູ້ມີສິລ ຍ່ອມຫວັງຜົນທັກຂີນາໄດ້ແສນເທົ່າ.

ໃຫ້ທານໃນບຸກຄົນພາຍນອກຜູ້ປາສະຈາກຄວາມກຳນັດໃນ  
ກາມ ຍ່ອມຫວັງຜົນທັກຂີນາໄດ້ແສນໂກດເທົ່າ.

ໃຫ້ທານໃນທ່ານຜູ້ປະຕິບັດເພື່ອກະທຳໃຫ້ແຈ້ງເຊິ່ງໂສດາ  
ປະຕິຜົນ ຍ່ອມຫວັງຜົນທັກຂີນາອັນນັບບໍ່ໄດ້ ປະມານບໍ່ໄດ້.

ຈະກ່າວເຖິງຫຍັງ(ເຊິ່ງການໃຫ້ທານ) ໃນໂສດາບັນ, ໃນທ່ານ  
ຜູ້ປະຕິບັດເພື່ອກະທຳໃຫ້ແຈ້ງເຊິ່ງສະກະທາຄາມີຜົນ, ໃນສະ  
ກະທາຄາມີ, ໃນທ່ານຜູ້ປະຕິບັດເພື່ອກະທຳໃຫ້ແຈ້ງເຊິ່ງ  
ອະນາຄາມີຜົນ, ໃນອະນາຄາມີ, ໃນທ່ານຜູ້ປະຕິບັດເພື່ອ  
ກະທຳໃຫ້ແຈ້ງເຊິ່ງອະຣະທັຕຜົນ, ໃນສາວົກຂອງຕະຖາຄົຕຜູ້

ເປັນອະຣະຫັນຕ໌, ໃນພຣະປັຈເຈກສັມພຸທທະ, ໃນຕະຖາຄົຕ  
ອະຣະຫັນຕະສັມມາສັມພຸທທະ.

ອານິນທ໌ ! ກໍຮັກຂີນາທີ່ເຖິງແລ້ວໃນສົງຄ໌ມີ ໗ ຢ່າງ ຄື:

ໃຫ້ທານໃນສົງຄ໌ ໒ ຝ່າຍ ມີພຣະພຸທທະເຈົ້າເປັນປະທານ ນີ້  
ເປັນຮັກຂີນາທີ່ເຖິງແລ້ວໃນສົງຄ໌ປະການທີ ໑

ໃຫ້ທານໃນສົງຄ໌ ໒ ຝ່າຍ ເມື່ອຕະຖາຄົຕປະຣິນິພພານແລ້ວ  
ນີ້ເປັນຮັກຂີນາທີ່ເຖິງແລ້ວໃນສົງຄ໌ປະການທີ ໒

ໃຫ້ທານໃນພິກຂຸສົງຄ໌ ນີ້ເປັນຮັກຂີນາທີ່ເຖິງແລ້ວໃນສົງຄ໌  
ປະການທີ ໓

ໃຫ້ທານໃນພິກຂຸນິສົງຄ໌ ນີ້ເປັນຮັກຂີນາທີ່ເຖິງແລ້ວໃນສົງຄ໌  
ປະການທີ ໔

ນິມົນສົງຄ໌ວ່າ ຂໍໄດ້ໂປດຈັດພິກຂຸແລະພິກຂຸນິຈຳນວນເທົ່ານີ້  
ຂຶ້ນເປັນສົງຄ໌ແກ່ຂ້ານ້ອຍດ້ວຍ ແລ້ວໃຫ້ທານ ນີ້ເປັນຮັກຂີນາ  
ທີ່ເຖິງແລ້ວໃນສົງຄ໌ປະການທີ ໕

ນິມົນສົງຄ໌ວ່າ ຂໍໄດ້ໂປດຈັດພິກຂຸຈຳນວນເທົ່ານີ້ຂຶ້ນເປັນສົງຄ໌  
ແກ່ຂ້ານ້ອຍດ້ວຍ ແລ້ວໃຫ້ທານ ນີ້ເປັນທັກຂີນາທີ່ເຖິງແລ້ວໃນ  
ສົງຄ໌ປະການທີ ໖

ນິມົນສົງຄ໌ວ່າ ຂໍໄດ້ໂປດຈັດພິກຂຸນີຈຳນວນເທົ່ານີ້ຂຶ້ນເປັນສົງຄ໌  
ແກ່ຂ້ານ້ອຍດ້ວຍ ແລ້ວໃຫ້ທານ ນີ້ເປັນທັກຂີນາທີ່ເຖິງແລ້ວໃນ  
ສົງຄ໌ປະການທີ ໗

ອານົນທ໌ ! ໃນອະນາຄົຕຕະກາລ ຈະມີແຕ່ເຫລົ່າພິກຂຸໂຄຕະ  
ຣະພູ ມີຜ້າກາສາວະພັນຄໍ ເປັນຄົນທຸສິລ ມີທັມອັນລາມົກ ຄົນ  
ທັງຫລາຍຈັກໄດ້ຖວາຍທານໃນສະເພາະສົງຄ໌ເຫລົ່າພິກຂຸຜູ້ທຸ  
ສິລນັ້ນ.

ອານົນທ໌ ! ທັກຂີນາທີ່ເຖິງແລ້ວໃນສົງຄ໌ແມ່ນແຕ່ໃນເວລານັ້ນ  
ເຮົາກໍກ່າວວ່າ ມີຜິດນັບບໍ່ໄດ້ ປະມານບໍ່ໄດ້, ແຕ່ເຮົາບໍ່ກ່າວປາ  
ຕິປຸຄະລິກະທານວ່າມີຜິດຫລາຍກວ່າທັກຂີນາທີ່ເຖິງແລ້ວໃນ  
ສົງຄ໌ໂດຍປະຣິຍາຍໃດໆເລີຍ.

ອານົນທ໌ ! ຄວາມບໍ່ຮູ້ທແຫ່ງທັກຂີນານີ້ມີ ໔ ຢ່າງ; ໔ ຢ່າງ  
ເປັນຢ່າງໃດ?

ອານົນທ໌ ! ທັກຂົນາບາງຢ່າງບໍ່ນິສຸທຝ່າຍທາຍົກ ບໍ່ບໍ່ນິສຸທຝ່າຍປະຕິຄາທົກ, ບາງຢ່າງບໍ່ນິສຸທຝ່າຍປະຕິຄາທົກ ບໍ່ບໍ່ນິສຸທຝ່າຍທາຍົກ, ບາງຢ່າງບໍ່ບໍ່ນິສຸທທັງຝ່າຍທາຍົກແລະປະຕິຄາທົກ, ບາງຢ່າງບໍ່ນິສຸທທັງຝ່າຍທາຍົກແລະປະຕິຄາທົກ.

ອານົນທ໌ ! ກໍ່ທັກຂົນາຊື່ວ່າບໍ່ນິສຸທຝ່າຍທາຍົກ ບໍ່ບໍ່ນິສຸທຝ່າຍປະຕິຄາທົກເປັນຢ່າງໃດ?

ອານົນທ໌ ! ໃນຂໍ້ນີ້ ທາຍົກເປັນຜູ້ມີສິລ ມີທັມອັນງາມ, ປະຕິຄາທົກເປັນຜູ້ທຸສິລ ມີທັມອັນລາມົກ. ອານົນທ໌ ຢ່າງນີ້ແລ ທັກຂົນາຊື່ວ່າບໍ່ນິສຸທຝ່າຍທາຍົກ ບໍ່ບໍ່ນິສຸທຝ່າຍປະຕິຄາທົກ.

ອານົນທ໌ ! ກໍ່ທັກຂົນາຊື່ວ່າບໍ່ນິສຸທຝ່າຍປະຕິຄາທົກ ບໍ່ບໍ່ນິສຸທຝ່າຍທາຍົກເປັນຢ່າງໃດ?

ອານົນທ໌ ! ໃນຂໍ້ນີ້ ທາຍົກເປັນຜູ້ທຸສິລ ມີທັມອັນລາມົກ, ປະຕິຄາທົກເປັນຜູ້ມີສິລ ມີທັມອັນງາມ. ອານົນທ໌ ຢ່າງນີ້ແລ ທັກຂົນາຊື່ວ່າບໍ່ນິສຸທຝ່າຍປະຕິຄາທົກ ບໍ່ບໍ່ນິສຸທຝ່າຍທາຍົກ.

ອານົນທ໌ ! ກໍ່ທັກຂົນາຊື່ວ່າບໍ່ນິສຸທຝ່າຍທາຍົກ ບໍ່ບໍ່ນິສຸທຝ່າຍປະຕິຄາທົກເປັນຢ່າງໃດ?



ອານົນທ໌ ! ໃນຂໍ້ນີ້ ທາຍົກເປັນຜູ້ທຸສິລ ມີທັມອັນລາມົກ, ປະຕິຄາຫົກກໍເປັນຜູ້ທຸສິລ ມີທັມອັນລາມົກ. ອານົນທ໌ ຢ່າງນີ້ແລ ທັກຂົນາຊື່ວ່າບໍ່ບໍຣິສຸທຝ່າຍທາຍົກ ບໍ່ບໍຣິສຸທຝ່າຍປະຕິຄາຫົກ.

ອານົນທ໌ ! ກໍທັກຂົນາຊື່ວ່າບໍ່ບໍຣິສຸທທັງສອງຝ່າຍ ຄືທັງຝ່າຍທາຍົກ ທັງຝ່າຍປະຕິຄາຫົກເປັນຢ່າງໃດ?

ອານົນທ໌ ! ໃນຂໍ້ນີ້ ທາຍົກເປັນຜູ້ມີສິລ ມີທັມອັນງາມ, ປະຕິຄາຫົກກໍເປັນຜູ້ມີສິລ ມີທັມອັນງາມ. ອານົນທ໌ ຢ່າງນີ້ແລ ທັກຂົນາຊື່ວ່າບໍ່ບໍຣິສຸທທັງຝ່າຍທາຍົກ ບໍ່ບໍຣິສຸທທັງຝ່າຍປະຕິຄາຫົກ.

ອານົນທ໌ ! ນີ້ແລ ຄວາມບໍ່ບໍຣິສຸທແຫ່ງທັກຂົນານີ້ມີ ໔ ຢ່າງ.

*ພຣະຜູ້ມີພຣະພາຄຜູ້ສຸຄຕິສາສດາໄດ້ຕຣັສໄວຍາກອນພາສີຕາມີແລ້ວ  
ໄດ້ຕຣັສຄາຖາປະພັນຕໍ່ໄປອີກວ່າ:*

ຜູ້ໃດມີສິລ ໄດ້ຂອງມາໂດຍທັມ ມີຈິຕເຫລື້ອມໃສຕິ ເຊື່ອກັມ  
ແລະຜົນຂອງກັມຢ່າງຍິ່ງ ໃຫ້ທານໃນຄົນທຸສິລ ທັກຂົນາຂອງ  
ຜູ້ນັ້ນຊື່ວ່າ ບໍ່ບໍຣິສຸທຝ່າຍທາຍົກ.

ຜູ້ໃດທຸສິລ ໄດ້ຂອງມາໂດຍບໍ່ຊອບທັມ ມີຈິຕບໍ່ເຫລື້ອມໃສ ບໍ່ເຊື່ອກັມແລະຜົນຂອງກັມຢ່າງຍິ່ງ ໃຫ້ທານໃນຄົນມີສິລ ທັກຂີນາຂອງຜູ້ນັ້ນຊື່ວ່າ ບໍ່ຮືສຸທຝ່າຍປະຕິຄາທິກ.


ຜູ້ໃດທຸສິລ ໄດ້ຂອງມາໂດຍບໍ່ຊອບທັມ ມີຈິຕບໍ່ເຫລື້ອມໃສ ບໍ່ເຊື່ອກັມແລະຜົນຂອງກັມຢ່າງຍິ່ງ ໃຫ້ທານໃນຄົນທຸສິລ ເຮົາບໍ່ກ່າວທານຂອງຜູ້ນັ້ນວ່າ ມີຜົນໄພບູນ.

ຜູ້ໃດມີສິລ ໄດ້ຂອງມາໂດຍທັມ ມີຈິຕເຫລື້ອມໃສດີ ເຊື່ອກັມແລະຜົນຂອງກັມຢ່າງຍິ່ງ ໃຫ້ທານໃນຄົນມີສິລ ເຮົາກ່າວທານຂອງຜູ້ນັ້ນແລວ່າ ມີຜົນໄພບູນ.

ຜູ້ປາສະຈາກຣາຄະແລ້ວ ໄດ້ຂອງມາໂດຍທັມ ມີຈິຕເຫລື້ອມໃສດີ ເຊື່ອກັມແລະຜົນຂອງກັມຢ່າງຍິ່ງ ໃຫ້ທານໃນຜູ້ປາສະຈາກຣາຄະ ທານຂອງຜູ້ນັ້ນແລ ເລີດກວ່າອາມິສທານທັງຫລາຍ.

---

ສຸຕຕັມຕະປິດົກ ມັຊຊິມະນິກາຍ ອຸປະຣິບັນນາສກ ໑໔/໓໔໒-໓໔໖/໗໐໖-໗໑໙



**“And what is the wealth of generosity? It’s when a noble disciple lives at home rid of the stain of stinginess, freely generous, open-handed, loving to let go, committed to charity, loving to give and to share. This is called the wealth of generosity.”**

*Translated by Bhikkhu Sujato/Source: [www.suttacentral.net](http://www.suttacentral.net)*

## ຜູ້ມີອຸປະກາຣະຫລາຍ

ພິກຂຸທັງຫລາຍ ! ພຣາມແລະຄະຫະບໍດີທັງຫລາຍບໍາຮຸງພວກ  
ເຈົ້າທັງຫລາຍດ້ວຍຈິວອຣ ບິນທະບາຕ ເສນາສະນະ ແລະ  
ຄິລານະປັຈຈັຍເພສັຊບໍຣິຂາຣ ຊື່ວ່າເປັນຜູ້ມີອຸປະກາຣະຫລາຍ  
ແກ່ພວກເຈົ້າທັງຫລາຍ.

ຂໍ້ທີ່ພວກເຈົ້າທັງຫລາຍສະແດງທັມອັນງາມໃນເບື້ອງຕົ້ນ ງາມ  
ໃນທ່າມກາງ ງາມໃນທີ່ສຸດ ປະກາດພຣົມມະຈັນພ້ອມທັງອັຕ  
ຖະ ພ້ອມທັງພະຍັນຊະນະບໍຣິສຸທບໍຣິບູນສິ້ນເຊີງແກ່ພຣາມ  
ແລະຄະຫະບໍດີເຫລົ່ານັ້ນ ກໍຊື່ວ່າເປັນຜູ້ມີອຸປະກາຣະຫລາຍ  
ແກ່ພຣາມແລະຄະຫະບໍດີທັງຫລາຍ.

ພິກຂຸທັງຫລາຍ ! ຄະຣິຫັສແລະບັນພະຊິຕຕ່າງກໍອາໄສເຊິ່ງ  
ກັນແລະກັນຢູ່ ປະພຶດພຣົມມະຈັນເພື່ອຕ້ອງການສະລັດອອກ  
ເຊິ່ງໂອຄະ ເພື່ອກະທຳທີ່ສຸດແຫ່ງທຸກຂ໌ໂດຍຊອບ ດ້ວຍ  
ປະການຢ່າງນີ້.

**ຄະຣິຫັສແລະບັນພະຊິຕທັງຫລາຍຕ່າງກໍອາໄສກັນແລະກັນທັງ  
ສອງຝ່າຍ ຍ່ອມຍັງສັທທັມອັນກະເສມຈາກໂຍຄະຊັ້ນຢັງມໃຫ້  
ສຳເລັດ. ບັນພະຊິຕທັງຫລາຍຍ່ອມປາຖະໜາສະເພາະຈິວອຣ  
ບິນທະບາຕ ທີ່ນອນທີ່ນັ່ງ ແລະຄຶດານະປັຈຈັຍ ອັນເປັນເຄື່ອງ  
ບັນເທົາເສຍເຊິ່ງອັນຕະລາຍຈາກຄະຣິຫັສທັງຫລາຍ.**

ສ່ວນຄະຣິຫັສທັງຫລາຍຜູ້ຢູ່ຄອງເຮືອນອາໄສພຣະອະຣິຍະຜູ້  
ປະຕິບັດຊອບແລ້ວ ເຊື່ອຖ້ອຍຄຳຂອງພຣະອະຣະຫັນຕ໌ ມີ  
ປົກກະຕິພິຈາຣະນາຢູ່ດ້ວຍອະຣິຍະບັນຍາ ປະພຶດທັມອັນເປັນ  
ທາງນຳໄປສູ່ສຸຄະຕິ (ໃນສາສນານີ້) ມີຄວາມເພີດເພີນ  
ສະເຫວີຍກາມ ບັນເທີງຢູ່ໃນເທວະໂລກ.

---

ສຸຕຕັນຕະບິດົກ ຊຸທທະກະນິກາຍ ຊຸທທະກະປາຖະ-ທັມມະບົທ-ອຸທານ-ອິຕິວຸຕຕະກະ-  
ສຸຕຕະນິບາຕ ໒໕/໒໔໗/໒໔໗

ການອະນຸເຄາະຄົນອື່ນດ້ວຍການຊັກຊວນ  
ໃຫ້ເຂົາເຂົ້າເຖິງພຣະພຸດທະເຈົ້າ ພຣະທັມ  
ພຣະສົງຄ໌ເປັນສະຣະນະ

ອານົນທ໌ ! ພວກເຈົ້າທັງຫລາຍຄວນອະນຸເຄາະຊົນເຫລົ່າໃດ  
ແລະຊົນເຫລົ່າໃດທີ່ສຳຄັນຖ້ອຍຄຳທີ່ຄວນຟັງ ຊົນເຫລົ່ານັ້ນຈະ  
ເປັນມິຕ ອະມາຕ ຍາຕຫລືສາຍໂລຫິດກໍຕາມ ພວກເຈົ້າ  
ທັງຫລາຍຄວນຊັກຊວນໃຫ້ມາຕັ້ງໝັ້ນ ດຳລົງຢູ່ໃນຖານະ ໓  
ປະການ, ໓ ປະການເປັນຢ່າງໃດ? ຄື:

ຄວນຊັກຊວນໃຫ້ເຂົາມາຕັ້ງໝັ້ນ ດຳລົງຢູ່ໃນຄວາມເຫລື້ອມໃສ  
ຢ່າງບໍ່ຫວັ່ນໄຫວໃນພຣະພຸດທະເຈົ້າວ່າ:  
ເພາະເຫດຢ່າງນີ້ ພຣະຜູ້ມີພຣະພາຄເຈົ້ານັ້ນ  
ເປັນພຣະອະຣະຫັນຕ໌ ຕຣັສຮູ້ຊອບໄດ້ໂດຍພຣະອົງຄ໌ເອງ,  
ເປັນຜູ້ເຖິງພ້ອມດ້ວຍວິຊາແລະຈະຣະນະ,  
ເປັນຜູ້ໄປແລ້ວດ້ວຍດີ,

ເປັນຜູ້ຮູ້ໂລກຢ່າງແຈ່ມແຈ້ງ,  
ເປັນຜູ້ສາມາດຝຶກຄົນທີ່ຄວນຝຶກໄດ້ຢ່າງບໍ່ມີໃຜຍິ່ງກວ່າ,  
ເປັນຄຣູຂອງເທວະດາແລະມະນຸສທັງຫລາຍ,  
ເປັນຜູ້ຮູ້ ຜູ້ຕື່ນ ຜູ້ເບີກບານດ້ວຍທັມ,  
ເປັນຜູ້ມີຄວາມຈຳເຣີນຈຳແນກທັມສັງສອນສັຕ ດັ່ງນີ້.

ຄວນຊັກຊວນໃຫ້ມາຕັ້ງໝັ້ນ ດຳລົງຢູ່ໃນຄວາມເຫລືອມໃສຢ່າງ  
ບໍ່ຫວັ່ນໄຫວໃນພຣະທັມວ່າ:  
ພຣະທັມເປັນສິ່ງທີ່ພຣະຜູ້ມີພຣະພາຄເຈົ້າຕຣັສໄວ້ດີແລ້ວ,  
ເປັນສິ່ງທີ່ຜູ້ສຶກສາແລະປະຕິບັດຍ່ອມເຫັນໄດ້ດ້ວຍຕົນເອງ,  
ເປັນສິ່ງທີ່ປະຕິບັດໄດ້ແລະໃຫ້ຜົນໄດ້ບໍ່ຈຳກັດກາລ,  
ເປັນສິ່ງທີ່ຄວນກ່າວກັບຜູ້ອື່ນວ່າ ທ່ານຈົ່ງມາເບິ່ງເຖິດ,  
ເປັນສິ່ງທີ່ຄວນນ້ອມເຂົ້າມາໃສ່ຕົວ,  
ເປັນສິ່ງທີ່ຜູ້ຮູ້ກຳລັງໄດ້ສະເພາະຕົນ ດັ່ງນີ້.

ຄວນຊັກຊວນໃຫ້ມາຕັ້ງໝັ້ນ ດຳລົງຢູ່ໃນຄວາມເຫລືອມໃສຢ່າງ  
ບໍ່ຫວັ່ນໄຫວໃນພຣະສົງຄຳວ່າ:  
ລົງຄຳສາວົກຂອງພຣະຜູ້ມີພຣະພາຄເຈົ້າ  
ເປັນຜູ້ປະຕິບັດດີແລ້ວ,  
ເປັນຜູ້ປະຕິບັດດົງແລ້ວ,  
ເປັນຜູ້ປະຕິບັດໃຫ້ຮູ້ທັມເຄື່ອງອອກຈາກທຸກຂໍ້ແລ້ວ,

ເປັນຜູ້ປະຕິບັດສົມຄວນແລ້ວ,  
ໄດ້ແກ່ບຸກຄົນເຫລົ່ານີ້ຄື: ຄູ່ແຫ່ງບຸຣຸສສີ່ຄູ່  
ນັບຮຽງຕົວໄດ້ ຕູ ບຸຣຸສ  
ນັ້ນແຫລະຄືສົງຄາມຂອງພຣະຜູ້ມີພຣະພາຄເຈົ້າ  
ເປັນສົງຄາມແກ່ສັກກາຣະທີ່ເຂົານຳມາບູຊາ,  
ເປັນສົງຄາມແກ່ສັກກາຣະທີ່ເຂົາຈັດໄວ້ຕ້ອນຮັບ,  
ເປັນສົງຄາມຮັບທັກຂີນາທານ,  
ເປັນສົງຄາມທີ່ບຸກຄົນທົ່ວໄປຄວນທຳອັນຊະລີ,  
ເປັນສົງຄາມທີ່ເປັນນາບຸນຂອງໂລກ ບໍ່ມີນາບຸນອື່ນຢື່ງກວ່າ ດັ່ງນີ້.

ອານົນທ໌ ! ມະຫາພູຕະທັງ ໔ ຄື ປະຖະວິທາຕ, ອາໂປທາຕ, ເຕໂຊທາຕ, ວາໂຍທາຕ ຍ່ອມເປັນຢ່າງອື່ນໄດ້ ແຕ່ອະຣິຍະສາວົກຜູ້ປະກອບດ້ວຍຄວາມເຫລື້ອມໃສຢ່າງບໍ່ຫວັ່ນໄຫວໃນພຣະພຸທທະເຈົ້າ ຍ່ອມບໍ່ເປັນຢ່າງອື່ນໄປໄດ້ເລີຍ ຄວາມເປັນຢ່າງອື່ນນັ້ນ ຄືໃນຂໍ້ທີ່ອະຣິຍະສາວົກຜູ້ປະກອບດ້ວຍຄວາມເຫລື້ອມໃສອັນບໍ່ຫວັ່ນໄຫວໃນພຣະພຸທທະເຈົ້ານັ້ນຈັກເຂົ້າເຖິງນະຣົກ ກຳເນີດເດຍຣັຈສານ ຫລືເປຕວິສັຍ ນີ້ບໍ່ແມ່ນຖານະທີ່ຈະມີໄດ້.

ອານົນທ໌ ! ມະຫາພູຕະທັງ ໔ ຄື ປະຖະວິທາຕ, ອາໂປທາຕ, ເຕໂຊທາຕ, ວາໂຍທາຕ ຍ່ອມເປັນຢ່າງອື່ນໄດ້ ແຕ່ອະຣິຍະ



ສາວົກຜູ້ປະກອບດ້ວຍຄວາມເຫລື້ອມໃສຢ່າງບໍ່ຫວັ່ນໄຫວ  
ໃນພຣະທັມ ຍ່ອມບໍ່ເປັນຢ່າງອື່ນໄປໄດ້ເລີຍ ຄວາມເປັນຢ່າງ  
ອື່ນນັ້ນ ຄືໃນຂໍ້ທີ່ອະຣິຍະສາວົກຜູ້ປະກອບດ້ວຍຄວາມເຫລື້ອມ  
ໃສອັນບໍ່ຫວັ່ນໄຫວໃນພຣະທັມນັ້ນຈັກເຂົ້າເຖິງນະຣົກ ກຳເນີດ  
ເດຍຣັຈສານ ຫລືເປຕວິສັຍ ນີ້ບໍ່ແມ່ນຖານະທີ່ຈະມີໄດ້.

ອານົນທ໌ ! ມະຫາພູຕະທັງ ໔ ຄື ປະຖະວິທາຕ, ອາໂປທາຕ,  
ເຕໂຊທາຕ, ວາໂຍທາຕ ຍ່ອມເປັນຢ່າງອື່ນໄດ້ ແຕ່ອະຣິຍະ  
ສາວົກຜູ້ປະກອບດ້ວຍຄວາມເຫລື້ອມໃສຢ່າງບໍ່ຫວັ່ນໄຫວ  
ໃນພຣະສົງຄ໌ ຍ່ອມບໍ່ເປັນຢ່າງອື່ນໄປໄດ້ເລີຍ ຄວາມເປັນຢ່າງ  
ອື່ນນັ້ນ ຄືໃນຂໍ້ທີ່ອະຣິຍະສາວົກຜູ້ປະກອບດ້ວຍຄວາມເຫລື້ອມ  
ໃສອັນບໍ່ຫວັ່ນໄຫວໃນພຣະສົງຄ໌ນັ້ນຈັກເຂົ້າເຖິງນະຣົກ  
ກຳເນີດເດຍຣັຈສານ ຫລືເປຕວິສັຍ ນີ້ບໍ່ແມ່ນຖານະທີ່ຈະມີໄດ້.


ອານົນທ໌ ! ພວກເຈົ້າທັງຫລາຍຄວນອະນຸເຄາະຊົນເຫລົ່າໃດ  
ແລະຊົນເຫລົ່າໃດທີ່ສຳຄັນຖ້ອຍຄຳທີ່ຄວນຟັງ ຊົນເຫລົ່ານັ້ນຈະ  
ເປັນມິຕ ອະມາຕ ຍາຕຫລືສາຍໂລຫິດກໍຕາມ ພວກເຈົ້າ  
ທັງຫລາຍຄວນຊັກຊວນໃຫ້ມາຕັ້ງໝັ້ນ ດຳຣົງຢູ່ໃນຖານະ ໓  
ປະການນີ້ແລ.

---

ສຸຕຕັນຕະປິດົກ ອັງ. ເອກ-ທຸກ-ຕິກະນິປາຕ ໒໐/໒໑໐-໒໑໑/໔໑໔

**“And what is the wealth of learning? It’s when a noble disciple is very learned, remembering and keeping what they’ve learned. These teachings are good in the beginning, good in the middle, and good in the end, meaningful and well-phrased, describing a spiritual practice that’s entirely full and pure. They are very learned in such teachings, remembering them, reciting them, mentally scrutinizing them, and comprehending them theoretically. This is called the wealth of learning.”**

Translated by Bhikkhu Sujato/Source:  
[www.suttacentral.net](http://www.suttacentral.net)



## ການອະນຸເຄາະຜູ້ອື່ນດ້ວຍການຊັກຊວນ ໃຫ້ຕັ້ງຢູ່ໃນສະຕິປັດຖານ ໔

ພິກຂຸທັງຫລາຍ! ພວກເຈົ້າທັງຫລາຍຄວນອະນຸເຄາະຊົນເຫລົ່າ  
ໃດ ແລະຊົນເຫລົ່າໃດທີ່ສຳຄັນຖ້ອຍຄຳທີ່ຄວນຟັງ ຊົນ  
ເຫລົ່ານັ້ນຈະເປັນມິຕ ອະມາຕ ຍາຕຫລືສາຍໂລຫິດກໍຕາມ  
ພວກເຈົ້າທັງຫລາຍຄວນຊັກຊວນ ຊັກນຳໃຫ້ຕັ້ງຢູ່ໃນສະຕິປັດ  
ຖານ ໔.

**ສະຕິປັດຖານ ໔ ເປັນຢ່າງໃດ? ຄື**

ພິກຂຸທັງຫລາຍ! ພິກຂຸໃນທັມວິນັຍນີ້ຍ່ອມພິຈາຣະນາເຫັນກາຍ  
ໃນກາຍຢູ່ ມີຄວາມພຽນ ມີສັມປະຊັນຍະ ມີສະຕິ ກຳຈັດ  
ອະພິຊຊາແລະໂທມະນັສໃນໂລກອອກເສຍໄດ້.

ຍ່ອມພິຈາຣະນາເຫັນເວທະນາໃນເວທະນາຢູ່ ມີຄວາມພຽນ ມີ  
ສັມປະຊັນຍະ ມີສະຕິ ກຳຈັດອະພິຊຊາແລະໂທມະນັສໃນ  
ໂລກອອກເສຍໄດ້.

ຍ່ອມພິຈາຣະນາເຫັນຈິຕໃນຈິຕຢູ່ ມີຄວາມພຽນ ມີສັມປະຊັນ  
ຍະ ມີສະຕິ ກຳຈັດອະພິຊຊາແລະໂທມະນັສໃນໂລກອອກເສຍ  
ໄດ້.

ຍ່ອມພິຈາຣະນາເຫັນທັມໃນທັມຢູ່ ມີຄວາມພຽນ ມີ  
ສັມປະຊັນຍະ ມີສະຕິ ກຳຈັດອະພິຊຊາແລະໂທມະນັສໃນ  
ໂລກອອກເສຍໄດ້;

ພິກຂຸທັງຫລາຍ! ພວກເຈົ້າທັງຫລາຍຄວນອະນຸເຄາະຊົນເຫລົ່າ  
ໃດ ແລະຊົນເຫລົ່າໃດທີ່ສຳຄັນຖ້ອຍຄຳທີ່ຄວນຟັງ ຊົນ  
ເຫລົ່ານັ້ນຈະເປັນມິຕ ອະມາຕ ຍາຕຫລືສາຍໂລຫິດກຳຕາມ  
ພວກເຈົ້າທັງຫລາຍຄວນຊັກຊວນ ຊັກນຳໃຫ້ຕັ້ງຢູ່ໃນສະຕິປັຕ  
ຖານ ໔ ເຫລົ່ານີ້ແລ.

---

ສູຕຕັນຕະປິດົກ ເຫລັ້ມທີ ໑໙ ພາສາໄທ ສະບັບຫລວງ

ສັງຍຸຕຕະນິກາຍ ມະຫາວັກ ໜ້າທີ ໒໐໗ ຂໍ້ທີ ໘໙໒

## ອະນຸເຄາະຜູ້ອື່ນດ້ວຍອະນິຍະສັຈ ໔

ພິກຂຸທັງຫລາຍ! ພວກເຈົ້າທັງຫລາຍຄວນອະນຸເຄາະຊົນເຫລົ່າ  
ໃດ ແລະຊົນເຫລົ່າໃດທີ່ສຳຄັນຖ້ອຍຄຳທີ່ຄວນຟັງ ຊົນ  
ເຫລົ່ານັ້ນຈະເປັນມິຕ ອະມາຕ ຍາຕຫລືສາຍໂລຫິດກຳຕາມ  
ພວກເຈົ້າທັງຫລາຍຄວນຊັກຊວນໃຫ້ສະມາທານ ຕັ້ງໝັ້ນ  
ປະດິສສະຖານຢູ່ໃນການຕັດສິນອະນິຍະສັຈ ໔ ຕາມຄວາມ  
ເປັນຈິງ. ອະນິຍະສັຈ ໔ ເປັນຢ່າງໃດ? ຄື:

**ທຸກຂະອະນິຍະສັຈ,**

**ທຸກຂະສະມຸທະຍະອະນິຍະສັຈ,**

**ທຸກຂະນິໂຣທະອະນິຍະສັຈ,**

**ທຸກຂະນິໂຣທະຄາມິນີປະຕິປະທາອະນິຍະສັຈ.**

ພິກຂຸທັງຫລາຍ! ພວກເຈົ້າທັງຫລາຍຄວນອະນຸເຄາະຊົນເຫລົ່າ  
ໃດ ແລະຊົນເຫລົ່າໃດທີ່ສຳຄັນຖ້ອຍຄຳທີ່ຄວນຟັງ ຊົນ  
ເຫລົ່ານັ້ນຈະເປັນມິຕ ອະມາຕ ຍາຕຫລືສາຍໂລຫິດກຳຕາມ

ພວກເຈົ້າທັງຫລາຍຄວນຊັກຊວນໃຫ້ສະມາທານ ຕັ້ງໝັ້ນ  
ປະດິສສະຖານຢູ່ໃນການຕັ້ງສູ້ອະນິຍະສັຈ ໔ ເຫລົ່ານີ້ຕາມ  
ຄວາມເປັນຈິງ.

ພິກຂຸທັງຫລາຍ ! ເພາະເຫດນັ້ນແລ ພວກເຈົ້າທັງຫລາຍຄວນ  
ກະທຳຄວາມພຽນເພື່ອໃຫ້ຮູ້ຕາມເປັນຈິງວ່າ ນີ້ທຸກຂໍ້, ນີ້ທຸກຂະ  
ສະມຸທັຍ, ນີ້ທຸກຂະນິໂຣທ, ນີ້ທຸກຂະນິໂຣທະຄາມິນີ  
ປະຕິປະທາ.

---

ສຸຕຕັນຕະປິດົກ ສັງຍຸຕຕະນິກາຍ ມະຫາວາຣະວັຄ ໑໙/໔໓໑/໑໗໐໖



ພິກຂຸທັງຫລາຍ ເຖິງວ່າພິກຂຸຈັບທີ່ຊາຍຜ້າສັງຄາຕິແລ້ວເປັນ  
ຜູ້ຕິດຕາມໄປຂ້າງຫລັງໆ ເດີນຕາມຮອຍບາທຂອງເຮົາຢູ່ ແຕ່  
ພິກຂຸນັ້ນເປັນຜູ້ມີອະພິຊຊາເປັນປົກກະຕິ ມີຄວາມກຳໜັດ  
ແຮງກ້າໃນການທັງຫລາຍ ມີຈິຕພະຍາບາທ ມີຄວາມດຳຮີ  
ແຫ່ງໃຈຊົ່ວຮ້າຍ ມີສະຕິຫລົງລືມ ບໍ່ຮູ້ສຶກຕົວ ມີຈິຕບໍ່ຕັ້ງໝັ້ນ  
ມີຈິຕໝູນໄປຜິດ ບໍ່ສັງຮວມອິນຊີ ໂດຍແທ້ແລ້ວ ພິກຂຸນັ້ນຢູ່  
ຫ່າງໄກຈາກເຮົາ ແລະເຮົາກໍຢູ່ຫ່າງໄກຈາກພິກຂຸນັ້ນ

ຂໍ້ນັ້ນເພາະເຫດໃດ? ເພາະພິກຂຸນັ້ນຍັງບໍ່ເຫັນທັມ ເມື່ອບໍ່  
ເຫັນທັມຢ່ອມຊື່ວ່າບໍ່ເຫັນເຮົາ.

ຊຸທທະກະນິກາຍ ຊຸທທະກະປາຖະ-ທັມມະບົທ-ອຸທານ-ອິຕິວຸຕຕະກະ-ສຸຕຕະນິບາຕ  
໒໔/໒໑໕/໒໗໒

**ທ່ານພຣະອານນິນທ໌ໄດ້ກ່າວເຖິງທ່ານພຣະປຸນນະມັນ  
ຕານິບຸຕວ່າເປັນຜູ້ມີອຸປະກາຣະຫລາຍແກ່ພວກເຮົາ  
ເຫລົ່າພິກຂຸໃໝ່**

*ສະໄໝໜຶ່ງ ພຣະຜູ້ມີພຣະພາຄເຈົ້າປະທັບຢູ່ທີ່ພຣະວິຫາຣເຊຕະວັນ  
ອາຣາມຂອງທ່ານອະນາຖະບິນດິກະເສດຖີ ໃກ້ພຣະນະຄອຣສາ  
ວັຕຖີ. ໃນທີ່ນັ້ນແລ ທ່ານພຣະອານນິນທ໌ເຖຣະຮຽກພິກຂຸທັງຫລາຍມາ  
ແລ້ວກ່າວວ່າ: ອາວຸໂສທັງຫລາຍ, ພິກຂຸເຫລົ່ານັ້ນຮັບຄຳຂອງ  
ທ່ານພຣະອານນິນທ໌ແລ້ວ ທ່ານພຣະອານນິນທ໌ຈຶ່ງໄດ້ກ່າວວ່າ:*

ອາວຸໂສທັງຫລາຍ ! ທ່ານພຣະປຸນນະມັນຕານິບຸຕມີອຸປະ  
ກາຣະຫລາຍແກ່ພວກເຮົາເຫລົ່າພິກຂຸໃໝ່ ທ່ານກ່າວສອນ  
ພວກເຮົາດ້ວຍໂອວາທຢ່າງນີ້ວ່າ:

**ອາວຸໂສອານນິນທ໌ ! ເພາະຖືໝັ້ນຈຶ່ງມີທິຕຖືວ່າ ເປັນເຮົາ, ເພາະ  
ບໍ່ຖືໝັ້ນຈຶ່ງບໍ່ມີທິຕຖືວ່າ ເປັນເຮົາ.**



ເພາະຖືໝັ້ນອັນໃດຈຶ່ງມີທິຕຖືວ່າ ເປັນເຮົາ  
ເພາະບໍ່ຖືໝັ້ນອັນໃດຈຶ່ງບໍ່ມີທິຕຖືວ່າ ເປັນເຮົາ?

ເພາະຖືໝັ້ນ ຮູບ ເວທະນາ ສັນຍາ ສັງຂາດ ວິນຍານ ຈຶ່ງ  
ມີທິຕຖືວ່າ ເປັນເຮົາ.

ເພາະບໍ່ຖືໝັ້ນ ຮູບ ເວທະນາ ສັນຍາ ສັງຂາດ ວິນຍານ ຈຶ່ງບໍ່  
ມີທິຕຖືວ່າ ເປັນເຮົາ.

ອາວຸໂສອານົນທ໌ ! ປຽບເໝືອນສະຕຣີຫລືບຸຣຸສທີ່ຍັງໜຸ່ມສາວ  
ມີນິສັຍຊອບແຕ່ງໂຕ ສ່ອງເບິ່ງເງົາໜ້າຂອງຕົນໃນແວ່ນຫລືໃນ  
ພາຊະນະນ້ຳອັນບໍ່ຣິສຸທ ເພາະອາໄສຈຶ່ງເຫັນ ເພາະບໍ່ອາໄສ  
ຈຶ່ງບໍ່ເຫັນ ສັ້ນໃດ.

ອາວຸໂສອານົນທ໌ ! ເພາະຖືໝັ້ນຈຶ່ງມີທິຕຖືວ່າ ເປັນເຮົາ, ເພາະ  
ບໍ່ຖືໝັ້ນຈຶ່ງບໍ່ມີທິຕຖືວ່າ ເປັນເຮົາ ສັ້ນນັ້ນເໝືອນກັນ.

ອາວຸໂສອານົນທ໌ ! ທ່ານຈະສຳຄັນຄວາມຂໍ້ນີ້ວ່າຢ່າງໃດ?  
ຮູບທ່ຽງຫລືບໍ່ທ່ຽງ?  
ບໍ່ທ່ຽງ ອາວຸໂສ!  
ກໍ່ສິ່ງໃດບໍ່ທ່ຽງ ສິ່ງນັ້ນເປັນທຸກຂໍ້ຫລືເປັນສຸຂ?

ເປັນທຸກໆ ອາວຸໂສ!

ກໍສິ່ງໃດບໍ່ທ່ຽງ ເປັນທຸກໆ ມີຄວາມປ່ຽນແປງເປັນທຳມະດາ  
ຄວນຫລືໜ້າທີ່ຈະໄປຕາມເຫັນສິ່ງນັ້ນວ່າ ນັ້ນຂອງເຮົາ ນັ້ນເປັນ  
ເຮົາ ນັ້ນເປັນຕົວຕົນຂອງເຮົາ?

ຂໍ້ນັ້ນບໍ່ຄວນເລີຍ ອາວຸໂສ!

ເວທະນາທ່ຽງຫລືບໍ່ທ່ຽງ?

ບໍ່ທ່ຽງ ອາວຸໂສ!

ກໍສິ່ງໃດບໍ່ທ່ຽງ ສິ່ງນັ້ນເປັນທຸກໆຫລືເປັນສຸຂ?

ເປັນທຸກໆ ອາວຸໂສ!

ກໍສິ່ງໃດບໍ່ທ່ຽງ ເປັນທຸກໆ ມີຄວາມປ່ຽນແປງເປັນທຳມະດາ  
ຄວນຫລືໜ້າທີ່ຈະໄປຕາມເຫັນສິ່ງນັ້ນວ່າ ນັ້ນຂອງເຮົາ ນັ້ນເປັນ  
ເຮົາ ນັ້ນເປັນຕົວຕົນຂອງເຮົາ?

ຂໍ້ນັ້ນບໍ່ຄວນເລີຍ ອາວຸໂສ!

ສັນຍາທ່ຽງຫລືບໍ່ທ່ຽງ?

ບໍ່ທ່ຽງ ອາວຸໂສ!

ກໍສິ່ງໃດບໍ່ທ່ຽງ ສິ່ງນັ້ນເປັນທຸກໆຫລືເປັນສຸຂ?

ເປັນທຸກໆ ອາວຸໂສ!

ກໍສິ່ງໃດບໍ່ທ່ຽງ ເປັນທຸກໆ ມີຄວາມປ່ຽນແປງເປັນທຳມະດາ  
ຄວນຫລືໜ້າທີ່ຈະໄປຕາມເຫັນສິ່ງນັ້ນວ່າ ນັ້ນຂອງເຮົາ ນັ້ນເປັນ  
ເຮົາ ນັ້ນເປັນຕົວຕົນຂອງເຮົາ?

ຂໍ້ນັ້ນບໍ່ຄວນເລີຍ ອາວຸໂສ!

ສັງຂາດທັງຫລາຍທ່ຽງຫລືບໍ່ທ່ຽງ?

ບໍ່ທ່ຽງ ອາວຸໂສ!

ກໍສິ່ງໃດບໍ່ທ່ຽງ ສິ່ງນັ້ນເປັນທຸກຂໍ້ຫລືເປັນສຸຂ?

ເປັນທຸກຂໍ້ ອາວຸໂສ!

ກໍສິ່ງໃດບໍ່ທ່ຽງ ເປັນທຸກຂໍ້ ມີຄວາມປ່ຽນແປງເປັນທຳມະດາ  
ຄວນຫລືໜ້າທີ່ຈະໄປຕາມເຫັນສິ່ງນັ້ນວ່າ ນັ້ນຂອງເຮົາ ນັ້ນເປັນ  
ເຮົາ ນັ້ນເປັນຕົວຕົນຂອງເຮົາ?

ຂໍ້ນັ້ນບໍ່ຄວນເລີຍ ອາວຸໂສ!

ວິນຍານທ່ຽງຫລືບໍ່ທ່ຽງ?

ບໍ່ທ່ຽງ ອາວຸໂສ!

ກໍສິ່ງໃດບໍ່ທ່ຽງ ສິ່ງນັ້ນເປັນທຸກຂໍ້ຫລືເປັນສຸຂ?

ເປັນທຸກຂໍ້ ອາວຸໂສ!

ກໍສິ່ງໃດບໍ່ທ່ຽງ ເປັນທຸກຂໍ້ ມີຄວາມປ່ຽນແປງເປັນທຳມະດາ  
ຄວນຫລືໜ້າທີ່ຈະໄປຕາມເຫັນສິ່ງນັ້ນວ່າ ນັ້ນຂອງເຮົາ ນັ້ນເປັນ  
ເຮົາ ນັ້ນເປັນຕົວຕົນຂອງເຮົາ?

ຂໍ້ນັ້ນບໍ່ຄວນເລີຍ ອາວຸໂສ!

ເພາະເຫດນັ້ນແລ ອະຣິຍະສາວົກຜູ້ໄດ້ສະດັບແລ້ວ ເຫັນຢູ່  
ຢ່າງນີ້ ຍ່ອມເປື້ອໜ່າຍໃນຮູບ ເປື້ອໜ່າຍໃນເວທະນາ ເປື້ອ  
ໜ່າຍໃນສັນຍາ ເປື້ອໜ່າຍໃນສັງຂາດ ເປື້ອໜ່າຍໃນວິນຍານ

ເມື່ອເບື້ອງໜ່າຍ ຍ່ອມຄາຍກຳນັດ ເພາະຄາຍກຳນັດ ຈຶ່ງຫລຸດ  
ພົ້ນ ເມື່ອຫລຸດພົ້ນແລ້ວ ຍ່ອມມີຍານຢັ້ງຮູ້ວ່າຫລຸດພົ້ນແລ້ວ  
ຍ່ອມຮູ້ຊັດວ່າ ຊາຕສິ້ນແລ້ວ ພຣົມມະຈັນຢູ່ຈົບແລ້ວ ກິຈທີ່  
ຄວນທຳໄດ້ທຳສຳເລັດແລ້ວ ກິຈອື່ນເພື່ອຄວາມເປັນຢ່າງນີ້ບໍ່  
ໄດ້ມີອີກ.

**ອາວຸໂສທັງຫລາຍ ! ທ່ານພຣະປຸນນະມັນຕານິບຸຕມີອຸປະ  
ກາຣະຫລາຍແກ່ພວກເຮົາເຫລົ່າພິກຂຸໃໝ່ ທ່ານສອນພວກເຮົາ  
ດ້ວຍໂອວາຫນີ້ ເຮົາໄດ້ບັນລຸທັມ ເພາະຟັງທັມມະເທສະນານີ້  
ຂອງທ່ານພຣະປຸນນະມັນຕານິບຸຕ.**

---

ສຸຕຕັນຕະປິດົກ ສັງຍຸຕຕະນິກາຍ ຂັ້ນທະວາຣະວັຄ ໑໗/໑໐໓-໑໐໔/໑໙໓

ອານົນທ໌ ເພະເຫດນັ້ນແລ ພວກ  
ເຈົ້າທັງຫລາຍຄວນສຶກສາຢ່າງນີ້  
ວ່າ ເຮົາທັງຫລາຍຈັກພະຍະຍາມ  
ບຳເພັນທັມທີ່ສູງຢຶ່ງຂຶ້ນໄປ ປານົດ  
ຂຶ້ນໄປ ກໍຈັກກະທຳໃຫ້ແຈ້ງເຊິ່ງ  
ວິມຸຕອັນເປັນທັມຊັ້ນຢູ່ມ.

ອານົນທ໌ ພວກເຈົ້າທັງຫລາຍຄວນ  
ສຶກສາຢ່າງນີ້ແລ.

ສຸຕຕັນຕະປິດົກ ອັງຄຸຕຕະຣະນິກາຍ ປັນຈະກະ-ສັກກະນິບາຕ  
໒໒/໑໙໑-໑໙໔/໑໘໐

## ພະເວສີອຸປາສິກ

ສະໄໝໜຶ່ງ ພຣະຜູ້ມີພຣະພາຄເຈົ້າສະເດັດຈາຣິກໄປໃນໂກສົລ  
ຊົນນະບົດ ພ້ອມດ້ວຍພິກຂຸສົງຄ໌ໝູ່ໃຫຍ່ ຂະນະທີ່ສະເດັດໄປຕາມ  
ທົນທາງໄກ ໄດ້ທອດພຣະເນຕເຫັນປ່າສາລະໃຫຍ່ໃນປະເທດແຫ່ງ  
ໜຶ່ງ ຈຶ່ງຊົງແວະລົງຈາກທາງສະເດັດເຂົ້າໄປສູ່ປ່າສາລະນັ້ນ ຄັນ  
ສະເດັດເຖິງແລ້ວຈຶ່ງຊົງກະທຳການຍື້ມໃຫ້ປາກົດໃນທີ່ແຫ່ງໜຶ່ງ ຄັ້ງ  
ນັ້ນ ທ່ານພຣະອານົນທ໌ໄດ້ຄິດວ່າ ອັນໃດໜຶ່ງເປັນເຫດ ເປັນປັດໄຈ  
ໃຫ້ພຣະຜູ້ມີພຣະພາຄເຈົ້າຊົງກະທຳການຍື້ມໃຫ້ປາກົດ ພຣະ  
ຕະຖາຄົຕຍ່ອມບໍ່ຊົງກະທຳການຍື້ມໃຫ້ປາກົດເມື່ອບໍ່ມີເຫດ. ຄັ້ງນັ້ນ  
ທ່ານພຣະອານົນທ໌ຈຶ່ງໄດ້ທຸນຖາມພຣະຜູ້ມີພຣະພາຄເຈົ້າວ່າ:

**ຂ້າແຕ່ພຣະອົງຄູ່ຜູ້ຈະເຣີນ! ອັນໃດໜຶ່ງເປັນເຫດ ເປັນປັດໄຈໃຫ້ພຣະ  
ຜູ້ມີພຣະພາຄເຈົ້າຊົງກະທຳການຍື້ມໃຫ້ປາກົດ ພຣະຕະຖາຄົຕຍ່ອມ  
ບໍ່ຊົງກະທຳການຍື້ມໃຫ້ປາກົດເມື່ອບໍ່ມີເຫດ?**

ອານົນທ໌! ເລື່ອງເຄີຍມີມາແລ້ວ ຄືໃນປະເທດນີ້ເຄີຍເປັນເມືອງ ອຸດົມຮັ່ງມີ ກວ້າງຂວາງ ມີຊົນຈຳນວນຫລາຍ ມີມະນຸສໜາ ແໜ້ນ ກໍພຣະຜູ້ມີພຣະພາຄເຈົ້າພຣະນາມກັສສປະອະຣະ ຫັນຕະສັມມາສັມພຸທທະຊົງອາໄສຢູ່ໃນພຣະນະຄອຣນີ ກໍອຸປາ ສົກນາມວ່າ ພະເວສີຂອງພຣະຜູ້ມີພຣະພາຄເຈົ້າພຣະນາມ ກັສສປະອະຣະຫັນຕະສັມມາສັມພຸທທະ ເປັນຜູ້ບໍ່ກະທຳໃຫ້ ບໍ່ຣິບູນໃນສິລ ແລະອຸປາສົກປະມານ ໕໐໐ ຄົນ ຜູ້ທີ່ພະເວສີອຸ ປາສົກຊື້ແຈງຊັກຊວນ ກໍບໍ່ກະທຳໃຫ້ບໍ່ຣິບູນໃນສິລ.

ຄັ້ງນັ້ນ ພະເວສີອຸປາສົກໄດ້ຄິດວ່າ ກໍເຮົາເປັນຜູ້ມີອຸປະກາຣະ ຫລາຍ ເປັນຫົວໜ້າ ຊັກຊວນອຸປາສົກປະມານ ໕໐໐ ຄົນ ເຫລົ່ານີ້ ແລະເຮົາກໍເປັນຜູ້ບໍ່ກະທຳໃຫ້ບໍ່ຣິບູນໃນສິລ ແລະອຸປາ ສົກປະມານ ໕໐໐ ເຫລົ່ານີ້ ກໍບໍ່ກະທຳໃຫ້ບໍ່ຣິບູນໃນສິລ ຕ່າງ ຄົນຕ່າງກໍເທົ່າໆກັນ ບໍ່ໄດ້ຢຶ່ງໄປກວ່າກັນ ເພາະສະນັ້ນ ເຮົາ ຄວນປະຕິບັດໃຫ້ຍິ່ງກວ່າ. ຄັ້ງນັ້ນ ພະເວສີອຸປາສົກໄດ້ເຂົ້າໄປ ຫາອຸປາສົກປະມານ ໕໐໐ ເຫລົ່ານັ້ນ ແລ້ວໄດ້ກ່າວວ່າ:

ທ່ານຜູ້ມີອາຍຸທັງຫລາຍ! ຕັ້ງແຕ່ວັນນີ້ໄປຂໍທ່ານທັງຫລາຍຈົ່ງ ຈຳເຮົາໄວ້ວ່າ ເປັນຜູ້ກະທຳໃຫ້ບໍ່ຣິບູນໃນສິລ.

ຄັ້ງນັ້ນ ອຸປາສົກປະມານ ໕໐໐ ເຫລົ່ານັ້ນໄດ້ຄິດວ່າ ພະເວສີອຸປາສົກຜູ້ເປັນນາຍ ເປັນຜູ້ມີອຸປະກາຣະຫລາຍ ເປັນຫົວໜ້າຊັກຊວນເຮົາທັງຫລາຍ ກໍພະເວສີອຸປາສົກຜູ້ເປັນນາຍຈັກກະທຳໃຫ້ບໍຣິບູນໃນສິລ ເຫດໃດເຮົາທັງຫລາຍຈະກະທຳສິລໃຫ້ບໍຣິບູນບໍ່ໄດ້ໝໍ?

ຄັ້ງນັ້ນອຸປາສົກປະມານ ໕໐໐ ເຫລົ່ານັ້ນໄດ້ເຂົ້າໄປຫາພະເວສີອຸປາສົກແລ້ວກ່າວວ່າ ຕັ້ງແຕ່ວັນນີ້ເປັນຕົ້ນໄປ ຂໍພະເວສີຜູ້ເປັນນາຍຈົ່ງຈຳອຸປາສົກ ໕໐໐ ເຫລົ່ານີ້ວ່າ ເປັນຜູ້ກະທຳໃຫ້ບໍຣິບູນໃນສິລ.

ຄັ້ງນັ້ນ ພະເວສີອຸປາສົກໄດ້ຄິດວ່າ ກໍເຮົາເປັນຜູ້ມີອຸປະກາຣະຫລາຍ ເປັນຫົວໜ້າ ຊັກຊວນອຸປາສົກປະມານ ໕໐໐ ຄົນ ເຫລົ່ານີ້ ແລະເຮົາກໍເປັນຜູ້ກະທຳໃຫ້ບໍຣິບູນໃນສິລ ແລະອຸປາສົກປະມານ ໕໐໐ ເຫລົ່ານີ້ ກໍກະທຳໃຫ້ບໍຣິບູນໃນສິລ ຕ່າງຄົນຕ່າງກໍເທົ່າໆກັນ ບໍ່ໄດ້ຍິ່ງໄປກວ່າກັນ ເພາະສະນັ້ນ ເຮົາຄວນປະຕິບັດໃຫ້ຍິ່ງກວ່າ. ຄັ້ງນັ້ນ ພະເວສີອຸປາສົກໄດ້ເຂົ້າໄປຫາອຸປາສົກປະມານ ໕໐໐ ເຫລົ່ານັ້ນ ແລ້ວໄດ້ກ່າວວ່າ:



ທ່ານຜູ້ມີອາຍຸທັງຫລາຍ! ຕັ້ງແຕ່ວັນນີ້ໄປຂໍທ່ານທັງຫລາຍຈົ່ງ  
ຈຳເຮົາໄວ້ວ່າ ເປັນຜູ້ປະພຶດພຣົມມະຈັນ ປະພຶດຫ່າງໄກຈາກ  
ເມຖຸນອັນເປັນທັມຂອງຊາວບ້ານ.

ຄັ້ງນັ້ນ ອຸປາສົກປະມານ ໕໐໐ ເຫລົ່ານັ້ນໄດ້ຄິດວ່າ ພະເວສີອຸ  
ປາສົກຜູ້ເປັນນາຍ ເປັນຜູ້ມີອຸປະກາຣະຫລາຍ ເປັນຫົວໜ້າ  
ຊັກຊວນເຮົາທັງຫລາຍ ກໍພະເວສີອຸປາສົກຜູ້ເປັນນາຍຈັກເປັນ  
ຜູ້ປະພຶດພຣົມມະຈັນ ປະພຶດຫ່າງໄກຈາກເມຖຸນອັນເປັນທັມ  
ຂອງຊາວບ້ານ ເຫດໃດເຮົາທັງຫລາຍຈະເປັນຜູ້ປະພຶດພຣົມ  
ມະຈັນ ປະພຶດຫ່າງໄກຈາກເມຖຸນອັນເປັນທັມຂອງຊາວບ້ານບໍ່  
ໄດ້ໝໍ?

ຄັ້ງນັ້ນອຸປາສົກປະມານ ໕໐໐ ເຫລົ່ານັ້ນໄດ້ເຂົ້າໄປຫາພະເວສີ  
ອຸປາສົກແລ້ວກ່າວວ່າ ຕັ້ງແຕ່ວັນນີ້ເປັນຕົ້ນໄປ ຂໍພະເວສີຜູ້  
ເປັນນາຍຈົ່ງຈຳອຸປາສົກ ໕໐໐ ເຫລົ່ານີ້ວ່າ ເປັນຜູ້ປະພຶດພຣົມ  
ມະຈັນ ປະພຶດຫ່າງໄກຈາກເມຖຸນອັນເປັນທັມຂອງຊາວບ້ານ.

ຄັ້ງນັ້ນ ພະເວສີອຸປາສົກໄດ້ຄິດວ່າ ກໍເຮົາເປັນຜູ້ມີອຸປະກາຣະ  
ຫລາຍ ເປັນຫົວໜ້າ ຊັກຊວນອຸປາສົກປະມານ ໕໐໐ ຄົນ  
ເຫລົ່ານີ້ ແລະເຮົາກໍເປັນຜູ້ກະທຳໃຫ້ບໍຣິບູນໃນສິລ ແລະອຸປາ  
ສົກປະມານ ໕໐໐ ເຫລົ່ານັ້ນກໍກະທຳໃຫ້ບໍຣິບູນໃນສິລ, ເຮົາ

ເປັນຜູ້ປະພຶດພຣົມມະຈັນ ປະພຶດຫ່າງໄກຈາກເມຖຸນອັນເປັນ  
ທັມຂອງຊາວບ້ານ ແລະອຸປາສົກປະມານ ໕໐໐ ເຫລົ່ານັ້ນກໍ  
ເປັນຜູ້ປະພຶດພຣົມມະຈັນ ປະພຶດຫ່າງໄກຈາກເມຖຸນອັນເປັນ  
ທັມຂອງຊາວບ້ານ ຕ່າງຄົນຕ່າງກໍເທົ່າໆກັນ ບໍ່ໄດ້ຢຶ່ງໄປກວ່າ  
ກັນ ເພາະສະນັ້ນ ເຮົາຄວນປະຕິບັດໃຫ້ຢຶ່ງກວ່າ. ຄັ້ງນັ້ນ ພະ  
ເວສີອຸປາສົກໄດ້ເຂົ້າໄປຫາອຸປາສົກປະມານ ໕໐໐ ເຫລົ່ານັ້ນ  
ແລ້ວໄດ້ກ່າວວ່າ:

ທ່ານຜູ້ມີອາຍຸທັງຫລາຍ! ຕັ້ງແຕ່ວັນນີ້ໄປຂໍທ່ານທັງຫລາຍຈົ່ງ  
ຈຳເຮົາໄວ້ວ່າ ເປັນຜູ້ບໍຣິໂພຄອາຫານພຽງຄັ້ງດຽວ ເວັ້ນຈາກ  
ການບໍຣິໂພຄໃນຣາຕຣີ ງົດເວັ້ນຈາກການບໍຣິໂພຄອາຫານໃນ  
ເວລາວິກາລ.

ຄັ້ງນັ້ນ ອຸປາສົກປະມານ ໕໐໐ ເຫລົ່ານັ້ນໄດ້ຄຶດວ່າ ພະເວສີອຸ  
ປາສົກຜູ້ເປັນນາຍ ເປັນຜູ້ມີອຸປະກາຣະຫລາຍ ເປັນຫົວໜ້າ  
ຊັກຊວນເຮົາທັງຫລາຍ ກໍພະເວສີອຸປາສົກຜູ້ເປັນນາຍຈັກເປັນ  
ຜູ້ບໍຣິໂພຄອາຫານພຽງຄັ້ງດຽວ ເວັ້ນຈາກການບໍຣິໂພຄ  
ໃນຣາຕຣີ ງົດເວັ້ນຈາກການບໍຣິໂພຄອາຫານໃນເວລາວິກາລ  
ເຫດໃດເຮົາທັງຫລາຍຈະເປັນຜູ້ບໍຣິໂພຄອາຫານພຽງຄັ້ງດຽວ  
ເວັ້ນຈາກການບໍຣິໂພຄໃນຣາຕຣີ ງົດເວັ້ນຈາກການບໍຣິໂພຄອາ  
ຫານໃນເວລາວິກາລບໍ່ໄດ້ໝໍ?

ຄັ້ງນັ້ນອຸປາສົກປະມານ ໕໐໐ ເຫລົ່ານັ້ນໄດ້ເຂົ້າໄປຫາພະເວສີ  
ອຸປາສົກແລ້ວກ່າວວ່າ ຕັ້ງແຕ່ວັນນີ້ເປັນຕົ້ນໄປ ຂໍພະເວສີຜູ້  
ເປັນນາຍຈົ່ງຈຳອຸປາສົກ ໕໐໐ ເຫລົ່ານີ້ວ່າເປັນຜູ້ບໍ່ຮູ້ໂພຄອາ  
ຫາຣພຽງຄັ້ງດຽວ ເວັ້ນຈາກການບໍ່ຮູ້ໂພຄໃນຣາຕຣີ ງົດເວັ້ນ  
ຈາກການບໍ່ຮູ້ໂພຄອາຫາຣໃນເວລາວິກາລ.

ຄັ້ງນັ້ນ ພະເວສີອຸປາສົກໄດ້ຄິດວ່າ ກໍເຮົາເປັນຜູ້ມີອຸປະກາຣະ  
ຫລາຍ ເປັນຫົວໜ້າ ຊັກຊວນອຸປາສົກປະມານ ໕໐໐ ຄົນ  
ເຫລົ່ານີ້ ແລະເຮົາກໍເປັນຜູ້ກະທຳໃຫ້ບໍ່ຮູ້ບູນໃນສິລ ແລະອຸປາ  
ສົກປະມານ ໕໐໐ ເຫລົ່ານີ້ ກໍກະທຳໃຫ້ບໍ່ຮູ້ບູນໃນສິລ, ເຮົາ  
ເປັນຜູ້ປະພຶດພຣົມມະຈັນ ປະພຶດຫ່າງໄກຈາກເມຖຸນອັນເປັນ  
ທັມຂອງຊາວບ້ານ ແລະອຸປາສົກປະມານ ໕໐໐ ເຫລົ່ານັ້ນກໍ  
ເປັນຜູ້ປະພຶດພຣົມມະຈັນ ປະພຶດຫ່າງໄກຈາກເມຖຸນອັນເປັນ  
ທັມຂອງຊາວບ້ານ, ເປັນຜູ້ບໍ່ຮູ້ໂພຄອາຫາຣພຽງຄັ້ງດຽວ ເວັ້ນ  
ຈາກການບໍ່ຮູ້ໂພຄໃນຣາຕຣີ ງົດເວັ້ນຈາກການບໍ່ຮູ້ໂພຄອາ  
ຫາຣໃນເວລາວິກາລ ແລະອຸປາສົກປະມານ ໕໐໐ ເຫລົ່ານັ້ນ  
ເປັນຜູ້ບໍ່ຮູ້ໂພຄອາຫາຣພຽງຄັ້ງດຽວ ເວັ້ນຈາກການບໍ່ຮູ້ໂພຄ  
ໃນຣາຕຣີ ງົດເວັ້ນຈາກການບໍ່ຮູ້ໂພຄອາຫາຣໃນເວລາວິກາລ  
ຕ່າງຄົນຕ່າງກໍເທົ່າໆກັນ ບໍ່ໄດ້ຢຶ່ງໄປກວ່າກັນ ເພາະສະນັ້ນ  
ເຮົາຄວນປະຕິບັດໃຫ້ຢຶ່ງກວ່າ.

ຄັ້ງນັ້ນ ພະເວສີອຸປາສິກໄດ້ເຂົ້າໄປເຝົ້າພຣະຜູ້ມີພຣະພາຄ  
ເຈົ້າພຣະນາມວ່າ ກັສສປະອະຣະຫັນຕະສັມມາສັມພຸທທະເຖົງ  
ທີ່ປະທັບ ແລ້ວໄດ້ກຣາບທູນວ່າ:

ຂ້າແຕ່ພຣະອົງຄືຜູ້ຈະເຣີນ! ຂ້ານ້ອຍຂໍບັນພະຊາອຸປະສົມບິທ  
ໃນສຳນັກຂອງພຣະຜູ້ມີພຣະພາຄເຈົ້າ.

ພະເວສີອຸປາສິກໄດ້ບັນພະຊາອຸປະສົມບິທແລ້ວໃນສຳນັກ  
ຂອງພຣະຜູ້ມີພຣະພາຄເຈົ້າພຣະນາມວ່າ ກັສສປະອະຣະ  
ຫັນຕະສັມມາສັມພຸທທະ ເມື່ອພະເວສີພິກຂຸອຸປະສົມບິທແລ້ວບໍ່  
ນານ ຫລືກອອກຈາກໝູ່ຢູ່ຜູ້ດຽວ ບໍ່ປະໝາດ ມີຄວາມພຽນ  
ມີໃຈເດັດດ່ຽວ ບໍ່ນານກໍກະທຳໃຫ້ແຈ້ງເຊິ່ງທີ່ສຸດແຫ່ງພຣົມມະ  
ຈັນອັນຍອດຍັງມ ທີ່ກຸລະບຸຕທັງຫລາຍອອກບວດເປັນພະຊິຕ  
ໂດຍຊອບມີຄວາມຕ້ອງການ ດ້ວຍປັນຍາອັນຍິ່ງເອງໃນ  
ປັດຈຸບັນເຂົ້າເຖິງຢູ່ ຮູ້ຊັດວ່າ ຊາຕສິນແລ້ວ ພຣົມມະຈັນຢູ່ຈົບ  
ແລ້ວ ກິຈທີ່ຄວນທຳໄດ້ທຳສຳເລັດແລ້ວ ກິຈອື່ນເພື່ອຄວາມ  
ເປັນຢ່າງນີ້ບໍ່ໄດ້ມີອີກ ພະເວສີພິກຂຸກໍໄດ້ເປັນພຣະອະຣະຫັນຕ໌  
ອົງຄ໌ໜຶ່ງໃນຈຳນວນພຣະອະຣະຫັນຕ໌ທັງຫລາຍ.

ອານົນທ໌! ຄັ້ງນັ້ນ ອຸປາສິກປະມານ ໔໐໐ ເຫລົ່ານັ້ນໄດ້ຄິດວ່າ  
ພະເວສີອຸປາສິກຜູ້ເປັນນາຍ ເປັນຜູ້ມີອຸປະກາຣະຫລາຍ ເປັນ

ຫົວໜ້າ ຊັກຊວນເຮົາທັງຫລາຍ ກໍພະເວສີອຸປາສິກຜູ້ເປັນນາຍ  
ປົງຜົມແລະໜວດ ຄອງຜ້າກາສວະອອກບວດເປັນບັນພະຊິຕ  
ເຫດໃດເຮົາທັງຫລາຍຈະເປັນຜູ້ປົງຜົມແລະໜວດ ຄອງຜ້າ  
ກາສາວະອອກບວດເປັນບັນພະຊິຕບໍ່ໄດ້ໝໍ?

ຄັ້ງນັ້ນ ອຸປາສິກປະມານ ໕໐໐ ເຫລົ່ານັ້ນໄດ້ເຂົ້າໄປເຝົ້າພຣະ  
ຜູ້ມີພຣະພາຄເຈົ້າພຣະນາມວ່າ ກັສສປະອະຣະຫັນຕະສັມມາ  
ສັມພຸທທະເຖົງທີ່ປະທັບ ແລ້ວໄດ້ກຣາບທູນວ່າ:

ຂ້າແຕ່ພຣະອົງຄືຜູ້ຈະເຣີນ! ຂ້ານ້ອຍທັງຫລາຍຂໍບັນພະຊາ  
ອຸປະສົມບິທໃນສຳນັກຂອງພຣະຜູ້ມີພຣະພາຄເຈົ້າ.

ຄັ້ງນັ້ນ ພະເວສີພິກຂຸໄດ້ຄິດວ່າ ເຮົາແລເປັນຜູ້ໄດ້ຕາມຄວາມ  
ປາຖະໜາ ໄດ້ໂດຍບໍ່ຍາກ ໂດຍບໍ່ລຳບາກເຊິ່ງວິມຸຕຕິສຸຂ ອັນ  
ເປັນທັມຊັ້ນຢັງມ. ໂອໝໍ ພິກຂຸປະມານ ໕໐໐ ເຫລົ່ານີ້ກໍຄວນ  
ເປັນຜູ້ໄດ້ຕາມຄວາມປາຖະໜາ ໄດ້ໂດຍບໍ່ຍາກ ໂດຍບໍ່  
ລຳບາກເຊິ່ງວິມຸຕຕິສຸຂ ອັນເປັນທັມຊັ້ນຢັງມນີ້.

ຄັ້ງນັ້ນ ພິກຂຸປະມານ ໕໐໐ ເຫລົ່ານັ້ນຕ່າງເປັນຜູ້ຫລີກອອກ  
ຈາກໝູ່ຢູ່ຜູ້ດຽວ ບໍ່ປະໝາດ ມີຄວາມພຽນ ມີໃຈເດັດດ່ຽວ ບໍ່  
ນານກໍກະທຳໃຫ້ແຈ້ງເຊິ່ງທີ່ສຸດແຫ່ງພຣົມມະຈັນອັນຍອດຢັງມ


ທີ່ກຸລະບຸຕທັງຫລາຍອອກບວຊເປັນພະຊິຕໂດຍຊອບມີຄວາມ  
ຕ້ອງການ ດ້ວຍປັນຍາອັນຍິ່ງເອງໃນປັດຈຸບັນເຂົ້າເຖິງຢູ່ ຮູ້ຊັດ  
ວ່າ ຊາຕສິ້ນແລ້ວ ພຣົມມະຈັນຢູ່ຈົບແລ້ວ ກິຈທີ່ຄວນທຳໄດ້  
ທຳສຳເລັດແລ້ວ ກິຈອື່ນເພື່ອຄວາມເປັນຢ່າງນີ້ບໍ່ໄດ້ມີອີກ  
ພິກຂຸປະມານ ໕໐໐ ເຫລົ່ານັ້ນເຊິ່ງມີພະເວສີພິກຂຸເປັນປະມຸຂ  
ພະຍາຍາມບຳເພັນທັມທີ່ສູງຍິ່ງຂຶ້ນໄປ ປານິດຂຶ້ນໄປ ກໍກະທຳ  
ໃຫ້ແຈ້ງເຊິ່ງວິມຸຕອັນເປັນທັມຊັ້ນຢຽມ ດ້ວຍປະການຢ່າງນີ້.

**ອານົນທ໌! ເພະເຫດນັ້ນແລ ພວກເຈົ້າທັງຫລາຍຄວນສຶກສາ  
ຢ່າງນີ້ວ່າ ເຮົາທັງຫລາຍຈັກພະຍະຍາມບຳເພັນທັມທີ່ສູງຍິ່ງ  
ຂຶ້ນໄປ ປານິດຂຶ້ນໄປ ກໍຈັກກະທຳໃຫ້ແຈ້ງເຊິ່ງວິມຸຕອັນເປັນ  
ທັມຊັ້ນຢຽມ. ອານົນທ໌ ພວກເຈົ້າທັງຫລາຍຄວນສຶກສາຢ່າງນີ້  
ແລ.**

---

ສູຕຕັນຕະປິດົກ ອົງຄູຕຕະຣະນິກາຍ ປັນຈະກະ-ສັກກະນິປາຕ ໒໒/໑໙໑-໑໙໔/໑໘໐





ອານິນທ໌ ພິກຂຸກໍຕາມ ພິກຂຸນິກໍຕາມ  
ອຸປາສິກ ຫລືອຸປາສິກາກໍຕາມ ເປັນຜູ້  
ປະພຶດທັມສົມຄວນແກ່ທັມ ປະຕິບັດຊອບ  
ປະຕິບັດຕາມທັມຢູ່ ບຸກຄົນນັ້ນແລະຊື່ວ່າ  
ສັກກາຣະ ເຄົາຣົບ ນັບຖື ບູຊາຕະຖາຄົຕ  
ດ້ວຍການບູຊາອັນສູງສຸດ.

ອານິນທ໌ ເພາະເຫດນັ້ນແລ ພວກເຈົ້າ  
ທັງຫລາຍຄວນສຶກສາຢ່າງນີ້ວ່າ ເຮົາຈັກ  
ເປັນຜູ້ປະພຶດທັມສົມຄວນແກ່ທັມ  
ປະຕິບັດຊອບ ປະຕິບັດຕາມທັມຢູ່ ດັ່ງນີ້.

ມະຫາປະຣິນິພພານສູຕ. ທີ. ໑໐/໑໖໐/໑໒໐

## ການເຄົາຣົບທັມ

ຄັ້ງນັ້ນ ພຣະສັພພັດຄຣິດນັ່ງຢູ່ເທິງອາສະນະຕ່ຳສະແດງທັມແກ່ບຸກຄົນຜູ້  
ນັ່ງຢູ່ເທິງອາສະນະສູງ ບັນດາພິກຂຸທີ່ເປັນຜູ້ມັກນ້ອຍ ສັນໂດດ ມີ  
ຄວາມລະອາຍ ມີຄວາມລັງກຽດ ເປັນຜູ້ໄຜ່ຕໍ່ສຶກຂາ ຕ່າງກໍເພິ່ງໂທດ  
ຕິຕຽນ ຕຳນິວ່າ ເຫດໃດພຣະສັພພັດຄຣິດນັ່ງຢູ່ເທິງອາສະນະຕ່ຳ ຈຶ່ງ  
ໄດ້ສະແດງທັມແກ່ບຸກຄົນຜູ້ນັ່ງຢູ່ເທິງອາສະນະສູງໝໍ ແລ້ວກຣາບ  
ທູນເລື່ອງນັ້ນແກ່ພຣະຜູ້ມີພຣະພາຄ.

ພຣະຜູ້ມີພຣະພາຄຊົງສອບຖາມພຣະສັພພັດຄຣິດວ່າ:

ພິກຂຸທັງຫລາຍ ! ຂ່າວວ່າ ພວກເຈົ້ານັ່ງເທິງອາສະນະຕ່ຳ  
ສະແດງທັມແກ່ບຸກຄົນຜູ້ນັ່ງຢູ່ເທິງອາສະນະສູງ ຈົງຫລີ?

ຈົງຢ່າງນັ້ນ ພຣະອົງຄຳຮັບເອີ້ນ!



ໂມຄະບຸຣຸສ ! ເຫດໃດ ພວກເຈົ້າທີ່ນັ່ງຢູ່ເທິງອາສະນະຕ່ຳ ຈຶ່ງ  
ໄດ້ສະແດງທັມແກ່ບຸກຄົນຜູ້ນັ່ງຢູ່ເທິງອາສະນະສູງໜ້າ ການ  
ກະທຳຂອງພວກເຈົ້ານັ້ນ ບໍ່ເປັນໄປເພື່ອຄວາມເຫລື່ອມໃສຂອງ  
ຊົນທີ່ຍັງບໍ່ເຫລື່ອມໃສ ຫລືເພື່ອຄວາມເຫລື່ອມໃສຢ່າງຍິ່ງຂອງ  
ຊົນທີ່ເຫລື່ອມໃສແລ້ວ ໂດຍແທ້ແລ້ວ ການກະທຳຂອງພວກ  
ເຈົ້ານັ້ນ ເປັນໄປເພື່ອຄວາມບໍ່ເຫລື່ອມໃສຂອງຊົນທີ່ຍັງບໍ່  
ເຫລື່ອມໃສ ແລະເພື່ອຄວາມເປັນຢ່າງອື່ນຂອງຊົນບາງພວກທີ່  
ເຫລື່ອມໃສແລ້ວ...ຄັນແລ້ວຊົງສະແດງທັມມີກະຖາຮັບສັ່ງກັບ  
ພິກຂຸທັງຫລາຍວ່າ:

ພິກຂຸທັງຫລາຍ ! ເລື່ອງເຄີຍມີມາແລ້ວ ພັນລະຍາຂອງບຸຣຸສ  
ຈັນທານຄົນໜຶ່ງໃນພຣະນະຄອຣພາຣານະສີໄດ້ຕັ້ງຄັນ ນາງ  
ໄດ້ບອກແກ່ສາມີວ່າ

ນາຍ ! ນ້ອງກຳລັງຕັ້ງຄັນ ນ້ອງຢາກຮັບປະທານໝາກມ່ວງ.

ສາມີຕອບວ່າ ໝາກມ່ວງບໍ່ມີ ເພາະບໍ່ແມ່ນລະດູໝາກມ່ວງ.

ນາງກຳກ່າວວ່າ ຖ້າບໍ່ໄດ້ຮັບປະທານ ນ້ອງຈັກຕາຍ

ສະໄໝນັ້ນ ຕົ້ນໝາກມ່ວງຂອງຫລວງຍັງມີໝາກຢູ່ຕົ້ນໜຶ່ງ  
ບຸຣຸສຈັນທານນັ້ນເດີນເຂົ້າໄປທີ່ຕົ້ນໝາກມ່ວງນັ້ນ ຄັນແລ້ວໄດ້  
ຂຶ້ນໄປແຝງຢູ່ເທິງຕົ້ນໝາກມ່ວງນັ້ນ ພຣະເຈົ້າແຜ່ນດິນໄດ້  
ສະເດັດໄປເຖິງຕົ້ນໝາກມ່ວງນັ້ນພໍດີ ຄັນແລ້ວກໍປະທັບນັ່ງ  
ເທິງພຣະຣາຊະອາສະນະສູງ ຊົງຮຽນມົນຕ໌ກັບພຣາມປຸໂຣທິຕ  
ບຸຣຸສຈັນທານຄິດວ່າ ພຣະເຈົ້າແຜ່ນດິນພຣະອົງຄົນີ້ປະທັບນັ່ງ  
ເທິງພຣະຣາຊະອາສະນະສູງຮຽນມົນຕ໌ ຊື່ວ່າບໍ່ເຄົາຣົບທັມ  
ແລະພຣາມຄົນນີ້ນັ່ງເທິງອາສະນະຕ່ຳ ສອນທັມແກ່ພຣະເຈົ້າ  
ແຜ່ນດິນຜູ້ປະທັບນັ່ງເທິງພຣະຣາຊະອາສະນະສູງ ກໍຊື່ວ່າບໍ່  
ເຄົາຣົບທັມ ສ່ວນເຮົາຜູ້ລັກໝາກມ່ວງຂອງຫລວງເພາະເຫດ  
ແຫ່ງສະຕຣີ ກໍຊື່ວ່າບໍ່ເຄົາຣົບທັມເໝືອນກັນ ແທ້ຈິງ ການ  
ກະທຳເຫລົ່ານີ້ລ້ວນຕ່ຳຊາມທັງນັ້ນ ເມື່ອຄິດດັ່ງນີ້ແລ້ວ ກໍໄຕ່  
ລົງມາໃນລະຫວ່າງພຣະເຈົ້າແຜ່ນດິນແລະພຣາມທັງສອງນັ້ນ  
ແລ້ວກ່າວຖ້ອຍຄຳຂຶ້ນວ່າ:

ທັງສອງບໍ່ຮູ້ອັຕຖະ ທັງສອງບໍ່ຮູ້ທັມ ຄື ພຣາມຜູ້ສອນມົນຕ໌  
ໂດຍບໍ່ເຄົາຣົບທັມ ແລະພຣະເຈົ້າແຜ່ນດິນຜູ້ຊົງຮຽນມົນຕ໌ກໍບໍ່  
ເຄົາຣົບທັມ.

ພຣາມນັ້ນໄດ້ກ່າວວ່າ ເພາະເຂົ້າສຸກແຫ່ງເຂົ້າສາລີອັນຂາວ  
ສະອາດປະສົມກັບເນື້ອ ຂ້າພຣະເຈົ້າບໍ່ຮູ້ໂພຄແລ້ວ ສະນັ້ນ

ຂ້າພະເຈົ້າຈຶ່ງບໍ່ໄດ້ປະພຶດຢູ່ໃນທັມທີ່ເຫລົ່າພຣະອະຣິຍະ  
ສັນລະເສີນແລ້ວ.

ບຸຣຸສຈັນທານນັ້ນຈຶ່ງໄດ້ກ່າວອີກວ່າ: ທ່ານພຣາມ ເຮົາຕິຕຽນ  
ການໄດ້ຊັບແລະການໄດ້ຍົສ ເພາະນັ້ນເປັນການລ້ຽງຊີບໂດຍ  
ຄວາມເປັນເຫດໃຫ້ຕົກຕ່ຳ ແລະເປັນການລ້ຽງຊີບໃນທາງທີ່ບໍ່  
ຊອບທັມ ຈະມີປະໂຫຍດອັນໃດດ້ວຍການລ້ຽງຊີບເຊັ່ນນັ້ນ.  
ທ່ານຈຶ່ງອອກໄປເສຍເຖິດທ່ານມະຫາພຣາມ ແມ່ນແຕ່ສັດທີ່ມີ  
ຊີວິດເຫລົ່າອື່ນກໍຍັງທຸງຫາກິນໄດ້ ຄວາມອະທັມທີ່ທ່ານໄດ້  
ປະພຶດມາແລ້ວ ຢ່າໃຫ້ທຳລາຍທ່ານເໝືອນກ້ອນຫີນທຳລາຍໝໍ້  
ສັນນັ້ນ.

ພິກຂຸທັງຫລາຍ ! ແມ່ນແຕ່ໃນກາລນັ້ນ ພຣາມນັ່ງເທິງ  
ອາສະນະຕ່ຳສອນມົນຕ໌ແກ່ພຣະເຈົ້າແຜ່ນດິນຜູ້ປະທັບນັ່ງ  
ເທິງພຣະຣາຊະອາສະນະສູງ ຍັງບໍ່ເປັນທີ່ພໍໃຈຂອງເຮົາ ເຫດ  
ໃດໃນກາລປັດນີ້ ເຮົາຈັກພໍໃຈທີ່ພິກຂຸນັ່ງເທິງອາສະນະຕ່ຳ  
ແລ້ວສະແດງທັມແກ່ຄົນທີ່ນັ່ງເທິງອາສະນະສູງໝໍ້ ການກະທຳ  
ຂອງພວກເຈົ້ານັ້ນ ບໍ່ເປັນໄປເພື່ອຄວາມເຫລື້ອມໃສຂອງຊົນທີ່  
ຍັງບໍ່ເຫລື້ອມໃສ ຫລືເພື່ອຄວາມເຫລື້ອມໃສຢ່າງຍິ່ງຂອງຊົນທີ່  
ເຫລື້ອມໃສແລ້ວ ໂດຍທີ່ແທ້ ການກະທຳຂອງພວກເຈົ້ານັ້ນ  
ເປັນໄປເພື່ອຄວາມບໍ່ເຫລື້ອມໃສຂອງຊົນທີ່ຍັງບໍ່ເຫລື້ອມໃສ

ແລະເພື່ອຄວາມເປັນຢ່າງອື່ນຂອງຊົນບາງພວກທີ່ເຫລື້ອມໃສ  
ແລ້ວ...

ພິກຂຸທັງຫລາຍ ! ກໍແລ ພວກເຈົ້າຈຶ່ງຍົກສຶກຂາບິທນີ້ຂຶ້ນ  
ມາສະແດງຢ່າງນີ້ວ່າ:

ພິກຂຸຄວນສຶກສາຢ່າງນີ້ວ່າ ເຮົານັ່ງເທິງອາສະນະຕ່ຳ ຈັກບໍ່  
ສະແດງທັມແກ່ຄົນທີ່ບໍ່ເຈັບໄຂ້ ຜູ້ນັ່ງເທິງອາສະນະສູງ.

---

ວິນັຍບິດົກ ມະຫາວິທັງ ພາຄ ໒ ເຫລັ້ມ ໒/ກຸ່ມ-ກຸ່ມ/໘໗໐-໘໗໒

**ຄວາມບໍ່ເຄົາລົບຍຳເກງໃນພຣະສາສດາ...  
ເຫດປັດໄຈທີ່ເຮັດໃຫ້ພຣະສັກທັມດຳລົງຢູ່ບໍ່ນານ  
ເມື່ອພຣະຕະຖາຄົຕປະຣິນິພພານແລ້ວ?**

*ຂ້າແຕ່ພຣະອົງຜູ້ຈະເຣີນ ! ອັນໃດໜຶ່ງເປັນເຫດ ເປັນປັດໄຈທີ່ເຮັດ  
ໃຫ້ພຣະສັກທັມດຳລົງຢູ່ບໍ່ນານເມື່ອພຣະຕະຖາຄົຕປະຣິນິພພານ  
ແລ້ວ?*

ກົມພິລະ ! ເມື່ອຕະຖາຄົຕປະຣິນິພພານແລ້ວ ພວກພິກຂຸ  
ພິກຂຸນີ ອຸປາສິກ ອຸປາສິກາ ໃນທັມວິນັຍນີ້ ບໍ່ມີຄວາມເຄົາລົບ  
ບໍ່ມີຄວາມຍຳເກງໃນພຣະສາສດາ, ບໍ່ມີຄວາມເຄົາລົບ ບໍ່ມີ  
ຄວາມຍຳເກງໃນພຣະທັມ, ບໍ່ມີຄວາມເຄົາລົບ ບໍ່ມີຄວາມຍຳ  
ເກງໃນພຣະສົງຄ໌, ບໍ່ມີຄວາມເຄົາລົບ ບໍ່ມີຄວາມຍຳເກງໃນ  
ສິກຂາ, ບໍ່ມີຄວາມເຄົາລົບ ບໍ່ມີຄວາມຍຳເກງກັນແລະກັນ.  
ກົມພິລະ ! ນີ້ແລເປັນເຫດ ເປັນປັດໄຈທີ່ເຮັດໃຫ້ພຣະສັກທັມ  
ດຳລົງຢູ່ບໍ່ນານເມື່ອຕະຖາຄົຕປະຣິນິພພານແລ້ວ.

ຂ້າແຕ່ພຣະອົງຜູ້ຈະເຣີນ ! ກໍອັນໃດໜຶ່ງເປັນເຫດ ເປັນປັດໄຈທີ່ເຮັດໃຫ້ພຣະສັກທັມດຳລົງຢູ່ນານເມື່ອພຣະຕະຖາຄົຕປະຣິນິພພານແລ້ວ?

ກົມພິລະ ! ເມື່ອຕະຖາຄົຕປະຣິນິພພານແລ້ວ ພວກພິກຂຸພິກຂຸນີ ອຸປາສິກ ອຸປາສິກາ ໃນທັມວິນັຍນີ້ ມີຄວາມເຄົາລົບ ມີຄວາມຍຳເກງໃນພຣະສາສດາ, ມີຄວາມເຄົາລົບ ມີຄວາມຍຳເກງໃນພຣະທັມ, ມີຄວາມເຄົາລົບ ມີຄວາມຍຳເກງໃນພຣະສົງຄ໌, ມີຄວາມເຄົາລົບ ມີຄວາມຍຳເກງໃນສິກຂາ, ມີຄວາມເຄົາລົບ ມີຄວາມຍຳເກງກັນແລະກັນ.

ກົມພິລະ ! ນີ້ແລເປັນເຫດ ເປັນປັດໄຈທີ່ເຮັດໃຫ້ພຣະສັກທັມດຳລົງຢູ່ນານເມື່ອຕະຖາຄົຕປະຣິນິພພານແລ້ວ.

---

ສຸຕຕັນຕະບິດົກ ອັງຄຸຕຕະຣະນິກາຍ ປັນຈະກະ-ສັກກະນິບາຕ ໒໒/໒໒໐/໒໐໑  
(ຂົງຕຣັສກັບພຣະກົມພິລະທີ່ພຣະວິຫາຣເວລຸວັນ ໃກ້ເມືອງມີຖິລາ)

ກັສສະປະ ທາຕດິນກະທຳໃຫ້ສັບທັມ  
ເສື່ອມສູນໄປບໍ່ໄດ້ ທາຕນ້ຳ ທາຕໄຟ  
ທາຕລົມກໍກະທຳໃຫ້ສັບທັມເສື່ອມສູນໄປ  
ບໍ່ໄດ້ ທີ່ແທ້ໂມຄະບຸຣຸສໃນໂລກນີ້  
ຕ່າງຫາກ ເກີດຂຶ້ນມາເຮັດໃຫ້ສັບທັມ  
ເສື່ອມຫາຍໄປ.

ສຸຕຕັນຕະປິດົກ ສັງຍຸຕຕະນິກາຍ ນິທານວັຄ ໑໖/໒໑ກ/໔໓໒-໔໓໔

## ສັທທັມປະຕິຮູບເປັນເຫດໃຫ້ສັທທັມ ຄາດເຄື່ອນ ເສື່ອມສູນ

ສະໄໝໜຶ່ງ ພຣະຜູ້ມີພຣະພາຄເຈົ້າປະທັບຢູ່ທີ່ພຣະເຊຕະວັນ  
ອາຣາມຂອງທ່ານອະນາຖະບິນດິກະເສດຖີ ເຂດພຣະນະຄອຣສາ  
ວັຕຖີ ຄັ້ງນັ້ນ ທ່ານພຣະມະຫາກັສສະປະເຂົ້າໄປເຝົ້າພຣະຜູ້ມີພຣະ  
ພາຄເຈົ້າເຖິງທີ່ປະທັບ ຄັນແລ້ວກໍກຳຣາບອະພິວາທ ແລ້ວນັ່ງໃນທີ່  
ຄວນສ່ວນຂ້າງໜຶ່ງ ຄັນນັ່ງຮຽບຮ້ອຍແລ້ວ ກໍໄດ້ທູນຖາມພຣະຜູ້  
ມີພຣະພາຄເຈົ້າວ່າ:

ຂ້າແຕ່ພຣະອົງຄືຜູ້ຈະເຣີນ ! ອັນໃດໜ້າເປັນເຫດ ເປັນປັດໄຈ  
ໃຫ້ເມື່ອກ່ອນສິກຂາບິທມີນ້ອຍ ແລະພິກຂຸຜູ້ຕັ້ງຢູ່ໃນອະຣະ  
ທັຕຜົລມີຫລາຍ?

ອັນໃດໜ້າເປັນເຫດ ເປັນປັດໄຈໃຫ້ປັດມີສິກຂາບິທມີຫລາຍ ແຕ່  
ພິກຂຸທີ່ຕັ້ງຢູ່ໃນອະຣະທັຕຜົລມີນ້ອຍ?



ກັສສະປະ ! ຂໍ້ນີ້ເປັນຢ່າງນັ້ນ ຄື ເມື່ອໝູ່ສັດຊົ່ວລົງ ສັທທັມ  
ກຳລັງເສື່ອມສູນໄປ ສິກຂາບົກຈິ່ງມີຫລາຍຂຶ້ນ ພິກຂຸທີ່ຕັ້ງຢູ່ໃນ  
ອະຣະຫັຕຜົລຈິ່ງມີນ້ອຍ.

**ກັສສະປະ ! ສັທທັມປະຕິຮູບຍັງບໍ່ເກີດຂຶ້ນໃນໂລກພຽງໃດ  
ເມື່ອນັ້ນສັທທັມກໍຍັງບໍ່ເສື່ອມສູນໄປ ເມື່ອໃດສັທທັມປະຕິຮູບ  
ເກີດຂຶ້ນໃນໂລກ ເມື່ອນັ້ນສັທທັມຈິ່ງເສື່ອມສູນໄປ.**

ຄຳປອມຍັງບໍ່ເກີດຂຶ້ນໃນໂລກພຽງໃດ ເມື່ອນັ້ນຄຳແທ້ກໍຍັງບໍ່  
ຫາຍໄປ ເມື່ອໃດຄຳປອມເກີດຂຶ້ນ ຄຳແທ້ຈິ່ງຫາຍໄປ ສັນໃດ;  
ສັທທັມກໍສັນນັ້ນ ສັທທັມປະຕິຮູບຍັງບໍ່ເກີດຂຶ້ນໃນໂລກພຽງໃດ  
ເມື່ອນັ້ນສັທທັມກໍຍັງບໍ່ເສື່ອມສູນໄປ ເມື່ອໃດສັທທັມປະຕິຮູບ  
ເກີດຂຶ້ນໃນໂລກ ເມື່ອນັ້ນສັທທັມຈິ່ງເສື່ອມສູນໄປ.

ກັສສະປະ ! ທາຕຕິນກະທຳໃຫ້ສັທທັມເສື່ອມສູນໄປບໍ່ໄດ້  
ທາຕນ້ຳ ທາຕໄຟ ທາຕລົມກໍກະທຳໃຫ້ສັທທັມເສື່ອມສູນໄປບໍ່  
ໄດ້ ທີ່ແທ້ໂມຄະບຸຣຸສໃນໂລກນີ້ຕ່າງຫາກ ເກີດຂຶ້ນມາ  
**ເຮັດໃຫ້ສັທທັມເສື່ອມຫາຍໄປ** ປຽບເໝືອນເຮືອຈະອັບ  
ປາງກໍເພາະຄົນນຳທາງ ສັທທັມຍ່ອມບໍ່ເສື່ອມສູນໄປ ດ້ວຍ  
ປະການຢ່າງນີ້.

ກັສສະປະ ! ເຫດຝ່າຍຕ່ຳ ໕ ປະການນີ້ ເປັນໄປເພື່ອຄວາມ  
ເລືອນຫາຍ ເພື່ອຄວາມເສື່ອມສູນໄປແຫ່ງສັທທັມ; ເຫດ  
ຝ່າຍຕ່ຳ ໕ ປະການເປັນຢ່າງໃດ? ຄື:

ພິກຂຸ ພິກຂຸນີ ອຸປາສົກ ອຸປາສິກາໃນທັມວິນັຍນີ້ ບໍ່ເຄົາລົບຢ່າ  
ເກງໃນພຣະສາສດາ;

ພິກຂຸ ພິກຂຸນີ ອຸປາສົກ ອຸປາສິກາໃນທັມວິນັຍນີ້ ບໍ່ເຄົາລົບຢ່າ  
ເກງໃນພຣະທັມ;

ພິກຂຸ ພິກຂຸນີ ອຸປາສົກ ອຸປາສິກາໃນທັມວິນັຍນີ້ ບໍ່ເຄົາລົບຢ່າ  
ເກງໃນພຣະສົງຄ໌;

ພິກຂຸ ພິກຂຸນີ ອຸປາສົກ ອຸປາສິກາໃນທັມວິນັຍນີ້ ບໍ່ເຄົາລົບຢ່າ  
ເກງໃນສິກຂາ;

ພິກຂຸ ພິກຂຸນີ ອຸປາສົກ ອຸປາສິກາໃນທັມວິນັຍນີ້ ບໍ່ເຄົາລົບຢ່າ  
ເກງໃນພຣະສະມາທິ.

ກັສສະປະ ! ເຫດຝ່າຍຕ່ຳ ໕ ປະການນີ້ ເປັນໄປເພື່ອຄວາມ  
ເລືອນຫາຍ ເພື່ອຄວາມເສື່ອມສູນໄປແຫ່ງສັທທັມ.

ກັສສະປະ ! ເຫດ ໕ ປະການນີ້ ເປັນໄປເພື່ອຄວາມຕັ້ງໝັ້ນ  
ເພື່ອຄວາມບໍ່ເລືອນຫາຍ ເພື່ອຄວາມບໍ່ເສື່ອມສູນໄປແຫ່ງສັທ  
ທັມ; ເຫດ ໕ ປະການເປັນຢ່າງໃດ? ຄື:

ພິກຂຸ ພິກຂຸນີ ອຸປາສົກ ອຸປາສົກາໃນທັມວິນັຍນີ້ ມີຄວາມເຄົາ  
ຣົບຢຳເກງໃນພຣະສາສດາ;


ພິກຂຸ ພິກຂຸນີ ອຸປາສົກ ອຸປາສົກາໃນທັມວິນັຍນີ້ ມີຄວາມເຄົາ  
ຣົບຢຳເກງໃນພຣະທັມ;

ພິກຂຸ ພິກຂຸນີ ອຸປາສົກ ອຸປາສົກາໃນທັມວິນັຍນີ້ ມີຄວາມເຄົາ  
ຣົບຢຳເກງໃນພຣະສົງຄ໌;

ພິກຂຸ ພິກຂຸນີ ອຸປາສົກ ອຸປາສົກາໃນທັມວິນັຍນີ້ ມີຄວາມເຄົາ  
ຣົບຢຳເກງໃນສິກຂາ;

ພິກຂຸ ພິກຂຸນີ ອຸປາສົກ ອຸປາສົກາໃນທັມວິນັຍນີ້ ມີຄວາມເຄົາ  
ຣົບຢຳເກງໃນພຣະສະມາທິ.

ກັສສະປະ ! ເຫດ ໕ ປະການນີ້ ເປັນໄປເພື່ອຄວາມຕັ້ງໝັ້ນ  
ເພື່ອຄວາມບໍ່ເລືອນຫາຍ ເພື່ອຄວາມບໍ່ເສື່ອມສູນໄປແຫ່ງສັທ  
ທັມ.



ພິກຂຸທັງຫລາຍ ພ້ຍ ບໍ່ວ່າຊະນິດໃດໆທີ່ເກີດຂຶ້ນທັງໝົດນັ້ນ  
ເກີດຈາກຄົນພາລ ບໍ່ໄດ້ເກີດຈາກບັນດິຕ,  
ອຸປັທທະວະ ບໍ່ວ່າຊະນິດໃດໆທີ່ເກີດຂຶ້ນທັງໝົດນັ້ນ  
ເກີດຈາກຄົນພາລ ບໍ່ໄດ້ເກີດຈາກບັນດິຕ,  
ອຸປະສັກ ບໍ່ວ່າຊະນິດໃດໆທີ່ເກີດຂຶ້ນທັງໝົດນັ້ນ  
ເກີດຈາກຄົນພາລ ບໍ່ໄດ້ເກີດຈາກບັນດິຕ.

ສຸຕຕັນຕະປິດົກ ມັຊຊິມະນິກາຍ ອຸປາຣິປັນນາສ ໑໔/໑໓໓/໒໓໔

## ຄວາມເປັນພາລນຳມາເຊິ່ງອຸປະສັກແລະບັນຫາ

ພິກຂຸທັງຫລາຍ !

ພັຍ ບໍ່ວ່າຊະນິດໃດໆທີ່ເກີດຂຶ້ນທັງໝົດນັ້ນ  
ເກີດຈາກຄົນພາລ ບໍ່ໄດ້ເກີດຈາກບັນດິຕ,  
ອຸປັທທະວະ ບໍ່ວ່າຊະນິດໃດໆທີ່ເກີດຂຶ້ນທັງໝົດນັ້ນ  
ເກີດຈາກຄົນພາລ ບໍ່ໄດ້ເກີດຈາກບັນດິຕ,  
ອຸປະສັກ ບໍ່ວ່າຊະນິດໃດໆທີ່ເກີດຂຶ້ນທັງໝົດນັ້ນ  
ເກີດຈາກຄົນພາລ ບໍ່ໄດ້ເກີດຈາກບັນດິຕ.

ພິກຂຸທັງຫລາຍ ! ປຽບເໝືອນໄຟທີ່ລຸກລາມຈາກເຮືອນຫຍ້າ  
ຍ່ອມໄໝ້ໄດ້ກະທັ້ງເຮືອນຍອດທີ່ໂບກດ້ວຍປູນ  
ທີ່ມີບານປະຕູອັດແຈບສະໜິດ ສັນໃດ,  
ພິກຂຸທັງຫລາຍ ກໍສັນນັ້ນເໝືອນກັນແລ,  
ພັຍ ບໍ່ວ່າຊະນິດໃດໆທີ່ເກີດຂຶ້ນທັງໝົດນັ້ນ  
ເກີດຈາກຄົນພາລ ບໍ່ໄດ້ເກີດຈາກບັນດິຕ,  
ອຸປັທທະວະ ບໍ່ວ່າຊະນິດໃດໆທີ່ເກີດຂຶ້ນທັງໝົດນັ້ນ

ເກີດຈາກຄົນພາລ ບໍ່ໄດ້ເກີດຈາກບັນດິຕ,  
ອຸປະສັກ ບໍ່ວ່າຊະນິດໃດໆທີ່ເກີດຂຶ້ນທັງໝົດນັ້ນ  
ເກີດຈາກຄົນພາລ ບໍ່ໄດ້ເກີດຈາກບັນດິຕ;

ພິກຂຸທັງຫລາຍ ! ເພາະເຫດນັ້ນແລ, ຄົນພາລຈຶ່ງມີພັຍ  
ສະເພາະໜ້າ ບັນດິຕບໍ່ມີພັຍສະເພາະໜ້າ; ຄົນພາລຈຶ່ງມີອຸປັທ  
ທະວະ ບັນດິຕບໍ່ມີອຸປັທທະວະ; ຄົນພາລຈຶ່ງມີອຸປະສັກ ບັນດິຕ  
ບໍ່ມີອຸປະສັກ. ພັຍ, ອຸປັທທະວະ, ອຸປະສັກ ບໍ່ໄດ້ມາຈາກ  
ບັນດິຕ.

ພິກຂຸທັງຫລາຍ ! ເພາະເຫດນັ້ນ, ພວກເຈົ້າທັງຫລາຍຄວນ  
ສຶກສາໄວ້ຢ່າງນີ້ວ່າ ເຮົາຈັກເປັນບັນດິຕ.

---

ສຸຕຕິນຕະປິດົກ ມັຊຊິມະນິກາຍ ອຸປາຣິບັນນາສ ໑໔/໑໙໙/໒໐໒

## ບັນຫາເກີດຂຶ້ນແກ່ທ່ານພຣະນາຄະສະມາລະ ເນື່ອງຈາກບໍ່ປະຕິບັດຕາມພຣະສາສດາ

ສະໄໝໜຶ່ງ ພຣະຜູ້ມີພຣະພາຄເຈົ້າສະເດັດດຳເນີນທາງໄກໄປໃນ  
ໂກສິລຊົນນະບົດ ມີທ່ານພຣະນາຄະສະມາລະເປັນປັຈສາສະມະນະ  
ທ່ານພຣະນາຄະສະມາລະໄດ້ເຫັນທາງ ໒ ແຍກໃນລະຫວ່າງທາງ  
ຄັນແລ້ວໄດ້ກຣາບທູນພຣະຜູ້ມີພຣະພາຄເຈົ້າວ່າ:

ຂ້າແຕ່ພຣະອົງຄູ່ຈະເຣີນ ! ທາງນີ້ຂະນ້ອຍ ໄປກັນຕາມທາງ  
ນີ້ເຖິດ ພຣະອົງຄູ່ຈະເຣີນ!

ເມື່ອທ່ານພຣະນາຄະສະມາລະກຣາບທູນຢ່າງນີ້ແລ້ວ ພຣະຜູ້ມີພຣະ  
ພາຄໄດ້ຕຣັສກັບທ່ານພຣະນາຄະສະມາລະວ່າ:

ນາຄະສະມາລະ ! ທາງນີ້ ໄປກັນຕາມທາງນີ້ເຖິດ.

ທ່ານພຣະນາຄະສະມາລະກໍໄດ້ກຣາບທູນເປັນຄັ້ງທີ ໒ ວ່າ:

ຂ້າແຕ່ພຣະອົງຄູ່ຜູ້ຈະເຣີນ ທາງນີ້ຂະນ້ອຍ ໄປກັນຕາມທາງນີ້  
ເຖິດ ພຣະອົງຄູ່ຜູ້ຈະເຣີນ!

ເມື່ອທ່ານພຣະນາຄະສະມາລະກຣາບທູນຢ່າງນີ້ແລ້ວ ພຣະຜູ້ມີພຣະ  
ພາຄໄດ້ຕຣັສກັບທ່ານພຣະນາຄະສະມາລະເປັນຄັ້ງທີ ໒ ວ່າ:

**ນາຄະສະມາລະ ! ທາງນີ້ ໄປກັນຕາມທາງນີ້ເຖິດ.**

ທ່ານພຣະນາຄະສະມາລະກໍໄດ້ກຣາບທູນເປັນຄັ້ງທີ ໓ ວ່າ:  
ຂ້າແຕ່ພຣະອົງຄູ່ຜູ້ຈະເຣີນ ທາງນີ້ຂະນ້ອຍ ໄປກັນຕາມທາງນີ້  
ເຖິດ ພຣະອົງຄູ່ຜູ້ຈະເຣີນ!

ເມື່ອທ່ານພຣະນາຄະສະມາລະກຣາບທູນຢ່າງນີ້ແລ້ວ ພຣະຜູ້  
ມີພຣະພາຄໄດ້ຕຣັສກັບທ່ານພຣະນາຄະສະມາລະເປັນຄັ້ງທີ ໓  
ວ່າ:

**ນາຄະສະມາລະ ! ທາງນີ້ ໄປກັນຕາມທາງນີ້ເຖິດ.**



ລຳດັບນັ້ນ ທ່ານພຣະນາຄະສະມາລະວາງບາຕແລະຈິວອຣ  
ຂອງພຣະຜູ້ມີພຣະພາຄເຈົ້າໄວ້ໃນແຜ່ນດິນໃນທີ່ນັ້ນເອງ  
ພ້ອມກຣາບທູນວ່າ:

ຂ້າແຕ່ພຣະອົງຄຳຜູ້ຈະເຣີນ ! ນີ້ບາຕແລະຈິວອຣ ດັ່ງນີ້ ແລ້ວ  
ຫລີກໄປ.

ເມື່ອທ່ານພຣະນາຄະສະມາລະເດີນໄປຕາມທາງນັ້ນ ພວກ  
ໂຈຣໃນລະຫວ່າງທາງໄດ້ອອກມາທຸບດ້ວຍມືແດ່ ເຕະດ້ວຍຕີນ  
ແດ່ ແລະໄດ້ທຸບບາຕແລະຈິກຜ້າສັງຄາຕິ ຄັ້ງນັ້ນ ທ່ານພຣະ  
ນາຄະສະມາລະມີບາຕແຕກ ມີຜ້າສັງຄາຕິຂາດ ເຂົ້າໄປ  
ເຝົ້າພຣະຜູ້ມີພຣະພາຄເຈົ້າເຖິງທີ່ປະທັບ ກຣາບອະພິວາທ  
ແລ້ວ ນັ່ງໃນທີ່ຄວນສ່ວນຂ້າງໜຶ່ງ ຄັນແລ້ວໄດ້ກຣາບທູນວ່າ:

ຂ້າແຕ່ພຣະອົງຄຳຜູ້ຈະເຣີນ ! ຂໍປະທານພຣະວະໂຣກາສ ເມື່ອ  
ຂ້ານ້ອຍເດີນໄປຕາມທາງນັ້ນ ພວກໂຈຣໃນລະຫວ່າງທາງໄດ້  
ອອກມາຊັດດ້ວຍມືແດ່ ເຕະດ້ວຍຕີນແດ່ ແລະໄດ້ທຸບບາຕ  
ແລະຈິກຜ້າສັງຄາຕິຂາດ ຂະນ້ອຍ.

ລຳດັບນັ້ນ ພຣະຜູ້ມີພຣະພາຄເຈົ້າຊົງຊາບເນື້ອຄວາມນັ້ນແລ້ວ ໄດ້  
ຊົງເບິ່ງອຸທານໃນເວລານັ້ນວ່າ:

ບຸກຄົນຜູ້ເຖິງເວທ ເຖິງຈະທຸ່ງໄປດ້ວຍກັນ ຢູ່ດ້ວຍກັນ ປະ  
ບົນກັບຜູ້ບໍ່ຮູ້ ຍ່ອມລະເວັ້ນຄົນຊົ່ວເສຍໄດ້ ເໝືອນນົກກະຮຽນ  
ເມື່ອບຸກຄົນເອົານ້ຳນົມບົນກັບນ້ຳໄປໃຫ້ ກໍດື່ມແຕ່ນ້ຳນົມ ລະ  
ເວັ້ນນ້ຳ ສັນນັ້ນ.

---

ສຸຕຕັນຕະບິດົກ ຊຸທທະກະນິກາຍ ຊຸທທະກະປາຖະ-ທັມມະບົທ-ອຸທານ-ອິຕິວຸຕຕະກະ-  
ສຸຕຕະນິບາຕ ໒໔/໑໕໓-໑໕໔/໑໗໔



## ອະສັປບຸຣຸສແລະອະສັປບຸຣຸສທີ່ຍິ່ງກວ່າ

ພິກຂຸທັງຫລາຍ! ເຮົາຈັກສະແດງອະສັປບຸຣຸສແລະອະສັປບຸຣຸສທີ່ຍິ່ງກວ່າອະສັປບຸຣຸສແກ່ພວກເຈົ້າທັງຫລາຍ, ເຮົາຈັກສະແດງສັປບຸຣຸສແລະສັປບຸຣຸສທີ່ກວ່າສັປບຸຣຸສແກ່ພວກເຈົ້າທັງຫລາຍພວກເຈົ້າທັງຫລາຍຈົ່ງພັ້ງເລື່ອງນັ້ນ.

ພິກຂຸທັງຫລາຍ! ກໍອະສັປບຸຣຸສເປັນຢ່າງໃດ?

ພິກຂຸທັງຫລາຍ! ບຸກຄົນບາງຄົນໃນໂລກນີ້ ເປັນຜູ້ມີຄວາມເຫັນຜິດ, ມີຄວາມດໍາຣິຜິດ, ມີວາຈາຜິດ, ມີການກະທໍາຜິດ, ມີອາຊີບຜິດ, ມີຄວາມພຽນຜິດ, ມີຄວາມຣະນຶກຜິດ, ມີຄວາມຕັ້ງໃຈຜິດ. ພິກຂຸທັງຫລາຍ ນີ້ຮຽກວ່າ ອະສັປບຸຣຸສ.

ພິກຂຸທັງຫລາຍ! ກໍອະສັປບຸຣຸສທີ່ຍິ່ງກວ່າອະສັປບຸຣຸສເປັນຢ່າງໃດ? ພິກຂຸທັງຫລາຍ ບຸກຄົນບາງຄົນໃນໂລກນີ້ ເປັນຜູ້ມີຄວາມເຫັນຜິດ, ມີຄວາມດໍາຣິຜິດ, ມີວາຈາຜິດ, ມີການກະທໍາ



ຜິດ, ມີອາຊີບຜິດ, ມີຄວາມພຽນຜິດ, ມີຄວາມຣະນຶກຜິດ, ມີຄວາມຕັ້ງໃຈຜິດ, ມີຄວາມຮູ້ຜິດ (ມີຈສາຍານະ), ມີຄວາມຫລຸດພົ້ນຜິດ (ມີຈສາວິມຸຕຕິ). ພິກຂຸທັງຫລາຍ ນີ້ຮຽກວ່າ ອະສັປບຸຣຸສຍິ່ງກວ່າອະສັປບຸຣຸສ.

ພິກຂຸທັງຫລາຍ! ສັປບຸຣຸສເປັນຢ່າງໃດ?

ພິກຂຸທັງຫລາຍ! ບຸກຄົນບາງຄົນໃນໂລກນີ້ ເປັນຜູ້ມີຄວາມເຫັນຖືກຕ້ອງ, ມີຄວາມດຳຣິຖືກຕ້ອງ, ມີວາຈາຖືກຕ້ອງ, ມີການກະທຳຖືກຕ້ອງ, ມີອາຊີບຖືກຕ້ອງ, ມີຄວາມພຽນຖືກຕ້ອງ, ມີຄວາມຣະນຶກຖືກຕ້ອງ, ມີຄວາມຕັ້ງໃຈຖືກຕ້ອງ. ພິກຂຸທັງຫລາຍ ນີ້ຮຽກວ່າ ສັປບຸຣຸສ.

ພິກຂຸທັງຫລາຍ! ກໍສັປບຸຣຸສທີ່ຍິ່ງກວ່າສັປບຸຣຸສເປັນຢ່າງໃດ?

ພິກຂຸທັງຫລາຍ! ບຸກຄົນບາງຄົນໃນໂລກນີ້ ເປັນຜູ້ມີຄວາມເຫັນຖືກຕ້ອງ, ມີຄວາມດຳຣິຖືກຕ້ອງ, ມີວາຈາຖືກຕ້ອງ, ມີການກະທຳຖືກຕ້ອງ, ມີອາຊີບຖືກຕ້ອງ, ມີຄວາມພຽນຖືກຕ້ອງ, ມີຄວາມຣະນຶກຖືກຕ້ອງ, ມີຄວາມຕັ້ງໃຈຖືກຕ້ອງ, ມີຄວາມຮູ້ຖືກຕ້ອງ (ສັມມາຍານະ), ມີຄວາມຫລຸດພົ້ນຖືກຕ້ອງ (ສັມມາວິມຸຕຕິ). ພິກຂຸທັງຫລາຍ ນີ້ຮຽກວ່າ ສັປບຸຣຸສຍິ່ງກວ່າສັປບຸຣຸສ.

## ຄົນພາລຜູ້ໂງ່ເຂົາຍ່ອມກະທຳຄວາມຊົ່ວ ດ້ວຍກາຍ ວາຈາ ໃຈ

ສະໄໝໜຶ່ງ ພຣະຜູ້ມີພຣະພາຄເຈົ້າປະທັບຢູ່ໃນພຣະວິຫານ  
ເຊຕະວັນ ອາຣາມຂອງທ່ານອະນາຖະບິນດິກະເສດຖີ ໃກ້ພຣະ  
ນະຄອນສາວັດຖີ ກໍສະໄໝນັ້ນ ຊົນທັງຫລາຍໃຫ້ຄວາມສັກ  
ກາຣະ ເຄົາຣົບ ນັບຖື ບູຊາ ຍຳເກງແກ່ພຣະຜູ້ມີພຣະພາຄ  
ເຈົ້າ ຊົງໄດ້ຈົວອຣ ບິນທະບາຕ ເສນາສະນະ ແລະຄຶລານະ  
ປັຈຈັຍເພສັຊບໍຣິຂາຣ ແມ່ນແຕ່ພຣະພິຊຸສົງຄ໌ ຊົນທັງຫລາຍກໍ  
ໃຫ້ຄວາມສັກກາຣະ ເຄົາຣົບ ນັບຖື ບູຊາ ຍຳເກງ ໄດ້ຈົວອຣ  
ບິນທະບາຕ ເສນາສະນະ ແລະຄຶລານະປັຈຈັຍເພສັຊບໍຣິຂາຣ  
ສ່ວນພວກອັນຍະເດຍຣະຖີປະຣິພາຊົກ ມະຫາຊົນບໍ່ສັກກາຣະ  
ບໍ່ເຄົາຣົບ ບໍ່ນັບຖື ບໍ່ບູຊາ ບໍ່ໃຫ້ຄວາມຍຳເກງ ບໍ່ໄດ້ຈົວອຣ  
ບິນທະບາຕ ເສນາສະນະ ແລະຄຶລານະປັຈຈັຍເພສັຊບໍຣິຂາຣ

ໃນຄັ້ງນັ້ນ, ພວກອັນຍະເດຍຣະຖີປະຣິພາຊິກອົດທົນຕໍ່ສັກກາຣະຂອງພຣະຜູ້ມີພຣະພາຄເຈົ້າແລະສັກກາຣະຂອງພຣະພິກຂຸສົງຄັບໄດ້ ເຂົ້າໄປຫານາງສຸນທະຣີປະຣິພາຊິກາເຖິງທີ່ຢູ່ຄັນແລ້ວໄດ້ກ່າວກັບນາງສຸນທະຣີປະຣິພາຊິກາວ່າ:

ດູກ່ອນນ້ອງຍິງ! ເຈົ້າສາມາດກະທຳປະໂຫຍດແກ່ຍາຕທັງຫລາຍໄດ້ຫລື?

ສຸນທະຣີປະຣິພາຊິກາຖາມວ່າ ຈະໃຫ້ຂ້ານ້ອຍກະທຳອັນໃດພຣະຜູ້ເປັນເຈົ້າ? ຂ້ານ້ອຍສາມາດກະທຳໄດ້ ແມ່ນແຕ່ຊີວິດຂ້ານ້ອຍກໍສະລະເພື່ອປະໂຫຍດແກ່ຍາຕທັງຫລາຍໄດ້.

ດູກ່ອນນ້ອງຍິງ! ຖ້າເຊັ່ນນັ້ນ ເຈົ້າຈຶ່ງໄປສູ່ພຣະວິທາຣເຊຕະວັນເນື່ອງໆເຖິດ.

ນາງສຸນທະຣີປະຣິພາຊິກາຮັບຄຳຂອງພວກອັນຍະເດຍຣະຖີປະຣິພາຊິກເຫລົ່ານັ້ນແລ້ວ ໄດ້ໄປຍັງພຣະວິທາຣເຊຕະວັນເນື່ອງໆ ເມື່ອພວກອັນຍະເດຍຣະຖີປະຣິພາຊິກເຫລົ່ານັ້ນໄດ້ຮູ້ວ່າ ມີຄົນຈຳນວນຫລາຍເຫັນນາງສຸນທະຣີປະຣິພາຊິກາໄປຍັງພຣະວິທາຣເຊຕະວັນເນື່ອງໆ ຈຶ່ງໄດ້ຈ້າງນັກເລງຂ້ານາງສຸນທະຣີປະຣິພາຊິການັ້ນ ແລ້ວຝັງໄວ້ໃນຄູຮອບພຣະວິທາຣ

ເຊຕະວັນນັ້ນ ແລ້ວເຂົ້າໄປເຝົ້າພຣະເຈົ້າປະເສນທິໂກສິລເຖິງທີ່  
ປະທັບ ຄັນແລ້ວໄດ້ກຣາບທູນວ່າ:

ຂໍເດຊະມະຫາຣາຊ! ອາຕະມາພາບທັງຫລາຍບໍ່ເຫັນນາງສຸນ  
ທະຣີປະຣິພາຊິກາເລີຍ.

ພຣະເຈົ້າປະເສນທິໂກສິລຖາມວ່າ: ພຣະຄຸນເຈົ້າທັງຫລາຍ  
ລົງໄສຢູ່ໃສໝໍ?

ພວກອັນຍະເດຍຣະຖີປະຣິພາຊິກເຫລົ່ານັ້ນທູນວ່າ: ທີ່ພຣະວິ  
ຫາຣເຊຕະວັນ ມະຫາຣາຊເຈົ້າ.

ພຣະເຈົ້າປະເສນທິໂກສິລກໍຮັບສັ່ງວ່າ: ຖ້າຢ່າງນັ້ນ ພຣະຄຸນ  
ເຈົ້າທັງຫລາຍຈົ່ງຄົ້ນພຣະວິຫາຣເຊຕະວັນດູເຖິດ.

ລຳດັບນັ້ນ ພວກອັນຍະເດຍຣະຖີປະຣິພາຊິກເຫລົ່ານັ້ນໄດ້ຄົ້ນ  
ທົ່ວພຣະວິຫາຣເຊຕະວັນ ແລ້ວຂຸດລົບນາງສຸນທະຣີປະຣິພາຊິ  
ກາທີ່ຕົນສັ່ງໃຫ້ຝັງໄວ້ຂຶ້ນຈາກຄູ ຍົກຂຶ້ນເທິງຕຽງແລ້ວໃຫ້  
ນຳໄປສູ່ພຣະນະຄອຣສາວັຕຖີ ເດີນຈາກຖະໜົນນີ້ໄປຖະໜົນ  
ນັ້ນ ຈາກຮ່ອມນີ້ໄປຮ່ອມນັ້ນ ແລ້ວໃຫ້ຄົນທັງຫລາຍປະກາດ  
ວ່າ:



ທ່ານທັງຫລາຍ! ເຊີນເບິ່ງເຖິດ ການກະທຳຂອງພວກ  
ສະມະນະສາກະຍະບຸຕ ສະມະນະສາກະຍະບຸຕເຫລົ່ານີ້ບໍ່ມີ  
ຄວາມລະອາຍ ທຸສິລ ມີທັມອັນຊົ່ວຊາມ ເວົ້າຕົວະ ບໍ່  
ປະພຶດພຣົມມະຈັນ ສະມະນະສາກະຍະບຸຕເຫລົ່ານີ້ເຖິງຈະ  
ປະຕິຍານວ່າ ເປັນຜູ້ປະພຶດພຣົມມະຈັນ ປະພຶດສະໝໍ່າສະເໝີ  
ປະພຶດພຣົມມະຈັນ ເວົ້າຈິງ ມີສິລ ມີກັລຍານະທັມ ແຕ່  
ສະມະນະສາກະຍະບຸຕເຫລົ່ານີ້ບໍ່ມີຄວາມເປັນສະມະນະ ບໍ່ມີ  
ຄວາມເປັນພຣົມ ຄວາມເປັນສະມະນະສາກະຍະບຸຕເຫລົ່ານີ້  
ຈິບຫາຍເສຍແລ້ວ ຄວາມເປັນພຣົມຂອງສະມະນະສາກະຍະ  
ບຸຕເຫລົ່ານີ້ຈິບຫາຍເສຍແລ້ວ ຄວາມເປັນສະມະນະສາກະຍະ  
ບຸຕເຫລົ່ານີ້ຈັກມີມາແຕ່ໃສ ຄວາມເປັນພຣົມຂອງສະມະນະສາ  
ກະຍະບຸຕເຫລົ່ານີ້ຈັກມີມາແຕ່ໃສ ສະມະນະສາກະຍະບຸຕ  
ເຫລົ່ານີ້ປາສະຈາກຄວາມເປັນສະມະນະ ສະມະນະສາກະຍະ  
ບຸຕເຫລົ່ານີ້ປາສະຈາກຄວາມເປັນພຣົມ ເຫດໃດ ບຸຣຸສກະທຳ  
ກິຈຂອງບຸຣຸສແລ້ວຈຶ່ງບົງຊີວິດຍິ່ງເສຍ.

ກໍສະໄໝນັ້ນ ຄົນທັງຫລາຍໃນພຣະນະຄອຣສາວັຕຖິເຫັນພິກຂຸ  
ທັງຫລາຍແລ້ວ ດ່າ ບໍຣິພາສ ຂຶ້ງຄຽດ ບຽດບຽນດ້ວຍວາຈາ  
ອັນຫຍາບຄາຍທີ່ບໍ່ແມ່ນວາຈາຂອງສັປບຸຣຸສວ່າ:

ສະມະນະສາກະຍະບຸຕເຫລົ່ານີ້ບໍ່ມີຄວາມລະອາຍ ທຸສິລ ມີທັມ ອັນຊົ່ວຊາມ ເວົ້າຕົວະ ບໍ່ປະພຶດພຣົມມະຈັນ ສະມະນະສາກະ ຍະບຸຕເຫລົ່ານີ້ເຖິງຈະປະຕິຍານວ່າ ເປັນຜູ້ປະພຶດພຣົມມະຈັນ ປະພຶດສະໝໍ່າສະເໝີ ປະພຶດພຣົມມະຈັນ ເວົ້າຈິງ ມີສິລ ມີກັລ ຍານະທັມ ແຕ່ສະມະນະສາກະຍະບຸຕເຫລົ່ານີ້ບໍ່ມີຄວາມເປັນ ສະມະນະ ບໍ່ມີຄວາມເປັນພຣົມ ຄວາມເປັນສະມະນະສາກະ ຍະບຸຕເຫລົ່ານີ້ຈິບຫາຍເສຍແລ້ວ ຄວາມເປັນພຣົມຂອງ ສະມະນະສາກະຍະບຸຕເຫລົ່ານີ້ຈິບຫາຍເສຍແລ້ວ ຄວາມເປັນ ສະມະນະສາກະຍະບຸຕເຫລົ່ານີ້ຈັກມີມາແຕ່ໃສ ຄວາມ ເປັນພຣົມຂອງສະມະນະສາກະຍະບຸຕເຫລົ່ານີ້ຈັກມີມາແຕ່ໃສ ສະມະນະສາກະຍະບຸຕເຫລົ່ານີ້ປາສະຈາກຄວາມເປັນ ສະມະນະ ສະມະນະສາກະຍະບຸຕເຫລົ່ານີ້ປາສະຈາກຄວາມ ເປັນພຣົມ ເຫດໃດ ບຸຣຸສກະທຳກິຈຂອງບຸຣຸສແລ້ວຈຶ່ງບົງຊີວິດ ຍິງເສຍ.

ຄັ້ງນັ້ນ ໃນເວລາເຊົ້າ ພິກຂຸຈຳນວນຫລາຍຄອງຜ້າອັນຕະຣະ ວາລິກ ຖືບາຕແລະຈິວອຣເຂົ້າໄປບິນທະບາຕໃນພຣະນະຄອຣ ສາວັຕຖື ຄັນກັບຈາກບິນທະບາຕພາຍຫລັງສັນພັຕຕາຫາຣ ແລ້ວ ໄດ້ເຂົ້າໄປເຝົ້າພຣະຜູ້ມີພຣະພາຄເຈົ້າເຖິງທີ່ປະທັບ ກຣາບອະພິວາທແລ້ວນັ້ງໃນທີ່ຄວນສ່ວນຂ້າງໜຶ່ງ ຄັນແລ້ວ ໄດ້ກຣາບທູນພຣະຜູ້ມີພຣະພາຄວ່າ:

ຂ້າແຕ່ພຣະອົງຄຳຊົງຈະເຣີນ! ຂະນະນີ້ ຄົນທັງຫລາຍໃນພຣະ  
ນະຄອນສາວັດຖືເັນພິກຂຸທັງຫລາຍແລ້ວ ດ່າ ບໍຣິພາສ ຂຶງ  
ຄຸງດ ບຸງດບຸນດ້ວຍວາຈາອັນຫຍາບຄາຍທີ່ບໍ່ແມ່ນວາຈາຂອງ  
ສັບບຸຣຸສວ່າ:

ສະມະນະສາກະຍະບຸຕເຫລົ່ານີ້ບໍ່ມີຄວາມລະອາຍ ທຸສິລ ມີທັມ  
ອັນຊົ່ວຊາມ ເວົ້າຕົວະ ບໍ່ປະພຶດພຣົມມະຈັນ ສະມະນະສາກະ  
ຍະບຸຕເຫລົ່ານີ້ເຖິງຈະປະຕິຍານວ່າ ເປັນຜູ້ປະພຶດພຣົມມະຈັນ  
ປະພຶດສະໝ່າສະເໝີ ປະພຶດພຣົມມະຈັນ ເວົ້າຈິງ ມີສິລ ມີກັລ  
ຍານະທັມ ແຕ່ສະມະນະສາກະຍະບຸຕເຫລົ່ານີ້ບໍ່ມີຄວາມເປັນ  
ສະມະນະ ບໍ່ມີຄວາມເປັນພຣົມ ຄວາມເປັນສະມະນະສາກະ  
ຍະບຸຕເຫລົ່ານີ້ຈິບຫາຍເສຍແລ້ວ ຄວາມເປັນພຣົມຂອງ  
ສະມະນະສາກະຍະບຸຕເຫລົ່ານີ້ຈິບຫາຍເສຍແລ້ວ ຄວາມເປັນ  
ສະມະນະສາກະຍະບຸຕເຫລົ່ານີ້ຈັກມີມາແຕ່ໃສ ຄວາມ  
ເປັນພຣົມຂອງສະມະນະສາກະຍະບຸຕເຫລົ່ານີ້ຈັກມີມາແຕ່ໃສ  
ສະມະນະສາກະຍະບຸຕເຫລົ່ານີ້ປາສະຈາກຄວາມເປັນ  
ສະມະນະ ສະມະນະສາກະຍະບຸຕເຫລົ່ານີ້ປາສະຈາກຄວາມ  
ເປັນພຣົມ ເຫດໃດ ບຸຣຸສກະທຳກິຈຂອງບຸຣຸສແລ້ວຈຶ່ງປົງຊິວິດ  
ຍິງເສຍ.

ພຣະຜູ້ມີພຣະພາຄຕຣັສວ່າ:

ພິກຂຸທັງຫລາຍ! ສຽງນັ້ນຈັກມີຢູ່ບໍ່ດົນ ຈັກມີພຽງ ໗ ວັນເທົ່າ  
ນັ້ນ ລ່ວງ ໗ ວັນໄປແລ້ວກໍຈັກຫາຍໄປ.

ພິກຂຸທັງຫລາຍ ! ພວກເຈົ້າທັງຫລາຍຈົ່ງກ່າວຕອບກັບຄົນ  
ທັງຫລາຍທີ່ເຫັນພິກຂຸທັງຫລາຍແລ້ວດ່າ ບໍ່ຮືພາສ ຂຶ້ງຄຽດ  
ບຸນດບຽນດ້ວຍວາຈາອັນຫຍາບຄາຍທີ່ບໍ່ແມ່ນວາຈາຂອງສັບ  
ບຸຣຸສດ້ວຍຄາຖາວ່າ:

“ຄົນທີ່ກ່າວຄຳບໍ່ຈິງ ຫລືຄົນທີ່ກະທຳບາບກັມແລ້ວກ່າວວ່າ ບໍ່  
ໄດ້ກະທຳ ຍ່ອມເຂົ້າເຖິງນະຣົກ ຄົນສອງພວກນັ້ນມີກັມອັນຕ່ຳ  
ຊາມ ເມື່ອຕາຍແລ້ວຍ່ອມມີຄະຕິເທົ່າທຽມກັນໃນໂລກໜ້າ”.

ລຳດັບນັ້ນ ພິກຂຸທັງຫລາຍເຫລົ່ານັ້ນເລົ່າຮຽນຄາຖາໃນສຳນັກ  
ຂອງພຣະຜູ້ມີພຣະພາຄເຈົ້າແລ້ວ ຍ່ອມກ່າວຕອບຄົນ  
ທັງຫລາຍທີ່ເຫັນພິກຂຸທັງຫລາຍແລ້ວດ່າ ບໍ່ຮືພາສ ຂຶ້ງຄຽດ  
ບຸນດບຽນດ້ວຍວາຈາອັນຫຍາບຄາຍທີ່ບໍ່ແມ່ນວາຈາຂອງສັບ  
ບຸຣຸສດ້ວຍຄາຖາວ່າ:

“ຄົນທີ່ກ່າວຄຳບໍ່ຈິງ ຫລືຄົນທີ່ກະທຳບາບກັມແລ້ວກ່າວວ່າ ບໍ່  
ໄດ້ກະທຳ ຍ່ອມເຂົ້າເຖິງນະຣົກ ຄົນສອງພວກນັ້ນມີກັມອັນຕ່ຳ  
ຊາມ ເມື່ອຕາຍແລ້ວຍ່ອມມີຄະຕິເທົ່າທຽມກັນໃນໂລກໜ້າ”.

ຄົນທັງຫລາຍເຫລົ່ານັ້ນໄດ້ມີຄວາມຄິດຢ່າງນີ້ວ່າ ສະມະນະສາ  
ກະຍະບຸຕເຫລົ່ານີ້ບໍ່ໄດ້ກະທຳຄວາມຜິດ ສະມະນະສາກະຍະ  
ບຸຕເຫລົ່ານີ້ບໍ່ໄດ້ກະທຳບາບ ສະມະນະສາກະຍະບຸຕເຫລົ່ານີ້  
ຈຶ່ງກ່າວຖ້ອຍຄຳເຊັ່ນນີ້ ສຽງນັ້ນໄດ້ມີຢູ່ບໍ່ດົນ ມີພຽງ ໗ ວັນ  
ເທົ່ານັ້ນ ພໍລ່ວງ ໗ ວັນໄປ ສຽງນັ້ນກໍຫາຍໄປ.

ຕໍ່ມາ ພິກຂຸທັງຫລາຍພາກັນເຂົ້າໄປເຝົ້າພຣະຜູ້ມີພຣະພາຄເຈົ້າ  
ເຖິງທີ່ປະທັບ ກຣາບອະພິວາທແລ້ວນັ້ງໃນທີ່ຄວນສ່ວນຂ້າງ  
ໜຶ່ງ ຄັນແລ້ວໄດ້ກຣາບທູນພຣະຜູ້ມີພຣະພາຄວ່າ:

ຂ້າແຕ່ພຣະອົງຄົ້ຜູ້ຈະເຣີນ! ໜ້າອັສສະຈັນ ຂ້າແຕ່ພຣະອົງຄົ້ຜູ້  
ຈະເຣີນ ບໍ່ເຄີຍມີມາແລ້ວ ພຣະຜູ້ມີພຣະພາຄໄດ້ຕຣັສພຣະ  
ດຳລັດນີ້ໄວ້ວ່າ:

ພິກຂຸທັງຫລາຍ! ສຽງນັ້ນຈັກມີຢູ່ບໍ່ດົນ ຈັກມີພຽງ ໗ ວັນເທົ່າ  
ນັ້ນ ລ່ວງ ໗ ວັນໄປແລ້ວກໍຈັກຫາຍໄປ ສຽງນັ້ນໄດ້ຫາຍໄປ  
ພາຍໃນ ໗ ວັນ ພຣະອົງຄົ້ຜູ້ຈະເຣີນ.

ລຳດັບນັ້ນ ພຣະຜູ້ມີພຣະພາຄຊົງຊາບເນື້ອຄວາມນັ້ນແລ້ວ ຈຶ່ງຊົງ  
ເບິ່ງອຸທານໃນເວລານັ້ນວ່າ:

ຊົນທັງຫລາຍຜູ້ບໍ່ສັງຮວມ ຍ່ອມສຽບແທງຊົນເຫລົ່າອື່ນດ້ວຍ  
ວາຈາ ເໝືອນເຫລົ່າທະຫານທີ່ເປັນຂ້າເສິກສຽບແທງຊ້າງທີ່  
ເຂົ້າສົງຄາມດ້ວຍລູກສອນ ສັນນັ້ນ. ພິກຂຸຜູ້ບໍ່ມີຈິຕປອງຮ້າຍ  
ຟັງຄໍາອັນຫຍາບຄາຍທີ່ຊົນທັງຫລາຍກ່າວແລ້ວ ຍ່ອມອີດກັນ  
ໄວ້ໄດ້.

---

ສຸຕຕັນຕະປິດົກ ຊຸທທະກະນິກາຍ ຊຸທທະກະປາຖະ-ທັມມະປິທ-ອຸທານ-ອິຕິວຸຕຕະກະ-  
ສຸຕຕະນິບາຕ ໒໕/໙໘-໑໐໐/໑໐໒-໑໐໗

“ຖ້າພວກເຈົ້າທັງຫລາຍຍ້ານກົວຕໍ່  
ຄວາມທຸກຂໍ້ ຖ້າຄວາມທຸກຂໍ້ບໍ່ເປັນ  
ທີ່ຮັກພວກເຈົ້າທັງຫລາຍ ແລ້ວ  
ພວກເຈົ້າທັງຫລາຍຢ່າໄດ້ກະທຳ  
ບາບກັມທັງໃນທີ່ແຈ້ງຫລືໃນທີ່ລັບ  
ເລີຍ ຖ້າພວກເຈົ້າທັງຫລາຍຈະ  
ກະທຳຫລືກະທຳຢູ່ເຊິ່ງບາບກັມ  
ແລ້ວນັ້ນ ພວກເຈົ້າທັງຫລາຍເຖິງ  
ຈະເຫາະໜີໄປກໍຍ່ອມບໍ່ພົ້ນໄປຈາກ  
ຄວາມທຸກຂໍ້.”

ສຸຕຕັນຕະປິດົກ ຊຸທທະກະນິກາຍ ຊຸທທະກະ  
ປາຖະ-ທັມມະບິທ-ອຸທານ-ອິຕິວຸຕຕະກະ-ສຸຕຕະ  
ນິບາຕ ໒໕/໑໐໗/໑໑໕

## ຄວາມທຸກຂໍ້ອ່ອມບໍ່ເປັນທີ່ຮັກຂອງເຮົາ ຄວາມທຸກຂໍ້ກໍ່ເປັນທີ່ຮັກຂອງຜູ້ອື່ນສັນນັ້ນເໝືອນກັນ

ສະໄໝໜຶ່ງ ພຣະຜູ້ມີພຣະພາຄເຈົ້າປະທັບຢູ່ທີ່ພຣະວິຫານ  
ເຊຕະວັນ ອາຣາມຂອງທ່ານອະນາຖະບິນດິກະເສດຖີ ໃກ້ພຣະ  
ນະຄອນສາວັດຖີ ກໍສະໄໝນັ້ນ ເດັກນ້ອຍຈຳນວນຫລາຍ  
ພາກັນຈັບປາຢູ່ໃນລະຫວ່າງພຣະນະຄອນສາວັດຖີກັບພຣະວິ  
ຫານເຊຕະວັນ.

ຄັ້ງນັ້ນເປັນເວລາເຊົ້າ ພຣະຜູ້ມີພຣະພາຄຊົງອັນຕະຣະວາສົກ  
ແລ້ວ ຊົງຖືບາຕແລະຈິວອຣສະເດັດເຂົ້າໄປບິນທະບາຕໃນ  
ນະຄອນສາວັດຖີ ໄດ້ທອດພຣະເນດເຫັນເດັກນ້ອຍຈຳນວນ  
ຫລາຍພາກັນຈັບປາໃນລະຫວ່າງພຣະນະຄອນສາວັດຖີ  
ກັບພຣະວິຫານເຊຕະວັນ ຄັນແລ້ວໄດ້ສະເດັດເຂົ້າໄປຫາ  
ເດັກນ້ອຍເຫລົ່ານັ້ນ ແລ້ວໄດ້ຕຣັສຖາມວ່າ:



ກຸມາຣທັງຫລາຍ! ພວກເຈົ້າທັງຫລາຍຢ້ານກົວຕໍ່ຄວາມທຸກຂໍ້  
ຄວາມທຸກຂໍ້ກໍ່ເປັນທີ່ຮັກຂອງພວກເຈົ້າທັງຫລາຍບໍ່ແມ່ນຫລື?

ເດັກເຫລົ່ານັ້ນກຣາບທູນວ່າ: ເປັນຢ່າງນັ້ນ ພຣະອົງຜູ້ຈະເຣີນ  
ພວກຂ້ານ້ອຍທັງຫລາຍຢ້ານກົວຕໍ່ຄວາມທຸກຂໍ້ ຄວາມທຸກຂໍ້ກໍ່  
ເປັນທີ່ຮັກຂອງພວກຂ້ານ້ອຍທັງຫລາຍ.

ລຳດັບນັ້ນ, ພຣະຜູ້ມີພຣະພາຄເຈົ້າຊົງຊາບເນື້ອຄວາມນັ້ນແລ້ວ  
ໄດ້ຊົງເບິ່ງອຸທານໃນເວລານັ້ນວ່າ:

ຖ້າພວກເຈົ້າທັງຫລາຍຢ້ານກົວຕໍ່ຄວາມທຸກຂໍ້ ຖ້າຄວາມທຸກຂໍ້ບໍ່  
ເປັນທີ່ຮັກຂອງພວກເຈົ້າທັງຫລາຍແລ້ວ ພວກເຈົ້າທັງຫລາຍ  
ຢ່າໄດ້ກະທຳບາບກັມທັງໃນທີ່ແຈ້ງຫລືໃນທີ່ລັບເລີຍ ຖ້າພວກ  
ເຈົ້າທັງຫລາຍຈະກະທຳຫລືກະທຳຢູ່ເຊິ່ງບາບກັມແລ້ວນັ້ນ  
ພວກເຈົ້າທັງຫລາຍເຖິງຈະເຫາະໜີໄປກໍຍ່ອມບໍ່ພົ້ນໄປຈາກ  
ຄວາມທຸກຂໍ້.

---

ສຸຕຕັນຕະບິດົກ ຊຸທທະກະນິກາຍ ຊຸທທະກະປາຖະ-ທັມມະບົທ-ອຸທານ-ອິຕິວຸຕຕະກະ-  
ສຸຕຕະນິບາຕ ໒໔/໑໐໗/໑໑໔

- 
- ຄວາມເຄົາລົບ
  - ຄວາມອ່ອນນ້ອມຖ່ອມຕົນ
  - ຄວາມສັນໂດດ
  - ຄວາມກະຕັນຍູ
  - ການຟັງທັມຕາມກາລ  
ນີ້ເປັນອຸດົມມຸງຄຸນ.

ຜູ້ອອກແບບແລະຮຽບຮຽງ:

ພຣະອາຈານ ວ. ວົງແສງສີ

ກວດແກ້ແລະພິສູດອັກສອນ:

ພຣະອາຈານ ໄຫຍ່ ທະວີໄຊ ພູມປະເສີດ

ພຣະອາຈານ ບຸນເລີຍ ປັນຍານັນດະ

ພຣະອາຈານ ຖະໜອມສັກ ທອງຄຳມີ

## Reference books

ປຶ້ມ “ຄວາມກະຕັນຍູກະຕະເວທີ”

ໄດ້ແປແລະຮຽບຮຽງຈາກພຣະໄຕຣປິດົກ

ສະບັບຫລວງ ພາສາໄທ ແລະໄດ້ຜ່ານ

ການທຽບຄຽງກັບພຣະໄຕຣປິດົກຫລາຍສຳນັກເຊັ່ນ:

ພຣະໄຕຣປິດົກສະບັບມະຫາຈຸລາ, ມະຫາມະກຸດ,


ສະບັບພາສາບາລີ-ໄທ ແລະພຣະໄຕຣປິດົກ

ພາສາອັງກິດຈາກ Suttacentral.net

**For more information:**

**Please contact us: [buddhavacana.word@gmail.com](mailto:buddhavacana.word@gmail.com)**





ພິກຂຸທັງຫລາຍ ບຸກຄົນອາໄສ  
ບຸກຄົນໃດແລ້ວ ເປັນຜູ້ເຖິງພຣະ  
ພຸທທະເຈົ້າວ່າເປັນສະຣະນະ,  
ເຖິງພຣະທັມວ່າເປັນສະຣະນະ,  
ເຖິງພຣະສົງຄຳວ່າເປັນສະຣະນະ...,  
ຍ່ອມຮູ້ຊັດເຈນຕາມຄວາມເປັນຈິງ  
ວ່າ ນີ້ທຸກຂໍ້, ນີ້ທຸກຂະສະມຸທັຍ, ນີ້  
ທຸກຂະນິໂຣທ, ນີ້ທຸກຂະນິໂຣທະ  
ຄາມິນີປະຕິປະທາ..., ບຸກຄົນ  
ອາໄສບຸກຄົນໃດແລ້ວ ກະທຳໃຫ້  
ແຈ້ງເຊິ່ງເຈໂຕວິມຸຕຕິ ປັນຍາວິມຸຕ  
ຕິ ອັນຫາອາສະວະບໍ່ໄດ້ເພາະອາ  
ສະວະທັງຫລາຍສິ້ນໄປດ້ວຍປັນຍາ  
ອັນຍິ່ງເອງໃນປັດຈຸບັນເຂົ້າເຖິງຢູ່.  
ພິກຂຸທັງຫລາຍ ບຸກຄົນນີ້ເປັນຜູ້ມີ  
ອຸປະກາຣະຫລາຍແກ່ບຸກຄົນຜູ້  
ອາໄສ.

ສຸຕຕັນຕະປິດົກ ສະບັບຫລວງ ອັງຄຸຕຕະຣະ  
ນິກາຍ ເອກ. ໒໐/໑໑໗/໒໕໖